
पुस्तकालय 


पुस्तक विवरण कौ तिथि नीचे अंकित है। इस तिथि सहित 
1 30 वें दिन यह पुस्तक पुस्तकालय में वापस आ जानी चाहिए 
E अन्यथा 50 पैसे प्रतिदिन के हिसाब से विलम्ब शुल्क लगेगा। 

प्रकाशक का निवेदन 


हमें बडी प्रसन्नता है कि काशी हिन्दू विश्वविद्यालय की रजत-जयंती 
(वसंत पंचमी) पर इस पुस्तक का प्रकाशन कर सके । पर यह प्रसन्नता 
बहुत ही अधिक बढ़ जाती अगर हम मान्य श्री टण्डनजी की भूमिका के 
सहित उसी समय इसे तयार करा पाते । उनकी अत्यन्त कायंव्यस्तता और 
बीमारी तथा हमारे दिल्ली से बाहर रहने के कारण इच्छा रहते हुए 
भी हम उसे पुस्तक में नहीं दे पाये । अत: मन मारकर कुछ प्रतियाँ बिना 
भूमिका के ही तैयार करायी गयी थीं । अब बाकी प्रतियों में भूमिका जोड 
दीगयी है और जिनके पास:बिना भूमिका के प्रतियाँ गयी हें उनको भी 
भूमिका का फार्म भेजने का प्रबन्ध किया हे । 

हमारी. और इस पुस्तक के विद्वान्‌ लेखक श्री रामनरेश त्रिपाठी की 
प्राथना और आग्रह पर अपना अमूल्य समय प्रदान कर श्री. टण्डनजी 
ने भूमिका भेजने का प्रयत्न किया इसके लिए हम उनके बड़े'आभारी 
हैं और उसका उपयोग तुरन्त नहीं कर पाये इसके लिए क्षमा-प्रार्थी हें । 

मंत्री 
सस्ता साहित्य मण्डल 

भूमिका १ 

| इस पुस्तक की भूमिका. लिखने का संदेसा मुझे फ़तेहगढ़ सेंट्रल 
| जेल में पहले प्रकाशक की ओर से और फिर लेखक की ओर से मिला । 
| छपे हुए फार्म भी कुछ दिनों बाद वहीं प्राप्त हुए । AA भूमिका का 
| एक अच्छा भाग लिखा भी । फिर जेल से छूटनें के समाचार आने लगे 
और कुछ बातों की जाँच के/लिए मुझे ऐसे कागद-पत्रों की आवश्यकता 
जान पड़ी जो जेल के बाहर मिल सकते थे । इससे मेने यह निर्णय, किया 
कि जेल से बाहर होकर भूमिका समाप्त करूँगा । परन्तु जेल से बाहर ' 
आनें के वाद सार्वजनिक कामों और यात्राओं के दबाव से और शरीर 
भी अस्वस्थ हो जाने के कारण इस विषय पर फिर कलम चलानें कल 
ही बैठ सका । प्रकाशक ने इच्छा प्रकट की थी कि जहाँतक बने हिन्दू 
विश्वविद्यालय' की रजत-जयन्ती के. अवसर पर. .पुस्तक तैयार होकर 
पहुँच जांये । पुस्तक के लेखक का तो इस विषय में विशेष आग्रह है 
| ही । इस कारण मेंने जिस क्रम पर भूमिका लिखने का विचार किया 
था उसे छोड़ दिया । वह लम्बा था । दूसरे क्रम से और छोटे रूप में 
इस कार्य को करता हूँ । 


पुज्य मालवीयजी, हमारे देश के देदीप्यमान रत्न हे । उनका नाम 
एतिहासिक हे । उनका मानसिक और आध्यात्मिक निर्माण जिन कारणों | 
से प्रभावित हुआ हे उनको ठीक रीति से जानने का यत्न हमारे लिए 
शिक्षा-प्रद है । मेरे मित्र श्री रामनरेश त्रिपाठी हिन्दी के कुशल और 
प्रसिद्ध लेखक हे । मालवीयजी के साथ कुछ दिन स्वयं रहकर ओर उनके 

मुख से बातें सुनकर तथा दूसरों से उनके बारे में वाते पुछकर और कुछ 
कागद-पत्र के सहारे इस पुस्तक में उन्होंने जो रोचक और सुन्दर चित्रण 
उनका किया है उसके लिए वह हमारी कृतज्ञता के अधिकारी हें। यह 
स्पष्ट ही है कि पुस्तक मालवीयजी की क्रमबद्ध जीवनी नहीं है । अपने 
निश्चित दिवसों में जिन-जिन बातों का चर्चा लेखक के कान में जब 
आया अथवा उनका ध्यान जब किसी वात पर गया, तब उसी समय 

उन्होंने उन बातों को और उनपर अपने विचारों को कलम-बद्ध कर 
लिया, किन्तु घटनाओं और स्थितियों की विशेष जाँच-परताल की ओर 
उनका ध्यान नहीं गया । i 


पूज्य मालवीयंजी के समीप आये मुझको ४१ वर्ष से ऊपर हुए । 
उनके काम और जीवन से सम्बन्ध रखनेवाली जिन घटनाओ का इस 
' पुस्तक में उल्लेख है उनमें से कई मेरे सामने की हे और सार्वजनिक 
क्षेत्र में रहने के कारण कुछ में में भी स्वभावतः सम्मिलित रहा हूँ । 
इससे मुझे उनकी कुछ सीधी जानकारी है । पुस्तक के कई स्थानों पर 
ऐसी बातें मिलीं जिनकी सूरत वैसी नहीं हैँ जैसी मेने देखी हे । कुछ की 
ओर ध्यान दिलाता हूँ । i 


छठे दिन के अन्तरगत 'त्रिवेणी-संगम का सत्याग्रह' जिन बाब्दों में 
वाणित किया गया है उनमें कुछ परिवतन की आवश्यकता मुझे लगती 
है। मेरा भी उस घटना से घनिष्ठ सम्बन्ध था। जिस दिन की वह 
बात है उससे पिछली साँझ को मालवीयजी ने मुझे इसी विषय में सलाह 
करने के लिए गंगा-तट पर बुलाया था । में लगभग ७ बजे रात्रि को 
उनके डरे में पहुँच गया था । उस समय से दुसरे दिन घटना की समाप्ति 
बक मे उसमें बराबर (लगभग आध घंटे के अतिरिक्‍त) सम्मिलित 


x 

रहा । किस प्रकार सत्याग्रह की तैयारी हुई वह रोचक कहानी है, किन्तु 
यहाँ अपनी जानकारी की अन्य बातें न लिखकर इतना मुझे अवश्य 
कहना हे कि सत्याग्रह लगभग दोपहर के समय आरम्भ हुआ था और 
साँझ के लगभग ५ बजे समाप्त हुआ था और त्रिपाठीजी ने पृष्ठ ४९ 
पर जो यह लिखा है कि “पैदल और घुड़सवार दोनों तरह की पुलीस 
ने हमला बोल दिया”, इस प्रकार की कुछ भी सूरत न थी । विशेष 
पैदल पुलीस के होने का तो मुझे कोई स्मरण नहीं है । साधारण प्रबन्ध 
में दो-चार सम्भवतः रहे होंगे । घूड़सवार लगभग चालीस के रहे 
होंगे । किन्तु उनकी ओर से तनिक भी यत्न किसीको कष्ट देनें का नहीं 
हुआ था । यह स्पष्ट जान पडता था कि उनकी सहानुभूति सरकारी 
आज्ञा का विरोध करनेवाले सत्याग्रहियों के साथ हैँ । 


सातवें दिन की बातें लिखते हुए पृष्ठ ५४ के प्रारम्भ में यह कहा | 
गया है कि “थोड़े दिनों बाद श्री सी० वाई० चितामणि नें प्रयाग से 
“इंडियन पीपुल' नाम का पत्र निकाला उससे भी मालवीयजी ने सहा- 
यता की थी ।” जहाँतक मुझको मालूम है “इंडियन पीपुल' नाम का 
अंग्रेजी साप्ताहिक प्रसिद्ध राजनीतिज्ञ श्री सच्चिदानर्दासह ने (जो अब 
बिहार में हे) निकाला था और उन्होंने चितामणिजी को उस' काम में 
सहायता करने के लिए बुलाया था । चितामणिजी का प्रयाग से नाता 
जुड़ने का यही पहला कारण था | : 


इसी सातवें दिन की बातों में 'अभ्युदय' शीर्षक के नीचे उसके 
प्रारम्भ का कुछ वर्णन है । पुस्तक के पृष्ठ ५६ पर लिखा है- “१९०७ 
में बसंत-पंचमी के दिन से 'अभ्युदय' साप्ताहिक रूप में प्रयाग से निकलने 
` लगा । पहले दो वर्षो तक मालवीयजी ने स्वयं उसका सम्पादन किया । 

जब वे प्रान्तीय कौंसिळ के सदस्य हो गये, तब कुछ दिनों तक बाबू 
पुरुषोत्तमदास टंडन ने उसका सम्पादन किया । फिर पण्डित सत्यानन्द 

* जोशी सम्पादक रहे ।” जहाँतक मुझे स्मरण है बसंत-पंचमी से 'अभ्युदय' 
निकालने का विचार अवश्य था कितु उस तिथि को वह निकल ' नहीं 
पाया । उसके पहले अंक पर "मंगलवार, माघ शुक्ल पूणिमा, संवत 
१९६३! तिथि दी हुई है । यह भी सही नहीं हे कि पहले दो वर्षों तक 
मालवीयजी ने उसका सम्पादन किया और उसके बाद मेने । मालवीयजी 
का वास्तविक सम्पादन तो प्रारम्भिक कुछ अंकों तक ही था । अप्रैल 
१९०७ में तो निश्चय ही मे सम्पादन कर रहा था । मेरे मित्र स्वर्गीय 
पंडित सत्यानन्द जोशी उस समय भी सहायक सम्पादक थे । मेरे छोड़ने 
के बाद वह सम्पादक हुए । 


सोलहवें दिन की बातें कहते हुए अदालतों में नागरी-प्रचार की 
आज्ञा-सम्बन्धौ पूज्य मालवीयजी के यत्नों का उल्लेख हे । पृष्ठ १३३ 
पर त्रिपाठीजी ने लिखा है । “सर एन्टोनी ने मालवीयजी की सब माँगें 
स्वीकार करलीं और अदालतों में उर्दू के साथ नागरी लिपि के भी चलन 
की आज्ञा जारी करदी ।” 


सर एण्टनी मैकडानल ने वास्तव में बहुत सीमित रूप में 'हिन्दी- 
सम्बन्धी प्रार्थना को स्वीकार किया था । न उन्होंने सब मांगें स्वीकार 
कीं और न हिन्दी को उर्दू के बराबर का. स्थान अदालतों में दिया । 
उन्होंने यह सुविधा अवश्य की कि अदालतों में नागरी अक्षरों द्वारा भी 
नालिशें और प्राथेनाएँ हो सके तथा अदालतों की ओर से जारी किये 
गये 'समन' आदि नागरी अक्षर में भी रहें । यह सुविधा मूल्यवान “ 
«है किन्तु इसने अदालतों के सम्बन्ध में हिन्दी की माँग. पूरी नहीं की। 

लगभग ४२ वर्षे के बाद इस समय भी सरकार की ओर संयुक्तप्रान्त 
की अदालतों और कचहरियों में उर्दू को जो सुविधाएँ हें हिन्दी 
को नहीं हैं । . 
उपसंहार में पृष्ठ ३०५ पर त्रिपाठीजी का यह कथन है--“माल- 
वीयजी ने हिन्दू-विश्वविद्यालय में एम० ए० तक हिन्दी की पढ़ाई का 
प्रबन्ध करके हिन्दी के मूल को दृढ़ कर दिया । यही नहीं प्रायः सभी 
विषयों की शिक्षा का माध्यम भी उन्होंने हिन्दी ही को रक्खा ।” 
' हिन्दू विश्वविद्यालय में सब विषयों के शिक्षा का माध्यम इस समय 
भी हिन्दी नहीं है । एम० ए० तक हिन्दी की पढाई का प्रबन्ध अवश्य है 
किन्तु कई अन्य विश्वविद्यालथों में भी उस प्रकार का प्रबन्ध है । 


ऊपर थोडी-सी वे बातें मेने उदाहरणरूप से दी हे जिनमें मुझे जाँच 
की कमी दिखाई पड़ी । में आशा करता हुं कि दूसरे संस्करण निकलने 
से पहले विशेष जाँच-परताल के बाद जहाँ त्रुटि दिखाई पड़ेगी उसका 
संशोधन त्रिपाठीजी कर देंगे । 


मेने जान-बूझकर ऊपर के उदाहरण देते हुए भी उनके बारे में 
अपनी जो विशेष जानकारी थी उसका उल्लेख नहीं किया। उससे भूमिका 
लम्बी हो जाती । 


मेने स्वयं पुज्य मालवीयजी के समीप रहकर और उनका एक स्नेंह्‌- 
पात्र होकर बहुत अंश में अदुष्ट रूप से और कभी-कभी स्पष्ट शब्दों में 
शिक्षा पायी है । सावंजनिक क्षेत्र में अपनी पीढ़ी से पहले के जिन व्य- 
क्तियों को पास से या दूर से जानने का मुझे सौभाग्य मिला उनमें से 


` मालवीयंजी पर अपनी छात्रावस्था के समय से ही मेरी विशेष श्रद्धा रही 


है । उनको बराबर पास से देखते रहने से उस श्रद्धा में कमी नहीं हुई । 

उनके सब मतों को अथवा कायेदैल्यों को मेरी बुद्धि और भावना ने 
स्वीकार नहीं किया है । किन्तु कई विषयों में मतभेद होते हुए भी उनके 
व्यक्तित्व की मेरे हृदय पर गहरी छाप है और मेरे जीवन पर उनका 
गहरा प्रभाव हे । उनकी ऊँची भावनाओं की स्मृति आज भी मेरी 
अमूल्य सम्पत्ति है । 

प्रयाग, पुरुषोत्तमदास टंडन 
मकर-अमावस्या, १९९८ 

प्रस्तावना 


१० जुलाई, १९४० को मुझे काशी से श्री घनश्यामदास विडला 
का यह तार मिला-- 

Please see me here tomorrow positively, 

तार में शीघ्र काशी आकर मिलनें का समाचार था | बिड़ला- 
जी से मेरा परिचय गत दस-पन्द्रह वर्षों से हैं, पर तार देकर बुलाने 
का कभी कोई प्रसंग नहीं आया था, इससे तार पाकर मुझे कुछ 
आदइचर्य हुआ और मन में तरह-तरह की कल्पनाएँ उठने और विलीन 
होने लगीं । i 

दूसरे दिन इलाहाबाद से सवेरे की गाड़ी से चलकर दोपहर 
होते-होते में बनारस, बिडलाजी के मकान पर, जा पहुँचा । 

बिड़लाजी ने अपनी यह इच्छा प्रकट की कि में पूज्य 
मालवीयजी महाराज के पास कुछ दिन ठहरकर उनके जीवन के 
कुछ संस्मरण, जो उनसे बातचीत करने में मिलें, लिख दूं। 
उन्होंने यह भी चिता प्रकट की कि महाराज का शरीर बहुत 
शिथिल हो रहा है और नि्बेलता बढ़ती जा रही हे, अतएव बहुत- 
सी बातें उनकी स्मृति'से उतर भी जा सकती हें; उनको शीध्य 
लिखकर संग्रह कर लेना आवश्यक हे । 

बिड़लाजी का अंदाज़ था कि यह काम एक महीने में पूरा 
हो सकता हे । 

अब उत्तर का भार मझपर था । बिड़लाजी मेरी वर्तमान 
परिस्थिति से अनभिज्ञ; उनको मालूम नहीं कि गत तीस वर्षों से 
लगातार बृद्धि-व्यय करते-करते में अब उससे ऐसा ऊब गया हूं 
कि वर्षा से अपने 'हिम्दी-मन्दिर' के झंझटों से सदा के लिए 

- छटकारा पाने की राह खोजने में लगा हूँ; और अब किसी भी 


बंधनवाले काम में फॅसने की न मुझमें शक्ति शेष हैँ, और न 
इच्छा ही है । 

पर बिड्लाजी का प्रस्ताव सुनकर मेरे सामने दो नये 
आकर्षण उपस्थित हुए। एक भावुकता का, दूसरा पूज्य मालवीयजी 
महाराज जैसे सर्वमान्य हिन्दू-नेता की संगति में रहने का । रहना 
चाहे महीने ही भर क्यों न हो, उसका सुख समस्त जीवन में 
प्राप्त हुए सुखों से श्रेष्ठ और स्मरणीय ही होगा । 

तुलयामि लवेनापि न स्वर्ग नापुनभवम्‌ I 
भगवत्संगिसंगस्य मर्त्यानां किमुताशिषः ॥ 

भावकता इस बात की थी कि बिड़लाजी की एक साधारण- 
सी इच्छा की अवहेलना साहित्य-क्षेत्र से चलते-चलाते अब क्यों 
HE? अतएव मेंने चुपचाप उनका प्रस्ताव स्वीकार कर लिया । 

उस समय यह तै पाया कि हम लोग साढ़े तीन बजे मालवीयजी 
महाराज से मिलेंगे । 

तीन बजे में मालवीयजी महाराज के बँगले पर पहुँचा । 
ठीक उसी समय, घड़ी की सुई की तरह, घनश्यामदासजी भी आ 
गये । हम दोनों साथ ही मालवीयजी के समक्ष उपस्थित हुए 

मालवीयजी महाराज को मालूम था कि मुझे तार देकर 
बुलाया गया है । मुझे देखकर उन्होंने प्रसन्नता प्रकट की । 

में उनके लिए नया नहीं था। बीस-इक्कीस वषं हुए, तबसे में 
उनके स्नेह का पात्र हूँ । मेरा पथिक' खंड-काव्य प्रकाशित हुआ, तब 
सबसे पहले मालवीयजी महाराज ही ने मुझे अपने घर पर, प्रयाग में, 
बुलवाकर आशीर्वाद दिया था और “पथिक' की प्रशंसा की थी । 
उसके बाद जब मेने ग्राम-गीतों का संकलन किया, तबसे में अपने 
ऊपर उनके विशेष स्नेह का.सुख लगातार अनुभव करता रहा हूँ । 

मेरे आने से महाराज को प्रसन्नता होगी, यह समझने में मुझे 
संदेह नहीं था | दस-पन्द्रह दिनों में “हिन्दी-मन्दिर' का प्रबंध 
करके आने का वादा मेंनें किया और महाराज से छुट्टी ली । 

जुलाई का महीना हाथ में लिये हुए कामों को जल्दी-जल्दी 
निपटाने में बीत गया । ५ अगस्त तक कहीं मे अपने को स्वतंत्र 
कर पाया और ६ अगस्त को सबरे की गाड़ी से में काशी के लिए 
रवाना हो सका। 

ट्रेन के साथ मन भी दौड़ने लगा । तरह-तरह की कल्पनाएँ 
उठने लगी । मालवीयजी भारत के एक महान्‌ नेता हैं, मुझपर \ 
स्नेह रखते हैं, इससे उनके प्रति मेरे हृदय में श्रद्धा होनी स्वाभा- 
विक थी। पर मालवीयजी के राजनीतिक कामों में मुझे 
सामयिकता ही अधिक दिखाई पड़ती थी, ठोसपन कम । इस तरह 
का विरोधी भाव लिये हुए में मालवीयजी महाराज की ओर प्रत्येक 
क्षण सरकता जा रहा था । 

दस बजते-वजते में बनारस छावनी स्टेशन पर पहुँचा ओर 
वहाँसे ताँगे पर बैठकर मालवीयजी के बँगले पर। 

ताँगे से उतरते ही में शीघ्र ही उनके पास पहुँचाया गया । 
उन्होंने देखते ही कुशल-मंगल पूछा--रास्ते में कोई कष्ट तो नहीं 
हुआ ? स्नान तो अभी नहीं किया होगा; जाकर स्नान कीजिए; 
भोजन करके कुछ विश्राम कर लीजिए, तब बात करेंगे । 
आत्मीयता से सजीव उनके ये शब्द मुझे बहुत मधुर लगे, और 
उनके आदेश के अनुसार में उन्हींके बंगले के एक कमरे में, जहाँ 
मेरा सामान रखवा दिया गया था, आकर ठहर गया । 

उसी दिन से मे मालवीयजी महाराज के निकट संपर्क में 
रहकर उनके संस्मरणों को लिपिबद्ध करने लगा । 

मालवीयजी विश्वविद्यालय के जिस बँगले में निवास करते 


| 

हें, उसमें टिका तो रहा पुरे दो मास तक, पर जिस दिन में उनसे 
बात नहीं कर सका हूँ, उस दिन को मेने दिन नहीं गिना। 
/ इन तीस दिनों में मालवीयजी के दृष्टि-पय म बैठकर मैने 
fa कुछ देखा, जो कुछ सुना और अपनी अल्पमति से जो कुछ 
समझा, सत्रको मेते संग्रह कर लिया है । कुछ बातें स्मृति से रह 
E गयी होंगी, पर मुख्य-मुख्य बातें प्रायः नहीं छूटने पायी ह । 
E मे कितना संग्रह करता ! वर्षो का काम एक मास में केसे 
हो सकता था ! मालवीयजी का जीवन एक अथाह और अपार 
समुद्र के समान है; उसे पार करता मेरी शक्ति के सर्वथा बाहर 
की बात है । 
मालवीयजी का जीवत एक आदर्श हिन्दू-जीवन है । पर खेद 
है कि उनके कार्यों से जितना हम परिचित हो पाये हैं, उतना 
उनके व्यक्तिगत जीवन से नहीं । माळवीयजी के कार्यों को तो हम 
अधिक जानते हैँ, मालवीयंजी को बहुत कम । मालवीयजी खुद 
तो इलोकों के सांचे में ढलते रहे और सर्वसाधारण को इसका कुछ 
पता ही'न था। 
व्याख्यानों-द्वारा बाहर की जनता में जो माळवीयजी व्यक्त 
a : हो रहे हैं वे और ये मालवीयजी, जिनके निकट में बैठा हूँ, दोनों ' 
` `` सचमुच दो हे । सार्वजनिक मालवीयजी से अपने घर के अंदर 
अवस्थित मांलवीयजी कहीं अधिक मनोहर, मधुर और महान्‌ हैं । 
ji मालवीयजी के साथ रहनेवालों से मालूम हुआ किवे जो 
काम करते हँ, उसे आदि से अंत तक स्वयं करते हे । उनका अपने 9 
ही पर अधिक विश्वास है । किसी अन्य पर उनका मन जमता 
ही नहीं । नतीजा यह होता हे कि कुल-का-कुल परिश्रम उनको 
अकेले ही करना पड़ता है । और वे सदा आगे ही बढ्ने में लगे 
रहते.हे, सृजन और निर्माण करने ही में तत्पर रहते हैं; इससे. 
॥ Ti o” 
४ a è 

निर्माण हो चुके पदार्थों की सँभाल में समय कम दे सकते हैं । 
उन्होंनें अपने कार्यों और समय की कोई डायरी भी नहीं रक्खी । बड़े 
लाटों, छोटे लाटो, राजा-महाराजाओं और साथी नेताओं के पत्रों 
की कोई सुव्यवस्थित फ़ाइल भी उनके आफिस में नहीं मिलेगी । 

जो व्यक्ति लगातार साठ वर्षों तक, एक क्षण के लिए भी 
अन्यमनस्क हुए बिना, अपनी सम्पूर्ण शक्ति से अपने विस्तृत देश 
और विशाल जाति का हृदय बनकर उतकी घमतियों में बल की 
अजस्र धारा फेकता रहा है; जो राह में पड़े हुए अनाथ भिक्षुक 
से लेकर राजा-महाराजाओं, संतों-महंतों और वाइसरायों और 
बादशाह तक, अनेक रंग के फूलों की माला में एक डोरे की तरह, 
निरन्तर प्रवेश करता रहा है; जिसने अपनी मधुर वाणी से लाखों 
क्या करोड़ों मनुष्यों के मर्मस्यल को स्पर्श किया है और जिसने 
यश की ओर एक क्षण के लिए भी गदेन नहीं घुमायी है, उसके 
जीवन के संस्मरण क्या एक महीने में लिंबे जाकर ओरा सकते. 
è? असंभव हे । ऐसे व्यापक पुरुष का जीवन-चरित काग्रज़ पर 
लिखा भी तो नहीं जा सकता । आगे किसी दिन सुख-समृद्धि-सम्पन्न 
हिंदू जाति और स्वतंत्र भारत ही उसका जीवन-चरित होगा । 

फिर भी, कोई वृद्ध पुरुष यदि अपने एक लंबे जीवन के 
अनंत अनुभवों की रत्त-राशि बटोरे हुए महाप्रस्यान के पय पर ' | 
चला जा रहा हो, और कोई माँगे तो वह उसे कुल-का-कुल « « 
सौंयने को भी तैयार हो, तो क्या उन लोगों को उसकी रत्न. .« 
राशि माँग. नहीं लेती चाहिए, जिन्हें अपने जीवन का लंबा रास्ता हे 
अभी तै करना है ? और जिन्हें अपनें अंधकारमय जीवन-पथ में 
उसके अनुभव-रत्नों के प्रकाश की आवश्यकता पद-पद पर पङ्गी ? 
o घनश्यामदासजी की प्रेरणा से मेने इस काम के लिए एक 
मास का समय दिया तो सही, पर इस छोटे से समय में भी 

जितना लाभ मुझे उठाना चाहिए था, उतना में नहीं उठा सका । 

पहली बाधा तो यह थी कि मालवीयजी अपने जीवन-चरित 
के लिए अधिक समय नहीं दे सके । मुझे ऐसा एक भी दिन स्मरण 
नहीं आता, जिस दिन उनसे मिलनेवालों का ताँता, सबरे से 
लेकर रात्रि के भोजन के समय तक, और कभी-कभी उसके बाद 
तक भी, टूटा हो । प्रत्येक दिन उनके पास देश और धर्म की चर्चा 
करने और सुननेवालों की भीड़ तो लगी ही रहती थी, 
भिन्न-भिन्न प्रांतों के बहुत-से तीर्थ-यात्री भी, जो काशी-विश्वताथ 
का दर्शन करने आते थे, विद्या के इस तीर्थं का भी दर्शन करने 
को पहुँच जाते थे । 

मालवीयजी के खुले दरवार में किसी के लिए कभी रोक तो 
रहती ही नहीं; वे सुनभर लें कि कोई मिलना चाहता हूँ, यदि 
वह उनके निकट तक नहीं पहुँच सकता तो स्वयं उसके पास पहुँच 
जाते हें । ऐसी दशा में मुझे समय मिलता ही कंसे ? 

दूसरी बाधा मालवीयजी के स्वभाव की थी । उन्होंने जीवनभर 
काम ही काम किया है । वे स्वभाव ही से निरभिमान, विनम्र और 
विनयी हे । और इस समय तक बहुत-सी बातें वे भूल भी गये हैं; 
भौर जो याद भी हैं, उन्हें वे जहाँ अपनी व्यक्तिगत प्रशंसा पाते 
हैं, बताते वक्‍त छोड़ भी देते हे । उन्हें अपनी व्यक्तिगत प्रशंसा 
से सदा अरुचि रही हे । अपनी विशेषताओं और सफलताओं की 
बातें खुलकर बताने में उन्होंने सदा संकोच किया है। में या अन्य 
कोई पाइवेवर्ती जब उनके कार्यों की प्रशंसा करता, तब वे ऊपर की 
ओर संकेत करके कहते--“सब उसीकी कृपा का फल है। में तो 
एक निमित्त मात्रहूँ ।' ऐसे निष्कामकर्मी व्यक्ति के सामने तर्क और 
कल्पनाएँ रखकर में जो कुछ निकाल पाया हूँ, इतने थोड़े समय 
में में उसे ही बहुत समझता हूँ । 

मेंने कहीं-कहीं मालवीयजी महाराज के लिए केवल महाराज 
शब्द का प्रयोग किया है; क्योंकि मे स्वयं उनको इसी नाम से 
संबोधित करता हूँ । और में ही नहीं, उनसे मिलनेवाळे छोटे-बड़े 
प्राय: सभी उनके लिए इसी शब्द का प्रयोग करते हे । 
मुझे मालवीयजी के नाम के साथ “महामना? शब्द अजीब-सा 
मालूम देता हे । पता नहीं, किसने और कब मालवीयजी को 
“महामना' की उपाधि दे डाली हृ । महात्मा तो गांधीजी i पा” 
मालवीयजी दोनों ही हें । दोनों हिन्दू-गगन के सूयं और चन्द्र हे । 
कौन छोटा है, कौन बडा, यह प्रश्‍न उठाना एक नैतिक अपराध है । 
दोनों को अच्छे विशेषणों से स्मरण करना हमारी श्रद्धा का 
द्योतक है । पर हमारी परम्परागत धारणा के अनुसार “महात्मा; 
शब्द में जो भाव व्यक्त होता है, वह 'महामना' में नहीं । 
गांधीजी की सबसे सुन्दर उपाधि तो 'ग़रीब' की थी, क्योंकि 
उन्होंने अपनी ही आत्मःप्रेरणा से गरीबी का बाना धारण 
किया है और गरीब उनको प्रिय भी हैं और अनुप्रास भी ठीक 
मिळता; पर किसी की हिम्मत उनको यह उपाधि देतें की नहीं 
हुई । यद्यपि गांधीजी को छूकर 'गरीब' शब्द आज हीरों के मोल E 
का हो गया होता । हि 
जान पड़ता है कि गांधीजी के नाम के साथ महात्मा की 
` उपाधि लगी हुई देखकर लोगों को यह.कमी प्रतीत होने लगी 
कि मालवीयजी के नाम के साथ भी कोई वैसी ही उपाधि क्यों 
न हो; ओर यह उचित ही था । आत्मा को गांधीजी अपना चके 
थे, मन शेष था, और अनुप्रास भी मिलता था, इससे उसके साथ 
एक और “महा' शब्द जोड़कर अनुप्रास-रसिक लोगों ने 'महामना' 
की उपाधि से मालवीयजी को मंडित कर दिया । 
पर मालवीयजी की सबसे anda उपाधि तो “भारत-भूषण' की 

है, जो महात्मा गांधी की दी हुई हैं। ता० २ अक्तूबर, १९४० को 
श्रीयत महादेव देसाई ( गांधीजी के प्राइवेट सेक्रेटरी ) ने मुझे 
एक पत्र भेजा । उसके लिफ़ाफ़े पर अपना पता C/O भारत-भूषण 
पंडित मालवीयजी पाकर मेंने देखा कि गांधीजी को दी हुई उक्त 
उपाधि का सम्मान उनके सहवास्री भी करते | 

अन्त में में ठाकुर शिवधनीसिंह का विशेष रूप से कृतज्ञ हुँ; 
क्योंकि पुस्तकों, रिपोर्टो और पेम्फलेटों की उपलब्धि उन्हींकी कृपा से 
हुई हे और उन्होंने बहुत-सी घटनाएँ भी बतायीं जो शायद महाराज 
के सिवा अन्य कोई न बता सकता। मेरी हस्त-लिखित पुस्तक की 
प्रतिलिपि भी उन्हींने की है | ठा० शिवधनीसिह महाराज के साथ 
तेरह-चौदह वर्षो से रह रहे हे और महाराज में अनन्य श्रद्धा रखते 
हे । में उन्हें महाराज का गृह-सचिव' समझता हूँ । 

चनश्यामदासजी ने स्वच्छन्दतापूर्वक, मित्र-भाव से, बुलाकर 
मुझे यह काम सौंपा, इसके लिए में उनका अत्यन्त कृतज्ञ हँ । मुझ- 
से जैसा बन पड़ा, वैसा मेंने कर दिया । जैसा वे चाहते थे, यदि 
यह वैसा ही हुआ है तो जानकर मुझे हषं होगा। पर इसका कुछ 
एहसान मे उनके ऊपर नही रक्खँगा, क्योंकि.जितना में उनको दे 
रहा हूँ, उससे कहीं अधिक आनंद में मालवीयजी महाराज की 


` संगति में रहकर ले चुका हूँ । 


अन्त में ईश्वर से प्रार्थना हे कि वह मालवीयजी महाराजः 
को दीर्घायु करे और वे अपनें जीवन-काल ही में भारत को 
स्वराज का सुख भोगता हुआ देखें, जिसके लिए उन्होंने अपना 
समस्त जीवन लगा दिया है और जो उनकी दैनिक प्रार्थना का 
एक मुख्य विषय भी हे । > 75 3 
काशी, > । रामनरेश त्रिपाठी 

पहला दिन 


६ अगस्त 

स्नान, भोजन और विश्राम करके तीन बजे के लगभग मैने 
चाहा कि महाराज से मिदँ और जिस अभिप्राय को लेकर आया 
हूँ, उसकी चर्चा BS | 

कपड़े पहनकर में दफ्तर में, जो मेरे कमरे की बराल हीमे 
है, गया तो महाराज के निकटस्थ विइवास-पात्र कर्मचारी ठाकुर 
झिवधनीसिंद को दस-बारह आगंतुकों के बीच में बैठे पाया | 

amiat को वेष-भूषा भिन्न-भिन्न आकार-प्रकार की थी | 
कुछ तो सूटड-वूटेड थे, कुछ पंडिताऊ पोशाक में थे, ओर कुछ 
सम्प्रदाय-विशेष के थे, उनके माथे पर उनके सम्प्रदाय के 
तिलक थे । कुछ यूनिवर्सिटी के छात्र थे और कुछ केवल ga- 
नार्थी, जो दूर के किसी जिले से आये हुए किसान-श्रेणी के माळूम 
पड़ते थे | s | 

ठाकुर शिवधनीसिंह से माळूम हुआ कि अभी कुछ लोग 
महाराज से मिल रहे हैं | इससे में सबके मिल चुकने की प्रतीक्षा 
में अलग एक कुरसी खींचकर बैठ गया | 

वेठे-बेठे शाम हो गयी । मिलनेवालों का ताँता टूटता' ही 
न था | सुहावना समय था | बादल घिरे हुए.थे। ठंडी हवा 
चल रही थी । धुळे हुए पेड़-पौधे बहुत सुन्दर लग रहे थे। 
मैने सोचा कि तबतक विश्व-विद्याल्य की सेर ही कर आऊ | 

तत्काल ही में बगले से बाहर आकर विश्व-विद्यालय की चौड़ी 
सड़क पर एक तरफ़ को चल निकला | 
विश्व-विद्यालय की आलीशान इमारतें देखकर जी खुदा हो 
गया । मन में सोचता जाता था कि एक पुरुपार्थी व्यक्ति ने 
अपना जीवन लगाकर कैसी बिराट रचना रच दी है ! इस जीवन 
को धन्य है ! 
थोड़ी ही दूर घूम-घामकर में लौट आया | तवतक मिलनेवाले 
चुक चुके थे । में महाराज के पास पहुँचा | वे थके-से जान पड़ते 
J पंग पर लेटे थे । देखते ही उन्होंने कुर्सी पर बैठने का 
इशारा किया | में बैठ गया | 
में जान चुका था कि मिळनेवाळे जो आते हैं, वे या तो कुछ 
पूछने, या दर्शन के लिए, या किसी प्रकार की सहायता प्राप्त करने 
के लिए ही आते हैं। वे पूछते थोड़ा हैं ओर उत्तर अधिक 
चाहते हैं | महाराज को बोलना अधिक पड़ता है । अधिक बोलने 
का उनको अभ्यास भी है । अस्सी वर्ष की अवस्था में, दिनभर 
बीसों आदमियों के साथ, ओर पचासों विषयों पर बोलना क्या 
कम परिश्रम का काम है ! नौजवान मी थक सकता है | 
महाराज को कुछ झपक्री आने लगी | में धीरे से उठकर | 
अपने कमरे मै आ गया । उस दिन फिर नहीं मिला | | 
कमरे में आकर में सोचने लगा--- 


9 


वदनं प्रसादसदनं सदयं हृदयं सुधामुचो वाचः 
करणं परोपकरणं येषां केषां न ते वन्द्याः । 

दूसरा दिन 

७ अगस्त 

आज भी सबेर ८ बजे के पहले ही से find जमा 
होने और ८ बजते-बजते महाराज के कमरे में पहुँचने भी लगे | 

महाराज से कोई मिलने आये ओर वह मिलने न पाये और 

महाराज को माळूम हो जाय तो उनको कष्ट होता है । महाराज 

के द्वितीय पुत्र पंडित राधाकांतजी जब साथ होते हैं, तब मिलने- 
वालों को वे अकमर रोक देते हैं | और उनकी उपस्थिति में 
मिलनेवाले आते भी कम हें; ऐसा मेंने दफ्तर में सदा के ब्रेठने- 
वालों से सुना | 

इस सम्बन्ध में एक बड़ी मजेदार घटना सुनने को मिली | 
विश्व-विद्य।लय के पास ही बाबू रिवप्रसादजी गुप्त की कोठी है। 
गुप्तजी महाराज पर बड़ी श्रद्धा और बडा प्रेम रखते हैं | बहुत-सी 
बातों में मौलिक मत-भेद होने पर भी गुप्तनी की श्रद्धा में अतर 
नहीं पड़ता, यह गुप्तजी के विशाल हृदय की एक खास विशेषता है। 

पहले महाराज गुप्तजी के ef प्रायः अधिक ठडरा करते थे | 
एक बार जब वे उनके यदाँ ठहर थे, मिलनेवालो से महाराज को 
तंग न होने देने के लिए गुप्तत्नी ने पहरा बैठा दिया । किसी का 
बहुत ज़रूरी काम होता तो वह पहले गुप्तनी की आज्ञा प्राप्त कर 
लेता, तब महाराज के सामने जाने पाता । 

महाराज को जब माल्म हुआ कि बहुत से मिलनेवाले रोक 

दिये जाते हैं ओर देर तक बाहर वेठे रहकर वे वापस वले जाते 
हैं, तब उन्होंने दूसरी राह से, जिधर पहरा नहीं था, मिलनेवालों 
को बुलाना शुरू किया । गुप्तजी को पता चला तो उन्होंने उधर 
भी पढरे का कड़ा प्रबंध कर दिया | 

महाराज को जब इसका पता भी चल गया, तव वे कोठी से 
निकलकर, कुछ दूरी पर, एक पीपल के पेड़ के नीचे, चबूतरे पर 
जाकर बैठने लगे | वहाँ तक भीड़ को पहुँचने में कोई रुकावट नहीं 
थी । गुप्तजी को पता चला; मन-ही-मन उन्होंने अपनी पराजय 
स्वीकार कर ली होगी | 

अबतक दोनों ओर पेंच ओर उसकी काट चुपचाप चलती 
थी | जब गुत्तजी ने मन के मुताबिक भीड़ का नियंत्रण नहीं होते 
देखा, तब एक दिन उन्होंने महाराज को कहा--में तो परास्त 
हो गया। 

महाराज ने बडे प्रेम के स्वर में कहा-भाई ! न जाने कौन 
कितनी दूर से क्या दुःख लेकर आया है, उसे सुने विना कैसे 
वापस कर दूँ? ओर यह तो मेरी हमेशा की आदत है, अत्र नहीं 
छूट सकती । एक बार गांधीजी ने कहा था 
अत्र उनका दुश्मन बन गयी है |? 

Jai के पास इसका उत्तर ही क्या हो सकता था १- 

शाम को में महाराज के साथ टइलने निकला । विश्व-विद्यालय 
की सीमा के बाहर वे घूमते नहीं जाते। घूम-फिरकर छोटे तो 
सीधे विश्राम-य्रह भें जाकर वे बिछोने पर लेट गये | 


“पंडितजी की दया 

में पास बैठकर कुछ देर तक सामयिक बातें करता रहा; 
फिर मेंने महाराज के लड़कपन का कुछ हाल जानने की इच्छा 
प्रकट की | महाराज अपने बचपन की मधुर स्मृति का कुछ आनंद 
अनुभव करते हुए, कहने लगे--- 

“मेरा जन्म पोष कुष्ण ८, बुधवार, संवत्‌ १९१८; ता? 
२५ दिसम्बर, १८६१ को हुआ | 

में लड़कपन में बड़ा प्रसन्न ओर चैतन्य रहता था KE 
में एक घुरहू साहु रहते थे, वे मुझे 'मस्ता? कहा करते थे । 

जब में ५ वर्ष का हुआ, तब मेरा विद्यारंभ कराया गया | 

उस समय प्रयाग में, अहियापुर मुहल्ले में कोई पाठशाला 

हीं थी | लाळा मनोहरदास रईस की कोठी के चबूतरे पर, जो 

तीन-सवा तीन फुट चौड़ा और १०-१५ फुट लम्बा था, उसीपर 
याट बिछाकर एक गुरुजी लड़कों को. महाजनी पढ़ाया करते थे | 

गुरुजी कहीं पश्चिम के रहनेवाले थे | वे पहाड़ा पढ़ाते थे | 
मेने पहले-पहल पढ़ना वहीं से प्रारंभ किया | 

वहाँ से हरदेवजी की पाठशाला में चला गया । उसका 
नाम॑ था--धर्मज्ञानोपदेश प!ठशाला | 

पंडित हरदेवजी मथुरा की तरफ के थे। भागवत के अच्छे 
विद्वान्‌ और योग-साधक थे | 

वे गो पाळते थे ओर विद्यार्थियों को दूध भी पिलाया 
करते थे | 

धर्मज्ञानोपदेश पाठशाला सबेरै ६ बजे से शुरू होती थी | 
९]| बजे घंटा बजता, तव सब लड़के सभा-भवन भं आ जाते थे। 

जब सत्र जमा हो जाते, तब कोई एक विद्वान्‌ या. ऊपर को 
अणी का कोई विद्यार्थी पंडितजी के आदेश के अनुमार कोई एक 
श्लोक पड़ता था | उसके एक-एक टुकड़े को सत्र विद्यार्थी दुहराते 
जाते थे । इस प्रकार सब विद्यार्थियों को मनुस्मृति, गीता ओर 
नीति के कितने ही छक कंठ हो. गये थे । मुझे कुछ Bh 
ओर स्तोत्र पिताजी ने याद करा दिये थे ओर कुछ गुरु 
हरदेवजी की पाठशाला में याद हो गये थे.। आज तक मेरे 
मूलधन की पूँजी वही है । 

पंडित हरदेव्रजी संगीत के भी प्रेमी थे । पहले उन्होंने एक 
अक्षर-पाठशाला भी खोली थी | उनका अभिप्राय था क्रि कोई 
बालक निरक्षर न रहे | उसी पाठशाला का नाम पंडितजी ने पीछे 
धर्मज्ञानोपदेश पाठशाला रक्खा | धार्मिक शिक्षा की तरफ गुरुजी 
का ज्यादा ध्यान था । साथ ही साथ शारीरिक बल बढ़ाने की 
शिक्षा भी वे देते थे | पाठशाला में वे कुइती भी लड़बाते À | 

हरदेवजी की पाठशाला में में संस्कृत, लघु कौमुदी आदि 
पढ़ता था । यह पाठशाला अब मेरे मकान के पास दक्षिण की 
तरफ़ है ओर 'हरदेवजी की पाठशाला” के नाम से प्रसिद्ध है । 

यह पाठशाला अब तक कायम है ओर इसमें संस्कृत कालेज 
की आचार्य परीक्षा के लिये विद्यार्थी तैयार क्रिये जाते हैं । 
प्रान्तीय संस्कृत पाठशालाओं में इसका स्थान ऊँचा है | 

आठ वर्ष को अवस्था में मेरा यज्ञोपवीत संस्कार हुआ | 
पिताजी ही ने गायत्री-मत्र की दीक्षा दी थी । 

शायद सनू १८६८ में गबर्नमेंट हाई स्कूल खुला । मेरी 

इच्छा अंग्रेजी पढ्ने की हुई | माताजी से आज्ञा लेकर में स्कूल 
में भरती हो गया | उस समय फीस बहुत कम लगती थी | मेरे 
भाई को तीन आने देने पड़ते थे और मुझे डेढ़ आने । 

घंटा-घर के पास जिस मकान में आजकल चुगी-घर है, उसी 
में हाई स्कूठ था | उसमें ग्यारह क्लास थे । दो-दो सेक्शन थे | 
ग्यारहवें क्लास के दूसरे सेक्शन में में भरती हुआ था | बड़े भाई 
पंडित aaan ( पं० कृप्णकान्त मालवोय के पिता ) को हेड- 
मास्टर साहब AFA थे कि इतने छोटे वच्चे को स्कूल क्‍यों लाते 
हो ? पंडित जयरकृप्ण मुझसे ६ वर्ष बढ़े थे । में उन्हीके साथ 
स्कूल जाया करता था | 

अंग्रेजी शुरू करने के बाद संस्कृत में में कम ध्यान देने लगा, 
तब मेरे चाचा ने मेरी माँ को कहा--इसको अंग्रेजी पढ्ने में क्यों 
लगा दिया £ संस्कृत पढ़ता तो बड़ा पंडित होता | मुझ पर 
इसका प्रभाव पड़ा ओर में स्कूल और कालेज तक. संस्कृत पढ़ता 
चला गया | ' 
स्कूल में में पानी नहीं पीता था । प्यास लगती तो घर 
जाकर पी आता था | एक दिन मौलवी साहब ने छुट्टो देर से दी । 
प्यास बहुत लगी थी । घर गया तो रोता हुआ गया । माँ से 
शिकायत की कि मोलवी साहब ने छुट्टी नहीं दो ओर - प्यास के 
मारे मुझे बड़ी तकलीफ हुई, में अब स्कूळ नहीं जाऊँगा । उसी 
वक्त मेरे ताऊ पंडित लीलाधर, जो मेरी बातें सुन रहे थे, वहाँ आ 
गये । उन्होंने मेरी पीठ पर एक थप्पड़ दिया और घुड़ककर 
कहा--जाओ स्कूल । नहीं जायँगे ! क्‍यों नहीं जाआगे १ 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


12 तीस दिन : सालवीयजी के साथ 


में बिना पानी पिये ही, रोता हुआ, उलटे पॉव लौट गया | 
तवसे पानी की व्यवस्था स्कूल ही में की गयी | एक लोटा रक्खा 
गया | नन्हक कहार लोटे को मॉजकर अलग रखता था । मुझे 
प्यास लगती तो उसीसे पानी पिया करता था | 

जब मेरी अवस्था १५ वर्ष की हुई, तवसे में घर में रखी 
हुई पोथियाँ के बेठन खोलने और बाँधने लगा । बीच-बीच मे 
पोथियौँ पढ़ता भी रहता था । कुछ पोथियाँ ख़राब भी हुई होंगी, 
पर उनमें से मेंने बहुत से ऋछोक' कंठ कर लिये थें । इन पोथियों 
में 'इतिहास-समुख्चय” नाम की एक पोथी थी, जिसमें महाभारत 
के चुने हुये २२ इतिहास हैं । मेरे धर्म-सम्बन्धी विचारों और ज्ञान 
के बढ़ाने में यदद पुस्तक बड़ी सहायक हुई | 

स्कूठ में भरती होने के वाद भी पाठशाला मै जाना नहीं 
छूटा था । पाठशाला में एक पंडित ठाकुरप्रसाद दुबे थे । वे 
भागवत के बढ़े विद्वान्‌ थे । वे विद्यार्थियों को संस्कृत का Aa 
सिखाया करते थे । वे ऐसा शुद्ध उच्चारण करते थे कि उनके 
उच्चारण को सुनकर हम लोग शायद ही कभी aye लिखते हों | 

१६ वर्ष की अवस्था में मेंने UZA पास किया | 

मेरे चाचा पंडित गदाधर मालवीय का ५२ वर्ष की आयु में 
देहान्त हो गया ।-वे संस्कृत वडे भारी विद्वान्‌ थे । उनके शोक में 
मेंने एक 'निर्वाणाञ्जलि? लिखी थी | उसका एक दोहा याद हि 

हाय गदाधरं तत्त्वघर, मालवीय-कुल-केतु । 
इतने थोडे समय में, प्रात तज्यो केहि हेतु ॥ 
संस्कृत की जो शिक्षा मुझे प्रात हुई है, वह मेरे चचेरे भाई 

पंडित जयगोविंद के अनुग्रह से हुई है | Ua पास कर लेने पर 
मने उनसे सम्पूर्ण काशिका पढ़ी । किन्तु फिर उसे दोहराया 
नहीं । अपने चाचा श्री पंडित गदाधरजी से मेने भागवत पढ़ी या 
नाटक, ठीक याद नहीं । पंडित गदाधरजी संस्कृत के भारी षट्‌ 
शास्त्री विद्वान्‌ थे । उन्होंने पहले-पहल 'वेणी-संहार? का भाषा 
में अनुवाद किया था । बाद में प्रबोध-चन्द्रोदय, झुक्र-नीति, 
मृच्छकटिक ओर प्रचंड कोशिक का भी अनुवाद उन्होंने किया । 
वे बहुत अच्छी हिन्दी लिखते थे | 

मेरा विवाह मिर्ज़ापुर के पंडित नंदरामजी की कन्या से 
१६ की अवस्था.में हुआ था | मेरे चाचा पंडित गदाधरप्रसादजी 
मिर्जापुर के गवर्नमेंट हाई स्कूल में हेड पंडित थे । में प्रायः 
छुट्टियों में उनके पास जाया करता था | एंटॅस पास होने के बाद 
एक बार में ARR गया था । गय्ना तो था पत्नी के मोह से, पर 
एक धर्म-सभा का अधिवेशन हो रहा था, उसमें चला गया । एक 
महंत सभापति थे । कई वक्ताओं के बोल चुकने के बाद गदाधर 
चाचा से पूछकर मैने भी धर्म-विषय पर भाषण किया । उसकी 

डी प्रशंसा हुयी | लोग पीठ ठोंकने लगे | तबसे मेरा उत्साह 

बहुत बढ़ गया | 

आज बहुत देरी हो गयी । महाराज यद्यपि अपनी बाल-काळ 
की मधुर-स्मृति का सुख अनुभव करते हुए उत्साह-युक्त थे; पर 
मैंने उन्हें थका हुआ समझा और प्रणाम करके विदा ळे ली | 

संपदि यस्य न हर्षा विपदि विषादो रणे च धीरत्वस्‌ l 

तं भुवनत्रयतिलकं जनयति जननी सुतं विरलस्‌ ॥ 

८ अगस्त 

आज का सबेरा बड़ा सुन्दर था । रात में जोर की वर्षा हो 
गयी थी, इससे ज़मीन गीली थी और पेइ-पोधे छुल उठे थे । 
किन्तु आकाश अत्यन्त निर्मळ था । नीले नभ में उदयोन्मुख 
सूर्य की किरणं बड़ी ही मनोहर लगती थीं । 

महाराज के बँगले के सामने एक छोटी-सी गोल घेरेवाटी 
फुलबाड़ी है | उसके बीच में एक चबूतरा है | चबूतरे के किनारों 
पर कई जात के करोटन के गमले सजाकर रकखे गये हैं ओर चबूतरे 
के नीचे अलग-अलग क्यारियों में गुलाब के पोधे लगाये गये 
हैं | सबर्म फूल आ गये हैं | 

फुलवाड़ी के चारोंओर पक्की सड़क है | सामने फाटक | 
फाटक के पार्या पर बेगुन-बेलिया जवानी के उन्माद में सिर 
उठाये खड़ी है । उसकी हरी-हरी पत्तियों में छाल रंग की पत्तियाँ 
ऐसी खिलती हैं, मानों धानी रंग की साडी पर बेल-बूटे काढे 
गये हैं | उसके पस ही हुस्ने-हिना की झाडी है, जो रात भर 
सुगन्ध का वितरण कर अब विश्राम लेने की तैयारी में थी | 

विश्व-विद्याल्य तो एक तपोवन-सा लगता है। चारोंओर 
हरे-भरे वृक्षों, सुन्दर लताओं, आनन्दमय फूलों और दूब के 
गलीचों से वह सँवारा और सजाया गया है | पक्षियों के लिए 
तो वह नन्दन-बन हो रहा है | घंटा रात रहे ही से उनकी 

प्यवहचहाहट झुरू हो जाती है । 

पास के एक रसाल वृक्ष से कोयल की सुरीली कूकर सुनाई 
पड़ रही थी; कहीं से पपीहे के 'पी-पी हो? की आवाज़ भी आ 
रही थी। 

में चबूतरे पर चढ़कर कुछ देर तक तो करोटनों की सुन्दर- 
सुन्दर पत्तियाँ देखता रहा | फिर नीचे उतरकर गुलाब के एक 
पौधे के पास आया, जिसमें बहुत-से फूछ खिळे हुए थे । कई फूछ 
तो आज ही की रात के खिले हुए थे | कुछ फूछ दो एक दिन 
के थे; और एक फूछ तो अपनी आयु के अन्तिम छोर पर 
पहुँचा हुआ जान पड़ता था । उसकी पंखडियौँ मुग्झाकर काली 
पड़ने लगी थीं | संसार को देखने कीं लालसा से उसने पहले-पहल 
जब आँखें खोली होंगी, तब उसमें कितनी अभिळापार्य भरी रही 
होंगी ! कितने अरमान छिपे होंगे ! पर संसार में उसने क्या 
देखा १ केवळ जीवन ओर मृत्यु का संग्राम ओर अन्त में मृत्यु 
की विजय | फूछ निराश होकर, सोरभ का निःश्वास छोड़कर, 
मुरझा गया । इसी तरह मनुष्य को भी संसार की क्षण-मंगुरता 
का सामना करना पड़ता है | पर--- 

शरीरस्य गुणानां च दूरमत्यन्तमन्तरम्‌ । 
शरीरं क्षणविध्वंसि कल्पान्तस्थायिनो गुणाः ॥ 

यकायक महाराज का स्मरण हो आया । महाराज को इतने 
निकट से मेंने उनके जीवन के अन्तिम प्रहर में देखा । उनसे 
और उनकी ख्याति से मेरा साधारण परिचय बहुत पहले से था, 
पर अब उनके निकट आकर उनको जैसा देखा, उसकी कभी 

मेंने कल्पना भी नहीं की थी | 

काइमीरी ब्राह्मणों जैसे उनके गोर वर्ग पर अब किसी उपवन 
में संध्या के आगमन की तरह वृद्धावस्था की छाया स्पष्ट दिखाई 
पड़ने लगी है। सुन्दर मुखाकृति पर कुम्दलाये हुए फूल की-सी 
उदासी झलकने लगी है । A 

उनकी वह आवाज़, जो दस-दस, बीस-बीस हज़ार की 
भीड़ के अन्तिम छोर तक्र तीर की तरह पहुँचती थी, अब 
सिकुइकर पाँच ही सात फुट लम्बी रह गयी है | 

उनकी वह कमर, जो चार-चार, पाँव-पाँच घंटे उनके शरीर 
को खड़ा रखकर उनसे सुमधुर और प्राण सींचनेवाली वाणी से 


पीड़ितों को आश्वासन दिलाती ओर अन्यायियों और अत्याचारियों 


के हृदयों में आतङ्क उत्पन्न कराती थी, अब १०० अंश के कोण 
तक पहुँच गयी है। | 

उनके वे पैर, जो स्व्रदेश की सेवा का भारी भार उठाये 
हुए सारे देश में निरन्तर दौड़ते रहकर मी नहीं थकते थे, अब 
एक फलांग तक चलने में मी असमर्थ हो गये हैं | 


उनके हाथ कॉपने लगे हैं | मानो सहायता के इच्छुकों को ' 


इशारे से कहते हैं,, 'अव्र वह बळ नहीं है ।? 

उनकी बाहर की आँखें अब प्रथ्वी को देखती चलती हैं और 
भीतर की आँखे भगवान्‌ के चरणों से हरवक्त टेंगी ही रहने 
लगी होंगी | | 

ओर महाराज के मुख में अब दाँत भी नहीं रहे | 


. किन्तु मन £ मन की गति अवर्णनीय है | वह इसी शरीर, 


क 
+ 


» जे 

से सब अरमानों को पूरा कर लेने के लिए उत्तरोत्तर व्याकुल-सा 
लगता है | ““विश्व-विद्यालय में १० हज़ार छात्रों के लिए शिक्षा 
का प्रबंध हो जाय, तब अहक बुताय; म्यूजिक कालेज के लिए तीन 
लाख रुपया चाहिए, एक लाख से भी कार्य प्रारंभ हो सकता है । 
लड़ाई में अगर अग्रेज़ हार गये तो ? तो हिन्दुस्तान में गह-कलह 
उत्पन्न होगा; हिन्दू-मुसटमान आपस में ल्डेंगे; कोई तीसरी ही 
शक्ति देश पर दासन करने के लिए आ पहुँचेगी। गॉँव-गाँव में 
हिन्दुओं का संगठन होना चाहिए; घर-घर में सनातन- धर्म का - 
प्रचार होना चाहिए; शिवाजी, राणा प्रताप और गुरु गोविंदर्सिह 
फिर पैदा होने चाहिए; हिन्दुओं में सामूहिक एकता होनी चाहिए; 
युत्रकों में देश के लिए बलिदान हो. जाने की भावना उत्पन्न 
होनी चाहिए | डाक्टर साहब ! मुझे जल्द अच्छा कीजिए; 
एकः बार फिर अपने प्यारे देश में धूमना चाहता हूँ |? महाराज 
का मन-इन्हीं तरगों मे ड्रबंता-उतराता. रहता है | 
रराज रेडिय़ो से जर्मनी और इंग्लेंड से आई हुई खबरें 
सुनते हैं ओर फिर कहते हैं :-दोनों अपनी-अपनी कहते हैं । 
संत्य क्या है, पता नहीं चलता । अंग्रेज अपने वादे के संच्चे 
हीं हैं वे हमको बातों में फँसा रखना चाहते हैं । वे हमको 
स्वराज्य नहीं देंगे; और अब तो वे “डोमिनियन स्टेटस? की भी 
बात नहीं करते । ; हि क. 2.1 
यह उनकी नित्य की चिन्ता हे । न उन्हें घर की कोई चिन्ता 
है, न बाळ-बच्चो को । न उन्होंने अपने लिए एक कोडी जमा 
की है और न अपने किसी वारिस को वे एक कोडी दे जायँगे | . 


à 
á 

महाराज की वृद्धावस्था का स्मरण करके मन लिहर उठा | | 
४ ने इस विचार-धारा को यहीं रोक दिया | | 
कई महीने हुए महाराज ने संसार की शान्ति और हिन्दू- | 
जाति तथा भारत के कल्याण और स्वराज्य-प्राति के लिए काशी । 
में यज्ञ का अनुष्ठान किया था । आज यज्ञारंभ का दिन था। | 
वे सबेरे नो बजे के बाद यज्ञ-मंडप में, जो शहर के एक मन्दिर 1 
Faaa गया था, गये और ग्यारह बजे के बाद लौटे | । 
आज दिन में मिलने का समग्र दोहपर के बाद दो बजे के | 
लगभग मिला । महाराज भोजनोपरांत विश्राम लेकर उठ बैठे थे, | 
तब में उनके पास जा बैठा | 
उन्होंने पूछा--वैष्णव जन? वाला पद याद है ! 
मेने कहा--हाँ । | 
मेने महाराज को नरसी मेहता का सुप्रसिद्ध पद, जो महात्मा | 
गाँधी को बहुत ही प्रिय है, सुनाया:--- 
वैष्णव जन तो तेने कहिए जे पीड पराई जाणे रे । 
पर दुःखे उपकार करे तोये, मन अभिमान न आण रे ॥ | 
सकळ लोक माँ सहुने वन्दे, निन्दा न करे केनो रे । | 
वाच काछ मन निइचळ राखे, धन-धन जननी तेनी रे ॥ 
समदुष्टी ने तृष्णा - त्यागी, पर स्त्री जने मात रे। 
जिह्वा थकी असत्य न बोले, पर धन नव झाले हाथ रे॥ 
मोह माया व्यापे नहि जेने, दृढ़ बेराग्य जेना मनमाँ रे । 
राम नाम शां ताळी लागी, सकळ तीरथ तेना तनमाँ LI 
वण लोभी ने कपट रहित छे, काम क्रोध निवार्या रे । 
भणे 'नरसंयो' तेनुं दरसन करतां कुळ एकोतेर तार्या रे॥ 

का एक पद सुनाने लगे 
ऐसे राम दीन-हितकारी । 
अति कोमल करुतानिधान बिन कारन पर उपकारी । 
उनको इतना ही याद था, ओर इतना ही उनके जीवन में 
भी था। 
इसके वाद मेने तुलसीदासजी का यह पद सुनाया: 


| नरसी मेहता का पद समाप्त होने पर महाराज स्वयं तुलसीदास 
| 
| 


अब लों नसानी अब न adat । 

रामकृपा भव-निसा सिरानी जागे फिरि न डसंहों॥ 
पायों नाम चारु चिन्तामनि उर कर ते aeda 
| स्याम रूप सुचि रुचिर कसोटी चित कंचतहि कसंहों ॥ 

परबप्त जानि हुँस्यो इन इन्द्रित निज बस हंत्रे न हँसँहौं । 

सन मधुकर पत करि तुलसी रघुपति पदकमल बसेहों ॥ 

महाराज को कल युक्तप्रांत के गवर्नर से प्रयाग में मिलना है । 

आज दाम की टेन से वे प्रयाग चले जायँगे, इससे में अधिक समय 
न ळे सका | 


आत्मार्थं जीवलोकेऽस्मिन्‌ को न जीवति मानवः । 
| परं परोपकारार्थं यो जीवति स जोवति॥ 

आज रविवार है | रविवार को आर्टस कालेज के हॉल में 
सवेरे सवा आठ बजे से सवा नो बजे तक गीता-प्रवचन होता 
है । उसमे महाराज जावँगे | महाराज के साथ जाने के लिए मैंने 
भी अपने प्रातः कृत्यों में जल्दी की | 
बँगळे के सामने विश्व-विद्यालय का राज-पथ है | उसपर 
सवेरे से लेकर रात के दस बजे तक चलनेवालों का ताँता लगा 
रहता है । 
छुट्टी का दिन है, इससे विश्व-विद्यालय के छात्रों का 
आना-जाना सबेरे ही से जारी हो गया है। कुछ घूमने-घामने 
जा रहे हैं, कुछ मिलने-जुलने जा रहे हैं और कुछ लोट 
रहे हैं । 
सभी नत्रयुत्रक हैं; हृ्ट-पुण्ट और फुर्तीले हैं । स्फूति का 
प्रमाण उनकी चाळ से मिलता है | चमकते-दमकते AAS युवक 
छाती तानकर, ठाट से, चलते हैं। सफेद बस्त्र पहने हुए, Zad- 
'बोलते हुए, मित्रों से छेड़खानी करते हुए, चहकते-महकते चले 
जा रहे हैं । 

मुझे यह दृश्य बड़ा दी सुन्दर लगा । ये नवयुवक इस विइ्व- 
, विद्यालय रूपी कल्प-वृक्ष के बीज हैं, जो अपने-अपने गाँवों में 

जाकर अलग-अलग एक-एक कल्प-वृक्ष बन जायेंगे | 

ये देश की आश्ञाओं के कंद्र हैं | देश का भविष्य इनके हाथ 
में है; ये उसके उत्तराधिकारी हैं | 

ये मालवीयजी महाराज के बच्चे हैं | उनको ये प्राण की - 
तरह प्यारे है | इनको हँसते-खेलते और कूदते-किलकते देखकर 
उनको अपने बचपन की याद आती है और वे पुलकित हो उठते 
हैं । मानो ये लड़के उनके बचपन का अभिनय करते चलते हैं | 

राज-पथ पर हरएक प्रांत के छड़के अपनी-अपनी मातृ- 
भाषा मैं बात-चीत करते हुए चलते हैं । कोई गुजराती में, कोई 
मराठी में और कोई तमिल-तेलगू में | कई बार मैंने रात को 
मद्रासी लड़कों को जोर-जोर से अपनी मातृ-भाषा में बोलते हुए 
जाते देखा है | यदि हृदय उत्साह और आनन्द से परिपूर्ण है तो 
भीगी बिल्ली की तरह क्यों बोर्ले ? सिंह की तरह क्‍यों न बोळे १ 

में वैंगले के बाहर खड़े-खड़े लड़कों का आवागमन देखते हुए 
अपने मन से बातें कर रहा था कि गीता-प्रवचन में जाने के 
लिए महाराज बाहर आ गये । मोटर जैसे ही सड़क पर आयी, 
लड़कों के झुंड आते-जाते मिलने लगे | साफ़-सुथरे और अच्छे 
डील-डोल के लड़के अगर मस्तानी चाल से चलते हैं तो महाराज 
को अच्छा लगता हे | कुछ ऐसे ही लड़के सामने से आ रहे थे । 
उनको देखकर महाराज ने मुझसे पूछा-शिवाजी हॉल देखा है १ 
ज़रूर देखिए; वहाँ मोटी-मोटी गर्दनवाले लड़के मिलेंगे | 

यह कहते हुए उन्होंने मँटछी बाँधकर, कुहनियों को पीछे 
लेजाकर, और छाती उठाकर दिखाया भी कि उनका क्या 
अभिप्राय है । 

वह दृश्य मुझे बहुत PAET लगा | मैंने देखा कि 
महाराज केवल शरीर से वृद्ध हुए हैं, उनके मन में अभी नौजवानों 
की सी उमंग शेष है । 

हम गीता-प्रवचन में पहुँचे | उस दिन मद्दामहोप्राध्याय 
पण्डित प्रमथनाथ भट्टाचार्य व्यास-गद्दी पर थे। भट्टाचार्य महोदय 
एक विश्रृत विद्वान्‌ हैं । उन्होंने गीता के कुछ इलोकों की व्याख्या 
बड़ी ही मार्मिकता से की । महाराज एकचित्त होकर उनके प्रवचन 
का रस ळे रहे थे | विश्व-विद्याल्य के छात्र, जो उपस्थित थे, संख्या 
में ४०-५०से अधिक नहीं थे, यह अवश्य चितनीय बात थी । 

प्रवचन के पश्चात्‌ गायनाचार्य पण्डित शिवप्रसाद त्रिपाठी 
ने बड़े ही मधुर स्वर तथा ताळ और लय के साथ सूरदास का 
एक पद गाकर सुनाया | 

प्रचन से उठकर महाराज फिर मोटर पर आ AS ओर 
उस ओर गये, जिधर विश्व-विद्यालय के प्रोफेसरों के लिए नयी 
इमारतें बन रही हैं । बँँगछे नयी डिज़ाइन के, एक कतार में बन 
रहे हैं, जो बहुत सुन्दर लगते हैं । 

उनके सामने चौड़ी सड़क पर सागोन के वृक्षों की दोहरी 
कतारें हैं, जो विश्व-विद्याल्य का AAN बनानेवाले की सुरुचि का 
द्योतक है । इसी तरह दूसरी सड़कों पर एक-एक जाति के वृक्षों 
की पंक्तियाँ उनकी शोभा बढ़ा रही हैं । 

नयी इमारतें देखकर जब हम लोट रहे थे, दाहिनी ओर विश्व- 
विद्यालय की प्रायः कुल मुख्य-मुख्य इमारतें दष्टि-पथ में आ रही थीं। 

सबेरे का सुद्दावना समय था | आकाश बादलों से घिरा हुआ 

था | बादलों की शीतल छाया में, सघन वृक्षों की आड़ में, विश्व- 
विद्याल्य के भव्य विद्या-मंदिरों की शोभा अवर्णनीय थी। 

में aga नेत्रों से उसे देखने में लग गया और महाराज 
मन-ही-मन उस माली की तरह आनन्द अनुभव करने लगे होंगे, 
जिसकी फुन्नत्राड़ी खूब फूछी हो । ; 

आगे चलने पर महाराज को गीता-प्रत्रचन की याद आयी | 
वे कहने लगे--रामनरेशजी ! हिन्दुओं के पास कोई ऐसा विप्रय 
नहीं है, जिसको लेकर वे एक साथ बैठ सके । इसीसे NA गीता- 
प्रवचन की प्रथा चलायी है | सप्ताह में एक दिन भी वे साथ 
बैठना सीख जावँगे तो उनमें संगठन की भावना आपसे आप 
जाग उठेगी । 

मेंने भीतर ही भीतर मन से कहा--हिन्दू-जाति को सुसंगठित 
देखने की महाराज की लालसा कैसी प्रबल है 

संध्या को भोजनोपरांत में महाराज के पास फिर जा जेठा 
और मेने दिन्दू-जाति की उन्नति के लिए आप 
इतने चिंतित रहते हैं, जवकि देश में अन्य कई जातियों: के लोग 
अच्छो संख्या में रहते हँ, तव उनमें वह अपनी स्वतन्त्र सत्ता 
कैसे कायम रख सकती है | 

इसपर महाराज ने स्वरचित “हिन्दू -धर्मोपदेरा? देखने के लिए 
आदेश किया, जिसमें उन्होंने अपना मत व्यक्त किया है | 

'हिन्दू-धर्मोपदेश? की एक प्रति मैने महाराज के आफिस से 
प्राप्त कर ली थी; पर उसे पढ़ने का अवसर अभी तक मुझे नहीं 
मिला था । 


Tenar 

~ ~ 


पाठकों की जानकारी के लिए हिन्दी-अनुवाद-सहित उसका 
मूल पाठ यहाँ दे रहा हूँ ।-- 

LAN NHN 
हिन्द-धर्मोपदेशः 
मालवीयकृतः 

~ A A 
संघे शक्तिः कलो युगे 
हिताय सर्वलोकानां निग्रहाय च दुष्कृताम्‌ । 
धर्मं संस्थापनार्थाय प्रणम्य परमेइवरम्‌ ॥ १॥ 
ग्रामे ग्रामे सभा कार्या ग्रामे ग्रामे कथा शुभा। 
पाठशाला मल्लञाला प्रतिपर्व महोत्सवः ॥  ॥ 
अनाथाः विधवाः रक्ष्याः मन्दिराणि तथा च गो: । 
ad संघटनं कृत्वा देयं दानं च तद्धितम्‌ ॥ ३॥ 
स्त्रीणां समादरः कार्यो दुःखितेषु दया तथा । 
अहिसका न हन्तव्या आततायी वधाहुंण: ॥ ४॥ 
अभयं सत्यमस्तेयं ब्रह्मचर्यं धृतिः क्षमा। 
सेव्याः सदाऽमृतमिव स्त्रीमिशच पुरुघस्तथा।। ५ ॥ 
कर्मणां फलमस्तीति विस्मर्तव्यं न जातु चित्‌ । 
भवे पुनः पुनर्जन्म मोक्षस्तदनुसारतः ॥ ६॥ 
स्मतंव्यः सततं विष्णुः सर्वभूतेष्ववस्थितः । 
एक Gasa यः शोकपापहर: शिवः ॥ ७ ॥। 
“पवित्राणां पवित्रं यो मंगलानां च मंगलम्‌ । 
देवतं देवतानां च लोकानां योऽव्ययः पिता'॥ ८ ॥ 
सनातनीयाः सामाजाः सिक्खाः जेनाइच सौगताः। 
स्वे स्वे कर्मण्यभिरताः भावयेयुः परस्परम्‌ ॥ ९ ॥ 


+, 
f 

बिश्वासे दृढ़ता Ad परनिन्दा विवर्जनम्‌। 
तितिक्षा मतमेदेषु प्राणिमात्रेषु मित्रता go u 
“Taat धमंपरवंस्व॑ श्रुत्वा चाप्यवधायंताम्‌ । 
आत्मनः प्रतिकूलानि परेषां न सम्रावरेत्‌ ॥ ११॥ 
यदन्येविहितं नेच्छेदात्मनः कमें पूरुषः। 
न तत्परस्य कुर्वीत जानन्नप्रियमात्मनः N १२॥ 
जीवितं यः स्वयं चेच्छेत्कथं Asa प्रघातयेत्‌ । 
यद्यदात्मनि चेच्छेत तत्परस्यापि चिन्तयेत्‌’ ॥ १३ ॥ 
न कदाचिद्विभेत्वन्यान्न कंचन विभीषयेत्‌ । 
आयंर्वात्त समालंब्य जीवेत्सज्जनजीवनम्‌ ॥ १४ N 
सर्वे च giaa: सन्तु सर्व सन्तु निरामयाः। 


सर्वे भद्राणि पश्यन्तु मा कञ्चिद्‌ दुःखभारभवेत्‌ ।। १५॥ 


इत्युक्त लक्षणा प्राणि दुःख-ध्वंसन-तत्परा । 
दया बलत्रतां शोभा न त्याज्या धतं चारिभिः ॥ १६॥ 
पारसीवेमुंसल्मानेरीसाईयेयंहूदिभिः । 
देश-मक्तेमिङित्वा च कार्या देश-सपरन्नतिः ॥ १७॥ 
पुण्योऽयं भारतो वर्षो हिन्दुस्थान: प्रकीतितः । 
वरिष्ठ: सर्वदेशानां धन-धर्म-सुखप्रद: ॥ १८॥ 
"गायन्ति देवाः किल गीतकानि । 
धन्यास्तु ये भारतभूमि भागे॥ - 
स्वर्गावगंस्य च हेतु भूते । 
भवन्ति भूयः पुरुषाः सुरत्वात्‌ ॥ १९॥ 
मातृभूमिः पितृभूमिः कर्मभूमि; सुजन्मनाम्‌ । 
Nanga देशोऽयं सेव्यः ध्राणे्धनेरपि ॥ २० ॥ 

agad यत्र . सृष्टं गुणकर्म-विभागशः t 
चत्वार आश्रमाः पुण्याः चतुवंगस्य साधका: ॥ २१॥ 
उत्तमः सवेधर्माणां हिन्दू-धर्मोऽयम्‌च्यते । 
रक्ष्यः प्रचारणीयश्च सर्वलोक-हितेषिभिः ॥ २२॥ 
हिंन्दी-अनुवाद 
कलियुग में एकता ही में शक्ति हे । 
परमेश्वर को प्रणाम कर, सब प्राणियों के उपकार के लिए, 
बुराई करनेवालों को दबाने के लिए, धर्म-संस्थापन के लिए, घमं के 
अनुसार संगठत-लिछाप कर गाँव-गाँव में सभा करनी चाहिए 11१1 
गाँव-गाँव में कथा बिठाती चाहिए । गाँव-गाँव में पाठशाला 
खोलनी चाहिए । गाँव-गांव में अखाड़ा खोलना चाहिए और पर्व- 
पर्वे पर मिलकर बड़ा उत्सव मनाना चाहिए ॥२॥ 
सब भाइयों को मिलकर आवाथो की, विधवाओं की, मन्दिरों 
की और गौ को रक्षा करनी चाहिए, और इन सब कामों के लिए 
दान देना चाहिए ।।३।। 
स्त्रियों का सम्मान करना चाहिए । दुखियों पर दया करनी 
चाहिए । उन जीवों को नहीं मरना चाहिए जो किसी पर चोट नहीं 
कर॑ते । मारता उनको चाहिये जो आततायी हों अर्थात्‌ जो स्त्रियों : 
पर या किसी दुसरे के धन-धमे या प्राण पर वार करते हों, या । 
किसी घर में आग लगाते हों। यदि ऐसे लोगों को मारे बिना 
अपना या दुसरे का धर्म, धन या मान न बच सके तो उनको 
मारना धर्म हैं ॥४॥ 

स्त्रियों को, पुरुषों को भी निडरपन, सचाई, चोरी न करना, 
्रह्मचर्य, धीरज और क्षमा का अमृत के समान सदा सेवन करना 
चाहिए uyn 

इस वात को कभी नहीं भूलना चाहिए कि भले कर्मो का फल 
भला और बुरे कर्मो का फल बुरा होता है, और कर्मों के अनुसार 
ही प्राणी को बार-बार जन्म लेना पड़ता हे या मोक्ष मिलता है ngu 

घट-घट में बसनेवाले भगवान्‌ विष्णु का, स्वव्यापी . ईश्वर 
का सुमिरन सदा करना चाहिए, जो कि एक ही अद्वितीय हैं अर्थात्‌ 
जितके समान दूसरा कोई नहीं और जो दुःख और पाप के हरने- 
वाले शिव स्वरूप हैं 1 जो सव पवित्र वस्तुओं से अधिक पवित्र, 
जो सब मंगल कर्मो के मंगल स्वरूप, जो सब देवताओं के देवता 
हैं और जो समस्त संसार के आदि सनातन अजन्मा अविनाशी 
पिता हैं ॥७-८॥ 

सनातन-धर्मी, आर्यसमाजी, ब्रह्मसमाजी, सिक्ख, जैन और 
बौद्ध आदि सब हिन्दुओं को चाहिए कि अपने-अपने विशेष धर्म का 
पालन करते हुए एक दूसरे के साथ प्रेम और आदर से वत ॥९॥) 

अपने विश्वास में दढ़ता, दूसरे.की निन्दा का त्याग, मतभेद 

5 में ( चाहे वह धर्म-सम्बन्धी हो या लोक-सम्वन्धी ) सहन-शीलता 
| और प्राणीमात्र से मित्रता रखनी चाहिए ॥१०॥ 

सुतो धर्म के सर्वस्व को और सुनकर इसके अनुसार आचरण 
करो । जो काम अपने को बुरा और दुखदायी जान पडे, उसको 
दूसरे के साथ नहीं करना चाहिए ॥११॥ 

मनष्य को चाहिए कि जिस काम को वह नहीं चाहता हे 
कि कोई दसरा उसके साथ करे, उस काम को वह भी किसी दूसरे 
के प्रति न करे | क्योंकि वह जानता है कि यदि उसके साथ कोई 
ऐसी बात करता हैँ जो उसको प्रिय नहीं है, तो उसको केसी 
पीड़ा पहुंचती है ॥१२॥ 

जो चाहता है कि में जीऊँ, वह कंसे दूसरे का प्राण हरने का 
मन करे । जो-जो बात मनुष्य अपने लिए चाहता हे, वही-वही 
ओरों के लिए भी सोचनी चाहिए ।। १३। 

चाहिए कि न कोई किसी से डरे, न किसी को डर पहुँचावे । 
श्रीमद्भगवद्गीता के उपदेश के अनुसार आर्य अर्थात्‌ श्रेष्ठ पुरुषों 
की वृत्ति में दृढ़ रहते हुए ऐसा जीवन जीवे जेसा सज्जन को 
जीना चहिए gX 

हरएक को उचित हे कि वह चाहे कि सब लोग सुखी रहें, 
सत्र नीरोग रहें, सवका भला हो । कोई दुःख न पावे | प्राणियों 
के दुःख को टूर करने में तत्र, यह दया बलवानो की सेवा है। 
धर्म के अनुसार चलनेवालों को कभी इसका त्याग नहीं करना 
चाहिए ।। १५-१६] 

देश की उन्नति के कामों में जो पारसी, मसलमान, ईसाई यहूदी 
देशभक्त हों, उतके साथ मिळकर भी काम करना चाहिए ।। १७॥। 

भारतवर्षे जो हिन्दुस्तान के नाम से प्रसिद्ध हे, बड़ा 


पत्रित्र देश है, धन, धर्म और सुख का देनेवाला यह देश सब देशों 
से उत्तम है ॥ १८॥ 

“कहते हैँ कि देवता लोग यह गीत गाते हे कि वे लोग धन्य 
हैं जितका जन्म इस भारत-भूमि में होता हैँ, जिनमें जन्म लेकर 
मवृष्प्र AÑ का सुख और मोक्ष दोनों को पा सकता हे ।' ॥ १९॥ 

यह हमारी मातृभमि है, यह हमारी पितृ-भूमि है । जो लोग 
सुजन्मा हे--जिनके जीवन बहुत अच्छे हुए हें, राम, कृष्ण, बुद्ध 

, आदि महापुहषों के, महात्माओं के, आचार्यो के, ब्रह्मपियों और 
राजपियों के, पुरुओं के, धर्मवीरों के, शूरवीरों के, दानवीरों के, 
स्वतन्त्रता के प्रेमी देशभक्तों के उज्ज्वळ कामों की यह कर्म-भूमि 
है । इस देश में हमक्रो परम भक्ति करनी चाहिये और प्राणों से 
और धन से भी इसकी सेवा करनी चाहिए ।।२०॥ 

जिस धर्म में परमात्मा ने गुण और कमं के विभाग से ब्राह्मण, 
क्षत्रिय, वैश्य और शूद्र ये चार वर्ण बनाये और जिसमें धमं, अर्थ, 
काम और मोक्ष इन चारों पुरुषार्थो के साधन में सहायक, मनुष्य 
का जीवन पवित्र बनानेवाले ब्रह्मचर्य, गृहस्थ, वानप्रस्थ और 
संन्यास ये चार आश्रम स्थापित हें ॥२१॥ 

सव धर्मों से उत्तम, इसी धमं को हिन्दू-धर्म कहते हें। जो 
लोग सारे संसार का उपकार चाहते हें उने उचित हे कि इस 
धर्म की रक्षा और इसका प्रचार करें IRRI 

मानुष्यं वरवंशजन्म विभवो दीर्घायुरारोग्यता । 

सन्मित्रं gga: सती प्रियतमा भक्तिइच नारायणे । 
kaca सुजनत्वमिन्द्रियजयः सत्पात्रदाने रति- 

स्ते पुण्येन विना त्रयोदश गुणा: संसारिणां दुर्लभाः । 

१२ अगस्त l 
आज दिन के तीन बजे के लगभग महाराज से मिलने 
की इच्छा से में बैठक में गया | वैठक के बीच में एक सुन्दर-सी . 
गोल मेज रखी है, उसके चारों ओर ऊँची ओर नीची कुरसियौँ 
रखी हैं | इस समय बैठक की सभी कुरसियाँ भरी हुई थीं । 
उनकी मौजूदगी में “आँधी के आगे वेना के बतास’ की क्या 
' वक्रत होगी, यह सोचकर में घूम-फिरकर बगले के कमरों का 
साज-समाज देखने लगा | 
कुळ लोग समझते होंगे, ओर जेसा सन्‌ १९२६ में कांग्रेस 
की स्वराज्य-पार्टी और नेशनछिस्ट पार्टी के संघर्ष के दिनों में 
j गाँवों में प्रचार भी किया गया था कि माल्वीयजी तो राजसी 
ठाट से रहते हैं, राजा-महाराजाओं के प्रीति-पात्र हैं, उनमें गरीब 
किसानों के लिये क्या हमदर्दी हो सकती है ! 
उन समझदारों को यह जानकर आश्चर्य होगा | कि महाराज हाराज 
की .रहन-सहन में राजसी ठाट-बाट की कहीं गंध भी नहीं है | 
जिस कमरे में रहते हैं, वह १५ फुट लम्बा-चौडा होगा | उसी 
म एक दीवार से सटकर एक पलंग पडा है, जिसपर महाराज 
विश्राम करते हैं | सिरह।ने की तरफवाली दीवार से सटकर एक 
तख्त रखा है, जिसपर खास-खास पुस्तके और फाइलें रक्खी रहती | 
| पलंग के सामने तीन-चार कुरसियाँ रक्री रहती हैं, जिनपर 

मिलनेवाले आकर बैठते हैं | पर्ण पर दरी और उसपर. सफेद ' 
चादर विळी रहती है; संस्कृत के छात्र प्रायः उसी पर बेठना 
पसंद करते हें | आमने-सामने की दीवारों पर दो चित्र टंगे 
एक महाराज के पिता का है, दूसरा माता का । महाराज के 
हृदय मं अपने माता-पिता के लिए अपरिमेय श्रद्धा है | महाराज 
अपने दोनों पूजनीयों का दर्शन बरावर करते रहकर हार्दिक आनंद 
अनुभव करते रहते हैं । 

बैठक के फर्नीचर को छोडकर बाकी सब्र मेज और कुरसियाँ 
बहुत साधारण ददा में हैं । कमरों की, खिडकियों और दरवाजों 
के किवाड पुराने हो गये हें किसी जमाने में उनपर पालिदा की 
गयी होगी, पर उनकी जीर्णता को वह नहीं'ढँक सकी । जैसे कोई 
वृद्ध पुरुष तेल ओर साबुन से अपने चेहरे को साफ चमकीला तो 
- वना सकता है, पर वह उसकी झुरियाँ नहीं मिटा सकता, किवाडों 
की हालत ठीक उसी बृद्ध पुरुष के चेहरे-जैसी हो रही है । 
आँगन बडा है । उसके बीचो-वीच तुलसी का चोरा है । 
बाकी जमीन में कभी छोटी-सी फुलवाडी रही होगी, अब तो: 
घास जमी है । एक तरफ गायों के रहने के लिए ओसारा है, पर 
अब गार्ये नहीं रहतीं | एक ओर रसोई-घर है, महाराज दुर्बल 
होने पर भी रसोई-घर ही में जाकर भोजन करते हैं 
भोजन वे पीढे पर बैठकर करते हैं | दो-तीन पतळी-पतली 
Ikat, ताजे मक्खन से निकाला हुआ घी और एक या दो 
तरकारियाँ, यही उनका दोपहर का ओर यही रात का भी 
आहार है । चौबीस घंटे में एक सेर दूध ओर आधी छटँक ताजा 


थि 


20 

मक्खन या मक्खन का ताजा निकाला हुआ धी वे जरूर लेते 
हैं; क्योंकि उनकी माँ की यही आज्ञा है । चावल और मसाला 
वे नहीं खाते । 

घर में तीन सेवक हैं, एक सजातीय मालवीय ब्राह्मण रसोई 
बनाता है, एक बरतन ओर घर की सफाई करता हैं ओर एक 
महाराज के निजी काम में रहता है | सबको महाराज कुठम्बी की 
तरह रखते हैं । 

यही राजा-महाराजाओं के कृपा-पात्र ओर सेठ-साहकारों के 
पूज्य तथा हिन्दू-विश्वविद्यालय के संस्थापक ओर बीस वर्षों तक 
बाइस चांसलर रहे हुये व्यक्ति का ठाट-बाट है | 

राजा-महाराजाओं ओर सेठ-साहूकारो से उन्होंने काफी 
घनिष्टता रक्खी, इसमें सन्देह नहीं, पर अपने लिए नहीं । जहाँ तक 
माळूम हुआ है, अपने लिए जीवनभर उन्होंने किसी से याचना 
नहीं की | 

एक दिन बता रहे थे कि एक रईस ने पचास हजार रुपये की 
हुण्डी भेजी थी इसलिये कि वे सरकार के किसी उच्च पदाधिकारी 
से उसका कोई स्वार्थ सिद्ध करा दै | महाराज ने उसे साफ 
इन्कार कर दिया और हुण्डी लौटादी और कहा-में वह 
करूँगा, जो उचित होगा । ॥ 

राजा-रईसो से उनके सम्पर्क का पूरा लाभ ग़रीबों को मिला 
है, ओर मिल रहा है | हिन्दू-विश्वविद्यालय राजा-महाराजाओं 
और धनियों ही के दान से चल रहा है ओर उससे साधारण 
श्रणी ही के गृहस्थों को विशेष लाभ पहुँच रहा है| यदि महाराज | 

ने अपने जीवनभर की तपस्या से इतना प्रभाव डाल्ने की शक्ति न 
उपाजन की होती तो राजा-महाराजा और धनी लोग क्या उनकी 
बात पर कान देते ! स्वेच्छा से सुसंगठित होकर क्या वे एक 
विश्व-विद्याल्य चलाते होते ! और आत्म-प्रेरणा से क्या वे देश- 
हित और धर्म के प्रचार के किसी आयोजन में भाग लेते होते ? 
असम्भव ही था । उनकी शक्तियों को संग्रह करके उन्हें जन- 
साधारण के हित में लगाने का श्रेय महाराज ही को है | 
महाराज बड़े निरभिमान ओर बडे ही विनम्र हैं । उन्होंने 
चुपचाप काम किया है और कभी अपनी महिमा के बखान के 
लिए प्रचारक नहीं तैयार किये | लोकहित के उनके काम हीं 
उनके प्रचारक रहे हैं ओर रहेंगे | 
गवं Magl न निन्दति परान्नो भासते निष्ठुरं । 
प्रोक्तं केनचिदप्रियं च सहते क्रोधं च नालम्बते ॥ 
श्रुत्वां काव्यमलक्षणं परकृतं संतिष्ठते मूकवत्‌ । 
दोषांइछादयते स्वयं न कुरुते हयेतत्सतां लक्षणम्‌ ॥ 


यह विचार करता-करता में महाराज के कमरे की तरफ गया | 
मिळनेबाले मिलकर जा चुके थे और महाराज खाली aS थे | 
सामनेवाली कुरसी पर बैठकर मेने कहा--आपने इतने अधिक 
काम अपने ऊपर ले रक्खे हैं कि सबको कुछ न कुछ समय देने में 
आपपर बहुत परिश्रम पड़ता है । 

महाराज ने कहा--सच है; मेने एक साथ इतने अधिक 
काम हाथ में ले लिये कि किसी एक को भी में अपने इच्छा- 

नुसार पूरा नहीं कर पाया । यह एक भूल थी | मेरी बड़ी 
लालसा थी कि विश्व-विद्यालय में एक म्यूजिक कालेज (संगीत- 
विद्यालय) भी होता; जिससे विश्व-विद्याल्य के प्रत्यक छात्र के 
कंठ में कुछ राग-रागिनी अवश्य रख दिये जाते | पर इसके 
लिए तीन लाख रुपये हों तो उसकी इमारत बने, तव काम शुरू 
हो । कम से कम एक लाख मिल जाय, तब भी काम चाळू हो 
सकता है । अब में बीमारी से छुट्टी पाक तो किसी दानी से 
याचना करूँ | अभी तो विश्वनाथजी का एक नया मन्दिर विश्व- 
विद्यालय में बनवाना है | दूसरी मेरी उत्कट इच्छा विश्व-विद्या- 
ल्य के प्रारम्भ ही से यह रही है कि नालंद विश्व-विद्याल्य की 
तरह हिन्द विश्व-विद्यालय सं भी एक कुलपति के नीचे जार 
छत्र विद्याध्ययन करते | अभी तो केवल चार हजार ही छात्रों 
के लिए प्रबन्ध हुआ है, बाकी बनाना है । 

इसके बाद महाराज ने कुछ ग्रामगीत सुने, खूब रस लिया 
ओर कहा--आप तो नित्य गंगाजी म॑ स्नान करते हैं | गंगाजी 
से उनका अभिप्राय ग्रामगीतों की काव्यधारा से था | 

महाराज कुछ विश्राम छेना चाहते थे | कहने लगे---अब 
YST सुस्ता लें तो फिर काम में लगें | 

थोडी ही देर विश्राम लेकर उन्होंने आँखें खोलीं । मेंने 
फिर उनके लडकपन की कुछ बातें सुनने की इच्छा प्रकट की | 

महाराज कहने लगे-- | 

“धार्मिक भावों की ओर मेरा झुकाव छडकपन ही से था | 
स्कूल जाने के पहले में रोज हनुमानजीका ददीन करने जाता था 

पाँचवाँ दिन ३३ í ॥ 
और यह छोक पढ़ता था--- i | 
मनोजवं मारुततुल्य वेगं, जितेन्द्रियं बुद्धिमतां वरिष्ठ । 
वातात्मजं वानर-यूथ-मुख्यं श्रीरामदूतं शिरसा नमामि ॥ 
लोकनाथ महादेव के पास मुरलीधर चिमनलाल गोटेवाले j 
के चवूतरे पर पिताजी कथा बाँचने जाते थे । मुट्टीगंज के . मंदिर | 
में भी वे कथा कहने जाया करते थे | में दोनों कथार्ये सुनने के 
लिए नित्य जाता था और उनकी चौकी के पास बैठ जाता | 
था । और बडे ध्यान से कथा सुनता था | पिताजी ने एक दिन ' | 
कहा--तू बडा भक्त है | यह सुनकर मुझे बडी प्रसन्नता हुई थी । 
में गायत्री का जप बहुत किया करता था | एकबार घर- । 
बालों को दोका हई कि में साधु न हो जाऊँ ओर वे मेरी निग- 
रानी रखने लगे थे । ; | 
dba पास करने के बाद में म्योर सेटल कालेज में पढ्ने न| 
लगा | कालेज में एक “फ्रेंडस डिबेटिंग सोसायटी? थी । उसमें मेने 
पहली स्पीच अंग्रेजी में दी | वह इतनी अच्छी समझी गयी कि. 
इन्स्टीट्यट के सेक्रेटरी लाला सॉवलदास ने मेरी पीठ ठाँकी ओर 
बड़ी प्रशंसा की । ; 4९५५३ ४४० Hi 
लाला साँवलदास बाद को' डिप्टी कलक्टर हो गये ओर Ke, 
उससे रिटायर होने के बाद वे रेवेन्यू मेम्बर के पद पर कुछ समय 
तक काम करते रहे । बच्चाजी ( लाला मनमोहनदास, इलाहाबाद 
के एक रईस ) के बगल में उनकी कोठी है । | 
जब मैं कालेज में पढ़ता था, उन दिनों माघ-मेले के सरकारी 
इन्तज्ञाम से हिन्दू लोग बहुत असन्तुष्ट थे। पंडित आदित्यराम 


२ 


| 
| 
wa 

भट्टाचार्य कालेज में संस्कृत के प्रोफेसर थे | लोक-सेवा के कार्यो 
में मेरी रुचि देखकर वे बहुत प्रसन्न हुए | वे मुझपर बहुत कृपा 
रखते थे | जीवन भर बे मुझपर पुत्र का-सा स्नेह रखते रहे। में भी 
उनसे गुरु के योग्य भक्ति-युक्त बर्ताव रखता था | उनसे मुझे 
पवलिक कामों में भाग लेने में बढ़ा प्रोत्साहन मिला । उन्होंने 
प्रयाग में “हिन्दू-समाज? नामकी एक सभा सन्‌ १८८० में कायम 
की | में उस सभा में जाने लगा । उन्होंने हिन्दुओं की एकता के | 
सस्बन्ध में एक बड़ी ही सुन्दर अपील तैयार की थी । | 
जब में बी० ए० पास हुआ, घर में गरीबी बहुत थी । घर 
के प्राणियों को अन्न-वस्त्र का भी क्लेश था । 
मामूळी-सा घर था | घर में गाय थी; माँ अपने हाथ से 
उसको सानी चलाती और उसका गोबर उठाती थी । स्त्री आधा 
पेट खाकर संतोष कर लेती थी और फटी हुई धोतियाँ सीकर 
पहना करती थी । मैंने बहुत वर्षो बाद एक दिन उससे पूछा-तुमने 
कभी सास से खाने-पहनने के कष्ट की शिकायत नहीं की ? स्त्री 
` ` ने कहा--शिकायत करके क्या करती ? वे कहाँ से देतीं १ घर 
का कोना-कोना जितना वे जानती थीं, उतना ही में भी जानती 
थी । मेरा दु:ख सुनकर वे रो देती, और क्या करतीं १ 
बी० ए० पास होने के बाद मेरी बडी इच्छा थी कि 
बाबा और .पिता के समान में भी कथा कहूँ. और धर्म का प्रचार 
करूँ | किन्तु घर की, गरीबी से सब प्राणियों को दुःख हो रहा 
था । उन्हीं दिनों. उसी गवर्नमेण्ट स्कूल में, जिसमें मेंने पढ़ा था, | 
एक अध्यापक की जगह खाली हुई । मेरे चचेरे भाई पण्डित _ | 

जयगोविन्दजी उसमें हेड पंडित थे । उन्होंने मुझसे कहा कि इस 
जगह के लिए कोशिश करो । मेरी इच्छा धर्म-प्रचार में अपना 
जीवन लगा देने की थी। मेंने नाहीं कर दी। उन्होने माँ 
से कहा । 
माँ मुझे कहने के लिए आई । मेने माँ की ओर देखा | 
उसकी आँखें डबडबा आयी थीं । वे आँखें मेरी आँखों में अव- 
तक थैसी हैं । मेरी सब कल्पनायें माँ के आँसू में डूब गयीं और 
मैंने अविलम्ब कहा--माँ, तुम कुछ न कहो; में नोकरी कर लूँगा ॥ 
जगह ४०) महीने की थी | मैंने इसी वेतन पर स्कूल में अध्यापकः 
की नौकरी कर ली | दो महीने बाद मेरा मासिक वेतन ६०) 
हो गया ।? 
अपनी धर्मपत्नी के बारे में माळवीयजी ने कहा, “वह माता-पिता 
के दुलार में पली हुई थी । लड़कपन में उसे किसी प्रकार के कष्ट 
का अनुभव नहीं था । मेरे घर में आकर उसने बड़े घैय ओर 
साहस से ग़रीबी के कष्टों का सामना क्रिया | उसने सदा कुल | 
की मर्यादा का ध्यान रक्खा है । एक बार वह गंगाजी में स्नान | 
कर रही थी । उसका पैर एक गड्ढे में चला गया और वह डूवने । 
लगी । मेरा पुराना नौकर बेनी, जो अब पेंशन पाता है, उसका gal 
हाथ पकड़ने दौडा | स्त्री ने उसे झिड़ककर कहा--दूर A | | 
ऐसे संकट-काळ में भी उसने पर-पुरुष को अपना हाथ छूने नहीं 
दिया । यद्यपि मैं इसे बुद्धिमानी की बात नहीं मानता, पर हर 
एक को अपने धर्म का पालन अपने ही दृष्टिकोण से करने की 
स्वतंत्रता है ।!? 

मालबीयजी और उनकी धर्म-पत्नी दोनों ने पूरी निष्ठा से 
अपने धर्म का पालन किया है । उसीके बल से वे गरीबी के घोर 
दलदछ से निकलकर इस उच्चता पर पहुँचे हें छाखों ओर करोड़ों 
मनुष्यों के अंधकारमय जीवन-पथ में प्रकाश पहुँचानेवाले और 
संसार-सागर म भटकनेवाली जीवन-नोकाओं के लाखों नाविकों 
के लिए श्रव-तारा बननेवाले पति की पली होने का गौरव जिसे 
प्राप्त है, क्या वह सत्री-समाज में सबसे अधिक भाग्यशालिनी नहीं 
समझी जायगी ? 

जीवन-रथ के दोनों RA ने उन्नति के पहाड़ी मार्ग पर 
चोटी तक रथ को सही-सलामत. पहुँचा दिया दै | क्या हममें से 
हरएक दम्पति को इस सफलता पर उनको बधाई नहीं देनी 
au १ 

मैंने सुन रक्खा था कि महाराज ने छड़कपन में किसी नाटक 
मं अभिनय भी किया था | वे लडकपन में बडे ही सुन्दर थे | 
सुन्दरता का फल उनको यह मिला थाकि उन्हें स्त्री ही का पार्ट 
करना पडता था । 

बात कोौतूहल-वर्द्धक थी | 

अभिनय की बात जानने को मेरी जिज्ञासा देखकर पहले तो 
महाराज मुसकुराये और फिर उन्होंने बताया कि शकुन्तछा ओर 
मर्चंट आफ वेनिस नाम के दो नाटकों में उन्होंने स्त्री का पार्ट 
किया था | 

प्रयाग में 'आर्य-नाटक-मंडळी? नाम की एक सस्था थी, 
जिसमें प्रयाग के प्रायः सभी प्रमुख व्यक्ति सदस्य थे | पं० 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


PS 


पाँचवाँ दिन ३७ 
सुन्दरलालजी भी उसके सदस्य थे | उस मंडली ने एक बार 
“शकुंतला? नाटक का अभिनय करना स्थिर किया | पर दाकुन्तला 
कोन वने १ साथियों नें मालवीयजी को शकुंतछा का अभिनय 
करने के लिए विवश किया | 
नाटक खेला गया । RA उठने पर प्रियंबदा ओर अनुसूया 
सखियों के साथ शकुंतला हाथ में घडा लिये रंग-मंच पर आयी, 
तब दर्शक चकित हो गये | श्रगार और करुण दोनों रसों 
के 'हाव-भाव दिखलाकर शकुंतला के अभिनेता ने दर्शकों को 
मुग्ध कर लिया। 
कालेज में वसन्त-पञ्चमी के अवसर पर एक 'रि-युनियन? yi 
(सम्मिलन) हुआ, उसमें अंग्रेजी का “मेंट आफ वेनिस' नाटक . | 
खेला गया था | उसमें पोर्शिया का पार्ट मालवीयजी ने bi 
खूबी से किया था कि देखनेवाले कह उठे कि कोई अंग्रेज हि $ 
भी यह पार्ट इतनी खूबी से शायद न कर सकती | ह. 
मालवीयजी के घनिष्ठ मित्रों के संस्मरणों से मालम हुआ है... 
कि लड़कपन में वे बड़े नटखट थे | सभा-सोसाइटी, कसरत-कुश्ती, 
| खेल-कूद और हँसी-मजाक में खूब रस लिया करते थे। स्कूल से 
| ` घर आते ही कहीं किताब, कहीं जूता, कहीं कपड़े फॅक-फॉँककर 
| खेलने निकल जाते थे और कभी युल्ळी-डंडा, कभी गैंडी और | 
कभी कबड्डी खेलते और कभी लड़कों की गुटबंदी करते फिरते] | 
कभी दूसरे गुट के लड़कों से मुक्तावला होता तो डटकर लड़ते | 
हारने और भागने का नाम तो वे जानते ही न थे। | 1 
मालवीयजी के यहाँ जन्माष्टमी का उत्सव बडी धूस-घामसे | 

मनाया जाता था | झार के बड़े-बड़े रईस और छोटे-छोटे | 
महाजन दर्शन को आते थे और भजन-कीत्तन खूब होता था | 
घर मै राधाकृषण्णजी और चतुर्भुजजी की.दो मूत्तियाँ हैं | उन्हें . | 
वे बडी श्रद्धा और भक्ति से पूजते थे । 

घरमै पुस्तकों के होने से 'पुस्तकी भवति पंडितः? की 
कहावत के अमुसार जैसे बाल माल्वीयजी को धार्मिक विषयों का 
उपदेश प्राप्त हुआ, वैसा ही घर में मूर्तियों के रहने से उनको 
ईश्वर की भक्ति प्राप्त करने में प्रबल्ल प्रेरणा मिली | 

यज्ञोपवीत होने के बाद से वे सन्ध्या-वन्दन ओर पूजा-पाठ 
बडे मनोयोग से करने लगे थे | 

सोलह वर्ष की अवस्था में एट्टेस की परीक्षा पास करने के 

बाद १८८१ में उन्होंने संटूळ कालेज से एफ० ए० और १८८४ 
में कलकत्ते से बी० ए० पास किया | एम० ए० पास करने की 
उनकी इच्छा बहुत थी और दो-तीन महीने उन्होंने घर पर एम० 
ए० की पढ़ाई की भी थी, पर घर की आर्थिक दशा अच्छी 
नहीं थी ओर पिता पर अंग्रेजी की पढ़ाई का व्यय-भार 
बहुत बढ गया था, इससे आगे की पढ़ाई उन्हें बन्द कर 
देनी पडी । 

बी० ए० तक संस्कृत पढ्ने से ओर घर पर भी लगातार 
अभ्यास करते रहने से उन्होंने संस्कृत पर पर्यात अधिकार प्राप्त 
कर्‌ लिया था । यद्यपि अंग्रेजी के समान वे धारा-प्रवाह संस्कृत 
नहीं बोलते, पर संस्कृत वे इतनी मधुर बोलते हैं कि संस्कृत के 
विद्वान्‌ भी मुग्ध हो जाते हैं । 

| पाँचवाँ दिन . ३६ 
श्री घनञ्यामदास बिडला से वे एकवार कहते थे कि मेरी 


| आज भी बडी इच्छा है कि एम० ए० पास करूं | ओर 
| कभी-कभी मावावेश में कह भी जाते हैं कि करूँगा | 
| 


Gp 


| अजरामरवत्‌ प्राज्ञो विद्यामर्थ च चिन्तयेत्‌ । 
गृहीत-इव केशेषु मृत्युना धर्मेमाचरेत्‌ ॥ 


छठा दिन 


१३ अगस्त 

आज सवेरे चार ही बजे नींद खुळ गयी । बिछौने से उठकर 
बँगळे के सामने खुली जगह में में टहळने लगा | पिळले किसी दिन 
महाराज के मिलनेवालों की कथा सुन चुका था, उसकी याद फिर 

आगयी| 
महाराज का स्वास्थ्य अच्छा नहीं है | बिछोने पर पडे 
' रहते हैं, मगर मिलनेवालों को मानो उनपर दया ही नहीं आती | 
जो आज उनकी दशा देख जायगा, ओर पछता जायगा, वह कल 
फिर आयेगा ओर घंटों बातें करेगा । ऐसे भयंकर मित्रों से 

राज प्रबराते भी नहीं | j 
ओर सबसे दिलचस्प तो वह छेद है जो बाहर को बैठक 
ओर महाराज के कमरे के बीचवाले दरवाजे के एक किंवाड़ में 
हे । पता नहीं, किस चतुर ने उस छेद का आविष्कार किया 
था । दरवाजा बंद रहता है । नित के मिलनेवाले अकतर उसी 
छेद से आँख लगाकर देख लिया करते हैं | मेने उसका नाम 
ब्रह्म-रन्ध्र रख दिया है | व्रह्म-रन्ध्र से जहाँ ब्रह्म के हाथ-पैर हिलते 
हुए दिखाई पड़े कि उसकी सृष्टि के संचालक-गण सृष्टि के अद्भुत- 
अद्‌भुत समाचारों के साथ आ धमकते हैं। उन्हे फिर कोई रोक 
हीं सकता | 

मिलनेवाळे सात ही बजे से घर घेरने लगते हैं । कोई. 

सनातन-धर्म-समाओँ की वात लेकर आता है तो कोई हिन्दू- 
संगठन के समाचार लाता है । महाराज सबकी बातें बड़े ध्यान 
से सुनते हैं और ज़रूरी आदेश देते हैं । 'गाँव-गाँव जाओ, घर- 
घर जाओ, जन-जन से मिलो, सबको धर्म की बातें बताओ और 
हिन्दुओं को संगठित करो;? यही आदेश देकर वे उनको विदा 
करते हैं । | 

कोई धर्मोपदेशक अपना वेतन लेने आता है, उसे वे 
वेतन दिलाते हैं | कोई विद्यार्थी कोर्स की पुस्तकों के अभाव में 
अपनी पढ़ाई की रुकावट का कष्ट लेकर आता है, वह दो रुपये, 
चार रुपये, पाँच रुपये, जैसी आवश्यकता होती है, ले जाता है । 

कोई अपनी गरीबी सुनाने आता है, वह भी कुछ ले 
जाता है | कोई स्वरचित कविता सुनाने आता है, कोई इलोक बना- | 
कर लाता है ओर कोई गाना सुनाने आता है। महाराज सबकी 
सुन लेते हैं ओर सबको स्वदेश के लिए, स्वजाति के लिए कविता 
रचने ओर गान करने का आदेश करते हैं | 

कितने ही पंडित और कितने ही कोट-पैंखाले भी आते 
रहते हें | महाराज सबसे मिलते हैं; किसी को निराश वापस नर्ह 
जाने देते । i 

दिन के दूसरे पहर में वे एक़ घंटा मालिश कराते हैं, फिर 
घंटा-डेढ़ घंटा भोजन और विश्राम में लगता हे; बाक्री दिनभर 
का उनका सारा समय देश ओर धर्म की चर्चा और भरसक 
दूसरों को सहायता देने में बीतता है | 

शाम को रेडियो सुनते हैं | उसके बाद भोजन होता है । 

फिर वही देश के भविष्य की चिंता, दिन्दू-संगठन और धर्म- 
प्रचार की उत्कंठा आ घेरती है । इस तरह दस बजे के लगभग 
यह वृद्ध तपस्वी अपने अरमानों में लिपटा हुआ सो जाता है । 
यही महाराज की रोज़ की दिन-चर्या है । 
महाराज समय के पाबंद बिलकुल नहीं हैं | मिलनेवालां से 

कभी एक बजे छुट्टी मिली, तो एक बजे भोजन किया ओर कभी 
डेढ़ बजे या दो बजे । 

आज दोपहर से पहले महाराज से. मट न हो सकी । तीसरे 
पहर दरबार खाली पाकर में उनके पास गया । सबेरे कुछ 
गरीब बिद्यार्थी आये थे, कुछ सिफारिश चाहते थे । जैसा वे 
चाहते थे महाराज ने लिख दिया; बल्कि दो-एक जोरदार शब्द 
और भी डाल दिये | मैंने बैठते ही कहा--ग़रीब विद्यार्थियों के 
लिये आपके हृदय में बड़ी जगह है | 

महाराज कहने लगे--में गरीब माता-पिता का पुत्र हूँ, 
इससे गरीब विद्यार्थियों के कष्ट को समझता हूँ । जिनके माता-पिता 
की मासिक आय तीन-चार रुपये भी नहीं, वे विश्व-विद्यालय की 
लम्बी फीस न दे सकने के कारण विद्या से वंचित रह जाते हैं, 
यह वात मुझे बड़ी पीड़ा पहुँचाती है । मेंने १५ फी सदी 
विद्यार्थियों की फीस माफ करने का नियम चला रक्खा था, अब 
बह १० फी सदी कर दिया गया | इससे मुझे बड़ा कष्ट होता है। 

आज इसी सम्बन्ध की एक कथा और माळूम हुई-- 
१९३४ में विहार में जो भूकम्प आया था, उसका प्रभाव विश्व- 
विद्यालय के विद्यार्थियाँ पर भी पड़ा और बहुत से विद्यार्थियों ने 

फीस माफ कराने के प्रार्थना-पत्र दिये । तत्कालीन प्रिसिपल न 
कहा कि जितनी फीस कॉसिल के निर्णय के अनुसार माफ़ हो 
चुकी है, उससे अधिक में माफ़ नहीं कर सकता | उन्हाने यह 
भी कहा कि जो लोग फीस नहीं दे सकते हैं, उनके लिए बेहतर 
होगा कि पढ़ना छोड दें और दूसरे काम में लग जाय | 

इसपर विद्यार्थी-गण महाराज के पास पहुँचे | महाराज ने 
प्रिंसिपल से इस सम्बन्ध मै बात-चीत की । प्रिंसिपल का तर्क 
सनकर महाराज ने कहा---आप इतने ऊँचे बैठे हैं कि आपको 
पता ही नहीं कि नीचे क्या हो रहा है १ कोन कह सकता है कि 
इन गरीबों में कितने ध्रुव, कितने शिवाजी और कितने राणा 
प्रताप छिपे हैं ! 

[राज के कहने पर कौंसिल ने पाँच फी सदी विद्यार्थियों 

की फीस और माफ कर दी । 

गरीब विद्याथियों के प्रति महाराज की सहानुभूति स्वाभाविक 
है । मैंने पूछा- यदि आप गरीब माता-पिता की संतान न 
होते तो ? 

महाराज ने तत्काळ उत्तर दिया--तो में आज यहाँ न 

होता । 

इसी समय गोरखपुर जिले के कुछ दर्शनाथी किसान आ 
गये । सूचना पाकर महाराज ने उनको अपने कमरे के सामने 
बुलवाया | उनके आते ही में उठकर चला आया; क्योंकि पता 
नहीं, महाराज कबतक उनसे बतियाते | 

कमरे से बाहर आकर मैंने ठाकुर शिंवधनीसिं को महाराज 

की अन्तर्पीड्डा की बात सुनायी । ठाकुर साहब ने कहा--१५ 
फी सदी की छूट तो कहने के लिए थी | महाराज २०, २२ फी 
सदी तकपहुँचा देते थे | जहाँ किसी विद्यार्थी ने अपने कुट॒म्बियो का 
कष्ट सुनाया कि महाराज पिघले ओर वह फिर निष्फल नहीं जायगा। 

शाम को टहलने निकले | महाराज ने कई दिनों से दाढ़ी के 
बाल नहीं बनवाये थे | ता० ९ अगस्त को क्या दाढ़ी साफ किये 
बिना ही वे गवर्नर से मिळे होंगे ? मने अपना संदेह पंडित 
राधाकांतजी को कहा | उन्होंने उत्तर दिया--यज्ञ की दीक्षा लिये 
हुए हैं, यज्ञ की समाति तक क्षोर-कर्म नहीं करायेंगे | 

में आश्चर्य के साथ सोचने लगा-इस जमाने में और अंग्रेजी 
शिक्षा-प्रात्त पुरुष में धर्म-पालन की ऐसी दृढ़ता क्या आश्चर्य- 
जनक नहीं है १ 

धम में माल्वीयजी की आस्था अकृत्रिम है| घर्म और 
सदाचार के नियमों का पालन वे शुद्ध हृदय से, शास्त्रीय विधि 
के अनुसार करते हैं | 
. उनके जीवन में धर्म-प्रचार का एक विशेष अंग है | वे 
स्वयं हिन्दू-धर्म की एक जीती-जागती मूर्ति हैं | 

हिन्दू-धर्म पर जहाँ कहीं कोई आघात, चाहे वह जनता की 
तरफ से हुआ हो, चाहे सरकार की तरफ से, पहुँचता हआ 
मिला है, माळबीयजी ने निर्भय होकर उसका सामना किया है 
ओर सच्ची लगन के कारण वे विजयी भी हुए हैं । 

उनक इस प्रकार के कामों के कुछ विवरण छपी हुई पुस्तकों 
स ठक्कर यहाँ द्यि जाते हैं 

गंगा-नहर का आन्दोलन 

१८४५ के लगभग सरकारी नहर-विभाग ने हरिद्वार से एक 
नहर निकाली । तबसे नहर की एक धारा अलग चलती थी ओर 
गंगाजी की प्राकृतिक धारा गंगासागर तक अविच्छिन्न जाती 
थी | १९१४ के लगभग नहर-विभाग ने एक ऐसा बांध बनाने 
की स्कीम तैयार की, जिससे गंगाजी की प्राकृतिक धारा का सत्र 
जल नहर में डाळ दिया जाता । यदि यह स्कीम चल जाती तो 
गंगाजी की असली धारा हरिद्वार ही तक रह जाती | 

महाराज ऋषिकुल ब्रह्मचर्याश्रम के उत्सव में हरिद्वार गये 
हुए थे। उनको स्कीम का पता चला तो वे बडे दुःखी हुए। स्कीम 
पर छाखों रुपये खर्चे हो चुके थे । सब लोग निराश हो चुके 
थे | माळूम होता था कि कलियुग में गंगाजी के ga हो जाने 
की भविष्यवाणी सत्य हो जायगी | 
महाराज की सम्मति से सनातनधर्म-सभा ने यह प्रस्ताव 

पास किया कि जो बाँध बनाया जारहा है, उससे सनातन-धर्भ 
को आघात पहुँचता हे | अतएव सरकार इस काम को 
बन्द करे | | 

प्रस्ताव पास कराके मालवीयजी ने एक महीना देहरादून म 
बेठकर उक्त अभिप्राय का एक मेमोरियल तैयार किया और उसे 
छुपवाकर सरकार के पास ओर महाराजाओं तथा सर्व-साधारण 
के प्रतिनिधियों और समाचार-पंत्रों को भेजा | 

महाराज ने उस सभा में बड़े जोरदार शब्दों में हिन्दुओं के 
धार्मिक अधिकारों में सरकार के हस्तक्षेप से उत्पन्न और ब्यापक 

विक्षोभ की सूचना दी । गंगाजी की अविच्छिन्न धारा के लिए 
आन्दोलन खड़ा. होगया | परिणाम यह हुआ कि युक्तप्रांत के 
गवर्नर सर जेम्स मेस्टन ने एक कान्फ्रेंस की, जिसमें जयपुर, 
ग्वालियर, बीकानेर, पटियाला और बनारस आदि के छः 
महाराजा, सात सरकारी अफसर और सोलह अन्य सज्जन तथा 
सभाओं के प्रतिनिधि; जिनमें मालवीयजी और पंडित दीनदयाळ 
शर्मा भी थे, सम्मिलित हुए | लाट साहब ने कांफ्रेंस की यह | 
सिफ़ारिश मान ली कि बाँच में एक छेद ऐसा कर दिया जाय, 
जिससे गंगाजी की धारा अपने प्राकृतिक प्रवाह में गंगासागर 
तक बहती रहे । 

इस प्रकार गंगाजी का अस्तित्व क्रायम रहा | मालवीयजी 
h कहा कि मुझे अपने जीवन में सबसे अधिक संतोष इस कार्य 
Fl सफलता से हुआ है; में परमात्मा का बहुत धन्यवाद 
(करता हूँ । y ; 

१९३३ में हिन्दुओं को फिर यह शिकायत हुई कि हर 
की पेड़ी पर जल पर्याप्त मात्रा मै नहीं पहुँचता है । 

इसपर नहर-विभाग के अफसरों के साथ एक सभा की गयी, 
जिसमें महाराज उपस्थित थे | उसमें यह प्रस्ताव उपस्थित किया 
गया कि गंगाजी की मूळधारा में जहाँ पहले प्रति सेकंड एक 
हजार घन-वर्ग जल आने दिया जाता था, वहाँ अब तीन हज़ार 
घन-वर्ग आने दिया जाय | | 

१९२७ में हरिद्वार में कुम्भ होनेवाला था । हिन्दुओं के 
धार्मिक भावों का खयाल न करके मेले के सरकारी अधिका- 

रियो ने ब्रह्मकुण्ड ( हर की पेड़ी ) पर एक पुलिया बना ली, 
जिसपर अफसर लोग जूता पहनकर चलते-फिरते थे । इससे 
हिन्दुओं को बहुत दुःख था। | 

महाराज हरिद्वार गये और उन्होंने सरकारी अफ़सरों से 
बात की, पर कुछ परिणाम न हुआ | इसपर महाराज ने सरकार 
को सूचित कर दिया कि पुलिया न हृटायी गयी तो सत्याग्रह. 
होगा । 

महाराज ने एक लंबा तार iga के गवर्नर के नाम 
भेजा, जिसमें सरकारी अफसरों की स्वेच्छाचारिता से हिन्दुओं 
में उत्पन्न हुए विक्षोभ और उसके परिणाम का उल्लेख था । 

महाराज की इस कार्रवाई का यह परिणाम हुआ कि गवर्नर ने मेले 
के अधिकारियों को पुल का उपयोग न करने का आदेश दे 
दिया। और पीछे शायद पुल भी हटा दिया गया | 
त्रिवेणी-संगम का सत्याग्रह 

१९२४ में प्रयाग मै अर्द्ध-कुमी का पर्व था | उस वर्ष 
गंगा और यमुना का संगम क्रिले के बहुत निकट हुआ था, 
जिससे बीच का स्थान लाखों यात्रियों की भीड़ के लिए पर्याप्त 
नहीं था | 

मेले के सरकारी प्रबन्धकों ने प्रान्तीय सरकार से लिखा-पढ़ी 
करके यह हुक्म निकाल दिया कि संगम पर कोई स्नान न करने 
पावे । इससे हिन्दुओं में बड़ी उत्तेजना फैली; क्योंकि संगम- . 
स्नान ही के लिए भारतवर्ष के दूर-दूर के प्रान्तों से भी लाखों 
यात्री प्रयाग आते हैं । 

संगम पर बहुसंख्यक यात्रियों के स्नान के लिए सचमुच 
काफी जगह नहीं थी | पर एकदम से सबके लिए संगम-स्थान 
बन्द कर देना मुनासिब भी नहीं था । यात्रियों की संख्या लाखों 


की थी | मेले के सरकारी अफसरों ने संगम-स्नान को बल्लियों _ 


की दीवार से घिरवा दिया और उसपर पुलिस का पहरा खडा कर 


दिया । महाराज को इसकी ख़बर लगी । महाराज ने युक्तप्रान्त 


को सरकार से लिखा-पढ़ी करके तथा स्थानीय अधिकारियों से 
भी शान्तिपूण तरीके से संगम पर स्नान करने की आज्ञा माँगी; 
पर कोई अनुकूल परिणाम न निकला | 

महाराज ने इसे अपना ही नहीं, सारी हिन्दू-जाति का 
अपमान समझा और हिन्दुओं के तीथ-स्थानों पर भी सरकार 
की यह स्वेच्छाचारिता उनको असह्य मालूम हुई | 

वे त्रिवेणी-संगस पर स्नान करने के लिए चल खडे हुए । 
सारा मेला इस दृश्य को देखने के लिये एकत्र हो आया | लगभग 
दो सौ व्यक्ति सत्याग्रह के लिए महाराज के साथ गये | महा- 
राज के साथ दीवार पार करने के लिए एक सीढी थी । पुलिस 
ने सबको आगे जाने से रोक दिया ओर सीढ़ी भी छीन ली | 
तत्र बल्लियो को दीवार के पास जाकरं सब बैठ गये । 

डित जवाहरलाळ भी महाराज के साथ सत्याग्रह में 


_ शरीक थे । ; 
J-A दोपहर होने को आया | पैदल और घुडसवार 


पुलिस घेरकर खडी थी । 
पंडित जवाहरलाल इस तरह हाथपर हाथ धरे देर तक बैठे- 

बेड ऊव गये | वे उठे और बल्लियों पर चढ़कर उस पार कूद गये | 

उनके पीछे ओर भी कई नौजवान उसी तरीक़े से उस पार 
पहुँच गये ओर बल्लियाँ उखाडने लगे। वह दृश्य बडा ही 
अद्भुत था | 

इसपर पैदल और घुडसवार दोनों तरह की पुलिस ने हमला 
बोल दिया | पैदल पुलिस धक्के दे रही थी और डण्डा घुमा रही 
थी और घुड़सवार सिपाही बीच-बीच में घोड़े दोडा रहे थे । पर 
किसी को चोट नहीं आयी | 

पंडित जवाहरलाल ने रास्ता खोल दिया | महाराज उठे ओर 
पुलिस के घोडों के बीच से होते हुए वे त्रिवेणी-संगम पर पहुँच गये | 

पंडित जवाहरलाल ने अपनी जीवनी में इस घटना का मनो- 
रंजक वर्णन किया है | 

रास्ता खुळ जाने पर पुलिस वहाँ से हट गयी और यात्रियों 
ने विजय के हर्ष के साथ संगम पर.स्नान किया | 


मानिनो हतमानस्य मानोऽपि न सुखप्रदः । 
जीवनं मानमूलं हि मानें म्लाने कुतः सुखम्‌ ॥ 
v . 

१७ अगस्त 
यज्ञ, जप, पूजा-पाठ आदि हिन्दुओं के धार्मिक कृत्यों में 
महाराज की पूर्ण श्रद्धा है । ८ अगस्त को उन्होंने काशी में जो 
“महारुद्र याग? प्रारंभ कराया था, आज उसकी पूर्णाहुति का दिन 
था | पण्डित-गण, जो कर्म-काण्ड के विशेषज्ञ थे, ८ से ११ बजे 
तक प्रातःकाल और ३ बजे से ६ बजे तक सायंकाल यज्ञ करते 
और कराते रहे | महामहोपाध्याय पण्डित प्रमथनाथ भट्टाचार्य 
यज्ञ की देख-रेख रखते थे । प्रसिद्ध राजा बलदेवदासजी विरला ने 
बड़ी उदारता से सहायता की थी | 
कल तक बीच के तीन दिनों को छोड़कर, जब महाराज 
, गवर्नर से मिलने प्रयाग गये थे, बाकी प्रतिदिन के यज्ञ में वे संध्या 
समय जाते थे ओर काफी देर तक बैठते थे | 
ज्यादा देर तक बैठकर यज्ञ से लोटकर आते तो जाँच ओर 
पीठ जकड़ी हुई मिल्ती, उनमें पीड़ा उठती और वे बड़ा कष्ट 
अनुभव करते । डाक्टर ओर वैद्य रोज़ रोकते कि यज्ञ में जाकर 
देर तक न बैठे, पर यज्ञ-मण्डप में वैठकर सस्वर वेद्‌-पाठ सुनने 
ओर सुगन्धित यज्ञ-धूम से तन ओर मन को स्नान कराने में. 
उनको जो सुख मिलता था, उसको जाँचों की पीड़ा और डाक्टर 
की शिक्रायत सुनने के भय से वे छोड़ नहीं सकते थे । दोपहर 
तक जाँघ, घुटनों और पीठ में दवा की मालिश कराते और संध्या 

को यज्ञशाला में फिर जा बैठते | 
आज महाराज ठीक तीन बजे यज्ञ-शाला में पहुँचे | वहाँ दो 
या ढाई घण्टे बैठे रहे ओर पूर्णाहुति के साथ वेद-मंत्रो के सुनने 
में ऐसे तन्मय हो गये थे क्रि उन्‍हें अपनी शारीरिक निर्बलता का 
ध्यान ही नहीं था | यज्ञ के अन्त में महाराज ने भाषण किया ॥ 
उनकी आवाज़ बहुत क्षीण थी; जनता निस्तब्ध होकर भाषण के. 
कुछ शब्दों ही को चुन पाती थी । पूरा वाकय. निकट के कुछ 
उपस्थित जनों के सिवा और लोग नहीं सुन पाते थे | तब महाराज 
के चतुर्थ पुत्र श्री गोविन्दजी ने उनके भाषण को उच्च स्वर में 
FEUR सुनाया | 
महाराज ने अन्त मै यज्ञ-देवता से ये प्रार्थनायें की-- 
(१) संसार में शान्ति और न्याय और धम का राज्य स्थापित हो; | 
(२) भारत को स्वराज्य प्राप्त हो; और 
(३) हिन्दुओं को हिन्दुस्तान में उचित गौरव ओर मान के 
साथ रहने की स्वतन्त्रता प्राप्त हो | 
यज्ञ निर्विघ्न पूर्ण हुआ । महाराज को इसकी बड़ी ही | 
प्रसन्नता थी । यज्ञ की समाप्ति पर १००० से ऊपर ब्राह्मणों को 
भोजन कराया गया और यज्ञ-कर्त्ताओं को दक्षिणा दी गयी | | 
रात की बैठक मै मैंने पूछा--क्या आप कभी किसी पत्र 
के सम्पादक भी रहे ! 
इसके उत्तर में महाराज ने अपने सार्वजनिक जीवन के | 
प्रारंभिक दिनों की कुछ बातें बतायीं, जो यहाँ दी जा रही हैं;--- | 
प्रयाग में कुम्भ का मेला था । उस अवसर पर उन दिनों | 

जो सरकारी प्रवन्ध होता था, उससे हिन्दुओ को बडा कष्ट था | 
दकानदारों का ठेका होता था । कोतवाल मुसलमान था | उसने 
बडी ज्यादतियाँ कीं | पैसा भी खींचा गया, तकलीफें भी हुई । 
ण्डित 'आदित्यराम भट्टाचार्य के बढ़े भाई पण्डित बेनीमाधव 
सिद्धान्त के बड़े पक्के, न्याय और धर्म के बड़े प्रेमी ओर निडर 
पुरुष थे । उन्होंने माघ के मेले के प्रबन्ध पर टीका टिप्पणी झुरू 
की | पण्डित आदित्यरामजी ने “पायोनियर? में तीन-चार नोट 
लिखे और सब अत्याचारों को स्पष्ट शब्दों में प्रकट किया | 
उसका बड़ा अच्छा प्रभाव पड़ा ओर अगले साल से प्रबन्ध बदल 
दिया गया और हिन्दू-मेळे में हिन्दू ही मैनेजर नियुक्त हुआ | 
इस बीच में पण्डित बेनीमाधव हिन्दुओं के हाथ में मेले का 
प्रबन्ध लाने का आन्दोलन करते ही रहे । यह वात कुछ मुसलमान 
अधिकारियों को बुरी लगी । उन्होंने सन्‌ १८८५ में पण्डित 
वेनीमाधव पर यह झूठा मुक़दमा चलाया कि उन्होंने अपने साईस 
को बाँध रक्खा और मारा । | 
उस मुक्रदमे में उनके समय ओर घन का बहुत अपव्यय 
हुआ । उनके विरुद्ध झूठे गवाह ऐसे सिखाकर खड़े किये गये, 
जिनको झूठा साबित करना मुश्किल था | 
मुक्रदमा सेशन-सुपुर्द हुआ, और पण्डितजी को हवालात 
में डाल दिया गया | वहाँ से वे ज़मानत पर छूटे | प्रयाग का 
वातावरण मुसलमान अधिकारियों के कारण ऐसा खराब हो गया 
भा कि प्रयाग में इन्साफ की आया नहीं की गयी और हाईकोर्ट 


~ 


में दरख्वास्त देकर मुक्रदमा मिर्जापुर के सेशन जज के यहाँ 

भेजवाया गया । वहाँ से पंडितजी निर्दोप साबित हुए | 

इस मुक्रदमे मै पण्डित वेनीमाधब के ५०००) खच हुए । 
ओर जो मानसिक वेदना हुई, उसकी कथा अलग रही । देश 
और समाज की शुद्ध सेवा करने का ऐसा विषम परिणाम देखकर 
माल्वीयजी का हृदय क्षुब्ध हो गया । 

इसी बीच में पण्डित देवकीनन्दन तिवारी, एक सरयूपारी 
ब्राह्मण, वंगाळ मै बहुत दिनों तक रहने के बाद प्रयाग आये | वे 
बंगला भाषा अच्छी जानते थे, और नाटक आदि से भी उनका 
परिचय था । उन्हाने “प्रयाग समाचार? नाम का साप्ताहिक 
पत्र निकाला, जो 'प्रयाग-दिन्दू-समाज' के मुख-पत्र का काम 
देने लगा । 

जनता में विचारों के प्रचार के लिए पण्डित आदित्यराम' 
ने “इण्डियन यूनियन? नाम से अंग्रेजी म॑ एक साप्ताहिक पत्र 
निकाला | पण्डितजी को उसमें बड़ा परिश्रम करना पडता था | 
कुल लेख प्रायः उन्हीं को लिखने पडते थे। इससे उनके स्वास्थ्य 
पर बड़ा बुरा असर पडा | उन्होंने पत्र का सम्पादन छोड दिया, 
तब सम्पादन का काम मालवीयजी ने ले लिया और सन १८८५ 
से १८८९ या ९० तक उन्होंने उसका सम्पादन किया | 

१८९० में माळवीयजी ने भी उसका सम्पादन छोड़ दिया । 
तब पण्डित अयोध्यानाथ ने उसका प्रबन्ध अपने हाथ में लिया । 
१८९२ में उनकी मृत्यु हो गयी, तव “इंडियन यूनियन? लखनऊ 
के एडवोकेट? पत्र में, जिसका संचालन बाबू गंगाप्रसाद वर्मा करते 
थे, मिला दिया गया । 

थोड़े दिनों के बाद प्रयाग से श्री सी० वाई० चिन्तामणि 
ने इण्डियन पीपुल? नाम का पत्र निकाला | उसमें भी मालवीयजी 
ने सहायता की थी । 

मैंने पूछा--कालछाकाँकर से निकलनेवाल “हिन्दुस्थान? 
सम्पादक आप केसे हुए ? 

महाराज ने कहा--कालाकॉकर के राजा रामपाह्मसिंह से 
मेरी मुलाकात “मध्य हिन्दू-समाज” के उत्सव में सन्‌ १८८४ मे 
हुई थी | सन्‌ १८८६ में, कलकत्ते में कांग्रेस के दूसरे अधिवेशन 
में, मेरा भाषण सुनकर राजा साहब इतने प्रसन्न हुए कि प्रयाग आकर 
स्वयं बुलाकर मुझसे मिले ओर मुझे १०) भेट दिये थे । उन 
दिनों में अध्यापक था | 

इसके छः महीने वाद “हिन्दुस्थान? के सहायक सम्पादक 
की जगह खाली हुई, तब राजा साहब ने मालवीयजी को बुलाया 
और उसका सम्पादन स्वीकार करने को कहा । डेढ़ सौ रुपये 
मासिक वेतन पर उन्होंने उनको बुलाया था, ओर पन्द्रह दिन 
बाद ही दो सौ रुपये मासिक कर दिया था | 

राजा साहब विलायत हो आये थे, एक मेम भी छाये थे, 
शराब पीते थे, और सत्रके साथ सब कुछ खाते-पीते भी थे; 
किन्तु साथ ही बडे निडर और निःस्वार्थ देश-भक्त, गुण-ग्राही 
और अच्छे जोशीले वक्ता भी थे | इधर मालवीयजी पूजा-पाठ 
और आचार-विचार के पक्के ब्राझण थे । दोनों का एकत्र होना 
एक अद्भुत घटना थी | 

अन्त में माळवीयजी ने इस शर्त पर 'हिंदुस्थान? का सम्पादन 


H 

स्वीकार कर लिया कि जब राजा साहब खाते-पीते हों, तव किसी 
काम के लिए उन्हें न बुलाये । व 

राजा साहब ने शर्त स्वीकार कर ली | मालवीयजी ने १८८७ 
के जुलाई महीने में हाई स्कूल की नौकरी छोड दी ओर वे 
कालाकॉकर में रहकर “हिन्दुस्थान? का सम्पादन करने लगे । 
कालाकांकर से हर हफ्ते वे नाव पर प्रयाग लोट आया करते थे । 

मालवीयजी महाराज के सम्पादकत्व में “हिन्दुस्थान? चल 
निकला | उसकी बडी कदर हुई और उसके विचारों का खूब 
प्रचार होने लगा | 

महाराज ढाई वरस तक “हिन्दुस्थान! का सम्पादन करते 
रहे | एक दिन राजा साहब ने उनको किसी जरूरी बात के लिए 
बुला भेजा | उस वक्त राजा साहब नशे में थे। बातचीत 
कर चुकने के बाद मालबीयजी ने राजा साहब से कहा---आज से 
मेरा अन्न-जल आपके यहाँ से उठ गया । आपने मुझसे जो दाते 


की थी, उसे तोड दिया। में आज रात में या कल सुबह चला 


जाऊँगा । आपकी उदारता और स्नेह को सदा याद TAT । 

राजा साहब ने मालवीयजी को बहुत-कुछ समझाया; पर 
वे किसी तरह रहने पर राजी नहीं हुए । अन्त में राजा साहब 
ने कहा--अच्छा जाइए, लेकिन वकालत पढ़ना न छोडिएगा | 
वकालत की पढ़ाई का सारा खर्च में देता रहूँगा । 

१८८९ में माल्वीयजी ने हिन्दुस्थान' का सम्पादन 
छोड़ दिया | 

वकालत पढ़ने के लिए मालवीयजी को राजा साहब सो 

रुपया मासिक बहुत वर्षों तक देते रहे | माठवीयजी वकील होकर 
अच्छा कमाने भी लगे, तब भी वे बराबर रुपये भेजते रहे । 

मैंने पूळा--'अभ्युदय* और “लीडर” से आपका कैसा 
ओर कब्र से सम्त्रन्ध रहा ? इसपर महाराज ने जो कुछ बताया, 
उसका सारांश यह है :--- 

अभ्युद्य 

१९०६ में कलकत्ते में कांग्रेस की बैठक हुई | कांग्रेस के 
गरमदलवालों को राय थी कि विद्यार्थियों को भी राजनीतिक 
आन्दोलन में सक्रिय भाग लेना चाहिए | पर नरमदल्वालो की 
राय यह थी कि विद्यार्थी राजनीति का अध्ययन तो करें, पर 
आन्दोलन में भाग न लें | माल्वीयजी ने नरमदल के सिद्धान्तों 
के प्रचार के लिए एक साप्ताहिक पत्र निकाला | 

“अभ्युदय? निकालने का मुख्य उद्देश्य तो नरमदल के 
राजनीतिक सिद्धातों का प्रचार करना था ओर गोण बात यह थी 
कि उससे कुछ आय होगी, और वे आर्थिक चिता से मुक्त रहकर 
देश की सेवा में पूरा समय दे सकेंगे । पर आय तो कुछ हुई 
नहीं, उलटे उन्हीं को उसका खर्च पाटना पडता था | 

१९०७ में वसंत-पंचमी के दिन से “अभ्युदयः साप्ताहिक रूप 
में प्रयाग से निकलने छगा | पहले दो वर्षो तक मालवीयजी ने 
स्वयं उसका सम्पादन किया | जब वे प्रान्तीय कौंसिल के सदस्य 
हो गये, तब कुछ दिनों तक बाबू पुरुषोत्तमदास टंडन ने उसका 
संपादन किया | फिर पण्डित सत्यानन्द जोशी संपादक रहे । 
१९१० से स्व To कृष्णकांत मालवीय ने उसका संपादन- 


¢ 

भार लिया | बीच में स्व० गणेशशंकर विद्यार्थी और पण्डित 
वेकटेशनारायण तिवारी ने भी उसका संपादन किया था | 

लोडर 

प्रयाग का अँग्रेजी दैनिकपत्र 'लीडर' १९०९ में विजया 
दशमी के दिन से निकलने लगा | १९२७ में जब लीडर प्रेस 
में नई मशीनें विदेश से मँगाकर लगायी गयीं, उस अवसर के 
समारोह में माल्वीयजी ने “लीडर” की उत्पत्ति का वर्णन स्वयं इस 
प्रकार किया था--- 

४ “लीडर? के स्थापित होने के पूर्व एक दैनिक समाचार-पत्र 
गी इलाहाबाद में बडी आवश्यकता जान पडती थी । सन्‌ १८७९ 
ई० में स्वगीय पण्डित अंबोध्यानाथजी ने “इंडियन हेराल्ड? 
निकाला था ओर उसपर बहुत धन व्यय किया था । वह पत्र तीन. 
वर्ष तक चला ओर अभाग्य-वश बन्द हो गया । “लीडर” के 
स्थापित होने का एक कारण यह भी था । मैंने वकालत छोडने 
का निश्चय कर लिया था और उस समय मेरा यह विचार था 
कि सार्वजनिक कार्यो से भी अलग हो जाऊँ, जिससे हिन्दू-विश्व- 
विद्यालय का कार्य ठीक तरह से कर सकूँ । उस समय मेरे मन में 
आया कि यदि बिना एक पत्र स्थापित किये में सार्वजनिक जीवन 
से अलग होता हूँ, तो में अपने प्रांत के प्रति अपने धर्म को 
नहीं निब्राहता हूँ | मुझे उसकी आवश्यकता इतनी अधिक और 
अनिवार्य जान पड़ी कि मैंने विचार किया कि सार्वजनिक जीवन 
से अलग होने के पहले एक पत्र अवश्य यहाँ स्थापित हो जाना 
चाहिए । मैने इसका कुछ मित्रों से जिक्र किया और उन्होंने 


४ 

प्रसन्नता से उसके लिए घन दे दिया । प्रारम्भ में इसके लिए 
चौंतीस हज़ार रुपया जुटा | इतना रुपया एक दैनिक पत्र चलाने 
के लिए बहुत कम था; लेकिन मुझे अपने मित्रों पर विश्वास था, 
जिन्होंने सहायता करने को कह दिया था, ओर वह आशा सफल 
भी हुई । “लीडर? ने निःस्वार्थ-भाव से देश की और प्रांत की 
बडी लगन से सेवा की है | नीति और विचारों में सदा मतभेद 
रहा है और रहेगा, लेकिन उसके कारण कोई उसकी सेवा में 
सन्देह नहीं छा सकता | शायद ही ऐसा कोई पत्र हो, जो अपने 
मित्रों के विचारों को सारे प्रश्नों पर प्रकट कर सके | श्री चिन्तामणि 
ओर पंडित कृष्णाराम मेहता दोनों 'लीडर' की जान हैं और 
दोनों ने बॉटकर उसे चलाने का सौभाग्य प्राप्त किया है | 'लीडर? 
-के बढ़ते हुए प्रभाव को और उसकी सेवाओं को सारे प्रांत ने 
स्वीकार क्रिया है । आपको याद होगा जव असहयोग आन्दोलन 
प्रारंभ हुआ, तब मेरे मित्र पंडित मोतीलाल नेहरू ने “इंडिपेंडेंट 
पत्र चलाया, जिसमें वे अपने विचारों को ओर “लीडर? से मतभेद 
रखनेवाले विचारों को फैला सर्के | उसपर दो लाख पचास हज्ञार 
रुपया खर्च किया गया | जिसमें एक लाख स्वयं पंडित मोतीलाल- 
जी ने ओर पचास हजार श्री जयकर ने दिया था |? 
महाराज-जैसे प्रिय वक्ता के मुख से, लीडर-बिल्डिंग में एक 
समारोह के अवसर पर ऐसा भाषण समयोचित ही था; पर 
“लीडर? ने इस सूबे की राजनीतिक प्रगति पर जो प्रभाव डाला 
है, उसके सम्बन्ध में जनता के विचार महाराज से भिन्न भी हैं । 

ग्राठवाँ दिन 
१८ अगस्त 
कल यज्ञ की पूर्णाहुति थी । महाराज को दो-तीन घंटे 
यज्ञ-मंडप मै बैठना पडा था, इससे आज सवेरे शरीर में थकावट 
बहुत थी ओर पीठ ओर जाँधों में दर्द मी था । पर महाराज 


'ठीक समय पर प्रातः-कत्याँ से निवृत्त होकर गीता-प्रवचन मे 


जाने को तैयार हुए, तब पंडित राधाकान्त ने कहा---आज मत 
जाइए । छुट्टी का दिन है । चार ही लड़के तो आये होंगे | 
इसपर महाराज ने ज़रा तीव्र स्वर से कहा--तो पाँचवाँ 


में हो जाऊँगा । 


> 


यह कहकर चळ खड़े हुए और मोटर में बैठकर ठीक समय 


'पर गीता-प्रवचन में सम्मिलित हुए | 


वश से महाराज नयी बनती हुई इमारतों को फिर देखने 
गये । रास्ते मे कहने लगे रामनरेडाजी, विश्वविद्यालय पर एक 
-छोटा-सा काव्य लिख दीजिये । 

विश्वविद्यालय पर महाराज की कितनी ममता है | उस 
समय मुझे महाराज दशरथ की वह दशा याद आयी, जो जनकपुर 
'से आये हुए दूतां से राम और लक्षमण का यश बार-बार सुनने के 
लिए उत्पन्न हुई थी | मेने उस कथा के साथ महाराज को उस 
प्रसंग की कुछ चौपाइयाँ, जो मुझे याद थीं, सुनायी -- 


भैया कहहु कुसल दोउ बरे। तुम्ह नीके निज नयन निहारे॥ 
> x x 

पहिचानहु तुम्ह कहहु सुभाऊ। प्रेम ।बबस पुनि-पुनि कह राऊ ॥॥ 


x x x 
कहहु विदेह कवन विधि जाने । सुनि प्रिय वचन दूत मुसुकाने । 
x x x 


राजा ag रनिवास बुलाई । जनक-पत्रिका बाँचि सुनाई ॥ 

राम लखन की कीरति करनी । बारहि बार भूप वर बरनी ॥ 

महाराज समझ गये कि हिन्दू-विश्वविद्यालय के लिए उनको 
जो मोह है, में उसे लक्ष्य करके कह रहा हूँ । कथा सुनकर 
ओर महाराज दशरथ की उत्सुकता का अनुमान करके वे बहुत 
प्रसन्न हुए | 

रात की बैठक में महाराज ने विश्व-विद्यालय के प्रारम्भिक 
दिनों की कुछ वार्ते बतायीं | बातें प्रायः वही थीं, जिन्हें बाबू 
शिवप्रसाद गुप्त ने अपने एक लिखित वक्तव्य में दी हैं । में उसे 
गु्जी ही के शब्दों में दे रहा हूँ--- 

, “सन्‌ १९१० ई० के दिसम्बर मास में प्रयाग में बडी 
भीड-भाड हो रही थी । एक ओर श्री विलियम वेडरवन की 
अध्यक्षता में कांग्रेस की बैठक हो रही थी और दूसरी ओर उसी 
के साथ सरकारी सहयोग में वृहत्‌ स्वदेशी प्रदरिनी! हो रही 
थी | प्रान्तीय सरकार का लक्ष्य था कि सन्‌ १९०४ की वम्बई 
की ओर सन्‌ १९०६ की कलकत्ते की प्रदर्शिनियों को नीचा 
दिखाया जावे । पर वास्तव में कुछ लक्ष्य दूसरा ही था । एक 

१. मालवीयजी ही ने इस प्रर्दशनी के करने की प्रेरणा गवर्नर 
कोको थी । To To नि 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha | 


Yoa 


आठवाँ दिन ६१ 


मास के लगभग प्रयाग में रहकर -भी मैंने उस समय के विचार 
के अनुसार उस प्रदर्शिनी को नहीं देखा | इस कारण इसपर कुछ 
लिखना अनधिकार चेष्टा होगी | 
“इसी वर्ष में पढ़ना छोड़कर बी० ए० में होता हुआ भी 
परीक्षा में नहीं बैठा | घर में मेरे सुपुद कोई काम नहीं था | 
समय, उत्साह और स्वास्थ्य की कमी न थी | पूज्यवर मालवीयजी 
महाराज से घनिष्टता हो गयी थी । मैंने उन्हें “बाबू? पुकारना 
आरम्भ कर दिया था | ओर उन्होंने भी पिता के सदृश प्रेम 
और शिक्षा आरम्भ कर दी थी । किन्तु इतना होते हुए भी बाबू 
के उदार राजनैतिक विचार से हम वालक सहमत न थे और 
उनसे इस सम्त्रन्ध में प्रायः वाद-विवाद हो जाया करता था । 
वे बड़े प्रेम से समझाने का यत्न करते थे | पर मेरी उस समय 
“गदह्‌-पचीसी? थी, बात कयां समझ में आती १ अस्तु--यह 
बह समय था जब हिन्दू-कालेज के ट्रस्टियों म कृष्णमूति की 
बात लेकर आपस में वैमनस्य की नींव पड़ चुकी थी | हिन्दू- 
विश्वविद्यालय की चर्चा - सन्‌ १९०४-५ में उठकर एक प्रकार 
शान्त हो चुकी थी ओर सन्‌ १९०६ में मुस्लिम यूनिवर्सिटी की 
चर्चा का प्रारम्भ होकर विचार स्वरूप पा चुका था | “गुरु गुड 
ही रहे ओर चेला शक्कर हो गये’ की कहावत इस सम्बन्ध में 
चरितार्थ हो चुकी थी.। इसी समय हिन्दू-विश्वविद्यांलय की चर्चा 
फिर उठ खडी हुई । 
“(सिद्धान्तो को लेकर प्रस्ताव फिर उपस्थित हुआ। श्रीमती 
एनी Re देवी चाहती थीं कि बादशाह का चार्टर लेकर एक 

सार्वभौम भारतीय विश्वविद्यालय काशी में खोला जावे, जिसके 
अन्तर्गत देश के सब प्रान्तों के कालेज रह सकें ओर सव जगह 

यहाँ की परीक्षा का केन्द्र बन सके । इसपर विचार का अन्त 
भी एक प्रकार से हो चुक्रा था, और उन्हे इस प्रयत्न में सफलता 
की आझा मिट चुक्री थी । इसी अवसर पर मालवीयजी महाराज 
ने हि० वि० वि० का नया विचार नये रूप मै फिर उपस्थित 
किया । प्रयाग में स्यात्‌ इसकी प्रथम बैठक हुई । स्वनामधन्य 
परलोकवासी श्री पं० सुन्दरलालजी से इस नयो संघटित संस्था 
के मन्त्रित्व के लिए विनती की गयी । उनके पैरों पर सच्चे 
ब्राह्मण मालवीयजी की पगडी तक डाली गयी, पर उन्होंने हर 
प्रकार की सहायता का वचन देते हुए भी जबतक सरकार का 
रुख स्पष्ट रूप से न ज्ञात हो जावे, तबतक खुलकर स्पष्ट रूप में 
मन्त्रत्व-ग्रहण से इन्कार ही कर दिया । कुछ उपाय न देख 
पूज्य व्मवूजी ने अपने पैरों पर खडा होना ही विचारा, और 
कलकत्ते के लिए प्रस्थान कर दिया । में भी उठल्लू के चूल्हे की 
तरह बेकार होने के कारण उनके साथ हो लिया । कलकत्ता 
पहुँचक्रर बाबू तो हरीसन रोड पर श्री पं० सुन्द्रलाळ सारस्वत 
के गृह पर उतरे ओर में अपनी कोठी (श्रीशीतलप्रसाद खङ्गप्रसाद) 
में जा उतरा । 

:“पूज्य माळवीयजी ने प्रचार आरम्भ कर दिया | परलोकवासी, 
मेरे अत्यन्त प्रियवर वयस. में छोटे चाचा श्री मङ्गळाप्रसाद एम० 
ए० की परीक्षा की तैयारी कर रहे थे, वा स्यात्‌ परीक्षा दे चुके 
थे | उनके तथा श्री गोकुलचन्द के, जो उनसे ओर मुझसे भी 

थोड़े बढ़े थे, प्रयत्न और उत्साह से मेरी कोठी ने इस कार्य में 
सहायता देना स्वीकार कर लिया | 

“कलकत्ता नगर के बड़े-बड़े महाजनों और साहुकारो और 
जनता ने भी दिल खोलकर इस कार्य में धन ओर मन से सहयोग 
दिया । स्वनामधन्य वर्तमान बीकानेर-नरेश ने भी इस सम्बन्ध में 
बड़ी सहायता का वचन दिया | और गाडी चल निकली | इसी 
अवसर पर सर हाटकोर्ट बटलर, जो उस समय बडे लाट के 
शिक्षा-मंत्री थे, मालवीयजी महाराज से मिले और उनसे बहुत- 
सीं बातें कीं । आपने पहले ही कह दिया कि प्रस्तावित संस्था 
में मातृभाषा द्वारा पढ़ाने की व्यवस्था रही तो उसमें सरकार की 
सहायता. और सहानुभूति की आशा रखना व्यर्थ है । उन्होंने 
साफ़-साफ़ कह दिया कि जिस समय तक आप अंग्रेजी भाषा में 

. लिखते-बोलते, पढ़ते-पढ़ाते हैं, तबतक हमें शान्ति रहती है; 
क्योंकि उस समय तक हम आपकी सब बातों और चाला को 
भली-भाँति समझ सकते हैं ओर उसे सँभाल सकते हैं, प्रर जिस 
समय आप अपनी भाषा में कार्य करना आरम्भ कर देते हैं, 
तब उसका समझना हमारे लिए कठिन हो जाता है | इस कारण 
मातृभाषा में उक्त शिक्षा देने की सरकार से किसी अवस्था में 
अनुमति नहीं मिल सकती | न जाने क्या विचार करके कुछ मित्रों 
के विरोध रहते हुए भी बाबू ने बटलर का इरादा समझकर इस 
बात को स्वीकार कर लिया ओर मातृभाषा द्वारा शिक्षा देने का 
विचार एक प्रकार से छोड़ दिया या यह कहिए कि कुछ दिनों 
के लिए स्थगित कर दिया | 


८८-७0. Gurukul Kangri Collection, Haridwar. Digitized By Siddhanta eGangotri Gyaan Kosha 


"........€E-E#?. SL —— aiii 


६४ तीस दिन : मालवीयजी के साथ 


Ca समय श्रीमती एनी बेसेट देवी के भी तीन व्याख्यान 
विश्वविद्यालय के सम्बन्ध में कलकत्ते मै हुए | इसके उपरान्त 
एक सार्वजनिक सभा में बिश्वविद्यालय की घोषणा की गयी | 
कलकत्ते में जो आर्थिक सहायता का वचन मिला था, बह प्रकट 
किया गया और प्रायः ५ लक्ष का वचन मिला और धन भी 
कुछ मिला । हमारी गाडी आगे खसकी | गोरीपुर के ज़मींदार 
श्री ब्रजेन्द्रकिशोरराय चौधरी के मैनेजर श्री मनमोहन घोष | 
बाबू, तथा श्री राधाकुमुद मुकुर्जी ओर विनयकुमार सरकार की, 
जो नेशनल काउंसिल आफू एडुकेशन के सदस्य थे ओर अन्तिम 
दो सज्जन यहाँ के अध्यापक मी थे, सहायता से विद्वविद्याल्लय 
के विचार का प्रचार बंगाली सज्जनों में खूब हुआ ओर कुछ 
मिला भी । परलोकवासी श्री दरभंगा-महाराजाधिराज से भी इस 
संबंध की चर्चा और सहायता की आया हुई । बाबू के लँगोटिया 
यार और प्रान्त के वयोवृद्ध नेता और कार्यकर्ता परलोकवासी 
श्री बाबू, गंगाप्रसादजी वर्मा भी बाबू के साथ हो लिये ओर कल- 
कत्ता आ गये | श्री ईइवरशारणजी ने भी साथ दिया | परलोक- | 
वासी श्री पंडित गोकर्णनाथ मिश्रजी ने भी पूरा सहयोग का हाथ 
बटाया और गाडी चल खडी हुई । प्रिय मंगलाप्रसाद्‌ और मेंने 
बाबू के सफ़र का प्रबन्ध, धन के खजानची का काम ओर इसी 
प्रकार के फुटकर कायो का कार्य-भार अपने ऊपर ले लिया । 
इसने समय के बाद ठीक क्रम में चूक हो सकती है; पर p 
जहाँ तक स्मरण है, बिश्वविद्यालय का दौरा बंगाल में मालदह 
ओर फरीदपुर में हुआ । बिहार में पटना, मुजफ्फरपुर, भागलपुर | 

और दरभंगा में हुआ | युक्तप्रांत में जौनपुर, काशी, प्रयाग, 
कानपुर, इटावा में; पंजाब में अमृतसर ओर लाहोर म॑ । इतने 
ही में प्रायः २० लाख रूपये को सहायता का वचन मिल चुका 
था | एक प्रकार से सारे भारत में विश्वविद्यालय के आगमन की 
दुंदुभी बज चुकी थी । कार्थकर्तागण फूले नहीं समाते थे। 

भिन्न-भिन्न नगरां की सभाओं में दानियां की प्रतिस्पर्धा देखने 
योग्य होती थी । मुजफ्फरपुर म एक भिक्षा माँगनेवाली भंगिन ने 
अपने दिनभर की कमाई एक पेसा या एक अघेला जो उसे मिला 
था, इस यज्ञ-वेदी पर समर्पण कर दिया, ओर दशकों को “शुल्क 
सत्र! की याद दिलाकर चली गयी | इसी प्रकार एक व्यक्ति ने एक 
फटी कमीज़ जो उसके बदन पर थी, उतारकर प्रदान कर दी थी | 

इन चीजों को नीलाम करने पर सैकड़ों रुपये मिले थे | ये 
वस्तु. भी विश्व-विद्यालय को प्रदान कर दी गयी थीं कि ये उसके 
संग्रहालय म॑ विवरण के साथ सुरक्षित रखी जावें | 

वहीं मुजफ्फरपुर मै एक बंगाली महोदय ने स्यात्‌ ५ हज़ार 
रुपया दान किया था और पुनः उनके घर पर जाने पर उनकी 
पत्नी ने अपना बहुमूल्य स्वर्ण-कंकण बाबू को भेंट दिया, जिसे 
उनके पति ने उसका दूने से अधिक मूल्य देकर ले लिया और 
पल्ली को फिर वापस दे दिया । 

यहीं मुजफ्फरपुर की एक ओर घटना भी उल्लेखनीय है । 

रात्रि हो चली थी । सभा में धन इकट्ठा हो चुका था । एक 


m ओर उसकी गिनती हो रही थी, दूसरी ओर छोटी-छोटी चीजें 
| नीलाम हो रही थीं । रोशनी ज़रा कम थी कि एक उचक्का दो 
५ 

भेलियॉ हज्ञार-हज्ञार की उठाकर चल दिया | पीछे दौड हुई, पर वह 
यह जा-वह जा, नाले और झाडियों में होकर गायब ही हो गया | 
सभी जगह कुछ न कुछ ऐसी घटनायें हुई हैं कि जिनका 
उल्लेख पाठकों के लिए शिक्षाप्रद ओर कोतृहल्वर्धक हो सकता 
है, पर उस ओर न जा में दूसरी ओर झुकता हूँ। 
ऊपर लिखा जा चुका है कि विश्वविद्यालय की दुंदुभी 
बजाते हुए बाबू ओर उनके साथी कलकत्ता से लाहोर पहुँच गये 
थे | २०, २५ लाख का वचन मिल चुका था । हिन्दू-विशव- 
विद्यालय का आन्दोलन ब्रह्मपुत्र की बाढ़ के सद्दश समुद्र की ओर 
वेग से बह रहा था। उसके आगे का पथ रोकना असम्भव 
हो चुका था । | 
जब शिमला-शिखर से बाबू के लिए बुलावा आया, बाबू 
और उनके साथ में भी शिमला पहुँचा । परलोक-वासी राजा 
हरनामसिंहजी की कोठी में हम लोग ठहराये गये | बाबू उस 
समय के वाइसराय लाड हाडिज से मिलने गये ओर वहाँ 
से बड़े प्रसन्न आये ओर मुझे घुलाकर कहा कि वाइसराय ने 
विश्वविद्यालय को अपनाने का वचन दे दिया है । मेरे काटो | 
तो वदन में खून नहीं । में तो सन्न रह गया और मुहँ से हठात्‌ 
निकल पड़ा कि यह तो विद्वविद्यालय की मृत्यु-घोषणा है । 
अस्तु; हम लोग ऊपर से उतरकर फिर वापस आये । 
लाहोर की बड़ी सभा में स्वनामधन्य परलोकवासी लाला 
लाजपतराय ने कहा :—Charter or no charter, Hindu 
University must exist. जिसके उत्तर में बाबू ने कहा — 


y 

Charter and charter and Hindu University must exist. 
इन वाक्यां से दोनों मदान्‌ व्यक्तियों की मनोवृत्ति का 
भलीभाँति पता चल सकता है । 
अस्तु; अव क्या था.१ अत्र तो चारोंओर से लोगां की 
सहानुभूति आने लगी | राजा-महाराजा, .उपाधिधारी और देश 
में अपने को सर्वस्व समझनेवाले लोग इधर झुक पडे और जहाँ 
गरीव व साधारण लोगों की जेबों में से गाढ़ी कमाई का पेसा 
एक-एक दो-दो की संख्या में भी आता था, वहाँ अब बडे-बड़े 
लोगों का बडा-वडा दान लाखों की संख्या में आने लगा । 
विश्वविद्यालय जनता ओर रारीबो की न रहकर सरकारी छुत्र- 
छाया के नीचे मुद्टीभर राजा-महाराजाओं. व वडे आदमियों 
की संस्था रह गयी | 
लाहोर से डेपुटेशन आगे बढ़ा । मेरठ में बड़े समारोह से 
सभा हुई | १२ घंटे का लम्बा जळूस निकला | परलोकवासी 
महाराजा दरभंगा ने आकर शिरकत की और सभापति बनना 
स्वीकार किया और ५ लाख का दान भी दिया | इसी के पहले 
पूज्य पं० सुन्दरलालजी ने भी हार्रकोर्ट बटलर के कहने 
पर मंत्रित्व स्वीकार कर लिया था | अव बहाव का रुख दूसरी 
ओर चला था और आगे क्या हुआ, वह सभी जानते हैं |?” 
आरभ्यते न खलु विघ्नभयेन Aa: 
प्रारभ्य विघ्नविहता विरमर्ति मध्याः । 


विघ्नः पुनःपुनरपि प्रतिहन्यमानाः 
प्रारभ्य चोत्तमजना न परित्यजन्ति । 

१९ अगस्त 
आजकल डा० बालकृष्ण पाठक की देख-रेख में विश्व- 
बिद्यालय के एक विश्रुत विद्वान्‌ आयुर्वेदाचार्य पण्डित सत्य- 
नारायण शास्त्री का. इलाज चल रहा है । डाक्टर पाठक एक गुज- 
राती सजन हैं | अहमदाबाद से अपनी अच्छी आमदनीवाली 
प्रैक्टिस छोड़कर केवल सेवा-भाव से हिन्दू-विश्वविद्यालय में आये 
हैं । यहाँ आयुर्वेद-कालेज के प्रिंसिपल हैं । वैद्यक ओर डाक्टरी 
, दोनों के मर्मज्ञ विद्वान्‌ हैं | अच्छे वक्ता, सरल ओर सरस हृदय 
, के व्यक्ति हैं | महाराज पर उनकी श्रद्धा भी बहुत है । विश्व- 
विद्यालय के प्रमुख कर्मचारियों में डाक्टर पाठक ही सबसे पहले 
व्यक्ति हैं, जिनसे मेरा घनिष्ठ परिचय हुआ । 
डाक्टर पाठक प्रायः प्रत्येक दिन सन्ध्या समय महाराज को 
देखने आते हैं । कभी-कभी साथ टहलने भी जाते हें । 
आज डाक्टर साहब शाम को ६ बजे के लगभग आये | 
उनके आने से महाराज बहुत प्रसन्न होते हैं; क्‍योंकि उनसे वे _ | 
अपने स्वास्थ्य के सम्बन्ध में बातें Yaa हैं और उत्साह-वर्द्धक | 
उत्तर पाकर प्रसन्न होते हैं । 
उनके बैठते ही महाराज कहने लगे---पाठकजी ! मुझे . 
जल्द नीरोग कीजिए, ताकि बाहर जाकर विश्वविद्यालय के लिए 
कुछ रुपया संग्रह कर लाऊँ । अभी बहुत-से काम अधूरे पड़े हैं 

और कुछ अभी शुरू ही नहीं हुए । 
डाक्टर पाठक ने महाराज को आश्‍वासन दिया कि ज़रा 
ड़ा शुरू हो जाय तो स्वास्थ्य में सुधार शीघ्र होने लगेगा । 
नवम्बर-दिसम्बर तक महाराज बाहर जाने योग्य हो जायेगे । 
मैं सोचने छगा-- सच्ची लगन इसे कहते हैं | शरीर काम 
करते-करते घिसकर जर्जर हो गया है, पर मन का पराक्रम तो 
बढ्ता ही जाता है | शायद यह भय अब सामने आ गया है कि 
शरीर न जाने कबतक काम दे; जो करना हो, जल्द कर लो | 
महाराज की आवाज़ अत्र बहुत धीमी पढ़ गयी हे । बोलते- 
बोलते कभी बहुत थक जाते हैं, तब शब्दों की ध्वनि बहुत मंद 
पड़ जाती है और उनके बहुत निकट कान लेजाने ही पर वे सुनायी 
पढ़ते हैं । 
किन्तु आँखों की ज्योति अभी बहुत कम क्षीण हुई है | 
उनमें अब भी वही तीक्ष्ण भेदक-शक्ति वर्तमान है; जो युवावस्था 
के उनके चित्रों में दिखायी पड़ती है | ; 
अपनी आँखों के बारे में वे पाठकजी से शिकायत करने 
लगे- अब दर की चीजें ज़रा कम दिखायी पड़ने लगी हैं; पर 
| लिखने-पढ़ने के लिए चश्मे की ज़रूरत अब भी नहीं पड़ती | 
। शारीरिक नित्रलता के साथ-साथ महाराज में भावुकता का 
प्रभाव बढ़ चला है । अब करुणा उत्पन्न करनेवाली या किसी. के 
आत्म-त्याग तथा हिन्दू-जाति के उत्थान या पतन की कोई भी 
बात वे सुनते हें तो उनका हृदय उमड़ आता है ओर आँखे भर 
आती हैं | 


y 

आज. रात में रेडियो की खबरें सुनने-सुनाने के बाद मैंने 
“मिन्टो मेमोरियल? की चर्चा छेड़ी | 

“मिन्टो मेमोरियल? की सूझ साधारण सूझ नहीं थी। सन्‌ 
१८५८ में महारानी विक्टोरिया ने जो घोषणा करायी थी, उसकी 
याद भारत में शासन करनेवाले अंग्रेजों ओर भारतीयां में भी 
बनी रहे ओर शासन पर उसका प्रभाव भी पड़ता रहे, इसी 
उद्देश्य से मालवीयजी ने यह प्रयोग किया था | पर अंग्रेज़ शासक 
शीघ्र ही, माल्वीयजी के समय तक, घोषणा की बातें भूल चुके 
थे । माळवीयजी ने अपने भाषणों और सरकारी अधिकारियों को 
लिखे हुए पत्रों में बार-बार उसकी दुहाई दी, पर किसी ने नही 
सुना | इससे वह स्मारक अन्त में व्यर्थ ही साबित हुआ | 

फिर भी आज से तीस वर्ष पहले मालवीयजी ने अपने 
उद्देश्य की पूर्ति के छिए जो सफल उद्योग किया, उसकी प्रशंसा 
तो करनी ही चाहिए | 

घोषणा-स्तंभ ( प्रोक्लेमेशन पिलर ) की याद दिलाने पर | 
मालवीयजी ने उसके सम्बन्ध की कुछ बातें बतायीं । वे ये हैं:--- | 

जिस स्थान पर लार्ड केनिंग ने १ नवम्बर, १८५८ को 
दरवार करके महारानी विक्टोरिया की घोषणा पढ़कर सुनायी थी, 
उस स्थान पर उस घटना का कोई स्मारक नहीं था | 

महाराज के ध्यान में यह बात आयी कि उक्त स्थान पर 

एक घोषणा-स्तंभ ( प्रोक्लेमेशन पिलर ) खड़ा करके उसपर 
घोषणा के वाक्य खुदवा दिये जायँँ, ताकि उसकी यादगार बनी 
रहे और उसके चारोंओर एक पार्क बनाया जाय, जिसके साथ 

लाड मिंटो का नाम लगा रहे | 

सन्‌ १९११ में लार्ड मिठो का समय. पूरा हो रहा था 
और बह भारत से जानेवाले थे । महाराज ने लाडे मिंटो को शिला- 
रोपण के लिए, निमन्त्रित कर दिया और उन्होंने. स्वीकार भी ' 
कर लिया । ; 

सर जॉन हिवेट उन दिनों युक्तप्रान्त के गवनर थे | उनको 
लाई मिंटो का प्रयाग आना और उससे महाराज का महत्त्व बढ़ाना ` 
प्रिय नहीं था । उन्होंने इस काम में सहायता तो दी ही नहीं, 
उल्टे बाधा डाली । 

९ नवम्बर, १९१० को क्रिले के पास, यमुना के तट पर, 
| जहाँ अब मिंटो-पार्क है, एक बड़ा जलसा किया गया, जिसमें 
| बढ़ी धूम-धाम से लाड मिंटो ने प्रवेश किया | महाराज को बड़ी 
| चिन्ता थी कि कहीं कोई दुर्घटना न हो जाय; क्योंकि सर जान 
| हिवेट के उदासीन होने के कारण सारी जिम्मेदारी उनपर आ 
पड़ी थी | पर भगवान्‌ की कृपा से उत्सव निर्विघ्न समाप्त हो 
गया । “आल इंडिया मिंटो मेमोरियल कमिटी? के संयुक्त मन्त्री 
पंडित मोतीलाल नेहरू थे । उन्हींने स्वागत-पत्र पढ़ा था | 

उस दिन की एक मनोरञ्जक बात महाराज ने यह बतायी | कुँवर 
भारतसिह ने महाराज से कहा- सर जॉन हिवेट कह रहे थे कि 
देखो न, मालवीय कैसा अकड़ता हुआ आगे-आगे जा रहा है 
और मैं चूहे की तरह पीछे-पीछे जा रहा हूँ । 

पर यह बात गलत थी । महाराज तो शिलारोपण के समय 
सबसे पीछे खड़े थे और जब लार्ड मिंटो ने कार्य समाप्त करके 

विदा लेनी चाही, तब वे खोजकर बुलाये गये थे | 

मिंटो पार्क के निर्माण के लिए मालवीयजी ने एक लाख 
बत्तीस हज़ार आठ सो सत्तानवे रुपये पत्र-द्वारा माँग-मॉगकर 
एकत्र किये थे | 

आज से तीस वर्षे पहले, सन्‌ १९१० में, महाराज यहाँ 
तक लोकप्रिय हो चुके थे कि हिंदू , मुसलमान, ईसाई, पारसी, अंग्रेज 
सरकारी-गैरसरकारी, सब श्रेणी और भारत के प्रायः सभी प्रांतों 
के प्रमुख व्यक्तियों ने उनके पत्र का प्रभाव स्वीकार किया था | 


परहित बस जिनके मन माहीं । | 
तिन्ह mg जग दुलभ कछु नाहीं ॥ 


+ y 
| 


क । 

२० अगस्त 

आज सबेरे मिलनेवालों की भीड़ कम थी । प्रातःकाल नो 
और दस बजे के बीच में महाराज के कमरे में गया, तब वे तेल की 
मालिश करा रहे थे | पिछले किसी दिन मुझे बताया गया था कि 
तेल की मालिश वे पचास-साठ वी से प्रतिदिन नियम से 
कराते हैं । और जैसा वे स्वयं भी अनुभव करते हैं और कहते 
हैं कि उसीने उन्हें अबतक जीवन-संग्राम में खड़ा रक्खा है । 
oo मैंने पिछले दस-बारह दिनों में महाराज के जीवन की 
बहुत-सी बातें उनके साथियों से सुनकर और छपी हुई पुस्तकों 
में पढ़र जान ली हैं ओर उनका एक मानसिंक चित्र-पट 
( फिल्म ) भी तैयार कर लिया हे | 

में देखने लगा--महाराज का सारा जीवन एक योद्धा का 

बन रहा है | देश. के विस्तृत भू-भाग पर वे हिन्दुओं की 

त्रटियों से, हिन्दुस्तानियों के पतन के कारणों से, सरकार से 
राजनीति में भिन्न मत रखनेवालों से, कुतकी और मिथ्या संदेहों 
से और अपनी निर्धनता तथा अपनी निजी निर्बेलताऔं से निरन्तर 
घोर-संग्राम करते रहे हैं; और अब्र वे एक विजयी योद्धा को तरह 
सब विघ्नों और बाधाओं को परास्त करके अपने जीवन के मुख्य 
केन्द्र हिन्दू-विश्वविद्यालय पर आ बैठे हैं और उस मन्त्र की सिद्धि 
में लगे हैं, जो उनकी विजय को चिरस्थायी बना सके । 

ज़रा उनके जीवन का चित्र-पट देखिए तो; कहीं वे हिन्दू- » 
समाज में फैली हुई बुराइयों को निर्मूल करने में लगे दिखाई पढ़ 
रहे हैं; कही बच्चों, युवकों, वृद्धी और स्त्रियों के लिए स्वास्थ्य, 
सदाचार, धन-वृद्धि ओर समाज-सुधार की असंख्य स्कीमें 
बनाते हुए मिलेंगे; कहीं युवकां को उनके पूर्वजों की वीर-गाथारयें 
सुना-सुनाकर उन्हें देशपर बलिदान हो जाने को उत्साहित करते 
मिलेंगे; कहीं सनातन-धर्म के गूड तत्त्वों का विश्लेषण कर हिंदुओं 
को कल्याण के पथपर ले जाते हुए मिलेंगे; कहीं ब्रह्मचर्य-पालन 
की महिमा का गान कर रहे हैं तो कहीं अखाड़े खुलवा रहे हैं । 
कहीं देश को स्वतन्त्र बनाने के लिए कीसिल की बैठको में तीन- 
तीन, चार-चार घंटे खड़े होकर सरकार से लड़ते हुए मिलेंगे तो 
कहीं पीड़ितों की सभा में धर्म की व्याख्या करते हुए । कभी 
गोरक्षा के लिए धनियों और सेठों को उत्साहित करते हुए 
मिलेंगे तो कभी कांग्रेस के मंचपर खड़े होकर निर्भीकता से 
भारतवर्ष के स्वराज्य का पक्ष समर्थन करते हुए मिलेंगे और 
कभी हिन्दू-विश्वविद्यालय के लिए झोळी लटकाये हुए घर-घर 
चन्दा माँगते हुए मिलेंगे | ज्योतिषियों की सभा होगी तो उसमें 
भी वे मोजूद्‌; वेद्यों की सभा होगी तो उसमें भी मौजूद । कहीं 
हिन्दी-साहिंत्य की उन्नति के लिए प्रयत्न-शील हैं, तो कहीं देवः 
नागरी लिपि के प्रचार के लिए लड़ रहे हैं । एक तरफ मन्दिर 
बनत्रा रहे हैं तो दूसरी ओर आर्यसमाज के प्लेटफर्म पर सभा- 
पति की हैसियत से विराजमान हैं | कहीं कवियों को उत्साहित 
करते हैं कि ऐसी कविता लिखो, जिससे युवकों में आत्म-बलिदान 


g 

कि की भावना जाग्रत हो, तो. कहीं गाँव-गाँव में उपदेशक भेजने 
की व्यवस्था कर रहे हैं, जो वहाँ जाकर धर्म का प्रचार करें । 
उधर सरकार की प्रसन्नता का भी ध्यान हे, राजा-महाराजा 
और सेठ-साहूकारो का भी खयाल है और इधर असहयोग 
आन्दोलन में जेल भी जा रहे हैं | देश के कल्याण का ऐसा 
कोई काम नहीं दिखायी पड़ता, जिसमें महाराज ने अपने को न 
जोत दिया हो । शरीर का प्रत्येक कण ओर जीवन का प्रत्येक 
क्षण एक दानवीर की तरह उन्होंने दिन्दू-जाति और स्वदेश को 

दान किया है । 
में पहले कह आया हूँ कि विद्यार्थियों को देखकर महाराज 
का हृदय उमड़ आता है, क्‍योंकि वे ही तो उनकी एकान्त 
साधना के फल हैं । उन्हींसे तो. उनका स्वप्न सत्य होगा | 
वे ही भारत में अगली पीढ़ी बनायेंगे । इसीसे महाराज पुराने 
वृक्षों से इच्छित फल पाने की आशा छोड़कर नये पौधे लगाने 
में प्रवृत्त हुए हैं | या यों कहना चाहिए कि बुड्डों को छोड़कर 
महाराज अब बच्चों की दारण मै आ बैठे हैं और उनसे कह रहे 

, हैं कि मेरी तपस्या को सफल बनाओ | 
आज शाम को टहलने जाने के लिए बँगले से निकले | 
एक ग़रीब विद्यार्थी कोई सिफारिश लिखाना चाहता था | महा- 
राज के स्वास्थ्य-रक्षकों ने उसे महाराज तक पहुँचने नहीं दिया 
` था विद्यार्थी हाथ में कागज़ लिये हुए मोटर से दूर खड़ा था | $ 

महाराज अब gh हुए चलते हैं | उनकी आदत है कि चलते 
हुए दाहिने और बाँयें वे गर्दन घुमाकर देख लिया करते हैं ओर 


ag 

प्रायः हरएक उपस्थित व्यक्ति को उसके वहाँ खड़े रहने का 
अभिप्राय पूछ लिया करते हे--'क्‍्या कुछ कहना है १” और 
ऐसे मौको पर प्रायः कुछ न कुछ कहनेवाले ही घेर भी लेते हैं । 
महाराज ने मोटर पर बैठने पर उस दूर खड़े विद्यार्थी को देखा। 

उसे पास बुलाया और सुना कि वह क्या चाहता हे । महाराज 
ने कलम-दवात मँगाकर उसके इच्छानुसार सिफ़ारिश लिख दी; 
बल्कि एक शब्द अपनो इच्छा से भी बढ़ा दिया जो उसकी 
इच्छा-पूत्ति में बड़ा सहायक हुआ होगा | गरीब विद्यार्थी प्रिंसिपल 
के लिए वह काराज्ञ और अपने जीवन के लिए क्या महाराज की 
यह दीन-वत्सछता नहीं ले गया होगा १ 

यह कोई नयी घटना नहीं है । यह तो रोज़ का धंधा | 
विद्यार्थियों का कोई काम होता है तो महाराज अपने स्वास्थ्य 
की परवा नहीं करते | सबेरे से लेकर रात के सात-आठ बजे 
तक कोई भी विद्यार्थी अपनी जरूरत लेकर महाराज के पास 
पहुँच सकता है; ,ओर वे ज़रूरी-से-ज़रूरी काम छोड़कर पहले 
उसका काम कर देते हैं। अगर वह कोई सिफ़ारिश चाहता है 
तो अच्छी-से-अच्छी सिफारिश लिखवा देते हैं और खासकर « 
ग़रीबी से लड़ते हुए विद्याध्ययन करनेवाले विद्यार्थी को देखकर 
तो वे मोह-मुग्ध हो जाते हैं | विद्यार्थी ही उनकी आशा के 
पौधे हैं न ! T 

संध्या के भ्रमण में भें प्रायः महाराज के साथ हो लेता 
हूँ । आज भी साथ था | रास्ते में मेंने उनसे कहा--आपके जो 
काम आँखों के आगे हैं, वे ही इतने अधिक हैं कि सबका विवरण 

प्राप्त करना कठिन है । फिर आपके गुप्त दानों और गुप्त सहा- 
यताओं का पता केसे चल सकता है ? 

महाराज कहने लगे--सबका पुण्य बिरला को मिलेगा । 
बिरठा ने बालक की तरह मेरी सेवा की है, जितना अपना 
पुत्र भी नहीं करता । 
महाराज इतना ही कह सके । उनकी आँखों से आँसू 
निकल पड़े | महात्माओं की आँखों के मोती सच्ची सेवा ही से 
प्राप्त होते हैं । ये अनमोल उपहार बिरलों ही के भाग्य में हैं । 


Mystery of life opens in this pearl 
Furling beauty and purity in curls 
Priz'd by sages, good drink for thee 
Where mind does bathe a drop wide as sea. 
(Ram Tirth ) 

२१ भगस्त 
आज महाराज दिनभर काम में लो रहे | शाम. कोः ६ 
बजे के लगभग टहलने निकले | ER आये तो ८ बजे के 
लगंभग बाबू शिवप्रसाद Ja आये | आधे घण्टे के लगभग बात 
'करके वे चले गये | ; 
नो बजे के लगभग में गया, तब महाराज भोजन से निवृत्त 
होकर AAA पर लेटे-लेटे विश्राम कर रहे थे | 
मैंने पूछा--टाँग में जो पीड़ा रहती है, वह घट रही है या 
बढ़ १ 
महाराज ने कह रही हे । 
“दवा की मालिश से क्या लाभ नहीं हो रहा है Y 
“अभी तक चल-फिर लेता हूँ, यही लाभ है |?! 
यह कहकर महाराज ने रहीम का एक RI सुनाया-- 
जब लग लगे न पुरी, बढ़े न पौर । 
तब लग तुहूं कजाकी, करिले गीर ॥ 
गीर का अर्थ महाराज ने निन्दा बंताया | पर मुझे तो कुछ 
पाठान्तर माळूम होता है । खेर; 


इसके बाद कुछ देर तक रहीम खानखाना की कविता की 


6 N Na ` ~ 
चर्चा होती रही । मेने रहीम के जीवन की कुछ घटनायें बतायीं, 


खासकर चित्रकूट में रहीम के रहने की घटना; जिसका यह दोहा 

सुनकर महाराज बहुत प्रसन्न हुए--- 

चित्रकूट में रमि रहे, रहिमन अवध-नरेस। 

जापर विपदा परति है, सो आवत यहि देस ॥ 

फिर महाराज ने अपने रचे हुए ये तीन दोहे सुनायेः-- 

12) 

एक अनन्त त्रिकाल सच, चेतन शक्ति दिखात । 

सिरजत, पालत, हरत जग, महिमा बरनि न जात ॥ 


PS 
मन पिरात धीरज छुटत, समुझि चूक अरु पाप । 
सब प्रानिन के प्रान प्रभु, sag मिटै संताप ॥ 


३ 
करना था सो alg al Ala किये अनेक । 
दीनबंधु करुनायतन, सरन तुम्हारी एक ॥ 
दूसरे दोहे में “पिरात? (पीड़ा करता है) शब्द बड़ा मार्मिक 
है । उसका भाव हिन्दी के दूसरे किसी पर्यायवाची शब्द से व्यक्त 
हीं हो सकता | 
लगभग एक वर्ष पहले “मै महाराज को कलकत्ते में मिला था, 
उस समय भी महाराज ने यह दोहा मुझे सुनाया था ओर “चूक? 
शब्द की आड़ में जो एक करुणापूर्ण घटना छिपी है, उसे भी 
बताया था | घटना यह है: 
मिंटो पार्क (प्रयाग) में घोषणा-स्तंभ ( विक्टोरिया प्रोक्ले- 
मेशन) की नींव रखने का कार्य प्रारम्भ ही होनेवाला था कि 
महाराज के घर से ख़बर आयी कि माताजी मरणासन्न हैं और वे - 
पुत्र को देखना चाहती हैं | माता का प्रेम एक तरफ, साम- 

यिक कर्तव्य एक तरफ । महाराज ने कर्चव्य ही को प्रधानता 
दी और; माता को देखने वे नहीं गये । थोड़ी देर बाद फिर 
समाचार आया | फिर नहीं गये | तीसरी बार जब लार्ड मिंटो के 
लिये स्वागत-पत्र पढ़ा जानेवाला था, तब फिर घर से माता का 
अन्तिम सन्देश लेकर आदमी आया | महाराज फिर भी नहीं 
गये | समारोह की समासि पर जव लाड मिंटो सकुशछ वापस 
गये, तब महाराज माता के पास गये, पर उस समय उनकी बोली 
बन्द हो चुकी थी। उस दिन की चूक का अब कोई इलाज 
नहीं, पर उसकी हूक तो जीवनभर सालती ही रहेगी | 

दोहों के सिलसिले में उन्हें एकाएक अपनी पत्नी का कहा 


हुआ एक दोहा याद आया, जिसका अब एक ही चरण उन्हें 


याद है :--- 
ऐसा कोई घर नहीं, जहाँ न मेरा राम ।?? 
पत्नी की याद आने पर उनके कुछ ओर मधुर संस्मरण 
` वरे सुनाने लगे | 
एक बार महाराज ने अपनी धर्मपत्नी से घर-ग्रहस्थी के 
सम्बन्ध में कुळ पूछताछ की, इसपर उन्होंने कहा--आपको R- 
गृहस्थी के कामों से क्या मतलब ! जो करते हैं, वही करते रहिए | 
मेंने तो इसे पल्ली का उपालम्भ समझा, पर महाराज इसे 
प्रेम-पूर्वक कही हुई बात समझते हैं | 
अपनी पल्ली के विषय में महाराज ने बहुत सम्मान और 
` सन्तोष प्रकट किया | वे सदा शान्त ओर जो कुछ मिल गया 
ada सन्तुष्ट रहनेवाली णह-लक्ष्मी हैं । 

महाराज कहने लगे--अपनी स्त्री के साथ गृहस्थी का सुख 
धर्म के अनुसार मनुष्य जितना भोग सकता है, मैंने उतना 
भोगा | हम दोनों पति और पत्नी वैवाहिक जीवन के प्रारम्भ 
ही से राम-कृष्ण के उपासक रहे | हम कोई भी काम करते हैं, 
चाहे दूध पीते हों, चाहे पानी पीते हों, राम-कृष्ण का स्मरण 
किये बिना नहीं करते | _ 
महाराज ने आज की एक रोचक घटना सुनायी । कहूने 
गे---बिछौने पर एक चींटी चढ़ आयी थी, उसे Te मैं | 
नीचे उतार देना चाहता था, पर वह हाथ आती ही न थी । | 
इधर पकडने जाता तो उधर भाग जाती | उधर पकडने जाता 
तो इधर भाग आती । अपने बचाव के लिए उसका प्रत्येक 
बार का नया प्रयत्न बड़ा ही प्रिय लग रहा था । एक चींटी में | 
भी जीवन-रक्षा का वैसा ही उद्योग है, जैसा मनुष्य में f 
सुख-दुःख का अनुभव जैसा हममें दे, वैसा ही प्रत्येक प्राणी में | 
हे | सबमें समान जीव है । जब कोई आदमी चींटी को लापर- | 
बाही से मार देता है, तब मुझे बडा कष्ट होता है | ४ 
बंगले के पास ही कदम्ब का एक पेड़ है । आजकल उसमे j 
फूल आये हुए हैं । कल गीता-प्रवचन में उसके कुछ फूल चढ़ाने 
के लिए वे साथ ले भी गये थे। 
आज यकायक उसका स्मरण हो आया | कहने लगे-कदम्ब | 
का फूल देखा है ! A 
मैंने कहा--हाँ | 
E 
i 


महाराज ने कहा-- देखिए, कैसा गोल होता है, जैसे किसी 


e 
R 

ने परकाल से नाप-नापकर बनाया है | हर पंखड़ी गोलाई की सीमा 
तक ही उठकर रुक जाती है । प्रत्येक का यह प्रयत्न रहता है 
कि वह फूल की गोलाई तक पहुँचकर उसकी पूर्ति मै सहायक 
हो । क्या कोई कह सकता है कि यह सत्र विना ईश्वर ही के 
हो रहा है १ 
महाराज ने हढ़ता-व्यञ्जक स्वर में कहा--मेरा दृढ़ विश्वास 
है कि में नास्तिक से नास्तिक को भी आस्तिक बना सकता हूँ | 
इसके बाद ऐसा मालूम होने लगा, मानो महाराज मेरी 
ओर से हटकर किसी अदृश्य जगत्‌ में विहार करने लगे | उस 
समय उनके मुख से कई बार यह पद्‌ सुनायी पड़ा ।--- 
तेरी महिमा अपार । पारब्नह्म पारावार ॥ 
आत्मवत्सबंभूतेषु यः पश्यति स पंडितः । 

दिनभर मिळनेवालां की भीड़ लगी रही | इससे मुझे 
महाराज से मिलने का मोक्का शाम को ६ बजे मिला, जब वे 
टहलने के लिए बाहर निकले | 

महाराज मोटर में चलते-चलते कहने लगे--“सड़क? शब्द 

संस्कृत के 'सरक? का अपभ्रंश है | नाहक लोग इसे उदू का 
शब्द समझते हैं । मैंने विश्वविद्यालय की सड़कों के कुछ नाम 
सोच रक्खे हैं |. जैसे सत्य-हरिश्चन्द्र सड़क, युधिष्टिर सड़क, 
हनुमान सड़क, अशोक सड़क, राणा प्रताप सड़क | 

मैंने कहा--तुलसीदास के नाम पर भी एक सड़क रखनी 
चाहिए | 

महाराज ने कहा--हाँ, ज़रूर; मेरी सूची मं अभी यह 

नाम नहीं आया था । 

फिर महाराज तुलसीदास के बारे में कहने लगे--मेरी इच्छा 
है कि यूनिवर्सिटी में कुछ विद्वानों को नियुक्त करके ठुलसीदास 
के ग्रन्थों के शुद्ध पाठ तैयार कराऊँ और उसी पाठ को सर्वमान्य 
किया जाये । इसी तरह अन्य प्राचीन सन्तों, मह्दात्माओं और 
लोक-हितैंघ्री कवियों के ग्रन्थों के शुद्ध पाठ तैयार करके जनता 
को दिये जाये | 

आज रात में ८-९ बजे के बीच एक गायक महाशय 

महाराज को गाना सुनाने आये । वे महाराज के सुपरिचित हैं, 
अक्सर आ जाया करते हैं | में भोजन करके उठा ही था कि 
उनके सितार की तुनतुनाहट सुनायी पडी । मुझे भी संगीत से 
कुछ प्रेम है । में भी महाराज के पास जा बैठा | 
गायक से महाराज ने मालकोश में कुछ गाने को कहा | 
गायक ने तुलसीदास का एक भजन गाया । फिर भीमपलासी, 
केदारा और विहाग में कई गान सुनाये | अन्त में महाराज ने 
सोहनी मै कुछ गाने को कहा | गायक महाशय के कंठ में पहले 
गाये हुए, रागों के स्वर ऐसे गूँज रहे थे, कि सोहनी पर वे चढ 
ही न सके । 
संगीत के रसिक ओर रागां के स्वर-ताल से परिचित महा- 
राज को उनका निष्फल प्रयत्न असह्य हो उठा | महाराज उठ 
AS और एक सोहनी उन्हें याद थी, उसे स्वयं गाने लगे:-- 
नींद तोहें बेंचोंगी, जो कोउ गाँहक होय । 
आये रे ललना, फिरि गये अंगना, में पापिनि रही सोय । 
जो कोउ गाँहक होय ॥ 
कैसा सुन्दर दृश्य था ! अस्सी वर्ष के वृद्ध पुरुष के कंठ 
से सोहनी के स्वर का एक सर्वागपूणी सुन्दर स्वरूप निकलना 
कया कम आश्चर्य की बात थी १ | 
महाराज का संगीत-प्रेम नया नहीं, पैतृक है | उनके 
पितामह ओर पिता दोनो संगीत में अच्छी गति रखते थे । 
पिता पंडित व्रजनाथ व्यास बंशी बजाकर स्वयं भी आनन्द-मग्न 
हो जाते थे और अपने श्रोताओं को भी विसुध बना लेते थे | 

महाराज ने अपने दादा और पिता से सुन-सुनकर वहुत से 
इलोक, स्तोत्र और भजन कंठ कर लिये थे । वे ही इनकी संगीत- 
प्रियता के ब्रीज थे, जो आगे चलकर अन्य कलाओं और गुणों 
के साथ स्वच्छन्द रूप से विकसित होते RI 

महाराज का कंठ-स्वर अव भी बहुत मधुर है, बालपन में 


` तो रहा ही होगा । जो भजन और इलोक आदि उस समय 


स्मरण थे, उन्हें वे मधुर स्वर से गाया भी करते थे | 

बालपन में महाराज को जो भजन और पद याद थे ओर 
जिन्हें वे स्वर से गा लिया करते थे और जिनकी संख्या ५० से 
अधिक है, उनमें से दो-चार नमूने के तौर पर यहाँ दिये जाते 
हैं | इनसे यह भी प्रकट हो जाता है कि महाराज को करुण-रस 
स्वभाव ही से प्रिय है और उसका प्रभाव उनके जीवन के समस्त 
कार्यो पर दिखायी भी पड़ता हैः--- 


[१] 
रामकली 

गारी मति दीजो मो गरीबिनी को जायो हे । 

जो जो बिगारि कियो सो तो मोंसों आन कह्यो, 
मे तो काहू बातन सों नाहीं तरसायो हे ॥१॥ 
दघि की मटुकी भरी धरी लाय आँगन सें, , 
तौलि-तौलि लेहु भटू जाको जतो खायो ह्‌ ॥२॥ 
सूरदास प्रभु प्यारे निमिष न होहु AR, 

कान्ह एसो पुत में तो पुरे पुन्य पायो हे ॥३॥ 

[२] 
सल्लार 
सिखिन सिखर चढि टेर सुनायो । 
बिरही सावधान हवे रहियो सजि पावस दल आयो ॥ 


[३] 
केदार 
नेह न होइ पुरानो रे अलि । 
जीवित हे आनन्द रूप रस बिन प्रतीति को मीन चढ्यो थल । 
अमी अगाध सिन्धु सर बिहरत पीवत हू न अघात इते जल ॥ 
कई वरस हुए, इसी कमरे में, जिसमें आज बैठा हूँ, मेंने 
महाराज को यह ग्राम-गीत सुनाया थाः-- 
धीरे बहु नदिया तें धीरे बहु संयाँ मोरा उतरइंगे पार। 
धीरे बहु नदिया ॥ 
काहेन की तोरी नेयारे काहे की करुवारि। 
को तेरा नेया खेवेया रे को धन उतरह पार ॥ 
घरमै के मोरी नेया रे सत के लगी करुवारि। 
dat मोरा नेया खेवेया रे, हम धन उतरब पार ॥ 
धीरे बहु नदिया तें धीरे बहु ॥ 
हाराज उस दिन कुछ अस्वस्थ थे | ज्वर था | डाक्टर 
और वैद्य दोनों उनको शान्ति से चुपचाप बिछौने पर पड़े रहने 
का अनुरोध करते रहते थे । 
महाराज ने तार देकर मुझे प्रयाग से बुलवाया था । अतः 

मेरा उनके सामने उपस्थित होना अनिवार्य था | में सामने गया 
उन्होंने देखते ही पूछा--प्राम-गीत की पुस्तक लाये हैं £ यद्यपि 
तार में पुस्तक साथ छाने की बात नहीं थी, पर में उनकी रुचि 
से कुछ-कुछ परिचित हो गथा था, इससे उक्त पुस्तक साथ लेता 
गया था। 

मेंने कहा--हाँ, ले आया हूँ । 

आज्ञा हुई---कुछ गीत सुनाइये | 

एक डाक्टर साहब पास बैठे थे | याद पड़ता है कि प्रिसि- 
पल aq भी वहाँ उपस्थित थे | दोनों की राय नहीं थी कि 
महाराज कोई दिमागी परिश्रम करें । 

मैंने दो-तीन गीत, जो उनको बहुत प्रिय थे, और जिन्हें वे 
उस दिन के पहले भी कई बार सुनकर उनका रस ले चुके थे, 
सुनाये । 

महाराज का हृदय बहुत सुकुमार है । इससे उसपर करुण- 
रस के गीतों का इतना प्रभाव पड़ता है कि उनकी आँखों में 
आँसू आये बिना नहीं रहते | सो आँसू छलक आये | 

रन्त में मैंने “धीरे बहु नदिया? बाला गीत सुनाया । मेंने 
उसे जरा स्वर से गाकर सुनाने की चेष्टा की । पर में उसे ठीक 
स्वर से नहीं गा रहा था, यह उनको असह्य हो गया । वे उठ 
त्रेठे और यह कहकर कि “रामनरेदाजी, यह मलार है, इस तरह 
गाया जाता दै”, स्वयं गाने लगे | 

सुनकर मुझे बड़ा आश्रयं हुआ; क्‍योंकि वे ठीक उसी स्वर 
में गा रहे थे जिस स्वर में सुलतानपुर जिले के एक गाँव, पापर 

की भवानी के मेले में जाती हुई एक जीण-शीण बुढ़िया गा रही 
थी, जिससे सुनकर मेंने लिखा था। अवश्य ही उन्होंने उस गीत 
को कहीं गाँव में, विश्वविद्यालय के दोरे के समय सुना होगा । 
महाराज की मेधा-शक्ति इतनी met कि उन्होंने बीस-पञ्चीस 
वर्ष पहले के सुने हुए गीत के शब्दों ही को नहीं, उसके स्वर और 
लय को भी अभी तक वैसा ही कण्ठ में रख छोड़ा है | 

मालवीयजी का उठकर बैठना और गाने लगना डाक्टर को 
प्रिय नहीं लग रहा था । जितना ही हम दोनों सुख अनुभव 
कर रहे थे, उतना ही डाक्टर साहब : खिन्न हो रहे थे | अपना- 
अपना भाग्य ! 

गीत समाप्त करके, डाक्टर साहब की घबराहट को लक्ष्य 
करके महाराज कहने लगे---डाक्टर साहब ! में अपने रोग का 
इलाज जानता हूँ । मुझे दवा मिल गयी है । देखिए, मेरा ज्वर 
उतर रहा है न ! 

डाक्टर ने नाड़ी देखी । वास्तव में ज्वर उतर गया था। 
डाक्टर साहब ARAA होकर, मुसकराते हुये, उठकर चल दिये । 

महाराज सचमुच अपने रोग की दवा जानते हैं | उनको 

तो एक ही रोग है, परिश्रम | जबतक मस्तिष्क काम देता रहता 
है, वे अपनी शक्ति का एक-एक बूँद निचोड़कर लोकहित के किसी 
कार्य में व्यय करते रहते हैं | इसी से ज्वर आता है और इसी 
से मूच्छा आती है । इसका एक ही इलाज है, विश्राम | कभी 
वे शरीर को बिछोने पर डालकर विश्राम दे लेते हैं और मस्तिष्क 
को कविता, संगीत ओर कथा-वार्ता के रस: में खान कराके | 

आजकल वृद्धता का रोग उभड़ आया है, जो जन्म से 
साथ था, पर अह्ब्य था। अब मन उन अरमानों के लिए 
छटपटाता रहता है, जो रह गये हैं, और जिनकी पूत्ति में 
वृद्धता घोर वाधक हो रही है । इन अरमानों में एक अरमान _ 

हिन्दू-विश्वविद्यालय में संगीत-मह्यविद्यालय ( म्युजिक कालेज ) 
खोलने का भी है, जिसके लिए तीन लाख रुपये चाहिए | कम से 
कम एक लाख मिल जाय, तब भी वह खुल सकता है-। संगीत- 
प्रेमी दानियों के पास गये विना रुपये कहाँ से मिलेंगे ! वृद्धता 
, के कारण शरीर निर्बल हो गया है, दवा चल रही है, दवा के परिणाम 
की राह देखी जा रही है, शरीर में कुछ बल आ जाय, रेल के 
सफर का कष्ट वे सह सर्के, तब किसी भाग्यवान्‌ के पास जाकर 
संगीत-विद्यालय के लिए याचना की जाय । कितनी चितायें हैं! 

बारे दुनिया में रहो ग्रमज्ञदा या शाद रहो । 

ऐसा कुछ करके चलो याँ कि बहुत याद रहो ॥ 

तेरहवाँ दिन 

२३ अगस्त 

आज दिनभर तरह-तरह के मिलनेवालां से महाराज का 
दरबार गरम रहा । रात में भोजनोपरान्त में महाराज के पास जा 
बैठा । आज मेंने महाराज के इंग्लैणड-गमन का जिक्र छेड़ लिया | 
महाराज “राउन्ड टेबुल कान्फ्रेन्स म॑ इंग्लैण्ड गये थे | 

मेंने पूछा--महाराज, जब आप बादशाह पंचम जार्ज से 
मिले थे, तब क्या बातें हुई थीं ? 

महाराज ने कहा--पहुँचते ही बादशाह ने पहला वाक्य 

यह कहा---आप मिस्टर गाँधी के अनुवर्ती हैं १ (you Are a 
follower of Mr. Gandhi. ) 

मैंने उत्तर दिया--नहीं, में उनका सहयोगी हूँ | (1 am 
not a follower of Mr. Gandhi; I am a fellow-worker of 
Mr. Gandhi.) 

इसके बाद ही बादशाह ने कहा--देखिए, मिस्टर मालवीय, 
हिन्दुस्तान में हमारे एक भी आदमी पर वार होगा तो उसके 
लिए में एक लाख आदमी यहाँ से भेजुँगा | 

इसपर मेंने कहा---आप यह क्या कह रहे हें ? आप हमारा 
हक़ स्वीकार करें ओर भारत में चलकर, दरबार करके ओपनि- 
वेशिक स्वराज्य की घोषणा करें, इससे भारत में आपको लोग 
घन्य-धन्य कहेंगे ओर एशिया में आपका कीत्तिगान होने लगेगा | 

आपके एक आदमी पर वार हो और उसका बदला लेने के लिए 
यहाँ से एक लाख आदमी भेजे जायें, यह प्रश्‍न हल करने के 
लिए हम यहाँ नहीं आये हैं । 
इसके उत्तर में बादशाह ने कुछ न कहकर एकदम से बात 
का सिलसिला ही बदल दिया ओर पहले जो शब्दो मे रुखाई 
या धमकी का भाव था, वह भी बदल गया । वह कुछ प्रेम 
और सद्भाव का प्रदर्शन करते हुए बात करते रहे । 
महाराज कुछ सोचकर कहने लगे- छाड इरविन से भी 
मेंने यही कहा था कि भारत में दरबार कराके बादशाह से भारत 
को औपनिवेशिक स्वराज्य दिये जाने की घोषणा करायी जाय | 
यह बात यहीं समाप्त हो गयी । लाड इरविन का नाम बात 
के सिलसिले में आने से मुझे एक नयी बात सूझी | मेंने पूछा--- 
आपको तो बहुत से वाइसरायों से मिलने का मौका मिला है | 
सबसे अधिक शुद्ध हृदय का वाइसराय कोन था ? 
महाराज ने तत्काल कहा--लार्ड हार्डिज | 
फिर महाराज ने लाड हाडिज से अपनी पहली मुलाकात 
का जिक्र किया । हिन्दू-विश्वविद्यालय की स्थापना के सम्बन्ध में 
तत्कालीन वाइसराय लाड हाडिज से महाराज का मिलना ज़रूरी 
था । महाराज चाहते थे कि ग्वालियर, भेसूर या बीकानेर के 
महाराजाओं में से कोई वाइसराय से मिलकर वार्ते तै कर लेता तो 
ठीक था | पर महाराजा बीकानेर ने माल्वीयजी ही को.वाइसराय 
से मिलने का आग्रह किया । 
महाराज ने मिलने का समय निश्चित कराके लार्ड हार्डिज 

से मुलाकात की । लाड हार्डिज ने कहा---मेरे पास आपकी यह 
शिकायत पहुँची है कि आप गबर्नमेन्ट के गुप्त विरोधी हैं । 
महाराज ने कदा--ऐसा तो नहीं है । आप किसी विश्वास- 

पात्र सरकारी आदमी को तैनात करके मेरे लेखों और भाषणों 
की जाँच करा लॅ । ऐसा कोई अंश उसमें हो, जिसमें अंग्रेजों के 
प्रति घृणा का भाव उत्पन्न होता हो, तो में उसके लिए क्षमा माँग 
लूँगा | 

लाडे हाडिज ने कहा--बस, यह बात यहीं समाप्त होती 
है | इसके बाद लाड हाडिज ने फिर कभी वैसी आशंका नहीं 
प्रकट की और न उसका जिक्र ही किया । उसने मेरे साथ 
हमेशा सहानुभूति का भाव रखा और मेरा विश्वास किया | 

आज का दिन मेंने महाराज के लेखों, व्याख्यानां और 
उनके मित्रों के लिखे हुए संस्मरणों के प्रणयन में लगाया था और 
उनमें से बहुत सी बातें मेंने संग्रह कीं, जिनसे महाराज के जीवन 
के कई पहलुओं पर अच्छा प्रकाश पड़ता है । उनमें से aga- 
सी बातों की चर्चा पिछले दिनों मं, प्रसंग उठने पर, महाराज 
करते भी रहे हैं । 

मुख्यतः हिन्दू-जाति के सुधार और उन्नति के लिए महा- 
राज ने क्या-क्या प्रयत्न किये, संक्षेप म॑ उसका परिचय यह है:--- 

प्रयाग-हिन्दू-समाज 

पण्डित आदित्थराम भट्टाचार्य ने 'प्रयागददिन्दू-समाज' नाम 
की एक संस्था खोली थी | मालवीयजी ने सन्‌ १८८४ में, “मध्य 
हिन्दू-समाज” के नाम से दशाहरे के अवसर पर बड़े धूम-धाम से 

उसका उत्सव किया | उसमें उत्तर भारत के बड़े-बड़े विद्वान्‌ 
उपस्थित हुए थे और काफी चहल-पहल थी । उत्सव तीन 
दिनों तक यमुना-किनारे, महाराज बनारस की कोठी में, मनाया 
गया था | i 
उस उत्सव में कालाकॉकर के राजा रामपालसिंह, जो 
विलायत से उन्हीं दिनों लोटे थे, शामिल हुए थे । बराँव के राजा 
श्री महावीरप्रसादजी सभापति थे | सभा में राजा ' रामपालसिंह 
त्रीच-बीच में उठकर बोलने लगते थे, इससे सभा के कार्य में 
बाधा उपस्थित होती थी । माल्वीयजी को राजा साहब का 
बीच-बीच में उठकर खड़ा होना और बोलने छगना बहुत खलता 
था | पर उनको रोकता कोन ? वे राजा साहब थे । अन्त में 
मालवीयजी से न रहा गया और उन्होंने राजा साहब के कान 
में कुछ कह-कहकर कई वार रोकने की चेष्टा की | राजा साहब 
सुनकर मुस्करा देते थे । 
उत्सव समाप्त हुआ । राजा साहब कालाकाँकर लोट गये | 
वहाँ उन्होंने अपने “हिन्दुस्थान” नामक पत्र में इस उत्सव की 
वडी प्रशंसा की, पर साथ ही यह भी लिखा कि “उसमें दो-एक 
AS ऐसे ढीठ थे कि वे बड़े-बड़े राजा-रईसों और वावदूकों 
को व्याख्यान देते समय उनके कान में सलाह देने की घष्टता 
करते थे ।: 
` “प्रयाग हिन्दू-समाज? द्वारा माळवीयजी विद्यार्थी-अवस्था ही 
से हिन्दू-संगठन और समाज-सुधार का काम करने लगे थे | 
उनकी बह प्रकृति उत्तरोत्तर जोर पकड़ती गयी और वह उनके 

सार्वजनिक जीवन का एक मुख्य अंग बन गयी | 

१८९१ तक “हिन्दू-समाज? के वार्षिकोत्सव होते रहे, और 
उनमें दिंदू-समाज के बड़े-बढ़े नेता और विद्वान्‌ उपस्थित होकर 
समाज-सुधार के उपायों पर विचार करते रहे । 

हिन्दुबोडिंग हाउस 

सन्‌ १८८७ में इलाहाबाद यूनिवर्सिटी की नींव पड़ी । 
युक्तप्रांत की यदद सबसे पहली यूनिवर्सिटी थी, इससे दूर-दूर से 
विद्यार्थियों के झंड-के-झंड आने लगे । पर हिन्दू-विद्याथियाँ के 
लिए छात्रावास न होने से उनको बड़ी असुविधा होने लगी | 
मालवीयजी का ध्यान इस कमी की ओर गया और उन्होंने एक 
छात्रावास बनाने का दृढ़ संकल्प किया | 

मालवीयजी ने युक्तप्रांत में घूम-घूमकर रुपया एकत्र किया 
ओर सन्‌ ९९०३ में उस समय के गवर्नर सर एंटोनी मेकडॉनल्ड 
के नाम पर 'मेकडानल्ड यूनिवर्सिटी बोडिंग हाउस? बनकर तैयार 
हो गया, जिसमें ढाई सौ हिन्दू विद्यार्थियों के रहने का स्थान है | 

इस बोडिंग हाउस के बनाने में ढाई लाख के लगभग 
रुपया लगा था, जिसमें एक लाख युक्तप्रांत की सरकार ने दिया 
था । बाकी माळवीयजी ने चंदे से जमा किया था । 

नागरी लिपि का आन्दोलन 

१८९८ में माळवीयजी ने “नागरी लिपि? का आन्दोलन 
उठाया और उसे सफल बनाकर ही छोड़ा । उसकी सफलता के 
लिए महाराज को कई प्रान्तों में दौरा करना पडा और इसका 
एक परिणाम यह भी हुआ कि उनको हिन्दू-समाज की बहुत-सी 

त्रुटियों का ज्ञान होता रहा, जिनको समूल नष्ट करने के लिए 
ही हिन्दू-विश्वविद्यालय की सृष्टि हुई है। 
हिन्दू-संगठन 

१९०७ में बंग-भंग हुआ | लार्ड कर्जन ने हिन्दुओं को 
बहुत उत्तेजित कर दिया था । उसी उत्तेजना के अन्दर से 
हिन्दुओं को अपने संगठन की प्रेरणा मिली । 

लाड मिंटो का ज़माना था । उनको भारत मंत्री मार्ले का 
पूरा समर्थन प्राप्त था । भारत में दमन-चक्र बड़ी तेजी से 
घूम रहा था | लाला लाजपतराय को देश-निकाला दिया गया, 
अरविन्द घोष और उनके साथी पकड़ लिये गये ओर लोकमान्य 
तिलक को छाः वर्ष की सजा कर दी गयी । इस तरह हरएक 
जागे हुए प्रांत के दिन्दू-नेताओं पर प्रहार हो रहा था । 

१९०७ में 'हिन्दू-सभा? की बैठक हुई | हिन्दुओं के हित 
के कितने ही प्रस्ताव उसमें पास हुए्‌। १९०९ मं फिर एक 
'हिन्दू-महासभा? की वैठक हुई । उसमें पास हुए, प्रस्ताव के 
अनुसार लॉर्ड मिंटो के साम्प्रदायिक विशेषाधिकार का विरोध 
करने के लिए हिन्दुओं का एक प्रतिनिधि-मंडल, जिसके सर्वेसर्वा 
महाराजही थे, लाड मिंटो से मिला | पर उसकी कुछ भी सुनवाई 
नहीं हुई | | 

१९१३ में कानपुर में दंगा हुआ । तब १९१४ में एक 
“अखिल-भारतीय हिन्दू-सभा? की बैठक की गई | 

` हिन्दुओं पर लगातार अत्याचार होते रहे | १९२१ में 

मलाबार में मोपलो ने हिंदुओं को लटा, उनके घरों में आग लगा 

दी, स्त्रियों को बेइज्जत किया ओर साबित कर दिया कि 


हिन्दुओं का रक्षके कोई नहीं | महाराज उन दिनों बीमार थे | 
मलाबार जाना चाहते थे, पर जाने की शक्ति उनमें नहीं थी। 
फिर भी उन्होंने मलात्रार के हिन्दुओं के लिए रुपये, अन्न ओर 
वस्त्र जमा करके भेजवाये । 
इसके वाद मुळतान में दंगा हुआ | वहाँ भी हिन्दुओं को 
बडा अपमान और अन्याय सहन करना पडा | वहाँ का अत्याचार 
देखकर मुसलमान ए भी हकीम अजमलखौँ रो पडे थे | 
इसके बाद सहारनपुर में दंगा हुआ | वहाँ भी मुसलमानां 
नें हिन्दुओं पर घृणित अत्याचार किये | 
हिन्दुओं की यदद दुर्गति देखकर लाला लाजपतराय, स्वामी 
श्रद्धानन्द और महाराज ने १९२३ में काशी में “अखिल भारतीय 
हिन्दू-महासभा? की फिर बैठक की | उसमें सनातन-धमी, 
आर्य-समाजी, सिक्ख, बौद्ध, जेन, पारसी आदि सभी संप्रदायो 
के प्रतिनिधि सम्मिलित हुए थे | उसमें महासभा के ये उद्देश्य 
निश्चित किये गयेः-- 
१--ददिन्दू-समाज के समस्त पंथो और वर्गो में पारस्परिक 
प्रेम बढ़ाना ओर सबको संगठित करके एक बनाना | 
२--पर-धर्मवालों से परस्पर सद्भाव बढ़ाकर भारत को 
एक स्वयं-शासित राष्ट बनाने कां प्रयत्न करना | 
३--हिन्दू-जाति के निम्न वर्गो को ऊँचा उठाना | 
४--हिन्दुओ के हितों की जहाँ आवश्यकता पडे, रक्षा 
करना | 

हिन्दुओं का संख्या-बल कायम रखना ओर उसे 


“बढ़ाना | 

६--हिन्दू-जाति के धर्म, सदाचार और शिक्षण की तथा 
उसकी सामाजिक, राजनीतिक ओर आर्थिक उन्नति करना | 

इसी समा में महाराज की प्रेरणा से बाल-विवाह-विरो'धी 
तथा अस्प्रदयता-निवारण के प्रस्ताव भी पास हुए । 

इस महासभा के वार्षिक अधिवेशन हरिद्वार, दिल्ली, कान- 
पुर, जबलपुर, कलकत्ता, बेळगांव, अकोला, अजमेर आदि बहुत 
से स्थानो में हुए और हिन्दुओं में संगठन की प्रत्रत्ति जाग 
उठी । 

१९२९ में बेलगाव की कांग्रेस के अवसर पर fara 
महासभा? का भी अधिवेशन हुआ, जिसके सभापति महाराज थे | 
उस अधिवेशन में गाँधीजी, लाला राजपतराय, देदाबन्धु, पण्डित 
मोतीलाल नेहरू, स्वामी श्रद्धानन्द, केलक!, सत्यमूत्ति, डा० मुंजे, 
मुहम्मदअली और शौकतअली भी शामिल हुये थे । 

१९३५ में महासभा का सत्रहवाँ अधिवेशन पूने में हुआ | 
इस बार भी महाराज सभापति बनाये गये | इस अधिवेशन में 
महाराज ने जो भाषण दिया, उससे हिन्दू-जाति की उन्नति के 
पथ निर्वाधरूप से खुल गये | - 

महाराज ने सदा प्राचीनता की नींव पर नवीन भवन खड़ा 
किया है । यही कारण है कि उनके विचार सत्र श्रेणी के हिन्दुओं 
में स्थायी प्रभाव उत्पन्न कर लेते हैं । 

महाराज ने दिन्दू-जाति की उन्नति में अपनी अधिक तन्म- 

यता दिखलायी । इसका यह अर्थ न निकालना चाहिए कि 
मुसलमानों से द्वेश रखते थे । 

१९३३ में महाराज ने लाहोर में भाषण दिया । उसमे 
उन्होंने कहा T— मेरी सदा ऐसी इच्छा है कि हिन्दू और 
मुसलमान शक्तिमान हों और जगत के अन्य समाजों के साथ 
खड़े होने छायक़ बनें । दोनों समाजों का सम्वन्ध इतना दृढ़ होना 
चाहिए कि उसे कोई तोड़ न सके | 

“मेरा अपने धर्म पर दृढ़ विश्वास है, परन्तु पर-धर्म का 
अपमान करने की कल्पना मेरे मन को छू तक नहीं गयी है । 
गिर्जाघर या मसजिद के पास से में जाता हुँ, तब मेरा मस्तक 
अपने आप झुक जाता है । जब कि परमेश्वर एक ही है, तो लड़ने 
का कारण क्या ? भूमि एक, देश एक, वायु एक, ऐसी परि- 
स्थिति रहते हुए भी आपस में दंगे-फसाद हों, इससे बढ़कर 
और आचर्य की वात क्या हो सकती है ! हमारी रक्षा विदेशी 
सेना करे, यह बड़ी लजा की वात है ।?? 

मार्च, १९३१ में कानपुर में हिन्दू-मुसलमानो में बड़ा 
दंगा हुआ । ११ अप्रैल को वहाँ दिन्दू-मुसलमानों की एक 
सम्मिलित सभा हुई । उसमें महाराज ने जो भाषण किया, उसका 
कुछ अंश यह हैः-- 

“मैं मनुष्यता का पूजक हूँ, मनुष्यत्व के आगे में जात- 
पात नहीं. मानता | कानपुर में जो दंगा हुआ, उसके लिए जबाव- 
देही दोनों जातियों पर समान है | 

“मंदिर अथवा मसजिद नष्ट-भ्रण्ट करने से धर्म की श्रेष्ठता 

नहीं बढ़ती । ऐसे दुष्कार्या से परमेश्वर प्रसन्न नहीं होता | 

“हिन्दू ओर मुसलमान दोनों में जबतक प्रेम-भाव उत्पन्न 
नहीं होगा, तबतक किसी का भी कल्याण नहीं होगा । 

“एक दूसरे के अपराध भूछ जाइए और एक दूसरे को क्षमा 
कीजिए, ।?? 

इन अवतरणों में महाराज का हृदय साफ़-साफ़ झलक रहा 
है । इसपर और कुछ लिखना व्यर्थ है । 

हिन्दुओं की संख्या-शक्ति कायम रखने के लिए यह परम 
आवश्यक है कि संख्या क्षीण होने के जितने मार्ग हैं, सब बन्द 
किये जायें । यह केवल “शुद्धि? ही से हो सकता है । 

“शुद्धि? के सम्त्रन्ध में महाराज ने एक भाषण में कहाः---- 

“अरब ओर. अफ़ग़ानिस्तान से अधिक-से-अधिक पचास 
लाख मुसलमान यहाँ आये होंगे । बाक़ी सब यहीं के बनाये हुए. 
मुसलमान हैं | 

“क्रमशः घटते-घटते आज हम लोगों में से साढ़े छः करोड़ 
हिन्दू परधर्म में चले गये । | | 

“जो लोग जुल्म-जबरद्स्ती से पर-धर्म में गये हैं, उन्हे शुद्ध 
करना ही चाहिए । इनमें से बहुत-से ऐसे भी हैं, जिनको 
हिन्दुओं ने छोड़ दिया है; तिसपर भी वे अपने प्राचीन आचार 
पर अटल हैं | 

“प्राचीन काल में ऋषियों ने अनायों को आर्य और सभ्य 
बना लिया था । अतः जो लोग स्वेच्छा से हिन्दू-धर्म स्वीकार: 
करना चाहें, उन्हें ऐसा करने का अधिकार है | 

८“ ईश्वर का नाम लेकर चारों ओर यह घोषणा कीजिए, 
ससे हिंदु-धर्म का अँधेरा दर होकर धर्म-सूर्य का. उदय होगा 
ओर हिन्द-समाज विशाल ओर बलवान बनेगा | 
समाज-सुधार 
| समाज-सुधार के कई छोटे-मोटे काम और भी उन्होंने 
किये हैं । जैसे:--- 

(१) करार और बड़ी वरात ले जाने के विरोध में एक बड़ा 
“आन्दोलन उठाकर उन्होंने विद्वानों की एक बहुत बडी सभा की 
ओर दोनों कुप्रथाओं को रोकने के लिए शास्त्रीय व्यवस्था दिलायी | 

(२) माळयीयजी ब्राह्मणों में सवण विवाह के पक्ष में हैं । 

-सन्‌ १९३७ में इस विषय को लेकर उन्होंने काशी में विद्वानों 
और धर्माचारियाँ का एक सम्मेलन कराया, जिसमें शास्त्रीय 
प्रमाणों से सवर्ण विवाह झास्त्र-सम्मत ठहराया गया | मालवीयजी 
नेट्ुकेवल समर्थन ही नहीं किया, अपनी पोत्री (पंडित रमाकांतजी 
“की पुत्री) का विवाह गौड़ ब्राह्मण वर से कराया भी | 

(३) हिन्दुओं में बहुत-से देवी देवताओं के साथ पशुबलि 
देने की प्रथा प्रचलित है | मालवीयजी ने उसका निषेध करने के 
लिए सन्‌ १९३५ मं अपने विचारों को पुस्तिकाकार छुपवाकर 
वितरण कराया | 

(४) सन्‌ १९२३ में “हिन्दू-महासभा? का सातवाँ अधि- 
चेशन हुआ | उसमे मालवीयजी ने हिन्दुओं के सामाजिक सुधार 
और संगठन पर एक बडा ही प्रभावशाली भाषण दिया | 

१९२४ में बेलगाँब में हिन्दू महासभा का एक विशेष 

अधिवेशन मालवीयजी ही के सभापतित्व में हुआ था । काशी 
ओर बेळगाव दोनों के अधिवेशनों में हिन्दू-संगठन पर उन्होंने 
बडा जोर दिया था । उनके भाषणों के कुछ अवतरण यहाँ दिवे 
जाते हैं-- 

(दुर्भाग्यवश माण्टेगू-चेम्सफोर्ड सुधारों के प्रचलित होने के 
बाद से ऐसे-ऐसे दल ओर समुदाय निकल आये हैं, जिनके 
अस्तित्व की किसी को शंका भी न हुई थी | त्राह्मण-अत्राह्मण दोनों 
ही एक हिन्दू-सभ्यता के अन्तर्गत हैं । दोनों को भाई-भाई 
की तरह रहना चाहिए था । ब्राह्मणों को चाहिए कि गुण तथा 
योग्यता जहाँ कहीं भी मिले, उनका आदर करें | ब्राह्मणों का 
राम, कृष्ण और बुद्ध की- जो ब्राह्मण न थे--भक्ति करना इस 
बात का प्रमाण है कि गुण कहीं भी मिले, उन्हें उसका आदरः 
करने में संकोच नहीं होता था । दुःख की बात है कि दस-बीस' 
सरकारी नौकरियां तथा दो एक मंत्री-पदों के लालच से, जो 
हिन्दूमात्र की एकता के सामने तुच्छ वस्तुएँ हैं, हम आपस में 
झगडने लगे हैं | हमें एक दूसरे का सुख और शक्ति देखकर 
प्रसन्न होना चाहिए | जबतेक हमारी बुद्धि म विकार न आ 
जाये, हमारे लड़ने का कोई कारण नहीं । क्या महात्मा गांधीं 
अब्राह्मण नहीं हैं ! और क्या यह सत्य नहीं कि आज देश में 
जितनी उनकी प्रतिष्ठा है उतनी और किसी की नहीं है ! में 
अपने ब्राह्मण तथा अब्राह्मण भाइयाँ से आपस का भ्रम दूर करने 
का अनुरोध करता हूँ ।?? 

“अस्प्रृश्यता का निवारण करने के लिए महात्मा गाँधी ने. 


~ 

जो महान्‌ कार्य किया है उसके लिए वे धन्यवाद के पात्र हें । 


-राजनीतिक दृष्टि से मनुष्य-गणना में अपनी संख्या अधिक दिखाने 


के विचार को अलग रख देने पर भी अपने अछूत भाइयों के 
प्रति, जो हमारी ही तरह हिन्दू-सभ्यता तथा संस्कृति के उत्तरा- 
धिकारी हैं और जो हिन्दू-समाज के अंग हें, हमारा कुछ कर्तव्य 


'है। महासभा ने उनके सार्वजनिक स्कूलों में भर्ती किये जाने, 


सार्वजनिक कुओं से पानी भर सकने और मन्दिरों में देवददन 
कर सकने के पक्ष में अपना मत दिया है, पर चूँकि महासभा का 
अहिंसा में विश्वास है और वह दुराग्रह ओर द्वेष के बल पर नहीं 
किन्तु प्रेम से पराजित करने के सिद्धान्त को मानती है, इसलिए 


"उसने यह भी कह दिया है कि जहाँ तत्काल ऐसा होना सम्भव 
-न हो, वहाँ अछूत भाइयों के लिए नयी संस्थायें, कुएँ ओर 


मन्दिर खोले तथा बनवाये जाये |” 
“सदियों से मुसलमान लोग हिन्दुओं को मुसलमान बनाते 


-रहे हैं और भारत के मुसलमानां में अधिक संख्या ऐसे ही हिन्दुओं 
-तथा उनकी सन्तानों की हे । कितने ही ईसाई मिशन भी हिन्दुओं 
-को अपने धर्म में ळे जाने का प्रयत्न कर रहे हैं | दिन्दू-शास्त्रों 


ने हमे अपना ज्ञान दूसरों म फैलाने की आज्ञा दे दी है, पर अव- 


“तक हम इस कर्तव्य की उपेक्षा करते रहे हैं, केवल आर्यसमाजी 


भाइयों ने थोडा बहुत कार्य इस ओर किया है । अतः इस्लामी 
ओर ईसाई मिरानों की कार्यवाही के कारण विधर्मियों को स्वधर्म 


में लाने के लिए एक हिन्दू मिशन का सङ्गठन बहुत ही आव- 
व्श्यक हो गया है ।?? 

“जातिवाद के प्रश्न का एक ओर भी पहल है, वह भी अब 
महत्त्वपूर्ण हो रहा है । मुस्लिम लीग सभी प्रातिनिधिक संस्थाओं 
था नौकरियों में मुसलमानों के लिए प्रथक्‌ प्रतिनिधित्व का दावा 

कर रही है । राष्ट्हित की दृष्टि से में जातिगत प्रतिनिधित्व का 
अत्यन्त विरोधी हूँ । पर जबतक मुसलमान स्वेच्छा से इसका 
दावा त्याग देने को तैयार नहीं होते; तबतक हम भी इसे नहीं 
छोड़ सकते । इस प्रकार के प्रतिनिधित्व के कारण जातिगत 
वैमनस्य को बढ़ते देखकर मुझे दुःख होता है । में तो यह कहता 
हूँ, कि राष्टीय सरकार ओर जातिगत शासन दोनों एक साथ 
चल ही नहीं सकते । आज इस देश में जातिवाद का सार्वजनिक 
कार्यो पर जितना असर पड़ा है, यदि उतना ही वह बना रहे तो 
यहाँ पूर्ण राष्ट्रीय सरकार की स्थापना .लाभजनक न होगी । 
राष्ट्रवाद और जातिवाद एक साथ नहीं ठहर सकते। एक 
के आने के पूर्व दूसरे का जाना अनिवार्य है । इस समय जब्र 
मुस्लिम लीग जातिगत प्रतिनिधित्व का प्रश्न उठा रही है, तब इस 
प्रश्न पर हिन्दुओं का मत निश्चित रूप से माळूम करके हिन्दू- 
सभा को हिन्दुओं की राय जानना ओर उसे प्रकाशित करना 
चाहिए |? 

उक्त दोनों अधिवेशनों में नीचे लिखे प्रस्ताव स्वीकृत हुए: 

(८ ९...) अत. 
हिन्दू महासभा की उद्देश्य-पूर्ति अर्थात्‌ हिन्दुओं की धार्मिक 
उन्नति और सामाजिक सुधार और आवश्यकता पड़ने पर हिन्दू- 
जाति के राजनीतिक अधिकारों की रक्षा के लिए यह सभा हरएक 

जिले, तहसील या तालुके में हिन्दू-सभायें स्थापित करने पर जोर 
देती है और हरएक शहर तथा गाँव के हिन्दुओं से प्रार्थना 
करती है कि वे अपने यहाँ ऐसी सभार्य स्थापित करें । 
CR 
यथाशक्ति अन्य जातियों के साथ सर्वसाधारण राष्ट्रीय 
विषयों म मित्रभाव और एकता व्यवहार करें । 
WR) 
हिन्दू-जाति के सब वर्णवाले लड़के और लडकियों में धार्मिक 
और लौकिक शिक्षा का प्रचार कर और साथ-साथ परम्परागतः 
ब्रह्मच्य-पालन और शारीरिक सुधार के लिए, प्रयत्न करें । 
रू C 
कम-से-कम किसी अवस्था में भी लड़कियों का विवाह १२ 
वर्ष पूर्व ओर लड़कों का १८ वर्ष से कम उम्र में न करें । 
GAD 
समाज-सेवक दल जातीय सेवा के लिए संस्थापित करें; जो 
यथासम्भव शान्तिरक्षा के लिए, दूसरी जातिवालो से सहयोग करें । 
(६) 
हिन्दी-भापा और खासकर नागरी लिपि सीखे, जिसमें 
हिन्दुओं के सब धर्म-ग्रन्थ लिखे हैं | 
(७) : 
गोरक्षा के लिए सब कानून-संगत कार्रवाई करें 
(८) 
स्वदेशी बस्त्र का और खासकर हाथ-कते और हाथ के बुने 
खद्दर का व्यवहार करें | 

हर मुहल्ले या वार्ड में धार्मिक शिक्षा के लिए कथा, gR- 

कीर्तन और सत्संग का प्रबन्ध करें | 
( १० ) 

अछूत समझे जानेवाले हिन्दू भाइयों की शिक्षा और उद्धार 
के लिए सब उचित प्रबन्ध किये जायें | यथा. 

[क] उन सार्वजनिक पाठशालाओं में उन्हें भरती करने 
के लिए प्रोत्साहन दिया जाये, जिनमें दूसरे धर्मवालों के लड़के 
भी भरती होते हैं; और जहाँ जरूरत हो, वहाँ नयी पाठणशालार्ये 
खोली जायें | 

[ ख ] स्थानीय निवासियों की रज्ञामन्दी से सार्वजनिक कुओं 
से अछूतों के जल भरने में जो कठिनाइयाँ हों, वे दूर की जायें 
और जहाँ ज़रूरत हो, वहाँ उनके लिए खास कुएँ खुदवाये जायें |. 

[ग] मन्दिरों के अधिकारियों और प्रबन्धकों से प्रार्थना 
की जाये कि बे यथासाध्य मंदिरों के मर्यादानुकूल उनके देवदर्डीन 
की प्रशंसनीय इच्छा की पूर्ति के लिए अवसर दें | 

सभा दिन्दू-जनता का ध्यान उन शास्त्रीय व्यवस्थाओं की 
ओर भी dad है जिनके अनुसार तीर्थयात्रा, उत्सब, विवाह, 
नाव, युद्धकाल तथा दूसरे ऐसे ही अवसरों पर स्परी-दोष नहीं 
माना जाता । i 

प्रयाग में १९३६ में अर्द्धकुम का मेला था । उस अवसर 
पर २३ जनवरी से २६ जनवरी तक “अखिल भारतवर्षीय 
सनातन-घर्मे महासभा? का विशेष अधिवेशन हुआ । उसमें तीन: 

दिनों तक महाराज के, ओर अन्तिम दिन महाराजा दरभंगा के 

“सभापतित्व में हिन्दू-जाति के हितों का ध्यान रखते हुए कई बडे 

हत्त्व के प्रस्ताव पास हुए | जो प्रस्ताव पास हुए, उनमें से 
-कुछ के संक्षिप्त रूप यहाँ दिये जाते हैं:-- 

१---आगामी शिवरात्रि को ब्राह्मण से लेकर अन्त्यज तक 

पुरुष और स्त्री समस्त सनातनधर्मावलम्त्री सन्तान को, जिनको 


, दीक्षा लेने की इच्छा दो, पंचाक्षर दौव-मंत्र की दीक्षा दी 


जाय | 


2 
\ 


जो जातियाँ अस्पृद्य मानी गयी हैं, वे भी सनातन 
“धर्म को माननेवाली हैं, उनको देव-दर्दीन का अधिकार है | 
३--महासभा मन्दिरों के प्रबन्धकर्त्ताओं से निवेदन करती 


है कि वे अपने-अपने मन्दिरों की स्थिति के अनुसार इन 


जातियों को देव-दर्शन करने का प्रबन्ध कर दें | 

४--अस्प्रुश्य कही जानेवाली जातियों को सर्वसाधारण 
कुएँ, तालाब, बावली,.बारा, सडक, सराय, स्मशान-घाट तथा 
सर्वसाधारण स्कूल ओर सभाओं में जाने के लिए कोई रोक- 
टोक नहीं होनी चाहिए । 

५-हिन्दू-सन्तान में शारीरिक ओर धार्मिक बल बढ़ाने 
के लिए प्रत्येक सनातन-धर्म सभा के साथ-साथ महावीर-दल 
की स्थापना की जाय | 


पुस्तकों, लेखों और व्याख्यानों द्वारा प्रचार-काये 
मांलवीयजी के लेख और व्याख्यान ही प्रचुरता से मिलते 


हैं । किसी भी विषय की कोई पुस्तक उन्होंने अभी तक नहीं 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


तेरहवाँ दिन १०७ 


“लिखी । उनके पास लेख ओर व्याख्यान छपे हुए भी नहीं 
मिलते । हिन्दी और अंग्रेजी में कुछ खास-खास लेखों और 
व्याख्यानों के संग्रह पुस्तकाकार प्राप्त हैं | कुछ तो सामयिक पत्रों ही 
` तक छपकर रह गये और कुछ कहीं भी नहीं छुपे । कोन्सिल में 
दिये हुए उनके भाषण सरकारी गज्ञट में छपा ही करते थे, वे 
अवश्य उपलब्ध हैं | अंग्रजी में उनके कुछ चुने हुए व्याख्यानों 
के दो-एक संग्रह भी प्रकाशित हुए हैं । पर मालवीयजी ने 
- लगातार साठ वर्ष तक जो हज़ारों व्याख्यान दिये, उनका संग्रह 
“सहज में हो भी नहीं सकता | | 


पुस्तकें 
` अंग्रेजी ओर हिन्दी में छपी हुई कुळ पुस्तिकायें, जिनमें उनके 
लेख और व्याख्यान कपे हैं और जो मेरे देखने में आयीं, 
ये हैं:- 


1. -Pandit M. M. Malaviya's cable on the situation 
in India. 

The statutory commission. 

Badrinath Temple. 

Benares Hindu University. 

The Congress Nationalist Party. 

Draft Report of the committee of the Unity 
Conference, Allahabad. 


हिन्दी 


9 > + ०७3 ७ 


“१--हिन्दू-धर्मोपदेदा: 
“२--ईव्वर 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


a 


: 
॥ 1४ 9 
६ 


१०८ तीस दिन : मालवीयजी के साथ 


. ३--मन्त्र-महिमा 
४--अन्त्यजोद्धार-विधिः 
प्रायश्चित्त-विधान 
पशु-बलिदान व देव-पूजा 
|| ७--विवाहे बर शुल्क ग्रहण निषेध व्यवस्था 
८--महादेव-माहात्म्यम्‌ 
९---सवण-विवाह-विचार 
१ ०--व्याख्यान-सार 
` ११---सनातनधर्म-प्रदीप ( संस्कृत-हिन्दी ) 
१ २---सनातनधर्म-संग्रह 
१३--जलो त्सग-विधि ( अप्रकाशित ) 
१४--गो-माहात्म्य ( , ) 
प्रत्येक वर्ष हिन्दू-विश्वविद्यालय से हिन्दी में पंचांग प्रका-- 
शित होता है, जिसके सम्पादक मांलवीयजी हें । 


व्याख्यान 
१. विद्यार्थियों के कत्तंव्य हन्दू-विश्व विद्यालय के शिवाजीः 
हाल में, ४ सितंबर, (१९३५ 


२. राष्ट्र-भाषा प्रथम हिन्दी-साहित्य-सम्मेलन, काशी ` 
में १० अक्तूबर, १९१० 

३. हिन्दी j नवम हिन्दी - साहित्य - सम्मेलत,. 
बम्बई में, १९ अप्रेल, १९१९ 

४. दीक्षान्त भाषण हिन्दू-विश्वविद्यालय, काशी में, २६: 


जनवरी, १९२० 

दीक्षान्त भाषण 


. हिन्दू-जाति 


हिन्दू-मुस्लिम-एकता 


- हिन्दू-जाति की रक्षा 

- हिन्दू-संगठन 


. सर्व-श्रेष्ठ-धर्म 

. भारतीय माँग 

. वर्तमान स्थिति 

. स्वराज्य-आन्दोलन 
. स्वराज्य-आ।न्दोलन 
. व्यवस्थापिका सभायें 


22 


- आय-कर 


. हाउस आफ कामंस 


१०९ 


हिन्दू-विश्वविद्यालय, काशी मे, १४ 
दिसम्बर, १९२९ 

लाहोर में, २६ सितंबर, १९२२ 
लाहौर- में, २६ जून, १९२३ 

काशी में हिन्दू-महासभा के सातवें 
अधिवेशन में, १९ अगस्त १९२३ 
हिन्दू-महासभा के विशेष अधिवेशन 
प्रयाग में, जनवरी, १९२३ 
पंजाव-हिन्दू-सम्मेलन, लाहौर में, २३ 
फरवरी १९२४ 

हिन्दू-महासभा के विशेष अधिवेशन 

चोदहवाँ दिन 
२४ अगस्त 
यद्यपि महाराज का शरीर इस समय निर्बल हो गया है, पर 
इस अस्सी वर्ष की आयुर्म भी उनके देखने, सुनने, विचार 
करने और स्मरण रखने की शक्तियों मै आयु के अनुपात से बहुत ही 
कम कमी दिखायी पड़ती है | इसका क्या कारण है ? यह एक 
प्रश्‍न है, जो जिज्ञासु के हृदय में महाराज का दर्शन होते ही उठ 
सकता है । 
आज रात में भोजनोपरान्त में महाराज के पास बैठा और 
मैंने उनके के सुन्दर स्वास्थ्य के बारे में कुछ जानने की अपनी 
जिज्ञासा प्रकट की | 
मैंने पूछा--आपका स्त्रास्थ्य इस वृद्धावस्था में भी बहुत 
अच्छा है । अभी तक आपको चश्मा लगाने की ज़रूरत नहीं 
हुई; श्रवण-शक्ति में भी कोई विशेष क्षीणता दिखायी नहीं देती; 
भाषण करने की अद्भुत शक्ति भी अभी ज्यों-की-त्यों है ओर 
स्मरण-शक्ति भी पूर्ववत्‌ बनी है | इसका मूल कारण क्या दै ? 
महाराज ने कहा--माता-पिता का पुण्य ओर ईश्वर: का 
अनुग्रह्‌ | 
, मैंने पूळा--यदि किसी को माता-पिता का पुण्य न प्राप्त 
हो और ईश्वर का अनुग्रह तो ईश्वर के हाथ में है, साधा- 
रण मनुष्य को उसका क्या पता चल सकता है १ आप कृपा 
८ 

करके अपने आहार-विहार के बारे में कुछ खुलासा बताइए; 
क्योंकि आपके सुन्दर स्वास्थ्य का रहस्य जानकर अनेक मनुष्य 
उससे लाभ उठायेंगे | 

महाराज ने कहा--- 

ag पुत पिता के धर्मा । खेती उपजे अपनें कर्मा ॥ 

मेंने मन में कहा--- 
धन्य जनम जगतीतल तासू। पिर्ताह प्रमोद चरित सुनि जासू u 

महाराज कहते रहे---““जिसे माता-पिता का पुण्य न प्राप्त हो, 
वह किसीको गुरु बनाये या स्वयं अपना गुरु बने और आचार , 
ठीक रक्खे । स्वास्थ्य के तीन खम्भे हैं | आहार, शयन और ब्रह्म- 
चर्यं | तीनों का युक्तिपूर्वक सेवन करने से स्वास्थ्य अच्छा 
रहेगा । मेंने वह आहार किया है, जो राजा-महाराजाओं 
को भी दुर्लभ है । मेरा मतलब समझे १ राजा-महाराजा 
नोकर के हाथ का बनाया भोजन पाते हैं, जो प्रेम से नहीं, बल्कि 
वेतन लेकर भोजन बनाते हैं । मेंने बालकपन से लेकर युवावस्था 
के अन्त तक माता, सास, बहन ओर साली के हाथ का भोजन 
पाया है, जो प्रत्येक दिन मेरी रुचि को स्वादिष्ट भोजन बडे प्रेम 
से aadi और बड़े प्रेम से खिलाती थीं । 

“'लडकपन में माता मुझे आध पाव ताजा मक्खन रोज 
खिलाती थीं । सवेरे मोहनभोग खाने को मिलता था | एक डाक्टर 
ने कहा था कि ज्यादा मक्खन खाना «व्यर्थ है, क्योंकि वह थोडा 
ही पचता है, शेष यों ही निकल जाता है। माता ने कहा--तुम 
डाक्टर को कहने दो; तुम एक छटौँक मक्खन और एक सेर दूध 

रोज लिया करना । तबसे अबतक में मक्खन और दूध उसी 
परिमाण से रोज लेता हूँ जैसा माता ने बताया था | 

“अरहर की दाल, जो घर पर बनती थी, मुझे बहुत पसंद 
आती थी | अरहर की दाल को पहले घी मै भूनकर फिर उसमें 
पानी डाल दिया जाता था | जब वह अधपक्री हो जाती, तब 
उसमे फिर घी डाला जाता था, जिसमें वह मलाई की तरह 
मुलायम हो जाती थी ओर बहुत स्वादिष्ट लगती थी । बासमती 
चावल, रोटी, साग, मक्खन ओर गाय का दूध यही मेरा नित्य 
का आहार था | आजकल-कई वर्षा से चावल ओर दाल करीब- 
करीव छोड़ दिया दै, शेष पहले ही जैसा है। | 

“युवाबस्था में सवेरे दूध, मक्खन या शहद लिया करता था 
ओर तीसरे पहर बादाम | ३०, ४० बादाम तक पिसवाकर में 
पिया करता था ।?? 

मेंने पूळा-_कौन-सा रस ज्यादा पसन्द था, खट्टा या 
मीठा या नमकीन ? 

महाराज ने कद्ा--में चटोरा कभी नहीं था। खटाई- 
या मिठाई दोनों पसन्द थी, पर मिल गयी तो । लडकपन में में 
मक्खन के साथ बासी . रोटी खाया करता था; जो मुझे बहुत 
लाभदायक जान पडी । आम का मुरव्वा, अमावट ओर आम 
का मीठा अचार भी में बहुत खाता था | 

मेंने पूळा--खान-पान में आप समय की पात्रन्दी रखते 
ही रहे हाँगे ! 

महाराज नें हुँसकर कहा-- समय का पाबन्द तो में कभी 

किसी काम में नही रहा । जब स्कूल और कालेज में पढ़ता था 
ओर बाद को जब कचहरी जाने लगा था तब तो समय की 
पाबन्दी अनिवार्य थी; पर जब इन सबसे छुट्टी मिली तब, ओर 
जब काम से फुरसत मिली ओर भोजन भी तेयार मिला तभी 
भोजन ले लेता हूँ 
मेने पूछा--कोई ब्रत आदि भी आप रखते हैं ? 
राज ने कहा---कभी-कभी एकादशी रखता हूँ | निजेला 
और देवोत्थान एकादशी को यथासम्भव नहीं छोडता हूँ | 
लेकिन एकादशी के दिन तो ५६ प्रकार का भोजन मिलता था | 
यह कहकर महाराज हँसने लगे। 
मेंने पूछा--आजकल किस पदाथ का विशेष सेवन करते हैं १ 
महाराज ने हँसकर उत्तर दिया--- 
बूढ़े का जिउ । दूध और घिउ ॥ 
मेने रसोई-घर से मालूम किया कि आजकल महाराज 
aR दवा के साथ मक्खन और दूध लेते हैं। दोपहर को 
बारह एक बजे दो-तीन पतली रोटियाँ, मक्खन या घी, परवल 
या नेनुबे की रसेदार तरकारी और कोई साग लेते हैं | तीसरे पहर 
फिर थोडा दूध लेते हैं ओर रात्रि में आठ बजे के लगभग फिर 
वही दोपहरवाला भोजन और साढे नो बजे के लगभग सोने को 
जाते हैं तब कोई दवा ओर दूध लेते हैं | आहार की मात्रा पहले 
की अपेक्षा बहुत कम होगयी है, लेकिन मक्खन और दूध में कमी 
नहीं होने पायी । ये ही महाराज को खडा भी किये हुए हैं । 
मेंने पूळा--चाय भी आप कभी पीते थे ! 

महाराज ने कहा--चाय बडी ही हानिकारक वस्तु है । 
एन्टूंस में था, तब परीक्षा के दिनों में चाय पीना शुरू किया 
था | परीक्षा में पास तो हो गया, पर चाय से शरीर को बडी 
हानि हुई, रात्रि में gana होने लगा ओर दस्त आने लगे । 
दो-तीन साल के बाद इस रोग से छुटकारा मिला। एफ> Yo 
परीक्षा निकट आयी, तव फिर दो महीने चाय पी, इससे aa 
शुरू हो गयी । इस रोग को हटाने में भी वर्षा लग गये । यही 
कारण है कि मेरे शरीर का स्वाभाविक विकास, जो बालपन में प्रारंभ 
हुआ था, रुक गया, और शरीर की क्षीणता स्थायी होगयी ।?? 

स्वास्थ का दूसरा खम्भा शयन है । पर महाराज को स्वयं 
इसका कितना अनुभव है; कहा नहीं जा सकता । उनके सिर 
पर युत्रावस्था से लेकर अबतक इतने कामों का वोझ लगातार 
रहता आया है कि जीवन में जितना सोना आवश्यक था, उतना 
वे सो नहीं सके होंगे ! 

महाराज ने आगे कहा--तीसरा खम्भा ब्रह्मचर्य है । ब्रह्म- 
चर्य ही घोर परिश्रम का भार वहन कर सकता है । 

इतने दिन साथ रहकर मेंने महाराज की रहन-सहन के 
बारे में बहुत-सी अन्य बातों की जानकारी भी प्राप्त कर ली है । 
यहाँ उसका उल्लेख कर देना पाठकों के लिए अवश्य रोचक होगा | 

महाराज की रहन-सहन बहुत सादी हे । अपने सार्वजनिक 
जीवन के प्रारम्भ से लेकर अबतक उन्होंने अपनी एक निश्चित 
पोशाक पहनी है; उसमें कभी किसी भी कारण से अन्तर नहीं 
आने पाया है । 

महाराज के ga में पहले सिर पर पंडिताऊ टोपी, 
कलीदार अँगरखा और देशी जूता पहनने का चलन था । महाराज 
की पोशाक भी पहले वही थी। उन दिनों उन्हें उसीका 
अभिमान था । प्रयाग के अल्फ्रेड पार्क में धोती पहनकर कोई 
जाने नहीं पाता था, पर मालवीयजी गये और उन्हें रोकने का 
साहस किसीने नहीं किया । 

१६-१७ वर्ष की अवस्था में जब वे कालेज में पढ़ने गये, 
उन दिनों प्रान्तीय लेफ्टिनेण्ट गवर्नर छायछ साहब कालेज में 
“लायल gr खोलने आये। उस समय के समारोह में भी 
मालवीयजी धोती, कोट, देशी जूता और घुटनों के ऊपर तक 
मोजा पहनकर गये थे । एक बुजुर्ग वकील ने बुलाकर समझाया 
कि अंग्रेजी समाज के लिए एक जोडी अंग्रेजी जूता रक्सो | 

मऊ ( जिला आजमगढ़ ) की बनी हुई रेशमी किनारे की 
बारीक ओर चौड़े पनहे की धोती और बाफ्ते का अचकन उनको 
बहुत पसन्द था | 

मालवीयजी धोती पहनकर कॉसिल में भी गये थे । उन 
को सफेद रंग के कपड़े ही पसन्द हैं | काला रंग उनको बिलकुल 
ही नापसन्द है । मोजा भी वे सफेद ही रंग का पहनते हैं | 

सिर पर एक निराले बंधान का सफेद साफा, गले में दोनों 
ओर घुटनों से नीचे तक लटकता हुआ सफेद दुपट्टा, लम्बा 
अचकन और पाजामा तथा जूता जैसा वे पहले सार्वजनिक 
जीवन में आने के बाद से पहनते आये थे, वैसा ही अब भी 

पहनते हैं | अन्तर पड़ा है तो केवल यहद कि जूता पहले चमड़े 

का फीतेदार पहनते थे, अब सफेद कपड़े का पहनते हैं । 
ओर ऊपर की पूरी पोशाक जहाँ पहले हरवक्त पहनते थे, वहाँ 
अब खास-खास मोक़ोंपर या सरकार के बड़े अफसरों की मुलाकात 
के समय ही पहनते हैं । 

वृद्धावस्था के कारण उन्होंने पोशाक हलकी ज़रूर करली 
है । अब पाजामा, कुर्ता, गले में कमर के ऊपर तक लटकता हुआ 
रेशमी दुपट्टा और सिर पर पंडिताऊ टोपी, यही उनकी पोशाक 
है । हाथ में बुढ़ापे की साथिन छडी भी अब आ गई है। 

अपनी पोशाक की विशेषता के कारण मालवीयजी भारत- 
वर्ष भर में, बड़ी-से-बडी भीड़ में मी, दूर से पहचाने जाते थे | 

खान-पान में चटोरे बिलकुल नहीं हैं | पहले बाजार की 
केवल दूध की बनी हुई चीजे खाते थे; २०-२५ वर्ष हुए उसे 
भी छोड़ दिया । 

सरकारी दावता में दावत की समाप्ति पर बुलाये जाते थे । 

चाय जीवन में दो ही बार, लगातार महीने, दो महीने 
तक, एन्टॅस और एफ० Yo की परीक्षाओं के दिनों में पी थी । 

हिन्दुओं का साधारण भोजन दाल, भात, रोटी और एक 
रसेदार ओर एक सूखी तरकारी यही उनका सदा का प्रिय 
भोजन है । 

दाल बीस वर्ष से छोड़ रक्खी है । 

पक्का खाना कभी-कभी रुचि बदलने के लिए लेतेथे। 
अब केवल पकोडी का शौक्र रोष हे । कभी महीने में एक-दो 
चार इच्छा हुई तो, बनवा लेते हैं । 


. 

सुप्रसिद्ध पंडित भीमसेन शर्मा ने एक बार गंगा-तट पर 
सनातन-धर्म-सभा में भाषण करते हुए कहा था कि aa 
मैले से पैदा होता है और कुपच भी होता है |?” तबसे आलू 
खाना छोड़ दिया । किन्तु आळू मालवीयजी के पिता को बहुत 
पसन्द था, इससे उनके श्राद्ध के दिन वे बारा से आलू मँगाकर 
खाते हें । 

टमाटर बहुत पसन्द है | 

फलों में सेव बहुत पसन्द है। सेव की फसल में उसका 
रस निकालकर पीते हैं और- कभी-कभी तरकारी भी बनवाकर 
खाते हैं | मेंने पहले-पहल गत सितम्बर में सेव की तरकारी 
मालवीयजी ही की रसोई में खायी थी । 

मालवीयजी स्वजातीय ब्राह्मणों ही के हाथ का बनाया 
भोजन करते हैं । रेल की यात्रा में दूध में आटा सानकर बनायी 
हुई पूरियाँ खा लेते हें । 

शरीर में तेल की मालिश रोज कराते हैं | तेलों में चन्द- 
नादि, नारायण तेल ओर तिल का तेल ही प्रिय है | चन्दनादि 
तेल की मालिश लगातार पचास या पचपन वर्ष से कराते आ 
रहे हैं ॥ बीच में कई वर्ष नारायण तेल की मालिश भी करायी 
है । आजकल महाबलादि तैल की मालिश कराते हैं । 

सिर पर तिल ही का तेल लगाते हैं और सर्दी के दिनों में 
बादाम का तेल | बेले का तेल लगाते हैं तो सिर में दर्द हो 
लगता है | 
उग्र गन्ध बिलकुल पसन्द नहीं है । इत्र शायद उन्होंने 

कभी नहीं लगाया । कोई लगाकर उनके पास वेठ जाता है तो 
वह उनको प्रिय नहीं लगता । 

माथे पर चन्दन का टीका सदा लगाये रहते 

मालवीयजी समय के पावन्द बिलकुल नहीं हैं | अपनी इस 
त्रुटि को वे स्वीकार भी करते हैं । ऐसे मोक़े अक्सर आते रहते 
हैं, जब वे यह कहते हुए स्टेशन की ओर चल पड़ते हैं कि 
शायद ट्रेन लेट आती हो । ओर अकूसर लेट टेन उनको मिल 
भी जाती है । इस सम्बन्ध की कई कहानियाँ उनके साथ वालों 
में प्रसिद्ध हैं। एक बार दिल्ली में कोई सरकारी मीटिंग थी, 
उसमें जिस टेन से ये जाना चाहते थे, वह इनके स्टेशन पर 
पहुँचते-पहुँचते निकल गई । उसके बाद ही वाइसराय स्पेशल 
टेन से आये और वह आपको अपनी स्पेशल टेन में लेगये । 

भोजन का भी कोई ठीक समय निश्चित नहीं रहता। 
मिलने-जुलने वालों से जब फुरसत पाते हैं, तब भोजन करते हें । 

भोजन हमेशा हिन्दू-नियमानुसार, पीढे पर बैठकर और 
ज़मीन पर थाली रखकर, करते हैं । 

भोजन रसोई-घर ही में जाकर करते हैं । 

हिन्दुओं के धार्मिक और सामाजिक नियमों का पालन बहुत 
कष्ट सहन करके भी करते हैं | 

घर में कोई अतिथि टिका होता है तो जबतक वह भोजन 

नहीं कर लेता, चाहे वह साधारण श्रेणी ही का क्यों न हो, 

तबतक भोजन नहीं करते । अतिथि के आराम की क्या व्यवस्था 
हे, इस बात को जॉच दिन में कई बार नोकरों से करते रहते हैं । 

मालवीयजी को किशोरावस्था में कसरत का बहुत शौक़ 
था | कुइती भी लड़ते थे और दंड-वैठक् भी करते थे ओर 
मुग्दर भी घुमाते थे । कालेज के दिनों में क्रिकेट ओर टेनिस 
y भी खेलते थे । पर सार्वजनिक जीवन में आने पर, जब काम का 
भार बढ़ गया, तब सब छूट गया । कभी-कभी आसन कर 
लिया करते थे, पर ४-५ वर्षो से वह भी छूट गया | 
अब कृद्धावस्था में दाम को टहलने निकलते हैं; ओर जिस 
दिन नहीं जाते, कमरे या वरामदे ही में टहल लेते हैं | 


` 

पिछले किसी दिन महाराज की रहन-सहन के बारे में कुछ 
चर्चा हुई थी, आज फिर वही प्रसंग, रात्रि के भोजन के बाद, 


चल पड़ा | 

महाराज आचार के नियम पालन में बढ़े दृढ़ हैं । उनका 
यज्ञोपवीत आठ वर्ष की अवस्था में हुआ, तत्र से उन्होंने संध्या- 
चन्दन प्रारंभ किया जो आज तक अक्षुष्ण गति से जारी है । रेल 
में सफर करते समय भी संध्या नहीं छूटती । संध्या ठीक समय 
पर हो इसका सदा ध्यान रखते हैं । शाम की संध्या में, कभी-कभी 
जब्र सभाओं में सम्मिलित रहते हैं या मिलने-जुलने वाला से घिरे 
रहते हैं, व्यतिक्रम हो जाता है और देर हो जाती है; पर रात्रि 
के भोजन के पहले संध्या अवश्य कर लेते हैं । 

मेंने पूछा--जब आप राउंड टेबल कान्फ्रेंस में इंग्लेंड गये 
थे, तब भी क्या संध्या का क्रम नियमपूर्वक चलता था ! 

महाराज ने कहा--संध्या मेंने कहीं ओर कभी नहीं छोड़ी । 
सवेरे की संध्या में कभी व्याघात उपस्थित होता ही न था; 
क्योंकि प्रातःकाल . नित्यकर्म करके ही बाहर निकलत था । शाम 
की संध्या जब फुरसत मिलती थी, तब करता था | संध्या में 
देर होने से मुझे तकलीफ़ होती है, इससे प्रयत्न करके समय 
निकाल ही लेता था | 

मैंने पूछा--इंगलैंड में खाना-पान की क्या व्यवस्था 
रहती थी ? 

इसपर महाराज ने कहा---जैसा यहाँ, तेसा वहाँ | जो पदार्थ 
यहाँ खाता हूँ, वही वहाँ खाता था | 1 

इस संबंध मे मेंने जाँच करके माळूम किया है कि महाराज 
के लिए हरद्वार से गंगाजल से भरे हुए कई पीपे ओर आटा- 
दाल आदि रसोई के सामान, यहाँतक कि मिट्टी भी, इंगलैंड 
गयी थी । ऐसा करने में खर्च ज़रूर ज्यादा लगा होगा; पर 
आचार में जिसकी इढ्ता है, वह पैसे को आचार से अधिक 
मूल्यवान्‌ क्यों समझेगा ? या तो वह वहाँ जायेगा ही नहीं, 
जहाँ वह अपने धर्म का पालन ठीक-ठीक नहीं कर सकेगा; और 
किसी प्रकार विवश होकर जायगा ही, तो अपने आचार की रक्षा 
के लिए वह अपनी अधिक-से-अधिक शक्ति लगा देगा | जो 
दृढ़ नहीं होगा, वही तरको से उद्विग्न भी होगा। मेराविश्वास है 
कि मालवीयजी महाराज को धन-बलन हो तो भी वे आचार की 
रक्षा कर सकते हैं, ऐसा आत्मबल उनमें है | 

मालवीयजी का जन्म ऐसे माता-पिता, पितामह ओर 
प्रपितामह के परिवार में हुआ था, जिसमें सनातन-धर्म के 
विषयों का पालन पीढियों से श्रद्धा और भक्ति के साथ किया 
जाता रहा था । यह कहना अतिशयोक्ति न होगा कि मालवीयजी 
का जो स्वरूप आज है वह केवल इसी पीढ़ी का नहीं है, उसका 
निर्माण पितामह के समय से हो रहा था। अतएव बाहरी शिक्षा 
के प्रभाव से नहीं, स्वभाव ही से उनमें हिन्दू-धर्म ओर हिन्दू- 

जाति के प्रति जो अटल श्रद्धा है, वह कृत्रिम नहीं है । 
एक हिन्दू-संस्कृति से अनुप्राणित वंश में जन्म लेने के 
सिवा उन्होंने स्वयं हिन्दू-धर्म-शास्त्रों का गभीर अध्ययन किया 
है । इससे संस्कृति के मूल को अमृत का सिंचन मिल गया, 
जिससे वह उनके सम्पूर्ण जीवन में सुपल्लवित, पुष्पित और 
फलित दिखाई पड़ रही है | 
सरकारी स्कूलों और कालेजों में धर्म-शिक्षा का अभाव 
उनको युवावस्था के प्रारंभ ही से खटकता रहा । कालेज से 
निकलने के बाद उन्होंने हिन्दू-जाति में धर्म-शिक्षा के प्रचार 
के लिए अनवरत उद्योग प्रारंभ कर दिया, जो अबतक जारी है | 
धर्म-प्रचार के कार्य में उनके सबसे पहले साथी पंडित 
दीनदयाळ शर्मा थे; जिन्होंने सन्‌ १८८५ में मथुरा से “मथुरा- 
समाचार? नामका पत्र निकाला था, जिसमें सनातन-धर्म के 
सिद्धान्तों पर भी लेख निकलते रहते थे । 
पंडित दीनदयाल शर्मा से मालवीयजी की पहली मुलाकात 
सन्‌ १८८६ में, काँग्रेस के दूसरे अधिवेशन में, कलकत्ते में हुई। 
दोनों महानुभावों ने वहीं काँग्रेस की तरह सनातन-धर्म को 
भी एक सुसंगठित संस्था कायम करने का विचार निश्चित किया । 
« अगले साल सन्‌ १८८७ ई० में हरिद्वार में सनातन- 
aka की एक बडी सभा पंडित दीनदयाल शर्मा के उद्योग 
से हुई । उसमें दूर-दूर से सनातन-धर्म के विद्वान्‌ और प्रेमी 
सजन आये थे | लाहोर के राजा हरिवंशसिंह, पंडित नन्दकिशोर 
देव शर्मा, पंडित अम्बिकादत्त व्यास, पंडित देवीसहाय और 

बा० बालमुकुन्द गुप्त आदि कितने ही विद्वान्‌ उस सभा में 
सम्मिलित हुए थे । सुप्रसिद्ध थियासोफिस्ट कलेन ऑलकॉट भी 
आये थे और उन्होंने व्याख्यान भी दिया था | 

उसी सभा में भारत-घर्म-महामंडल की नींब पड़ी और 
मालवीयजी भारत-धर्म-महामण्डल के महोपदेशकों में गिने जाने 
लगे | 

भारत-धर्म-महामण्डल का दूसरा अधिवेशन वृन्दावन में 
हुआ । उसमें मालवीयजी ने सनातन-धर्म पर एक बडा प्रभाव- 
शाली भाषण किया | 

१९०० में महामण्डल का अधिवेशन दिल्ली में हुआ । 
दरभंगा-नरेश उसके सभापति थे | मालबीयजी ने उसमें भी हिंदू- 
संस्कृति की विशेषता पर बड़ा हृदय-ग्राही भाषण दिया | १९०२ 
में महामण्डल की रजिस्ट्री हुई ओर वह स्वामी ज्ञानानन्दजी के 
प्रबन्ध में चला गया । थोड़े ही समय में स्वामीजी की कार्य- 
प्रणाली से meat का मत-भेद हो गया ओर महाराज ने 
१९०६ के प्रयाग में कुम्भ के अवसर पर “सनातन धर्म? का 
एक विराट अधिवेशन स्वतन्त्र रूप से कराया | 

उसी अधिवेशन में उन्होंने हिन्दू-विश्वविद्यालय खोलने का 
प्रस्ताव पास कराया था । 

उस सभा में रायत्रहादुर पण्डित दुर्गादत्त पन्त भी उपस्थित 
थे । वहाँ से जाते ही उन्होंने हरद्वार में एक “ऋषिकुल ब्रह्मचर्या- 
श्रम? खोलने की इच्छा प्रकट की | मालवीयजी ने २५) की सब 
से पहली रक्कम पन्तजी को व्रह्मचर्याश्रम खोलने के लिए दी थी । 

वे झुरू ही से उसके ट्स्टियां, में रहे ओर लगातार ददा वर्षों तक 
उसकी शिक्ता-समिति के अध्यक्ष भी रहे | वे बराबर उसके अधि- 
वेदनों में सम्मिलित होते रहे | 

“हिन्दू-विश्वविद्यालय? के लिए जब वे देशभर में दोरा करने 
निकले, तब भी जहाँ-जहाँ गये, दिन्दू-संगठन, सनातन-घर्म ओर 
हिन्दु-संस्कृति पर बड़े ही विचार-पूर्ण भाषण किये । 

विश्वविद्यालय के सिवा सनातनधर्म-महासभा का काम भी 
उन्होने जोरों से चलाया | गाँव-गाँव, नगर-नगर, सनातन-धर्म 
के उपदेशक भेजे ओर सबके लिए खर्च की व्यवस्था की | पंजाब 
में सनातनधर्म-सभा ने अच्छा काम किया | 

१९२८ की जनवरी में प्रयाग म॑ “अखिल भारतवर्षीय 
सनातनधर्म महासभा? का एक विराट अधिवेशन हुआ | मालवीयजी 
उसके सभापति थे | उसमें हिन्दू-वम के अनेक मूल-तत्त्वों पर 
अच्छी तरह विचार हुआ | 

१९२८ की २७ जनवरी को मालवीयजी ने हिन्दू-विश्व- 
विद्यालय में “अखिल भारतवर्षीय सनातन-धर्म-महासभा? की 
नींव डाली । वे ही उसके अध्यक्ष चुने गये | सनातनधर्म-महासभा 
के सिद्धान्तों का प्रचार करने के लिए काशी से 'सनातन-धर्म” 
नाम का एक साप्ताहिक पत्र भी उन्होंने निकाला | 

१९१९ में जलियॉनवाला बाग-हृत्याकांड के अवसर पर 

महाराज ने पंजाब पहुँचकर पंजाबियों को, जिनमें हिन्दू-मुसलमान 

दोनों थे, जो सहायता पहुँचायी, उसने पंजाब को महाराज का दास 
बना दिया । महाराज पंजाब में देवता की तरह पूजे जाने लगे । 

१९२४ में रावलपिंडी में प्रान्तीय .सनातनधर्म-सम्मेलन 
हुआ । महाराज उसके सभापति हुए | उस पंजाब वर्ष प्रांत भर में 
तीन सौ से अधिक सभार्ये बनीं ओर सो से अधिक महावीर-दल 
कायम हुये | महावीर-दल पंजाब में महाराज की बड़ी मूल्यवान 
यादगार है | 

१९२५ में महाराज ने अमृतसर में धर्म-यज्ञ कराके दु्मियाना 
मंदिर और सरोवर की स्थापना की । 

१९२८ के माच महीने में महाराज ने पंजाब की यात्रा फिर 
की । इस अवसर पर सनातनधम-सभा ही ने नहीं, आर्य-समाज, 

` हिन्दू-सभा, कांग्रेस-कमेटी और म्युनिसिपैलिटियाँ ने भी जी 
खोल-कर महाराज का स्वागत किया | 

१९२९ में महाराज ने पंजाब में सनातनधर्म के प्रचार के 
लिए दोरा किया और “सिन्ध-विलो चिस्तान-सनातनधर्म-सम्मेलन? 
का सभापतित्व किया । 

१९३४ में रावलपिंडी मै सनातनधर्म-सम्मेलन के वे सभा- 
पति हुए | इस अवसर पर महाराज का जैसा स्वागत पंजाब ने 
किया, वह अपूर्व था | 

२९ अगस्त 
में ६ अगस्त से महाराज के पास हूँ । उन्हींके बँगले के 
एक कमरे में ठहरा हूँ और उन्हरींकी रसोई में भोजन करता 
हैँ | आज सवेरे में शहर गया था । शहर से एक बजे के बाद 
लोटा । महाराज का नोकर मूड़ी बँगळे के दरवाजे ही पर मिला | 
उसने कहा---महाराज चार बार आपकी खोज करा चुके | चलिए, 
भोजन के लिए बुला रहे हैं । 

में गया तो महाराज रसोई-घर में मेरी प्रतीक्षा कर रहे थे । 
देखते ही कहने लगे- क्षमा कीजियेगा, बालक और वृद्ध क्षम्य माने 
गये हैं । 
मैंने समझा, अतिथि-सत्कार के खयाल से महाराज कह 
रहे हैं । 

मेने कहा--आप तो मेरे पिता-तुल्य हैं, ग्ट्पति हैं, आपके 
भोजन कर लेने के उपरान्त ही मुझे भोजन करना चाहिये | 

महाराज ने उस दिन मुझे अपने सामने ही बैठाकर भोजन 
करने को विवश किया | यों तो वे सदा नियम से अकेले, एकांत 
में, भोजन किया करते हैं । 

में भोजन करक अपने कमरे में आया तो मुझे ऐसा लगा 
कि महाराज को मेरे कारण कुछ कष्ट पहुँच रहा है | पणिडत 
राधाकांत ने मी कई बार कहा था कि में शीघ्र भोजन कर लिया 
< 

करूँ; पर मेंने यह समझकर विशेषरूप से ध्यान नहीं दिया था कि 
शायद शिष्टाचार-वंश कह रहे हैं । 

दोपहर के भोजन का मेरा कोई नियमित समय कभी नहीं 
रहा | ग्यारह बजे से एक वजे के अन्दर किसी समय कर लेता हूँ । 
पहले दिन (६ अगस्त को) ही मैंने इस बात का ध्यान FAT 
कि पहले महाराज भोजन कर लें, तब में रसोई-घर में जाऊँ । 
बाद को माळूम हुआ कि महाराज का कोई निश्चित समय नहीं, 
इसलिए मेंने उनका इन्तज्ञार करना छोड़ दिया । आज मालूम 
हुआ कि महाराज बार-बार नोकरों से पूछा करते हैं कि मैंने 
` भोजन किया या नहीं | जबतक मैं भोजन नहीं करता था, वे 
अपनी भूख सँमाले हुए बैठे रहते थे; क्योंकि मैं अतिथि था | 
यह बात नहीं कि में कोई विशिष्ट व्यक्ति ža मेरी जगह कोई 
मज़दूर यहाँ टिका होता तो भी महाराज उसे भोजन कराये बिना 
स्वयं भोजन न करते; क्योंकि वे अथिति-सत्कार को अपने धर्म 
का एक अंग समझते हें । 

रात में आठ बजे के लगभग मैं महाराज से मिला, तब मैंने 
प्रार्थना की कि में पढ़ने-लिखने में छगा रहता हूँ, इससे समय 
का पता नहीं चलता | आप मेरे कारण से अपने भोजन में व्यति- 
क्रम न होने दें | | 

इस पर महाराज ने कहा--मैं तो समझ रहा था कि आप 
मेरी प्रतीक्षा करते रहते हैं कि में भोजन करट तब आप करें | 
मेरे भोजन का कोई निश्चित समय नहीं है | सो आप स्वेच्छा- 
नुसार जव चाहे भोजन कर लिया करें | 

यह बात यहीं समाप्त हो गई । इसके बाद NA नागरी लिपि 
के बारे में महाराज के आन्दोलन की बात छेड़ी | 

महाराज के जीवन के प्रारम्भिक काल में हिन्दी के कई 
प्रतिष्ठित कवि ओर लेखक वर्तमान थे । राजा शिवग्रसाद सितारे 
हिन्द ओर भारतेन्दु हरिश्चन्द्र की कीर्ति से हिन्दी की दिशार्ये 
प्रकाशित हो दी रही थीं; कानपुर के पंडित प्रतापनारायण मिश्र, : 
प्रयाग के पंडित बालकृष्ण भट्ट, पं० रामप्रसाद त्रिपाठी, To 
देवकीनन्दन तिवारी ओर कालाकाँकर तथा बाद, में कलकत्ते के 
बाबू बालसुकुन्द गुप्त हिन्दी की अनवरत सेवा कर रहे थे। | 

महाराज को कविता करने का दोक किशोरावस्था ही से हो 
चला था । इससे कुछ बड़े होने पर उनमें मातृभाषा की सेवा 
का भाव विशेष रूप से जाग्रत हुआ । 

१८८४ में, प्रयाग म॑ 'हिन्दी-उद्धारिणी प्रतिनिधि मध्य 
सभा? का जन्म हुआ । इसका उद्देश्य अदालतों में नागरी लिपि 
का प्रवेश कराना था | मालवीयजी ने इसमे बड़ी लगन से काम 
किया । 

पंडित बालकृष्ण भट्ट के (हिन्दी प्रदीप? म मालवीयजी ने 
नागरी के सम्वन्ध में कई लेख लिखे ओर सभाओं में भाषण भी 
दिये । तथा मित्रों को इस आन्दोलन में भाग लेने के लिए. 
उत्साहित किया | 

हाराज कहने लगे---अदालतों में देवनागरी लिपि को 
सरकार द्वारा स्वीकृत कराने के लिए मैंने लगातार तीन वर्षा तक 
बड़ा परिश्रम करके प्रार्थनापत्र तेयार किया था | ओर जब वह 

लिखकर तैयार हुआ तब मेरी अन्तरात्मा भीतर से कह उठी--- 
यह अवश्य सफल होगा | 

सर एन्टोनी मेकडानल (तत्कालीन गवर्नर) ने अकाल के 
समय में प्रजा की बड़ी सहायता की थी | उसका गुण-गान करने 
के लिए मालवीयजी ने प्रान्त की ओर से उसे एक पार्टी दी । 
पार्टी बड़े शान की थी । रामलीला में रोशनी के जो हन्डे जळते 
हैं, सबको मँगाकर ऐसी जगमगाहट पैदा करदी गई थी कि अंग्रेजों 
का अनुमान था कि एक लाख रुपये खच हुआ होगा; पर कुल 
४०००) खर्च हुआ था | 

मालवीयजी ने कहा--यह पार्टी नागरी लिपि के लिए सर 
एन्टोनी की सहानुभूति प्राप्त करने की आंतरिक इच्छा से मैने 
दी थी । पार्टी की सफलता का गवनेर पर अच्छा प्रभाव पड़ा । 
इसके बाद जव में देवनागरी के लिए उससे मिला, तब उसने 
कहा---ज़रा ठहर कर आइए | 

कुछ दिन रुककर, २ माच १८९८ को, अयोध्या-नरेदा 
महाराजा प्रतापनारायण सिंह, माण्डा के राजा रामप्रसाद सिंह, 
aang के राजा बलवन्तसिंह, ओर पं० सुन्दरलाल को लेकर 
मालवीयजी प्रयाग में छोटे लाट से मिलने गये | नागरी लिपि के 
सम्बन्ध का अंग्रेजी में लिखा हुआ प्रार्थना-पत्र, जिसका शीर्षक 
“कोर्ट कैरेक्टर एण्ड प्राइमरी एजुकेशन इन नार्थ वेस्टर्न प्रोबिन्सेज? 
था, लेकर"जब यहद पार्टी छोटे लाट की कोठी पर पहुँची, तब 
राजाओं ने यह प्रश्न खड़ा कर लिया कि कोन आगे चलेगा । 
आगे-पीछे का यह उनका झगड़ा खान्दानी था । अंत में सबने 

यह निणय किया कि मालवीयजी आगे चले, ये ब्राह्मण हैं, इससे 
सबसे श्रेष्ठ हैं | इस प्रकार चलकर माट्वीयजी ने सर एन्टोनी के 
सामने अपना प्रार्थना-पत्र रक्खा | 

सर एन्टोनी ने मालबीयजी की सब मार्गे स्वीकार करलीं 
और अदालतों म॑ उर्दू के साथ नागरी लिपि के भी चलन की 
आज्ञा जारी करदीं | 

इस सफलता का समाचार पाकर मुसलमानां में बड़ी खल- 
बली मची । उन्होंने बड़े अड़ंगे लगाये; पर छोटे लाट का 
अविचलित रुख देखकर सत्र ठंडे पड़ गये | 

उस प्रार्थना-पत्र के तैयार करने में माळवीयजी ने नागरी 
लिपि के पक्ष-समर्थन मं कहाँ-कहाँ से प्रमाण संग्रह किये थे, 
और कैसी निर्भीकता से, जोरदार भाषा में, अपने पक्ष का सम- 
थन किया था, यह जानना हिन्दी के इतिहास लिखनेवालों के 

* लिए बड़ा उपयोगी होगा । उन्हें यह प्रार्थना-पत्र अवश्य पढ़ना 

चाहिए । इससे हिन्दी भाषा और लिपि के वारे में हमारी ज्ञान- 
वृद्धि ही न होगी, बल्कि हम यह भी देख लेंगे कि महाराज जिस 
काम को हाथ में लेते हैं उसे कितनी तन्मयता ओर कितने गहरे 
परिश्रम से पूरा करते हैं । 

अपने पाठकों के लिए उस प्रार्थना-पत्र के कुछ चुने हुए 
अंश हम यहाँ देते हैं:- 

“नागरी अक्षरों का कोई कितना ही बड़ा विरोधी हो 
और घोर शत्रु ही क्‍यों न हो, वह यह नहीं कह सकता कि इनमें 
किसी प्रकार की त्रुटि है । इन अक्षरों की मनोहरता, सुन्दरता, 

स्पष्टता, पूर्णता और शुद्धता की विद्वानों ने केवळ प्रशंसा ही 
नहीं की है, बल्कि उसीके आधार पर रोमन में अन्य भाषाओं 
के शब्दों के लिखने के लिए नियम और चिन्ह बनाए गए हैं | 

“प्रोफेसर मोनियर विलियम्स कहते हैं कि “स्थूल रूप से 
यह कहा जा सकता है कि देवनागरी अक्षरों से बढ़कर पूण और 
उत्तम अक्षर दूसरे नहीं हैं |?” प्रोफेसर साहब ने तो इनको देव- 
निर्मित तक कहां है । 

“सर आइजेक पिटमेन ने कहा है कि ““संसार में यदि कोई 
सर्वाज्ञपूर्ण अक्षर हैं तो नागरी के हैं | 

बम्बई सुप्रीम कोर्ट के चीफ जस्टिस सर अर्सकिन पेरी ने 
“नोट्स टु ओरिएण्टल केसेज्ञ की भूमिका में लिखा है कि “एक 
लिखित लिपि की सर्वांगपूणता इसीसे जान पड़ती है कि प्रत्येक 
शब्द का उच्चारण उसके देखने ही से ज्ञात हो जाय और यह 
गुण भारतवर्ष के अन्य अक्षरों की अपेक्षा देवनागरी अक्षरों में 
अधिक पाया जाता है, जिसमें संस्कृत लिखी जाती है | इस 
रुण से लाभ यह है कि हिन्दू बालकों ने जहाँ अक्षर पहचान 
लिए कि वे सुगमता से तथा बिना रुकावट के पढ़ने लग जाते 
हैं | इस कारण जिस भाषा का पढ़ना सीखने में योरोप में जहाँ 
बहुधा कई वर्ष लग जाते हैं वह भारतवर्ष में बहुधा तीन ही मास 
में आ जाती है |! 

“: £पायनियर? पत्र ने भी १० जुलाई सन्‌ १८३७ ई० के 
अक्क में लिखा है कि 'नागरी अक्षर 'मन्दगति से लिखे जाते 
हैं, यहाँ तक कि उनमें लिखे हुए शब्द को उसका अर्थ न 

जाननेवाला व्यक्ति भी युद्धतापूर्वक पढ़ लेगा |? 

“शिक्षा-विभाग के सन्‌ १८६३-६४ के विवरण के 
इकसठवें प्रष्ठ में लिखा है कि इस वर्ष ३०५७४८ पुस्तकें छपी 
ओर खरीदी गई | इनमें से ५०२६० उर्दू की, २०९९८० 
( जिनमें २००० नक्शे थे ) हिन्दी की, १०००० फारसी 
की, और १९४० अंग्रेजी की थीं, तथा ९००० हिन्दी-उदूं 
के नक्दो थे । 

“सन्‌ १८९१ की मनुष्य-गणना लिखने के लिए जितने 
लोग नियुक्त किये गये थे, उनमें से ८०११८ ने हिन्दी में, 
४०१९७ ने कैथी में (जो हिन्दी का एक रूपान्तर है) लिखा | 
अर्थात्‌ सव मिलाकर १२०३१५ लोगों ने हिन्दी में, ५४२४४ 
ने फारसी मं लिखा । 

“जिस समय गाँवों में स्कुल खोले गये, उस समय हिन्दी 
पढ्नेवालौं की संख्या उर्दू पढ़नेवालो से छः गुनी थी । ओर 
पचास वर्ष तक उर्दू का आदर और हिन्दी का निरादर रहने 
पर भी ३१ मार्च सन्‌ १८९६ को १०५४४६ वालक हिंदी और 
५२६६९ बालक उर्दू पढ़ते थे | 

३१ मार्च सन्‌ १८९६ $o को वर्नाकुलर प्राइमरी 
स्कूलों में १३५४९७ हिन्दू ओर २१५१० मुसलमान बालक 
दिक्षा. पाते थे । उनमें से ५२६६९ उर्दू पढ़ते थे । 

“यदि यह मान भी लिया जाय कि फ़ारसी म॑ अधिक शीघ्रता 
से काम चलता है तो भी यह बात ऐसी नहीं है, जिससे नागरी 
के।रुणों तथा स्वत्वो म कोई कमी आवे | शिकस्त लिखने में 

यदि अदालत का कुछ थोड़ा-सा समय बच जाता है तो इस 
बात पर भी ध्यान देना चाहिए कि उन्हीं काश़जों के पढ़ने में 
कितना समय नष्ट होता है | और अन्त में नामों आदि के विषय 
में जो सन्देह बाको रह जाता दै, वह घळुए में दै | 

“श्री फ्रेडिक जॉन शोर ने लिखा है कि “भारतवासियों में 
से अधिकांश लोगों को उनकी देश-भाषा द्वारा शिक्षित बनाना 
चाहिए, तथा उसीके द्वारा वे शिक्षित बनाए जा भी सकते हैं |? 

“(विद्वान्‌ मेकॉले ने भी यही बात कही है कि “जब केवल 
प्रारम्भिक शिक्षा ही उद्देश्य दो तो देशवासियों ही की भाषा- 
द्वारा सिखाना सबसे सुगम है ।? 

“कोर्ट ऑफ डाइरेक्टर्स ने सन्‌ १८५४ के आज्ञापत्र में 
लिखा है कि हम लोगों का न तो यह उद्देश्य ही है और न 
इच्छा ही है कि देश-भाषा के स्थान पर अंग्रेजी पढ़ाई जाय | 
हम लोगों ने सदा उन भाषाओं के प्रचार की आज्ञा पर उचित 
ध्यान दिया है, जिन्हें देश-वासियों का समूह जानता हो ।? 

४१८५४ ई० के आज्ञापत्र में बोड ऑफ रेवेन्यू ने यह 
आदेश किया “कि पटवारियों के काराज्ञात हिन्दी भाषा और 
नागरी लिपि में लिखे जायँ |? 

“इसपर लोगों को यह आशा हुई कि अब सरकार हिन्दी 
के स्वत्त्वो पर विचार कर उसका कचहरियों में प्रचार करेगी | 
इसलिए हिन्दी पढ़नेवालों की संख्या उर्दू पढ़नेवालां से छः गुनी 
होगयी थी । परन्तु यह अवस्था बहुत थोड़े ही काळ तक रही | जब 
लोगों ने यह देखा कि कचहरी की भाषा में कोई परिवर्तन ag 

हुआ ओर न होने की आशा ही है, उर्दू जाननेवालों की पूछ 
हे और वे उच्चपद प्राप्त कर प्रत्येक प्रकार से अपनी उन्नति कर 
रहे हें और हिन्दी जाननेवालों की कहीं कोई सुध भी नहीं लेता 
है; तब उन्हें हारकर अपने मातृभाषा- प्रेम को तोड़ना पड़ा ओर 
उर्दू भाषा की ओर दत्तचित्त होना पड़ा | 

“भाषा की इस कठिनता ने उनको कृतकार्य न होने दिया 
ओर अन्त में केवल वे ही लोग शिक्षाकांक्षी रह गये, जिनके पास 
जीविका-निर्वाह के लिए नौकरी के अतिरिक्त और कोई अवलम्त्र 
न था | इस प्रकार सरकार का जनसाधारण में विद्या फैलाने का 
उद्योग निष्फल हुआ | 

“इस कथन की पुष्टि निम्नलिखित तालिका से होती है | 
पश्चिमोत्तर प्रदेश के प्राइमरी ( हल्काबन्दी ) स्कूलों में सन्‌ 
१८६० से १८७४ तक हिन्दी तथा उर्दू पढ़नेवालों की तुलना- 
त्मक संख्या देखिए :--- 


पश्चिमोत्तर प्रदेश 
वर्ष कमाऊं तथा गढ़वाल कमाऊं और गढ़वाल 
को छोड़कर 


उर्दू फारसी| हिन्दी हिन्दी 
१८६०-६१ | ११४९० | ६९१३४ 
१८६१-६२ | १७४२१ | ७२६४८ 
१८६२-६३ |२००७३ | ७३७२६ ११८७ 
१८६३-६४ | २०१८० | ७३६२५ १५६७ 

| १८६४-६५ २१६१८ | ६०६७२ २१२७ 
| r3 १८६५-६६ | २१९८२ | ७६५१६ १३६३ 
¢ १८६६-६७ | २४०५८ | ८०९६१ १४१२ 
१८६७-६८ | २५६५७ | ७६३०० १५०२ 
१८६८-६९ | ३२३७७ | ७९०२२३ १३३६ 
१८६९-७० | ३२४४५ | ७४३७२ २०५५ 
१८७०-७१ | ३४६२१ | ७७७७८ ३१७३ 
!. - १८७१-७२ | ४८६६५ ८८१७९ ४१४५ 
à १७७२-७३ | ४३६२९ | ७६४७६ ५१९८ 
१७७३-७४ | ४८२२९ | ८५८२० ६७०८ 
“ये सब आँकड़े शिक्षा-विभाग के विवरण से लिये गये हैं । 
इसके पीछे के विवरण मै हिन्दी और उर्दू पढ़नेवालों की संख्या 
अलग-अलग नहीं दी गई है, परन्तु यह पता लगा है कि ३१ 
* मार्च, सन्‌ १८९६६० को ५०३१६ बालक उर्दू ओर १००४०४ 
बालक हिन्दी पढ़ते थे । अब इन संख्याओं से यह सिद्ध होता है 
कि पश्चिमोत्तर प्रदेश में, गढ़वाल और कमाऊँ को छोड़कर, जहाँ 
| कचहरियों में उर्दू मात्र का प्रचार है, सन्‌ १८६२-६३ में उदू 
___ ओर हिन्दी पढ़ने वालों की संख्या ९३७९९ थी । ओर बारह 
वर्ष उपरान्त सन्‌ १८७३-७४ में यह संख्या केवल १३४०४९ 
हुयी अर्थात्‌ दूनी से कुछ कम | 
“राजा शिवप्रसादजी ने अपने 'मेमोरेणडम ऑन कोर्ट 
कैरेक्टर? शीर्षक लेख में दुःख प्रकट किया है। उन्होंने प्रारम्भिक 
शिक्षा का प्रचार न न होने का कारण कचहरियों में फारसी अक्षरों 
का प्रचार होना बतलाया था, तथा इस आपत्ति को दूर करने के 


annette बाई । 

लिए नागरी अक्षरों के प्रचार को सम्मति दी थी, पर किसीने 
उस पर ध्यान नहीं दिया | 

“इसके कुछ काल उपरान्त सर विलियम स्योर की सेवा में 
एक अभ्यर्थना पत्र भेजा गया, जिसमें कचहरियों ओर दफ्तरों में 
नागरी अक्षरों के प्रचार के लिए प्राथना की गई थी । इस 
अभ्यर्थना-पत्र में भी दिखाया गया था कि बिना नागरी अक्षरों 
के प्रचार के इस देश मै विद्या नहीं फेल सकती | सन्‌ १८७४ 
के-जनवरी मास में सरकार ने यह उत्तर दिया कि वह यथावसर 
भलीभाँति विचार करेगी | 

“सन्‌ १८७३-७४ के विवरण में दिक्षा-विभाग के डाइरेक्टर 
ने भी हिन्दी के प्रचार पर जोर दिया | उनकी यह सम्मति थी 
कि उर्दू केवल उन्हीं जगहों मं पढ़ाई जाय जहाँ उसकी आव- 
श्यकता या चाह है ओर सर्वसाधारण की शिक्षा हिन्दी भाषा के 
द्वारा ही होनी चाहिए |. 

“सरकार ने दो बर्ष उपरान्त सन्‌ १८७७ $o में यह आज्ञा 
दे दी कि जिसने उर्दू या फारसी में एंग्लो वर्नाक्यूलर मिडिल 
परीक्षा न पास की हो वह किसी दफ्तर में दस रूपये या उससे 
ऊपर की नोकरी न पावे, चाहे उस दफ्तर में केवल अंग्रेजी की 
ही आवश्यकता क्‍यों न हो । इस प्रकार हारकर लोगों ने हिन्दी 

छोड़कर उर्दू पढ़ी | इस आज्ञा का प्रचार सन्‌ १८९६ ई० तक 
रहा, जब सर एण्टोनी मेक्डोनल ने इसे रद कर दिया | 

“सन्‌ १८७३-७४ की वर्नाक्ुङर मिडिल परीक्षा के लिए 
४३४ बालकों ने उर्दू और १३१५ ने हिन्दी पढ़ी अर्थात्‌ हिन्दी 

। पढ्ने वालों की संख्या तिगुनी थी । और सन्‌ १८९५-९६ स्‌ 
| mä २८१४ बालकों ने उर्दू म॑ और ७८५ बालकों ने हिन्दी में 
| ph परीक्षा दी अर्थात्‌ उर्दू पढ़नेवालों की संख्या चौगुनी हो गई । 
|} “जब हम परीक्षा के परिणाम पर ध्यान देते हैं तब यह देख 
| Mi) पड़ता है कि हिन्दी में पास करने वालों की संख्या उर्दू वालों से 


अधिक होती हैं | इस कथन की पुष्टि के लिए यहाँ पर गत पाँच 
वर्षो की अवस्था नीचे दिखाते हें: 


उर्दू हिन्दी 
वष कण w| E iy 
| hop E ka ho E 
£| 3६33134. 


१८९१-९२ २२२७|११२१) ४१ | ६२८ _३५१| ५६ 
१८९२-९३ |२६८९|१२५४| ४७ | ७२४ | ४२६ | ५८ 
१८९३-९४ |२९६७|१४२८| ४८ | ७९२ | ४०६ | ५१ 
१८९४-९५ |२९३१|१२०५| ४१ | ८१४ [३८६ | ४७ 
१८९५-९६ |२८१४|१२४७| ४४ । ७८५| ४७४ | ६० 


“वर्नाकुलर मिडिल परीक्षा में व्याकरण तथा साहित्य को 
छोड़कर हिन्दी तथा उर्दू के सब ग्रंथ एक से ही हैं | अतएव 
जब हिन्दी पढ़नेवाले अधिक पास होते हैं तब उससे यही सिद्ध 
होता है कि उस भाषा में सुगमता से वे विद्या उपाजन कर 
सकते हैं | 

“पश्चिमोत्तर प्रदेश तथा अवध में प्रारम्भिक शिक्षा की उन्नति 
के स्थान पर पूरी अवनति हुई है; क्योंकि इन स्थानों की कच- 

दरिया में देशभाषा ओर देशी अक्षरों के स्थान पर एक विदेशी 
भाषा और विदेशी अक्षरां का प्रचार है | 
“मध्य प्रदेश के हिन्दी-भाषी स्थानों में सन्‌ १८७२ ई० 
तक फारसी का प्रचार था | सन्‌ १८७२ ई० में भारत सरकार 
ने यह आज्ञा दी कि नागरी अक्षरों का प्रचार हो; परन्तु राज्य- 
कर्मचारियों की अपार दया से सन्‌ १८८१ ई० तक इस आज्ञा 
का प्रत्यक्ष फल न देख पडा | इस वर्ष जुडिशल कमिइनर ने चीफ 
कमिश्नर के आदेशानुसार यह आज्ञा दे दी कि अर्जी दावे हिंदी 
में लिखे जाया करें तथा डिग्री, हुक्म, फैसले आदि हिन्दी में 
लिखे जाये और जो मनुष्य शीघ्रता तथा झुद्धता से हिन्दी न पढ़ 
लिख सकता है, वह नोकर न रखा जावे | उस आज्ञा का पालन 
अब पूरी रीति से हो रहा है; ओर शिक्षा पर उस परिवर्तन का 
प्रभाव भी अच्छा पढ़ा है | फलस्वरूप सन्‌ १८८१ ई० में प्रार- 
म्भिक स्कूलों में जब ७४५२९ विद्यार्थी थे, वहाँ १८९५-९६ 
के अन्त म ११७८९६; अर्थात्‌ लगभग ४३००० अधिक हो 
गये | पर पंजाब में, जहाँ मध्यप्रदेश से जन-संख्या दूनी है और 
जहाँ विश्व-विद्यालय और आर्यसमाज प्रारम्भिक शिक्षा के लिए 
पूर्ण उद्योग कर रहे हैं, गत १५ वर्षो में केवल १६००० विद्यार्थी 
बढ़े और पश्चिमोत्तर प्रदेश तथा अवध में ४९००.० घट गये | 
इसका कारण केवल यही है कि इन दानां प्रान्तों की कचहरियों 
और सरकारी दफ्तरों में देशभाषा ओर देशी अक्षरां के बदले 
फारसी अक्षरों तथा उर्दू भाषा का प्रचार है । 
“जब एजुकेइनल कमीशन नियत किया गया तब अलमोड़ा 

के श्री बैडेन ने एक लेख कमीशन के विचारार्थ छुपवाया था । 
उस लेख में उन्होंने यह दिखाया था कि हिन्दी ही उत्तर भारतवर्ष 
में हिन्दुओं की मातृभाषा है, उर्दू नहीं; और उनको समझाने 
तथा उनके हृदय पर प्रभाव जमाने का सर्वोत्तम साधन यही है | 

“इलाहाबाद के मेयो हॉल भें कमीशन को अभिनन्दन-पत्र दिये 
गये थे। १९ अगस्त सन्‌ १८८२ ई० के “पायनियर” के अनु- 
सार कमीशन के सभापति ने उसके सभासदों से कुछ कहने को 
कहा । इसपर माननीय श्री सय्यद महमूद ने हिन्दी ओर उ 
के विवादित विषय पर एक वक्तृता दी । जिसमें उन्होंने इस 
बात को स्वीकार किया कि प्रजावर्ग का अधिकांश हिन्दी के 
पूर्ण प्रचार के पक्ष में जान पड़ता हैं| यह विवाद हिन्दी और 
उर्दू भाषाओं का नहीं है, बल्कि नागरी ( देवनागरी ) और 
फारसी अक्षरों का है। अन्त में यह कहा कि “यदि कमीशन 
पड्चिमोत्तर प्रदेश के स्कूलों में हिन्दी के अधिक प्रचार की 
सम्मत्ति देगा तो में उसका समर्थन करूँगा ।? 

“सन्‌ १८९१ की मनुष्य गणना के अनुसार इस प्रान्त में 
४६९०५०८५ लोग वसते हैं। इनमें से ४०३८०१६८ अर्थात्‌ 
८६१ प्रति सैकड़ा हिन्दू और ६३४८६५१ अर्थात्‌ १३.५ प्रति 
सेकड़ा मुसलमान हैं | मनुष्य-गणना की रिपोर्ट से यह भी प्रकट 
होता दै क्रि प्रति चार मुसलमानों में से एक शहर में तथा तीन 
गाँवों में रहते हैं | इस बात को सब लोग स्वीकार करेंगे कि गाँव के 
मुसलमानों की भी वही भाषा है जो हिन्दुओं की, अर्थात्‌ हिन्दी । 

“सन्‌ १८८१ और १८९१ की मनुष्य गणना के समय 


2912 

गणना करनेवालों की ओर से कहा गया था कि वे साधारण 
बोली के स्थान पर “हिन्दुस्तानी” नाम लिखें तथा श्रीयुत वेळी 
ने अपने सन्‌ १८९१ के विवरण में लिखा है कि “हिन्दुस्तानी? 
शब्द के अन्तर्गत शहरों की उदू तथा गाँवों की हिन्दी है | इस 
नियम के अनुसार ४६९०५०८५ लोगों में से ४५८८२२६२ 
हिन्दुस्तानी बोलते थे | श्रीयुत वेन्स ने अपने विवरण में हिदु- 
स्तानी शब्द का प्रयोग करना अस्वीकार किया और परिचमोत्तर 
प्रदेश की भाषा को हिन्दी ही नाम दिया | सन्‌ १८७२ ई० 
में ४३१९३००४ व्यक्ति हिन्दी बोलते थे | 

“श्रीयुत नेस्फील्ड ने एजुकेशन कमीशन के सम्मुख कहा 
था कि “अवध के स्कूलों में केथी पढ़नेवालों का तिहाई हिस्सा 
मुसलमान है |? 

“सर अस्किन पेरी का कहना हे कि “बालक तीन मास मै 
नागरी अक्षरों का पढ़ना सीख सकते हैं | यदि पढ़े-लिखे छोग 
केवळ एक घण्टा प्रति दिन उसके लिए लगावे तो उससे भी 
कम समय में उनको पढ़ना आ जायगा |? 

“हिन्दुस्तान की भाषा हिन्दुस्तानी हो, जो प्रतिदिन की बोल- 
चाल की भाषा से मिलती-जुलती हो अर्थात्‌ जिसमें न फारसी के 
और न अरबी के कठिन शब्द हों ओर न हिन्दी तथा संस्कृत के, 
केवल ऐसे ही शब्दों का उसमें प्रयोग हो जो अत्यन्त सरल और 
सब लोगों की समझ में आते हों । नागरी अक्षरों के प्रचार से 
ऐसी भाषा का स्वतः व्यवहार होने लगेगा | इसके लिए उद्योग 
करने की ज़रा भी आवश्यकता न पड़ेगी | 

$ y ( “मुसलमानी राज्य के प्रारम्भ से लेकर अकबर के राज्य के 
111% व] A £? ~ 
An मध्य तक माल-विभाग में हिन्दी का, ओर दीवानी तथा फोज- 

FV) दारी कचह्रियो में फारसी भाषा का प्रयोग होता था । बुटिश- 


| 
| 
j । राज्य की स्थापना के बाद कुछ समय तक इसी भाषा से काम 
MENY चला, पर थोड़े ही दिन बीतने पर यहद सोचा गया कि सारी 
| | fk अदालतों और सारे सरकारी दफ्तराँ में अंग्रेजी भाषा का प्रयोग 
किया जाय, परन्तु यह प्रस्ताव ब्रिटिशा-राज्य के नायकों को रोचक 

न हुआ । यहाँ तक कि कोर्ट ऑफ डाइरेक्ट्स ने अपने २९ 

सितम्बर सन्‌ १८३० ई० के आज्ञापत्र में यह स्पष्ट कह दिया 

कि “यहाँ के निवासियों को जज की भाषा सीखने के बदले 

जज ही को भारतवासियाँ की भाषा सीखना बहुत सुगम होगा | 
| | अतएव हम लोगों की सम्मति है कि न्यायालयां का समस्त 
hn. लिखित व्यवहार उस स्थान ही की भाषा में हो |? 

“किन्तु इस आदेश का पालन १८३७ ई० के पूर्व न हो 
सका । इसी ब्रीच मै इस विप्रय पर बड़ा विवाद भी चला | कुछ 
लोगों की यह सम्मति थी कि अंग्रेजी ही का प्रयोग हो, कुछ यह 

॥ चाहते थे कि फारसी के स्थान पर यहाँ की देशभाषा ही का प्रयोग 
हो, परन्तु लिपि रोमन हो । सरकार को इन दोनों में से कोई भी 
विचार पसन्द न आया | सरकार ने यह सोचा कि विदेशी 

भाषा ओर लिपि के प्रचार से अदालतों का काम ठीक-ठीक और 


| Bd उत्तम रीति से न चल सकेगा और लोगों को न्याय पाने में 
Hf कठिनता होगी, इसलिए कोर्ट ऑफ डाइरेक्टर्स की सम्मति के 


अनुसार यह निश्चय किया गया कि कचहरी ओर माल सम्बन्धी 

सारा काम फ़ारसी के बदले यहाँ की देदाभाषा में हुआ करे ओर 
अंग्रेजी का प्रयोग सरकारी अफसर लोग केवल ऐसी चिट्टी-पत्रियों 
में किया करें, जिनका सर्वसाधारण से कोई सम्त्रन्ध न हो | 
“सदर बोड आफ रेवेन्यू के मंत्री ने ता ३० मई १८३७ $o 
को इस आदाय का एक आज्ञापत्र निकाला | बङ्गाल सरकार के 
मंत्री ने जो पत्र (do ९१४) ३० जून १८३७ ई० को सदर 
AS आफ रेवेन्यू के नाम लिखा था, उसमें इस आज्ञा को और 
भी स्पष्ट कर दिया | उसमे लिखा था कि “श्रीमान्‌ गवरनर 
महोदय इस बात को स्पष्ट रूप से समभा देना चाहते हैं कि 
केवळ यूरोपियन अफ़सरों के आपस के पत्र-व्यवद्दार को छोड़कर 
(जो अंग्रेजी में हुआ करें प्रत्येक विभाग में सरकारी काम 
देश-भाषा में हो।'? इस आज्ञा के विरोध में जो कानून था उसे 
रद करने के लिए एक बिल श्रीमान्‌ वायसराय की व्यवस्थापक 
सभा में उपस्थित किया गया, जिससे फारसी के स्थान पर देश- 
साषा के प्रचार की आज्ञा स्थिर हुई | 
“इस विधान के अनुसार बङ्गाल में बद्भाली तथा उड़ीसा में 
उडिया भाषा का प्रचार हुआ । हिन्दुस्तान के अन्तर्गत बिहार, 
पर्चिमोत्तर प्रदेश और मध्य-प्रदेश का कुछ भाग है । वहाँ की 
भाषा हिन्दी है, जो नागरी लिपि या उसके अन्य रूपों में लिखी 
जाती है | परन्तु इस भाषा के बदले इन प्रान्तों की कचहरियों 
में उर्दू-भाषा का प्रचार हो गया । इसका कारण यह था कि 
यूरोपीय लेखकों ने उर्दू भाषा को हिन्दुस्तानी नाम दे दिया । 
उनकी समझ में जैसे बङ्गाल की भाषा बङ्गाली तथा गुजरात की 


१० 

गुजराती है, वैसे हिन्दुस्तान की भाषा हिन्दुस्तानी हे | इस भूल 
से हिन्दुस्तान अर्थात्‌ पड्चिमोत्तर प्रदेश की कचहरियों में उर्दू 
का प्रचार हुआ | उसी वर्ष मध्यप्रदेश में यह भूछ सुधारी गई और 
वहाँ हिन्दी भाषा और नागरी अक्षरों का प्रचार हुआ । 

“पश्चिमोत्तर प्रदेश की सरकार के मन्त्री ने ता० १७ अगस्त 
ji k: सन्‌ १८४४ ई० को ( पत्र-संख्या सात सौ पचास ) में आगरा 
कालेज के प्रिन्सिपल को लिखा था कि “यहाँ की देशभाषा 
हिंदी है |! 

“पश्चिमोत्तर प्रदेश के स्कूलों के डाइरेक्टर जनरल ने सन्‌ 
j १८४४-४५ के विवरण में लिखा हे कि “हिन्दी सबसे अधिक 

प्रचलित भाषा है ।?? 
“बोर्ड आफ रेवेन्यू ने भी सन्‌ १८५७ ई० के आज्ञा-पत्र 

Mti» (संख्या ५) में इसी कथन का समर्थन यों किया हैः 
| | इस अवसर पर कमिश्नर ओर कलेक्टरों की उस आज्ञा ( संख्या 
| ४११, ता? ३० सितम्बर सन्‌ १८५४ ई० ) का ध्यान 
| l दिलाती है जिसके अनुसार पखारियाँ के कागज उस भाषा ओर 
| 
i 
| 


LN A 
As 


उस लिपि में लिखे जाने चाहिये, जिनको सर्वसाधारण काइतकार 
और जमींदार भलीभौति समझते हों । प्रायः वह भाषा हिन्दी 
और बह लिपि नागरी होगी । 

£:शिक्षा-विभाग के सन्‌ १८७३-७४ के विवरण पर सरकार 


| | ने आज्ञा देते समय लिखा है, कि “हिन्दी यहाँ की मातृभाषा 
| कही जा सकती है, क्योंकि अधिकतर लोग उससे भलीभाँति 
Wa परिचित हैं ।?? 
poar 
Ii 

A 

“शिक्षा-विभाग के डाइरेक्टरों ने भी सन्‌ १८७७-७८ के 
विवरण में लिखा है कि “हिन्दी ही इस प्रदेश की देश-भाषा है।? 

“सन्‌ १८४८ ई० में एक महाशय “कल्कत्ता रिव्यू? में 
लिखते हैं कि हिन्दी के व्यवहार की ठीक़-ठीक सीमा निर्धारित 
करना कुछ सुगम कार्य नहीं है। मोटे तोर से यह कहा जा 
सकता है कि इसका प्रचार बिहार, अवध, राजपूताना और 
उन सब प्रदेशों में है जो पश्चिमोत्तर प्रदेश के लेफ्टिनेण्ट गवर्नर 
के अधीन हें । 

“एक यात्री ने कहा है कि हिन्दी की सहायता से वे समस्त 
भारतवर्ष में घूम सकते हैं । 

“शिक्षित मुसलमान उर्दू बोलते हैं, परन्तु साधारण काइत- 
कार या अन्य मुसलमान अधिकतर हिन्दुओं ही की तरह बोलते 
हैं | प्रसिद्ध डाक्टर राजेन्द्रलाल मित्र बङ्गाल एदियाटिक सोसा- 
इटी के जरनल ( १८६४ ) में “हिन्द की भाषा की उत्पत्ति 
और उर्दू बोली से उसका सम्वन्ध’? शीर्षक लेख में लिखते हैं 
कि “भारतवर्ष की देश-भाषाओं मं हिन्दी सबसे प्रधान है। | _- 
विहार से सुलेमान पहाड़ तक ओर विन्द्याचल से हिमालय की 
तराई तक सभ्य हिन्दू जाति की यही मातृभाषा है । गोरखा 
जाति ने इसका कमायूँ और नेपाल में भी प्रचार कर दिया है 
और यह भाषा पेशावर से आसाम तक ओर काइमीर से कन्या 
कुमारी तक सब स्थानों म॑ भलीभाँति समझी जा सकती है |? 

“श्रीयुत बीम्स ने भी इसी मत का समर्थन किया है, तथा 
Hye केलॉग भी लिखते हैं कि “पच्चीस करोड़ भारतवासियों में 

से एक चौथाई अर्थात्‌ छः या सात करोड़ मनुष्यों की मातृ- 
भाषा हिन्दी a २४८००० वर्गमील में जनसाधारण 
की भाषा हिन्दी ही है ।? 

csiga पिनकॉट महोदय लिखते हैं कि “उत्तरीय भारतवर्ष 
की भाषा सदा से हिन्दी थी ओर अब भी है, ओर इसी भाषा 
के अधिक प्रचार के कारण लोग यह समझते हें कि साधारण 
हिन्दुस्तानी भारतवर्ष की मातृभाषा हे ।?? 

(फारसी, अरबी और तुर्की शब्दों के भार से लदी हुई यह 
हिन्दी ही अब उदू कहलाती है तथा फ़ारसी लिपि में लिखे 
जाने से यह और भी अधिक अस्पष्ट हो गई है । 

“पर्चिमोत्तर प्रदेश की सदर दीवानी अदालत ने भूल से 
उर्दू को यहाँ की देश-भापा समझकर फारसी के स्थान पर उसके 
व्यवहार की आज्ञा दे दी | उस उर्दू भाषा को वे “हिन्दुस्तानी? 
कहने लगे और यह स्पष्ट रूप से घोषित कर दिया गया था कि 
“कचहरियों की कार्रवाई और वकीलों की वहस सर्वबोध और सरल 
उर्दू मे ( या हिन्दी मं, जहाँ उसका प्रचार हो ) लिखी जाय |? 

“इस आज्ञा के देने के समय सदर दीवानी अदालत की 
यह इच्छा थी कि कचहरियां का काम ऐसी भाषा में हो, जिसे 
सर्वसाधारण सुगमता से समझ सर्के | 

“aga दिनों तक फ़ारसी से भरी हुई उदू लिखते चले आने 
से अमलों को जनसाधारण की भाषा को नागरी लिपि म॑ लिखना 
भद्दा जान पड़ा ओर इसीसे इस प्रान्त की कचहरियों में उर्दू- 
भाषा और फारसी अक्षरों का प्रचार हुआ | 

cza आज्ञा का यह फल अत्यन्त ही असन्तोषदायक हुआ; 
क्योंकि इसके एक ही वर्ष उपरान्त बोर्ड आफ रेवेन्यू को पुन 
आज्ञा-पत्र निकालना पड़ा और उसमें पुनः इस बात पर जोर 
दिया गया कि 'फ़ारसी-पूरित उर्दू न लिखी जाय; बल्कि ऐसी 
भाषा लिखी जाय जो एक कुलीन हिन्दुस्तानी, फारसी से 
पूर्णतया अनभिज्ञ रहने पर भी, बोलता हो ।? 

“परन्तु इस २८ अगस्त सन्‌ १८४० ई० के आज्ञा-पत्र का 
कोई भी परिणाम न हुआ । इसके पन्द्रह वर्ष उपरान्त सरकार ने 
देखा कि दीवानी, फौजदारी और कलेक्टरी (माल) कचहरियों का 
काम-काज अभीतक ऐसी कठिन और विदेशी भाषा में हो रहा 
है, जो फ़ारसी से प्रायः मिळती-जुळती है | अतएव सदर दीवानी 
अदालत और बोर्ड आफ रेवेन्यू की सम्मति लेने के उपरान्त 
सरकार ने यह पुनः आवश्यक समझा कि कचहरियों के 
अफसरों को इस बात की फिर से ताकीद,की जाय कि सरकारी 
कागज ऐसी भाषा में लिखे जॉय, जिन्हें सर्वसाधारण भलीभौँति 
समझ सर्के | इस सिद्धान्त के अनुसार ता० ९ मई सन्‌ १८५ 
ई० को इसी आशय का एक आज्ञा-पत्र निकाला गया । परन्तु 
इसका भी प्रभाव न हुआ । सरकार ने पुनः सन्‌ १८७६ ई० 
म सब जिले के हाकिमों के नाम एक आज्ञा-पत्र भेजा, और 
देशभापा के प्रयोग किये जाने के लिए और भी स्पष्ट रूप से 
जोर दिया । पर इसका भी कुछ परिणाम न हुआ | 

“श्रीयुत ग्राउस इसी विषय पर लिखते हैं कि “आजकल 
की कचहरी की बोली बडी कष्टदायक है, क्योंकि एक तो यह 

is विदेशी है, और दूसरे इसे भारतवासियों का अधिकांश Ad 
Wig जानता । ऐसे शिक्षित हिन्दुओं का मिलना कोई कठिन बात 
MSE नहीं है जो स्वतः इस बात को स्वीकार करेंगे कि कचहरी 
f? 


“410 के मुन्शियों की बोली को वे अच्छी तरह बिलकुल नहीं समझ 
| सकते और उसे लिखने में तो वे निपट असमर्थ ही हैं । इसका 
बडा भारी प्रमाण तो यह है कि कानूनों और गऱती चिट्ठियों के 
सरकारी भापानुवाद को तत्रतक कोई भी भलीभौँति नहीं 
समझ सकता जबतक कि कोई व्यक्ति अंग्रेजी से मिलाकर उन्ह 
न समझा दे ।? 

“मिस्टर फ्रेडिक पिनकॉट ने अफ़सरों की हिन्दुस्तानी भाषा 
के विषय में लिखा है कि “जिन भारतवासियों की यह मातृ-भाषा 
बताई जाती है उन्हे इसे अंग्रेजी की तरह स्कूलों म सीखना 
| पड़ता है | ओर भारतवर्ष में यह विचित्र दृश्य देख पड़ता है कि 
| राजा और प्रजा दोनों अपना व्यवहार ऐसी भाषा द्वारा करते हें 
| ji जो दोनों में से एक की भी मातृ-भाषा नहीं है ।? 

17? “बार-बार आज्ञा देने पर भी अभी तक कचहरियों के कागज 
॥ ॥ ऐसी भाषा में कयां लिखे जाते हैं, जो बिना किसी आवश्यकता 
Li के फारसी और अरबी शब्दों से भरी रहती है । इसका कारण 
| यही है कि अदालतों का काम फारसी लिपि में होता है। सरकार 
I ? की इच्छा तबतक कदापि पूर्ण न हो सकेगी जवतक अदालतों में 
BI फ़ारसी अक्षरों का आधिपत्य रहेगा । आज इनके स्थान पर 
kr नागरी अक्षरों का प्रचार कीजिये और तब देखिये कि साथ-ही- 
साथ सरल और सुगम हिन्दुस्तानी का प्रचार होता है या नहीं १ 

“'पायनियर पत्र ने अपने १० जनवरी सन्‌ १८७६ के अंक में 
लिखा है कि फारसी लिपि और फारसी भाषा में इतना घनिष्ट 
सम्बन्ध है कि इस विषय का सुधार तवतक पूर्णतया हो ही नहीं 
सकता जबतक कि हिन्दी-भाषा-भाषी प्रान्त के गैर सरकारी 
गवाहों के बयान नागरी अक्षरो म न लिखे जायँगे | 

“स्वर्गीय श्री फेडिक पिनकॉट ने इसी मत का जोरदार समर्थन 
किया है । विचारशील हिन्दुओं ने सन्‌ १८३७० में इसी आशय 
का एक निवेदन-पत्र भी सर विलियम म्योर को दिया था | 

“प्रारम्भ मै यह लिखा जा चुका है कि सन्‌ १८३० ओर 
३७ के बीच में इस बात पर बड़ा विचार तथा "विवाद चला था 
कि फारसी के स्थान पर किस भाषा का प्रयोग हो १ उस समय 
कुछ लोगों की यह सम्मति थी कि प्रयोग तो देश-भाषा का 
ही हो, परन्तु लिपि रोमन हो । पर सरकार ने इस सम्मति को 
स्वीकार नहीं किया । इससे यह स्पष्ट) प्रकट होता है कि सरकार 
की यही इच्छा थी कि देदा-भाषा का प्रयोग देशी अक्षरों मं हो । 
फिर सन्‌ १८९३ So में भी यहाँ रोमन लिपि का झगड़ा उठा था 
और उस समय श्रीमान्‌ लेफ्टिनेण्ट गवर्नर ने इसपर विचार करने 
के लिए एक छोटी-सी समिति बनादी थी, पर उस समिति की 
रोमन के क्रमशः प्रचार करने की सम्मति सरकार को स्वीकृत न 
हुई, और श्रीमान्‌ सर एण्डोनी मेकडॉनल ने उस प्रस्ताव को यह 
कह करके अस्वीकृत कर दिया कि “रोमन के प्रचार होने से सर- 
कारी अफ़सर देश-भाषा की ओर से उदासीन हो जायँगे ।? 

“प्रोफेसर मोनियर विलियम्स ने ३० दिसम्बर सन्‌ १८५७ 

$o के “टाइम्स? नामक पत्र मे फ़ारसी अक्षरों के दोष-पूर्णरूप से 
दिखाये हैं | उनका कथन हे कि इन अक्षरों को सुगमता से 
पढ़ने के लिए वर्षो का अभ्यास आवश्यक है |” वे कहते हैं 
कि “इन अक्षरों में ज के ४ रूप होते हैं, तथा प्रत्येक अक्षर के 
प्रारम्भिक, मध्यक्ष, अन्तिम या भिन्न होने के कारण चार भिन्न 
रूप होते हैं ।'? अन्त में प्रोफेसर साहब कहते हैं, “चाहे ये अक्षर 
देखने में कितने ही भले क्यों न लगते हों, पर न तो ये कभी पढ़े 
जाने योग्य हैं और न छपने ही के योग्य हें । तथा भारत में 
विद्या और सभ्यता के विकास में सहायक होने के तो सर्वथा 
अनुपयुक्त हैं |? 

* डाक्टर राजेन्द्रलाल, प्रोफेसर डोसन ओर श्री ब्लैकमैन तथा 
राजा शिवप्रसाद आदि बड़े-बड़े विद्वानों ने दृढतापूर्वक प्रोफेसर 
मोनियर विलियम्स के मत का समर्थन किया है । भारतेन्दु बाबू 
हरिश्चन्द्र लिखते हे कि “जिन फ़ारसी अक्षरों ओर विशेष कर 
शिकस्त: में अदालतों का काम चलता है वे मुख्तारों, वकीलों 
और धूता के लिए आय का एक अच्छा मार्ग हैं | एक ही 
चिन्ह ऐसा बनाओ ओर यह मान लो क्रि वह किसी ग्राम का 
नाम है | यदि हम पहले अक्षर को “बे?? मान लें तो उसका 

उच्चारण ११ प्रकार से होगा / जैसे AR, बपर, बतर, वटर, 
बसर, बनर, बहर, बयर, बेर, बैर, बीर | फिर यदि हम पहले 
अक्षर को “पे”, 'सीन?, 'ते?, 'हे!, “नून?, 'हे?, 'बाब?, “ये?, 
मार्ने तो उस शब्द का उच्चारण ७७ प्रकार से हो सकता है । 
यदि हम उपर्युक्त शब्दों में से प्रथम आठ शब्दों के स्वर को 

बदल दें तो ६० शब्द ओर बन जायेंगे | जैसे बुनर, विनर, हुनर, 
सिपर आदि | फिर यदि हम अन्तिम अक्षर को 'जे?, या ररे? 
माने तो ३०४ शब्द बन जाते हैं | और यदि हम जान ले कि 
अन्तिम अक्षर में “दाल?; है तो पूरे १५२ शब्द और बन जाते 
। इस प्रकार से यह स्पष्ट है कि एक शब्द दो-तीन अक्षरों का 
तथा जिसके अन्तिम अक्षर के तीन ही भिन्न रूप हो सकते 
हैं, वह ६०६ प्रकार से पढ़ा जायगा | यदि इसी शब्द के अन्तिम 
अक्षर को “बे? में बदल दें तो हम एक हज़ार और नये शब्द बना 
सकेंगे | बलिहारी है ऐसे अक्षरों की । 
४ इस विषय में “पायनियर? पत्र का मत है कि “आवश्यक 
कागज़ात लिखने के लिए तो इनसे बुरे अक्षरों की मन म॑ कल्पना 
भी नहीं की जा सकती ।?? 


Pel TA YA 


yz 

३० अगस्त 

कई दिन हुए, में बड़े सबेरे टहलने निकला और विश्व- 
विद्यालय की एक सड़क से जा रहा था कि सामने से एक युवक 
को साइकिल पर दूध के बर्तन लटकाये हुए मेंने आते देखा । 

मेंने पूछा- क्या मक्खन भी बेचते हो ? 

मेरा प्रश्न सुनकर वह साइकिल से उतर पड़ा और उसने 
कहा- मैं तो नहीं वेचता हूँ, पर आप अपना पता बतादें, तो 
में मक्खनवाले को भेज दूँगा । 

एक अपरिचित के साथ उसकी यह शालीनता देखकर में 


प्रभावित हुआ । 


मैंने अपना पता बताया । उससे बात करने की उत्सुकता 
बढ़ी और मेंने फिर पूछा--क्या तुम दूध का रोजगार करते हो १ 

उसने कहा--दूध भी वेचता हूँ और विश्वविद्यालय में 
पढ़ता भी हूँ | 

यह सुनकर में उसका अधिक हाल जानने के लिये स्वभावतः 
उत्सुक हुआ । मेने कट्दा--क्या कुछ अधिक परिचय दे सकते हो १ 

युवक ने कहा कि वह चार भाई हैं । चारों यहीं पढ़ते हैं । 


बह एम० Yo में था, ओर बीच के भाई क्रमशः बी० Lo, : 


एफ० ए० और मैटिक में थे । उनके पिता ३०) या ३५) रुपये 
महीने पर कहीं नोकर हैं । लड़कों की पढ़ाई का खर्च नहीं चला 

सकते, इससे लड़कों ने भेस पाल ली हैं और वे उनका दूध बेच 
कर अपना खर्च चलाते हैं । स्वावलम्बी होकर शिक्षा प्राप्त करने 
की यह कहानी मुझे बढ़ी रोचक लगी और मेंने पूळा-_क्या ऐसे 
विद्यार्थी और भी हैं, जो खुद कमाकर पढ़ रहे हैं ! 


उसने कहा--सौ-डेढ़ सौ होंगे। विश्व-विद्यालय में एक 


“सेल्फ हेल्प सर्किल” है । गरीब विद्यार्थियों को उससे सहायता 


मिलती है । 

विद्यार्थी को अपने ग्राहकों को दूध देने की जल्दी थी | 
नमस्कार करके वह तो आगे गया; पर में विचारों का भार 
लेकर आगे न जा सका, और लौट पड़ा | मुझे “सेल्फ हेल्प सकिल? 
की अधिक जानकारी प्राप्त करने की लगन लगी | पूछ-ताछ करके 
मैंने aka के संचालक प्रो असरानी का पता लगाया और 
में उनसे मिला | प्रोश असरानी एक सिंधी हैं । बड़े उत्साही 
ओर गरीब विद्यार्थियों के सच्चे सहायक हैं । 

“सेल्फ हेल्प सर्किल” जेसी संस्था भारत के और किसी विश्व- 
विद्यालय में है या नहीं, मुझे माळूम नहीं । यदि यह हिंदू-विश्व- 
विद्यालय की खास उपज है तो यह उसके लिए, गर्व की बात है । 

असरानी साहब ने “सेल्फ हेल्प सर्किछ का विशेष विवरण 
मुझे दिया, जिसकी कुछ बातें में यहाँ संक्षेप में लिखता हूँ:--- 

दोन छात्रों का स्वावलम्वन-संघ 
काशी-हिन्दू-विश्व-विद्यालय दीन छात्रों के लिए एक ही 
संस्था है, जिसमें करीब २० प्रतिशत छात्रों की फीस माफ़ रहती 

हे । उसमें देश के कोने-कोने से गरीब छात्र शरण पाते हैं ॥ 
दूसरे विश्वविद्यालयों और शिक्षा-केन्द्रों में उच्च शिक्षा पाने के 
लिए अथिक खर्च तथा अनावश्यक फ़जूल खर्ची की बुरी आदतें 
पड़ जाती हैं | उनकी अपेक्षा यहाँ यह एक ऐसी संस्था है जो 
अपने ढंग की निराली है, जो उच्च शिक्षा और कला-कोशल 
में शान-शोकत नहीं रखती और अपव्यय को रोकती है । यहा 
अनेक छात्र एक धोती पहने आते हैं और उच्च शिक्षा पाकर 
अपना भविष्य उज्वल कर लेते हैं | उनमें कई उच्च पदों पर 
हैं, जो अपने को धन्य मानते हैं; और उनका गर्व इस संस्था 
को है। ै 

प्राचीन 'सेन्ट्छ हिन्दू कालेज” में भी, जिसकी नींव 
स्वर्गीया डाक्टर एनी बॅसेन्ट ने डाली थी, एक संस्था “विद्यार्थी 
सहायक सभा? थी, जो ग़रीब छात्रों को सहायता देकर उत्साहित 
करती थी । 

“जब १९१७ में “सेन्टूळ हिंदू कालेज” बनारस हिन्दू विश्व 
विद्यालय के विराट रूप में समा गया और अधिक छात्रों को 
निःशुल्क शिक्षा मिलने लगी, तब “विद्यार्थी सहायक सभा? का 
कार्य सीमित होगया | सेन्टूल हिन्दू कालेज की “विद्यार्थी सहायक 
सभा? चन्दा एकत्रित करती ओर वार्षिक करीब ५००) वितरण 
करती थी । वह छात्रों ओर अध्यापकों की संरक्षणता में अभी 
तक कार्य करती जाती है । 

इसी प्रकार की. अन्य संस्थार्ये आयुर्वेद कालेज, सेन्टूल 
हिन्दू-स्कूल आदि में स्थापित हो गयी हैं | १९२८ में एक नया 

विभाग इसमें बढ़ा दिया गया ओर एक “विद्यार्थी सहायक लाइब्रेरी? 
गरीब छात्रों को एक वर्ष या अधिक समय तक के लिए पुस्तकों 
की सहायता देने लगी और सीमित समय के बाद पुस्तकें वापस 
ले लेने लगी | 

आरंभ में “विद्यार्थी सहायक सभा? के संचालकों को माळूम 
हुआ कि यद्यपि दान की सहायता योग्य छात्रों के लिए अपने 
ग़रीब देश में अवश्य ठीक है, लेकिन इस दान का बुरा परिणाम 
भी होता है । यह दान आत्म-सम्मान को गिरा देता है । जो व्यक्ति 
मांगना सीख गया है, वह आजीवन भिखारी की बृत्ति धारण 
कर लेता है और हमेशा दूसरों का मुँह ताकता रहता है । 

यह सोचकर संस्था ने कर्जा या उधार देने की रीति चलाई | 
पर अनुभव से ज्ञात हुआ कि कर्जा शब्द केवळ कागज पर रह 
गया और बहुत से कर्जा लेनेवाले व्यक्ति प्रति वर्ष अपने आत्म- 
सम्मान का भाव गिराने लगे | तत्र यह सोचा गया कि एक 
दूसरा विभाग खोला जाना चाहिए, जिससे गरीब छात्र छुट्टियों में 
अपने उद्योग और परिश्रम से धन उत्पन्न करले | वे परिश्रम 
करके कमाने के लिए उत्साहित किये जायें | 

१९२३ म छात्रों की एक छोटी संख्या सचमुच काम 
पर लीगई और यह व्यवस्था उपयोगी साबित हुई | 

“सेल्फ हेल्प सर्किल? में अब फोटोग्राफी के लिए अंधेरा 
कमरा, घी की दूकान और ऑफिस है | इसका स्टेशनरी स्टोर, 
पुस्तकों ओर चित्रों की दूकान सड़क के एक तरफ है, जहाँ छात्र 
शाम को एकत्रित होते हैं । 

निम्नलिखित उद्योग गरीब छात्रो-द्वारा चल रहे हैं जो 


संघ की उन्नति के शुभ लक्षण हैं:--- 


शिक्षा-सम्बन्धी व्यापार 
( १ ) प्रोफसरों के बच्चों अथवा कालेज के छात्रों के 


ट्यूडान दिलाना । 


(२) जर्मन या फ्रेन्च भाषा के क्लास लेना | 
(2) शार्टहैंड छास चलाना | 
(४ ) सामाजिक सेवा-संघ की - रात्रि-पाठशालाओं में 


दिक्षा देना । 


( ५ ) टाइप राइटिंग | 

( ६ ) ज्योतिष 

( ७ ) फोटोग्राफी सिखाना | 

( ८ ) चित्रकारी तथा संगीत । 
उद्योगी व्यापार 

) सिर-तेल, दन्त-मञ्जन, स्याही इत्यादि बनाना | 

) शर्बत 

) टेंक-चित्रकारी | 

) चीजों पर नाम लिखना । 

) रंगीन चित्र, कारटून तैयार करके समाचार पत्रों को 


) महीन काम | 
) मोज्ञा बुनना | 
) लालटेन साफ़ ओर दुरुस्त करना | 


AS AN AOA 
N ७ wm 

( ९ ) फोटोग्राफ़र का काम | 
( १० ) आयुर्वेदीय औषधियाँ तैयार करना | 
( ११ ) रेकेट दुरुस्त करना | 
( १२ ) चित्रों पर फ्रेम छगाना; इत्यादि | 
व्यापारी धन्धे 
शुद्ध घी बेचना | 
शुद्ध दूध बेचना । 
साफ चीनी बेचना ( २॥ सेर या ५ सेर का 


So ~ ~~ 


पैकेट ) । 
( ४ ) ड्राइंग की चीजें तथा स्टेशनरी सामान बेचना | 
(५ ) पुरानी पुस्तकें बेचना; ( धर्म या स्वास्थ्य 
संबन्धी पुस्तके भी ) 
) का. हि. वि. को प्रकाशित पुस्तके बेचना | 
७ ) मेवे वेचना 
८ ) काइमीरीं वस्त्र तथा अन्य वस्त्र वेचना । 
) सजावट की चीजें । 
१० ) आडर का सामान | 
११ ) भोजन का सामान | 
१२ ) तार या पत्र-द्वारा परीक्षा-फल भेजना | 
१३ ) रोटी की विक्री । 
शारीरिक परिश्रम तथा विविध 
(१) का० हि० वि की इमारतों के लिए भवन-निर्माण 
का सामान ढोना, ले जाना | 

( २ ) सामान पर वानिश पालिदा करना | 
( ३ ) दरवाजा, खिड़कियाँ पर रंग करना | 
( ४ ) जूतों पर पालिश करना | 

( ५ ) बाग का काम | 

( ६ ) सिनेमा-भवन के दरवाजों पर पहरे का काम | 

पाठक पूछ सकते हैं कि ऊपर कथित कार्यों में से किसमें 
विशेष लाभ माळम हुआ ? एक छात्र ने काइमीरी वस्त्र वेचे, उसे 
विशेष लाभ हुआ । दूसरा छात्र, जो घी वेचता था, अधिक लाम 
उठा सका । सिर-तैल वनानेवाले, Ha वाले तथा स्टेशनरी 
सामान बेचने वाले छात्रों ने मी फायदा उठाया। जाँच से मालूम 
होता है, कि व्यापार की निपुणता, वेचने का ढंग, समयानुसार 
चीजों को देने की दक्षता, एक कार्य में लगे रहना आदि से 
छाम अधिक होता है | उद्योगी ओर परिश्रमी गरीव छात्र १०) 
से लेकर १५) प्रतिमास आमदनी कर सकता है । केवल वह 
फुरसत ही में, छुट्टी ही में काम करे तो सरलता से व्यापार करता 
हुआ अपने पैरों पर खड़ा हो सकता है, ओर उसकी स्वतन्त्र 
जीविका चल सकती है । 

यह संघ एक रजिस्टर रखता है, जिसमें छात्र ओर उसकी 
विशेष योग्यता तथा इष्ट उद्योग का वणन रहता है | सन्‌ १९३६ 
की पहली अप्रेल से अभी तक कई प्रकार के उद्योगों द्वारा उपार्जन 
करने का काम संघ ने किया है | ट्यूशन ६, टाइप ५, रोटी 
बेचना २, दूध १, स्टेशनरी १, फोटो १, टेनिस १, घी को 
दूकान १, परीक्षा-फल १, चित्र में फ्रेम १, टॉयलेट सामान 

१, चित्र तेल साबुन १, संगीत १, चित्रकारी, सामान ढोना १, 
सामान में पालिश; इस तरह ठीक संख्या ४१ थी | 

कई छात्र भिन्न-भिन्न उद्योग भी करते थे । बहुत-से ऐसे 
हैं जो थोड़े ही दिन काम करने में टिके रहे | संघ के दो मेम्बरों ने 
स्वतन्त्र उद्योग फैक्टरी के रूप में खोल दिये हें | संघ उनके 
सामान की ब्रिक्री में सहायता देता है | 

कई छात्रों को अध्ययन में बड़ा परिश्रम करना पड़ा, तथा 
बड़ी परेशानी उठानी पढ़ी । कई छात्र घर से कुछ सहायता नहीं 
पाते थे | कई की स्थिति ऐसी शोचनीय थी, जो अन्य विश्व- 
विद्यालयों और दिश्षाकेन्द्रो म॑ विचारी भी नहीं जा सकती | 
कई दिन में एक बार भोजन पाते हैं, खुद बनाते हैं, अपने 
कपडे स्वयं धोते हैं | कोई कहीं वरामदे में सो जाता है, क्योंकि 
कमरे का किराया देने में लाचार है | 

गरीब बुद्धिमान्‌ छात्र निःशुल्क शिक्षा पाते हैं या आर्थिक 
सहायता पाते हैं | और कई परीक्षा में उत्तीण न हो सकने के 
कारण या तृतीय श्रेणी में पास होने से कष्ट पाते हैं, वेकारी के 
इस युग में उन्हें नौकरी या धन्धा मिलना कठिन है | कितने ही 
युवक परेशान रहते हैं | “सप्र बेकारी कमेटी? की बैठक में सप्रजी 
इसे देखकर प्रसन्न हुए थे | 

प्रो, असरानी ने आगे कहा--मेरा २० वर्ष का शिक्षा 
का अनुभव है कि हमारी शिक्षा का ढंग दोष-पूर्ण है। यहाँ छात्र 
केवल समझने और स्मरण रखने की प्रधान शिक्षा पाते हैं । 
चरित्र और स्वावलम्बन का ध्यान बहुत कम है | नौकर अनादर 


११ 

नहीं सहते, पर छात्र सह लेते हें । शिक्षित व्यक्ति उचित ढंग से 
उद्यम करने में अयोग्य ठहरता है | बुद्धि की चतुराई बिना उच्च 
गुण (सदाचार, स्वावलम्बन, आत्मगोरव के) भारवत्‌ हैं । शिक्षितों 
के सम्मुख यह विकट समस्या है | हमारा संघ इस समस्या को 
हल करने वाली एक छोटी-सी संस्था है | 

प्रो" असरानी के यहाँ से लौटकर में सीधे मालवीयजी के 
पास गया । वहाँ दूसरी ही मनोरज्ञक बात चल रही थी | 

१७ अगस्त को पटने के एक सुप्रसिद्ध वैद्य पं व्रजबिहारीजी 
AA आये । महाराज के भक्त हैं, बीमारी का हाल सुनकर देखने 
आये थे । देखकर उन्होंने एक काढ़ा पीने की सलाह दी और 
वह उसी दिन लोट गये | महाराज ने दो दिनों तक तो काढ़ा पिया, 
फिर छोड़ दिया । क्‍यों छोड़ दिया १ यह भेद पन्द्रह-बीस दिनों 
बाद खुला | वैद्यजी ने काढ़ा पीने का समय सूर्योदय के पहले 
बताया था | उस समय काढ़ा तैयार करने के लिए. नौकर को 
चार बजे उठना पड़ता | पर रात में ग्यारह बजे तक काम 
करनेवाला नोकर चार बजे स्वयं कैसे जागता ? और महाराज 
सोते हुए नोकर को न खुद जगाते थे, न किसी को जगाने 
देते थे | 
` पण्डित राधाकान्त को मालम हुआ ओर नोकर ने भी 
सुना कि महाराज इस कारण से काढ़ा नहीं पीते हैं कि नोकर 
को बडे सवेरे जागना पड़ेगा | तब सब पर आन्तरिक प्रभाव पड़ा 
ओर १८ दिनों तक चुपचाप टालते रहने के वाद महाराज को 
ठीक समय पर काढ़ा मिलने लगा | 

हृदय की यह कोमलता उन मालवीयजी की है, जो युवकों 
को देश और धर्म के लिए कठोर-से-कठोर यन्त्रणा भोगने के 
लिए उत्साहित करते रहते हैं । 
asma कठोराणि मृदूनि कुसुमादपि । 
लोकोत्तराणां चेतांसि को हि विज्ञातुमहंति॥ 
दो-तीन दिन पहले की बात है । महाराज दोपहर को विश्राम 
करके उठे थे और दूध की प्रतीक्षा में बैठे थे । मूडी (नौकर) सो 
रहा था । मेंने चाहा कि उसे जगा दूँ और वह दूध लेआवे | पर 
महाराज ने रोक दिया और कहा--नींद में है, विश्राम ले रहा 
है, सोने दीजिए; थोड़ी देर बाद दूध ले लूँगा । 
नौकरों के प्रति महाराज की यह सहृदयता नयी नहीं है। आज- 
कल तीन नौकर हैं, तीनों नौजवान हैं | मुझे शंका हुई कि 
नोकरों के प्रति महाराज की सहृदयता सम्भव है, सामयिक है । 
वृद्धावस्था में एक तो यों ही मनुष्य मै दूसरों के प्रति सहानुभूति 
का भाव बढ़ जाता है, दूसरे यदि वृद्ध आदमी नोकर को प्रसन्न न 
रक्खे तो उसे दिन भर नाना कष्ट भोगने पढ़ें | इससे लाचार होकर 
उनपर दयाळुता का भाव रखना ही पड़ता है | मेंने पूळा--इसके पहले 
जो नोकर रहे होंगे वे भी क्या आत्मीय की तरह रक्खे जाते थे १ 
ee कुछ गम्भीर होकर कहने लगे--रामनरेशजी ! 
हम तो गरीव आदमी हैं । इससे ग़रीबों के प्रति हमारी सहानु- 
भूति स्वाभाविक है । नौकर को में aga से भिन्न नहीं समझता | 
मेरे यहाँ नौकर के साथ जैसा व्यवहार होता है, वेसा धनी घरों 
में भी बहुत-कम देखने को मिलेगा | 

थोड़ा दम लेकर महाराज मेरे प्रश्न का उत्तर देने लगे- मेरे 
यहाँ एक नौकर था, उसका नाम बेनी है | २० वर्ष के लगभग 
उसने मेरी सेवा की । अब लगमग २० वर्ष से वह अपने घर 
पर रहता है ओर में उसे १०) मासिक देता हूँ । एक शिवदयाल 
नोकर था । उसे दो रुपये मासिक मिलते हैं । पुराने नोकर को 
छोड़ना मुझे प्रिय नहीं लगता | 
मेरी शंका निर्मूल ही थी । बेनी उस समय का नौकर है 
जब महाराज की उम्र ४० वर्ष की थी; तब वृद्धावस्था का कोई 
aa ही न था। 
आज गोविन्दजी से नोकरों के प्रति महाराज के दया- 
भाव की एक और कथा सुनने को मिली | एक बार महाराज को 
जोर का ज्वर आया | वह १०५ या १०६ डिग्री तक पहुँच 
गया था । उन दिनों वह बाबू दिवप्रसादंजी गुप्त की कोठी मे 
IR हुए थे । रात में उनके कमरे में किसको सोना चाहिए १ 


घर के. लोग यह चर्चा कर रहे थे कि महाराज ने उसे सुनकर 


कहा--किसी की आवश्यकता नहीं है | पर इतने कडे ज्वर में 
किसी न किसी को पास तो रहना ही चाहिए । रात में प्यास 
लगे, पेशाब लगे, या रोग का कोई प्रकोप हो तो कोन सहायता 
पहुँचायेगा १ पर कोई दलील न चली और सबको उनकी आज्ञा 
माननी पड़ी। फिर भी गोविन्दजी ने एक नोकर को उनके 
कमरे के बाहर, ठीक दरवाजे पर, सुला दिया ताकि जब वे 35 
तो नौकर को जगाये बिना बाहर न जा सर्के । 

रात में महाराज पेशाब करने उठे । दरवाजे के सामने 

उन्होंने नोकर को सोया हुआ देखा | उसे नहीं जगाया । दूसरा 
दरवाजा खोला ओर उससे निकलकर आधी कोठी की परिक्रमा 
करके वह पेशाब-खाने में गये और वहाँ से निवृत्त होकर बरामदे 
में रक्खे हुए गगरे को बायें हाथ की कुद्दनी से टेढ़ा करके हाथ 
धोने के छिए जल ले रहे थे, तब गोबिन्दजी जागकर आये ओर 
आँखों से आँसू भरकर कहने लगे--बाबू ! आप यह क्या कर 
रहे हैं १ हम लोग किस दिन काम आर्येगे ! 

बाबूजी ने कहा--भाई ! नौकर दिनभर की मेहनत के 
बाद आराम से सोया है, उसे कैसे जगाता १ 

सच हे: 

सज्जनस्य हृदयं नवनीतं यद्वदन्ति कवयस्तदलीकं । 

अन्य देह बिलसत्परितापात्‌ सज्जनो द्रवति नो नवनीतम्‌ । 

मुझे घ्रूमने का तो बहुत मोका मिला है और मेरा परिचय 
भी राजा से लेकर साधारण गहस्थ तक प्रायः हरेक श्रेणी और 
हरेक सुरुचि के लोगों से है । पर नोकरों के प्रति जेसी आत्मीयता 
मेंने मालवीयजी में देखी , वैसी यहाँ के पहले ओर कहीं देखी 

हीं थी । 

प्रायः अधिकांश मालिक अपने नौकरों के प्रति उदासीन और 
कहीं-कहीं क्रूर ही दिखाई पडे । और कहीं-कहीं तो नौकर ही मालिक 
बन बैठे हैं; पर यहाँ स्वामी और सेवक का अदूभुत्‌ ही रूप देखा । 

सबसे मजेदार दृश्य तो मुझे कल देखने को मिला था, 
जब महाराज ने अपने नौकर मूड़ी से, जो ८-१० वर्ष से महाराज 
की सेवा में है, और जिसकी उम्र पच्चीस वर्ष के लगभग होगी, 

पीने के लिए दूध माँगा । मूड़ी ने एक आत्मीय की तरह निर्दिचत 
भाव से कहा--अभी दूध नहीं देंगे, अभी तो आपने दवा 
लीहे। 
महाराज ने शान्त भाव से फिर कहा--दवा लिये देर हुई, ' 

दूध ले आओ । तब मूड़ी दूध लाया | जो मालवीयजी सरकार 
के बड़े से बड़े अफसर की की हुई अवज्ञा नहीं सह सके, जो 

अन्याय के विरुद्ध सिंह के समान क्रोध के आवेश में आ जाते 
हैं, वे अपने घर में इतने सरल हैं कि एक अपढ़ नोकर उनके 
सामने निर्भय होकर बोलता है । 


यस्तात न क्रुध्यति सर्वकालं, 
भृत्यस्य भक्तस्य हिते रतस्य । 
तस्मिन्भृत्या भर्तरि विइवसन्ति, 
न चेनमापत्सु परित्यजन्ति । 

३१ भगस्त 

दिनभर महाराज से मिलनेवालां से फुरसत नहीं मिली । 
पहले दिन, छठी अगस्त को मेंने महाराज के खुले दरबार का 
हाल देखा था, वह रोज का हाल है । रोज के आनेवाले कुछ 
व्यक्ति तो अपना-अपना काम कहने और सुनने के लिए रोज़ 
आते ही हैं, बहुत से विलकुल नये व्यक्ति बिलकुल नया काम 
लेकर आते रहते हैं । 

कल एक विद्यार्थी आये | साफ़-सुथरे कपड़े पहने हुए 
थे | कुरता भी शायद रेशमी था । वे साहित्य-रत्न की 
परीक्षा में बैठनेवाले हैं । उनको पुस्तकों के लिए कुछ धन 
चाहिए था | महाराज ने उनकी प्रार्थना सुनी । हुक्म दिया 
कि पाँच रुपये इनको दिये जायें | 

शाम को मैं अपने कमरे में ब्रेठा था । एक वृद्ध सजन 
अच्छी खासी पोशाक में मेरी खिड़की के पास आकर पूछने 
लगे---मालवीयजी की तबीयत केसी है १ 

मेंने कहा--अच्छी है । 

उत्तर सुनकर वे जाने लगे, तब मुझे खयाल आया कि 

महाराज के ये बहुत बड़े प्रेमी होंगे ओर सिर्फ स्वास्थ्य का 

समाचार लेने के लिए ही शायद शहर से मीला चलकर आये हैं १ 

ÀA पूछा--क्या आप महाराज से परिचित हैं १ 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


111 का काका 


१६८ तीस दिन : मालवीयजी के साथ 


उत्तर मिला- हौँ, अच्छी तरह | 

उस समय महाराज अपने विश्राम के कमरे से निंकलकर 
बैठक में कुरसी पर आ AS थे और टहलने जाने के लिए मोटर 
की प्रतीक्षा में थे । 

इधर-उधर ताक-झाँककर वे सजन. महाराज के पास जा 
बैठे | मुझे भी महाराज के साथ जाना था । में भी कपड़े पहनकर 
Kali वहाँ गया तो क्या सुनता हूँ कि वे महाराज से अपनी ग़रीबी 
1 का क्रिस्सा छेड़े हुए हैं । वे वीमार-से थे । बीच-बीच में बड़ी 
न करुणाजनक खांसी भी खाँस लिया करते थे । महाराज ने उनको 
भी पाँच रुपये दिलाये । 

गाँवों मै जाकर धर्म-प्रचार करनेवाले कुळ उपदेशक कई 
दिनों से टिके हैं। वे भी खर्च के लिए कुछ रुपये लेने 
आये हैं | 

मिलनेवालों में पुरानी ओर नयी दोनों दुनिया के लोग 
होते है; क्योंकि महाराज ने दोनों दुनियायें पाल रक्खी हैं । 
पुरानी दुनिया के लोग कैसे होते हैं १ यह जानने की उत्सुकता 
हमारे पाठकों में ज़रूर होगी | एक ताज़ा उदाहरण लीजिए | 

एक पण्डितजी किसी दूसरे जिले से आये थे । चार बजे 
i शाम से बैठक में ब्रेठे रहे नौ बजे रात तक उन्हें मिलने का 
| |; | अवसर ही नहीं मिला था | जब सब्र मिळनेवाले चुक चुके, तब 
| वे बुलाये गये | महाराज उस समय बहुत थक गये थे और 
छ! ! विश्राम करना चाहते थे | पंडितजी से उन्होंने पूछा--कहिए, 
कैसे आना हुआ ? 

पण्डितजी ने कह्य--दर्शन के लिए आगया हूँ । ! 
दर्शन देने ओर लेने का काम कुछ समय तक चुपचाप । 
होता रहा | इसके बाद पण्डितजी ने शान्ति भंग की ओर | 
कहा--महाराज ! एक झाका है । | 
महाराज ने पूछा--कहिए, क्या है ? 
पंडितजी ने pasa हनुमानजी से भरतजी को पता 
चल गया था कि राम का रावण से युद्ध दो रहा दै, तब उन्होंने 
भाई की सहायता के लिए सेना क्यों नहीं भेजी ? 
अजीव-सा सवाल था, और सो भी रात के नौ वजे, जवकि 
. ८० वर्ष के वृद्ध, रुग्ण ओर दिनभर बात करके थके हुए, | 
महाराज विश्राम के लिए. आतुर थे। भरतजी ने सेना क्‍यों 
नहीं भेजी ? इसका उत्तर भरतजी दै या उनके मन्त्री दे, 
महाराज पर भरतजी का उत्तरदायित्व क्या था ? ओर यदि 
यह प्रश्न न हल होगा तो पण्डितजी ही की क्या हानि होगी १ 
पुरानी दुनिया के लोग समय-असमय का विचार नहीं 
रखते | पण्डितजी की समझ से इस प्रश्न का हल होना बहुत 
ज़रूरी था और यही पूछने वे कितनी दूर से, पैदल चलकर, 
रेल पर और इक्केपर चढ़ कर, आये थे | 
महाराज ने अपने madadi एक युवक से, जो विश्वविद्या- 
लय के एम० Vo हैं ओर काशी ही में किसी हाई-स्कूल में 
अध्यापक हैं, पूळा--कया सचमुच भरतजी को पता था १ 
युवक ने कहा--कहा तो जाता है | 
महाराज ने पण्डितजी की ओर मुखातित्र होकर कहा-- 

इस तरह के और भी कई प्रश्न जिज्ञासुओं ने कर रके हैं | 
उत्तर देने का अवकाश मिले तो उत्तर दिया जायगा | 
युवक ने पण्डितजी का पखुरा पकड़ा और कहा---चलिए,, 

फिर किसी दिन आइएगा तो पूछ लीजिएगा | 
पण्डितजी उठे और प्रणाम करके बाहर गये | बाद को 
/ पता चला कि वे बलिया जिले के | 
8111 ऐसे लोग केवल इस लालसा से कोई न कोई गूढ़ प्रश्न 
Hi लेकर आते हैं कि माल्वीयजी महाराज से देर तक बात करने 
का उन्हें अवसर मिले | पर महाराज कभी किसी की उपेक्षा 
हीं करते और धैर्य के साथ उनके ऊल-जलूल प्रश्नों को भी 
सुनते ओर उचित उत्तर से उनको सन्तुष्ट करके विदा करते हैं । 
महाराज में यह विलक्षण गुण है और इसीसे वे इतने सर्व-प्रिय हैं । 
| आज तीन बजे के लगभग में महाराज के पास जानेवाला था 


कि माळूम हुआ कि तीन स्त्रियाँ महाराज से मिलने आयी हें । बैठक 
में तीन-चार भद्र पुरुष उनके उठने का इन्तज्ञार करते हुए वैठे 
थे । इस प्रकार आज दिन में में महाराज से मिल ही न सका | 
शाम को महाराज टहलने निकले । में साथ था। रास्ते में 
साथ बैठे हुए डाक्टर पाठक से वे कहने लगे- कन्वोकेशन के 
अवसर पर आने के लिए मैंने गांधीजी को लिखा था पर उन्होंने 
असमर्थता प्रकट की है | में उनको फिर लिखूँगा | वर्ष में कम- 
से-कम एक बार तो उनके निकट बैठने का अवसर मिलता ही 
रहना चाहिए । ` 
महात्माजी के प्रति महाराज का हार्दिक प्रेम अकसर उनके 

मुख से प्रकट हो जाया करता है । एक बार कहने लगे--जितना 
यश गांधीजी को मिला, उतना किसी भी पुरुष को अभी तक 
प्रा नहीं हुआ । देश के नेता दूसरे प्रान्तों में जाते हैं तो उनके 
दर्शनों के लिए स्टेशन पर आयी हुई जनता महात्मा गांधी ही 
की जय बोलती है । महात्मा गांधी उस ट्रेन में हैं या नहीं, 
इसकी वह परवा नहीं करती | 

टहलकर लौटने के बाद भोजनोपरान्त रात के ८ बजे के 
लगभग में महाराज के पास फिर गया | 

महाराज लेटे थे और कुछ चिंतातुर से जान पड़ते थे । मेंने 

अपना सन्देह प्रकट करने का साहस किया । वह धीरे-धीरे कहने 
लगे-_रामनरेदाजी ! मेरी चिन्ता का अन्त नहीं है । जितने काम 
करने के हौसले थे, उनमें कुछ तो शुरू ही नहीं हुए ओर कुछ 
शुरू होकर अधूरे पड़े हैं । में चाहता हूँ कि भारत के गाँव-गैव 
में हिन्दू-सभा स्थापित हो और हिन्दुओं का जोरदार संगठन 
हो । मुझे अणे और सावरकर से आझा थी, लेकिन अणे ने अपने 
को नासिक में कैद कर रक्खा है और सावरकर ने अपने को अभी 
लेख लिखने और भाषण देने ही तक सीमित कर रक्खा है | 
हिन्दू-जाति में दो-चार भी ऐसे पुरुष होते जो हृष्ट-पुष्ट होते, 
विद्वान्‌ ओर संसार की राजनीति से सुपरिचित होते ओर कमर 
कसकर हिन्दू-जाति की उन्नति के लिए अपना जीवन लगा देते 
तो अभी इस जाति में खड़े होने की ताक़त बहुत है । 

इतना कहकर महाराज फिर किसी ध्यान में तन्मय हो गये 
और उनको थका हुआ भी समझकर में उठकर चला आया | 

१ सितम्बर 
सवेरे महाराज की तबीयत अच्छी नहीं थी, पेट में दर्द 
था । इंससे चलने-फिरने की उनकी इच्छा नहीं थी | पर आज 
रविवार था । गीता-प्रवचन में जाना था । सवेरे अस्वस्थता के 
कारण नित्य-क्रिया में कुछ देर होगयी थी; फिर भी वे ९ बजे 
Eid , तक “प्रवचन? में पहुँच ही गये | 
वहाँ से फार्म ओर गोशाला देखने गये | लोटकर आये तो 
उनकी पीठ और जाँघ में कुळ दर्द हो रहा था | 
एक दर्जन के करीब मिलनेवाले प्रतीक्षा कर रहे थे | महा- 
राज ने आते ही उन्हें एक-एक करके बुलाया ओर सबसे बातें 
कीं । उनसे छुट्टी मिली तो उन्होंने विश्वविद्यालय के एक कर्म- 
चारी को बुलाकर एक विज्ञप्ति लिखवायी, जिसके अनुसार गीता- 
प्रवचन में विद्यार्थियों का उपस्थित होना अनिवार्य किया जाय | 
फिर महाराज ने उक्त कर्मचारी को आदेश किया कि वह 
गायनाचार्य को कल साथ लेकर आवें | महाराज चाहते. हैं कि 
प्रत्येक छात्र को, जो विश्वविद्यालय से निकलकर घर जाय, कम- 
| 'से-कम ६ राग और १२ रागिनियों का ज्ञान अवश्य करा दिया जाय | 
| ओर अपनी रुचि के अनुसार कोई बाजा जैसे सितार, तबला, 
वीणा, हारमोनियम में से कम-से-कम एक वह जरूर सीख ले । 
इसके लिए प्रत्येक होस्टल में एक संगीत-संघ खोला जाय । 
मैंने सुन रक्खा था कि महाराज सन्‌ १८८७ में जत्र 

१७३ 
कालाकाँकर से निकलनेवाले समाचार-पत्र “हिन्दुस्थान? के सम्पादक 
थे, तव हिन्दी के कई सुप्रसिद्ध साहित्यिक महाराज के साथ काम 
करते थे । उनमें से पंडित प्रतापनारायण मिश्र और बाबू बाल-. 
मुकुन्द गुत्त का अब देहान्त हो चुका हे | उस समय के साथियों 
में एक बाबू गोपालराम गहमरी (जासूस-सम्पादक) अभी जीवित 
हैं ओर आजकल गहमर छोड़कर काशी में अपना घर बनाकर 
यहीं बस गये हैं । 

में आज उनसे मिलने गया । महाराज के बारे में मैंने 
उनके कुछ संस्मरण पूछे । उनको अब उस समय की सारी बार्ते 
तो याद रही नहीं; दो-तीन बारें उन्होंने बतायीं । एक तो यह 
कि media जो लेख लिखते थे, उसको कई बार काट-छॉट 
कर तब प्रेस में जाने देते थे । 

कारने-छाँटने की पुरानी आदत तो अब भी है । 

दूसरी बात उन्होंने यह वतायी कि महाराज कालाकाँकर से 
नाव में प्रयाग आया करते थे। कड़े मानिकपुर से नाव में सवार 
हुआ करते थे । प्यास लगती तो नाव में ब्रैंठे-बैठे पानी कभी 
नहीं पीते थे । कहीं रेती में नात्र से उतर पड़ते और जल पीकर 
तब नाव पर फिर सवार होते थे । 

तीसरी बात यह कि कालाकाँकर से जब गहमरीजी हटे, 
तब श्री वेंकटेश्वर समाचार ( बंबई ) में चले-गये | एक बार बंबई 
जाते समय इलाहाबाद में वह बीमार पड़ गये; इससे वहाँ उन्हे 
कुछ अधिक दिन रुकना पड़ा और पास के पेसे चुक गये । महा- 
राज को खबर लगी, तब उन्होंने उनको विना माँगे ही ५) दिये 

थे, और कहा था कि जबतक घर से रुपये आजायँ तबतक इनसे 
काम चलाइए | 
गहमरीजी से मिलकर में शाम होते-होते लोटा । 
आज शाम को मिलनेवाले कुछ कम आये भी, और कुछ 
मिलने से रोक भी दिये गये । इससे मुझे कुछ समय मिल गया | 
छः बजे के लगभग में महाराज के कमरे में गया। महाराज 
ने अपनी कमर के दर्द की शिकायत की ओर फिर कहा--कुछ 
सुनाइए | 
मैंने तुलसीदास का यह दोहा सुनाया:--- 
तुलसी राम सनेह करु , त्यागि सकल उपचार । 
जसे घटत न अंक नव , नव के लिखत पहार ॥ 
नो के पहाड़े में ९ का अंक वना ही रहता हे; जैसे, 
१८ में आठ-एक नो, सत्ताईस में सात-दो नौ इत्यादि इसी तरह 
मनुष्य चाहे केसी भी अवस्था में रहे, उसका व्यक्तित्व सब 
अवस्थाओं मं एक-सा कायम रहना चाहिए | 
महाराज को यह व्याख्या बड़ी पसंद आयी । वे कहने 
लगे--लड़कपन मं मुझे भी कविता बनाने का शोक था | 
मैंने कुछ सुनने की इच्छा प्रकट की, तब उन्होंने कहा--- 
अव याद नहीं रहे । थोड़े-से प्रार्थना के दोहे याद हैं । 
दो-तीन दोहे,.जो उन्हें याद थे, सुनाये भी | 
` महाराज के जीवन में कविता का बीज उनके बाल-काल ही. 
में पड़ चुका था । पन्द्रह वर्ष की अवस्था में उन्होंने कुछ दोहे 
बनाये थे । आज महाराज ने अपने ये दोहे सुनाये:-- 

(९) 


गुनी जनन के साथ , रसमय कविता aiig रुचि । 
भबसि दीजियौ नाथ, जब जब इहाँ पठाइयो ॥ 
(२) 
यह रस ऐसो हे ब्रो, मन को देत बिगारि। 
याते पास न aag, जेते अहो अनारि॥ 
इस दोहे में 'अनारि? शब्द में इलेष है । एक अर्थ है 
सत्री-हीन, दूसरा अथ है, अनाड़ी। यह दोहा श्रङ्गार-रस के 
विरोध में है । अइलील gR को महाराज १५ वर्ष की आयु 
में अविवाहित नवयुवकों के लिए कितना हानिकारक समझते थे, 
यह इससे भलीभौँति विदित होता है । 
बड़े होने पर, लोक-कल्याण की भावना से प्रेरित होकर 
हाराज ने कुछ रचनायें और की हैं | कुछ तो वितरण के 
लिए छुपा ली गयी थीं और कुछ महाराज. ने मोक़े-मौक़े पर 
स्वयं सुनाया था । कुळ दोहे जो अभी तक मुझे प्राप्त हुए हैं, 
हाँ दिये जाते हैं:--- 
प्राथना ( १ ) 
सब देवन के देव प्रभु , सब जग कें आधार । 
दृढ़ राखो मोहि घमं में , बिनवों बारंबार ॥ १॥ 
चन्दा सुरज तुम रचे , रचे सकल संसार। 
दृढ़ राखौ मोहि सत्य मे , बिनवों बारम्बार RN 
घट घट तुम प्रभु एक अज, अविनाशी अविकार । 
अभयदान मोहि दीजिये , बिनवों बारम्बार ॥ ३॥ 
मेरे मन मन्दिर बसौ , करौ ताहि उजियार । 
ज्ञान भक्ति प्रभु दीजिये , बिनवों बारम्बार ॥ ४ ॥ 

$ 

। | aafaa आनंद घन प्रभू , सबं शक्ति आधार । 

Mi घनबलं जनबल धर्मबल”, दीजे सुख संसार ॥ ५॥ 
iy पतित उधारन दुख-हरन , दीन-बन्धु करतार । 

॥। | ` हरहु अशुभ शुभ दृढ करहु , बिनवों बारम्बार ॥। ६ ॥ 
fi जिमि राखे प्रहलाद को , लै नृसिह अवतार । 


$| तिमि राखो अशरण-शरण , बिनवों बारम्बार ॥ ७ ॥ 
|| पाप दीनता दरिदता , और दासता पाप। 
प्रभु दीज स्वाधीनता, मिटं सकल संताप ॥ ८ ॥ 
hl नहि लालच बस लोभ बस , नाहीं डरबस नाथ । 
तजों धरम वर दीजिये , रहिय सदा मम साथ ॥ ९ ॥ 
Abki जाके मन प्रभु तुम बसौ , सो डर कासों खाय । 
सिर जावं तो जाय प्रभु , मेरो धरम न जाय १० ॥ 
उठों धर्म के काम में, उठों देश के काज । 
दीन-बन्धु तुव नाम ले, नाथ राखियो लाज ॥११॥ 


प्राथना (2) 

रवि शशि सिरजन हार प्रभु , मे विनवत हों तोहि । 
ga gå सम तेज युत , जग उपकारी होहि ॥ १॥ 

| होये पुत्र प्रभु राम सम , अथवा कृष्ण समान I 
Un वीर धीर बुध धर्म दृढ , जग हित करें महान ॥२॥ 

शि, जो पे पुत्री होय तो , सीता सती समान । 
। अथवा सावित्री सदृश , धर्म शक्ति गुन खान ॥ ३ ॥ 

रक्षा होवै धर्म की , बढे जाति को मान । 
H देश पूर्ण गौरव लहे , जय भारत सन्तान ॥ ४ ॥ 

1 । में दुर्बल अति दोन प्रभु , पे तुव शक्ति अपार । 
| i हरहु अशुभ शुभ दृढ करहु , बिनवहुँ बारम्बार ॥ ५॥ 

कुछ फुटकर दाहे भी दैं-- 
थावर जंगम जीव में , घट घट रमता राम । 
सत चित आनन्द घन प्रभू , सब विधि पुरण काम ॥।६॥ 
अंश उसी के जीव हो , करो उसी से नेह । 
सदा रहो दृढ धर्म चिर , बसो निरामय देह uou 
धर्म ओर हिन्दू-जाति के उद्धार के लिए महाराज के हृदय 
में कितनी तड़प भरी दै, यह ऊपर की प्रत्येक पंक्ति में प्रतिब्रिम्बित 
हो रद्दी है । 
अब ज़रा *फक्कड्सिंद की कथा सुनिए :--- 
कालेज के दिन महाराज के सचमुच मस्ती के दिन थे | 
उन्हीं दिनों उन्होंने 'जेण्टिलमैनः नाम का एक प्रहसन लिखा, 
जिसमे दो कवितार्ये लिखी थीं | एक में अपने को 'फक्कड़सिंह? 
बताकर अपनी मस्ती का बखान किया था । और दूसरी में उस 
समय के जेण्टिल्मैनों का मज़ाक उड़ाया था.। दोनों कविताओं 
की कुछ चुनी हुई पंक्तियाँ पढ़िए, ओर “फक्कइसिंह' के चित्र की 
कल्पना कीजिए :--- 


[१] 
गरे जूही के हें गजरे पडा रंगों दुपट्टा तन। 
भला क्या पुछिए धोती तो ढाके से मंगाते हें॥ 
कभी हम वारनिश पहनें कभी पंजाब का जोडा । 
हमेशा पास डंडा हे, ये फक्कर्डसह गाते हें ॥ 
न ऊंधो से हमें लेता न माधो का हमें देना। 
करें पैदा जो खाते हें ब दुखियों को खिलाते gu 
१२ | 

नहीं डिप्टी बना चाहें न चाहें हम तसिल्दारी । 
पडे अलमस्त रहते हें युंही हम दिन बिताते Fu 
नहीं रहती फिकर हमको कि लावे तेल ओ लकडी । 
मिले तो हलवे छन जावें नहीं झूरी उड़ाते हें ॥ 
[२] 
अहले योरप पूरा जेण्टिलमेन कहलाता Ë हम । 
डोंट से बाबू टु मी, मिस्टर कहा जाता है हम ॥ 
हिन्दुओं का खाना पीना हमको कुछ भाता नहीं । 
बीफ चमचे से कटे होटल में जा खाता हे हम ॥ 
कोट ओ पतलून पहनें हेट एक सिर पर घरे! 
ईवनिग में वाक करने पार्क को जाता हे हम ॥ 
भारतेन्दु हरिश्चन्द्र ने १८७३ में 'हरिश्रन्द्र-चन्त्रिकाः नाम 
की मासिक पत्रिका निकाली थी । उसमें समस्या-पूर्तियाँ भी 
छपा करती थीं | उसके एक अंक में “राधिका रानी! समस्या दी 
गयी ओर कवियों से उसकी पूर्ति माँगी गयी थी | 
महाराज की युत्रावस्था के दिन थे । महाराज ने भी अपने 
“मकरंद? उपनाम से ये पूत्तियाँ करके भेजीं :--- 
इन्दु सुधा बरस्यौ नलिनीन पै वे न बिना रवि के हरखानी | 
त्यो रवि तेज दिखायो तऊ बिनु इन्दु कुमोदिनि ना विकसानी n 
न्यारी कछ यह्‌ प्रीति को रीति नहीं 'मकरन्दज्‌' जात बखानी | 
साँवरे कामरीवारे गुपाल पे रीझि लट्‌ भई राधिका रानी ॥ 
x x x 


वे कबते उत sg अहे इत बेठि अहो तुम नारि चुपानी । 
थाको तुम्हे समुझावत सामतें ऐसी में रावरि वानि न जानी ॥। 

मोहि कहा पे ag 'मकरन्द' हुँ जो कह खीझि कं eaa ठानी । 
आजु मनाये न मानती हो कल्ह आपु मनाइही राधिका रानी ॥ 
x x x 
माँगत मोतिन माल नहीं नाह aina तोसों में भोजन पानी । 
सारी न माँगत हों 'मकरन्द? न, थारी अनेक सुगन्धन सानी ।। 
माँगत हों अधरा-रस रञ्चक सोउ न दीजतु हो सनमानी । 
gaar एती तुम्हें नाह चाहिए बाजति हो चहूं राधिकारानी n 
x x x 
धूम मची ब्रज फागु री आजु बजे डफ झाँझ अबीर उडानी । 
ताकि चलें पिचुका gg ओर गलीन में रंग की धार maa 
भीजे भिगोवे ठढ़े 'मकरन्द' दुहे लखि सोभा न जात बखानी । 
ग्वालन साथ इते नन्दलाल उते संग ग्वालिन राधिकारानी ॥ 
“हरिश्चन्द्र-चन्तद्रिका’ दी मे 'डारन' की उनकी यह समस्या- 
पूत्ति भी छपी थी 
भूलिह सो gla माँगिबो दान को रञ्च दही हित पानि पसारन । 
भूलिहें फागु के रागु सबै वह ताकहि ताकि के कुंकुम मारन ॥ 
सो तो भयो सब ही 'मकरन्दज्‌? दाखहि चाखिक बेर बिसारन । 
जापर चीर चुराय चढ़े वह भूलिहें कंसे कदम्ब की डारन ॥ 
x x x 
Tem चहु dada झरोखन दूंढ्यो किते भर दाव पहारन । 
मंजुल gaa cie fa पर हाय fazat न कहूँ गिरिधारन ॥ 
लावत नाहि तऊ परतीति सहयो इतनो दुख प्रीति के कारन । 
जानत स्याम अजं sagt चित चौंकत देखि कदम्ब की डारन ॥ 
महावीर-दल के लिए महाराज ने यह - बनाया था--- 
महावीर को इष्ट हैं , ब्रह्मचर्यं को नेम | 
दृढता अपने धमं में सारे जग से प्रेम ॥ 

आज (पहली सितम्बर) रात म रोज की अपेक्षा जरा देर से 
महाराज कार पर यहलने निकले | रात्रि में कहने लगे---रामनरेदा 
जी ! आप अब ऐसी कविता लिखिए, जा देश के युबकों म॑ प्राण 
फूँक दे, जैसे गुरु मोविन्द्सिह ने अपने हिष्यों में आग उत्पन्न 
कर दी थी | छोटे-छोटे पद्य लिखिए, जो गाँच-गाँच और कण्ट- 
कण्ठ म पहुँच जायें; जिन्हे पढ़कर और सुनकर लोग वीर बने, 
साहसी ओर भारतवर्ष के सच्चे पुत्र कहलायें । बाजी रणभेरी 
वीर बाजी रणभेरी' बाला गीत बनाओ | 

कविता लिखना तो में करीब-करीव छोड़ ही चुका हूँ । 
इससे दबी ज़बान से मेने 'हॉ? कर लिया | पर इस प्रसंग को 
यहाँ इस अभिप्राय से खास तोर पर लिख रहो हैं कि जो कवि 
सहानुभाव कविता रचने में उन्निद्र हैं, ८ R 

z 


» थे अपने इस वृद्ध हिन्दू- 
नेता की आन्तरिक कामना पर भी दृष्टि रत्र | 


कीरति भनिति भूति भलि सोई । 
सुरसरि सम सब कर हित होई ॥ 
(तुलसीदास) 

बीसवाँ दिन 

७ सितम्बर । 

आज रविवार है | गीता-प्रवचन का दिन है | पर महाराज 
नो बजे तक कमरे से बाहर नहीं आये । मने उनके कमरे में 
जाकर पूछा--गीता-प्रवचन में कब चलेंगे १ 

महाराज आज बहुत सुस्त दिखाई पड़ते थ । अद्धै-निद्रित 
की-सी अवस्था में विछोने पर पडे थे । मेरा प्रश्न सुनकर उठ 

, घडी देखी; गीता-प्रवचन का समय बहुत थोड़ा रह गया 

था, फिर भी जल्दी-जल्दी तैयार होकर, सिर्फ कुरता पहने हुए, 
टोपी और दुपट्टा लेकर चल खड़े हुए | वे गीता-प्रवचन का 
उठान होते-होते पहुँचे । वहाँ कुछ भजन सुने, ओर बड़ा सुख 
अनुभव किया | 

मेंने देखा, धार्मिक कृत्या के पूरा करने में महाराज अपने 
गरीर्‌ की परवा नहीं करते | 

वहाँ से ब्रूमने निकले । बनती हुई इमारतों को देखते हुए 
वे मन्दिर की भूमि में पहुँचे । उनका विचार विश्वविद्यालय में 
शिवजी का एक विद्याल मन्दिर बनवाने का है । मन्दिर की नींव 
पड़ चुकी है । नींव के ऊपर लोहे की छाडे उसके फश की ऊँचाई 
तक खड़ी हैं | नींव बहुत गहरी दी गवी जान पड़ती है और 
मन्दिर भी ऐसा मजबूत बनाया जायगा, जो झाताव्दियों तक 
कायम रहेगा । मन्दिर के आस-पास बहुत काफी ज़मीन, फुल- 

(l वाड़ी के लिए छोड दी गयी है । अब किसी भक्तमहा भाग की 

DI ¬ ०५ Fx EA ` je 

hi तलाश हे जो इस मन्दिर का निमाण कराके इस पवित्र भूमि 
| में अपनी भी कीत्ति-पताका गाडे | 

Hi मन्दिर एक FARR नहर के मध्य भाग में बनेगा | 


वहाँ से चलकर हम नहर के फाटक पर आये । विइव- 
विद्यालय में यह नहर एक दर्शनीय वस्तु है । नहर काफी चौड़ी 
ओर वृत्ताकार बनी हुई है । उसकी फर्श ओर दीवारें सब पक्की 
हैं । उसकी गहराई एक पुरसा से अधिक होगी । नहर की गोलाई 
में दो फाटक आमने-सामने बने हें, एक स्त्रियों के लिए, दूसरा 
पुरुषों के लिए | फाटक के दोनों ओर ऊपर जाने की सीढ़ियाँ 
चनी हें । नहर के किनारे-किनारे वृक्ष लगाये गये हैं । नहर मे 
पानी कुँओं से पंप-द्वारा उठाकर लाया जाता है | नहर इतनी ऊँचाई 
पर बनायी गयी है कि जब उसे साफ करने की आवश्यकता होती 
है, उसका पानी उसके पेंदे में बनी हुई नालियों से ब्राहर निकाल 
दिया जाता है। नहर के पानी को नाल्यां ओर बरहों 
द्वारा दूर-दूर तक लानां ओर पेड-पौधों तक पहुँचाने की व्यवस्था 
| हे । इस नहर के बनवाने में एक लाख रुपये के लगभग लगे 
| 
| 


| हैं । बरसात में यह खाली रक्खी जाती है, ओर जाडे ओर गर्मी 
| में भर दी जाती है । विश्वविद्यालय के लड़के-लडकियाँ इसका 
| उपयोग करके निश्चय ही सुख अनुभव करते होंगे | 
| नहर पर ठहरे नहीं | मोटर आगे चली । रास्ते में एक 
| : कन्या, शायद किसी दूध देनेवाले अहीर की होगी, सिर पर 
| डुर्थडी (दूध की हँडिया) लिये सामने से आ रट्टी थी । महाराज 

शायद उसे ही देखकर कट्टा- -रामनरेशजी ! बह “लडे मुगलवा 

के साथ? वाळा गीत याद है ? 

मेंने कहा--हाँ महाराज ! 

“ज़रा सुनाइए तो !?? 

मेंने गीत सुनाया--- 

छोटी-मोटी दुहनी दुधे क, 

बिना रे अगिनि am लेई । बलेया लेउं बीरन ॥ 

येई दूध पीअइ बिरन मोरा, 

बिरना लडई मुगलवा के साथ । बलेया लेउं बीरन ॥ 

महाराज इस गीत को पहले भी कई वार सुन चुके थे । मुगल 
से ळडनेवाळी बात उन्हें बहुत प्रिय लगी | मेने इस गीत का 
यह भावार्थ बताया 


एक छोटी लडकी है । उसके सामने छोटी-सी मटकी में 
ताज़ा दुहा हुआ दूध रक्खा है । वह ऐसा ताज्ञा है कि बिना 
आग ही के उसमें से भाप निकल रही है । लडकी उसे देखकर 
मनर्मे सोचती है कि यही दूध मेरा भाई पीता है, तभी वह 
मुराल से लडता है ।'? 
महाराज कहने लगे गीत उस ज़माने का दे, अत्र 
सुराल बडे बहादुर समझ जाते रह टान । 


महाराज ने कुछ ओर गीत सुनाने की आज्ञा दी। मेंने 
यह एक दूसरा गीत सुनाया-- 
बाबा निमिया क पेड जिनि काटेउ, 
निमिया चिरंया बसेर। 

बाबा बिटिया क जिन केउ दुख देउ, 
बिटिया चिरेया को नाई ॥ 
बाबा aa चिरंया उडि जइहें, 
रहि agg निमिया अकेलि । 
बाबा सबरे ब्रिटियवा जइहें सासुर, | 
रहि जइहें माई अकेलि ॥ बलेया लेउं० 
“हे पिता ! नीम का यह पेड न काटना; इसपर चिडियाँ 
बसेरा लेती हैं | 
हे पिता ! कन्वाओं को कोई दुःख न देना; कन्यावें 


चिडिवां-जैसी होती हें । 


हे पिता ! सव चिडियॉ उड जायगी तो यह नीम अकेली 
रद्द जायगी |! 

इसी तरह हे पिता ! सब कन्याये ससुराल चली जावँगी 
तो माँ अकेली रह जायगा | 

“माँ अकेली रद जायगी' सुनकर महाराज की आँखें आद्र 
हो आवी । हृदय को सँभालकर महाराज कहने लगे--- 

माँ के साथ नीम के अकेलेपन की उदासीनता का भी 
अनुभव गीत में प्रकट किया गया है । यह एकात्मता बडी ही 
मनोहर है । नीम में भी वही आत्मा है जो माँ में है। नीम . 
की पीडा को मनुष्य अनुभव करे, यह उसके हृदय की 
विशालता है | 

फिर मरी ओर दृष्टि करके कहने लगे--रामनरेदाजी ! 
आप तो नित्य गंगा-स्नान करते हैं । 

में भी महाराज की मधुर वाणी का आस्वाद लेने लगा | 

शाम को गायनाचार्य पण्डित दिवप्रसादजी अपने दिष्यां 
को लेकर महाराज को संगीत सुनाने आय | महाराज एक घंदे 
से अधिक समय तक वडे मनोयोग से संगीत का आनंद लेते रहे |. 

महाराज को संगीत से स्वाभाविक प्रेम है | उसमें उनकी 
गति भी है | e भी किसी समय सितार अच्छा बजात थे | 
गायनाचार्य से उन्होंने कुछ अपनी रुचि के पद भी सुने | 

गायनाचार्य के कुछ छात्रों ने बाँसुरी, तवला और सितार 
बजाने का अच्छा अभ्यास किवा है | महाराज नें हरएक का 
बजाना अलग-अलग सुना और प्रसन्नता प्रकट की | 

अन्त में महाराज ने छात्रों को यह उपदेश दिया- इसी 
तरह जीवन भी एक संगीत है | उसके सभी तार दुरुस्त रको, 
नहीं तो उसका साज विगड जावगा | 

गायनाचार्य छात्रोंसहित चल गये, तत्र महाराज रेडियो 
सुनने वेठे । जर्मनों ने अपने गीत गाये और अंग्रेजों ने 
अपने गीत गाये | सुनकर महाराज कहने लगे--दोनां अपनी 
अपनी कहते हें | इनमें सच किसका है, वह पता लगना कठिन है | 

अन्त में महाराज ने एक गहरी आह ळी ओर निता प्रकट 
करते हुए कहा--हिन्दू-जाति का क्या होगा ? 


इइक क्या शै हें किसी कामिल से पूछा चाहिये । 

१३ सित्तम्बर 

ता० ९ सितम्बर को में प्रयाग चला गवा था । आज शाम 
को वापस आया ट्र | आने के थोड़ी ही देर बाद महाराज के 
साथ टहलने निकला | आज महाराज के साथ डाक्टर आत्रेय 
भीथे। 

दोनों में संसार की अनन्तता की चर्चा चल पड़ी । चर्चा 
चलते-चलते इलेक्ट्रान ( विद्युत्कण ) के अवयवो तक पहुँच 
रायी । सूक्ष्म शरीर, सत्‌, चित्‌ और आनन्द की विवेचना हुई । 
दो तत्त्वदर्शी विद्वानों के निकट बैठकर उनके प्रेम-पूर्ण बाद- 
विवाद का आनन्द मुझे सोभाग्य ही से प्रात हो गया | 

विश्वविद्यालय की क़रीब-क़रीब सभी मुख्य सड़कों का 
परिश्रमण करते हुए “महाराज शिवाजी? हाल ( विश्वविद्यालय की 
व्यायाम-शाला ) में पहुँचे | व्यायामशाळा में विद्यार्थी व्यायाम 
कर रहे थे | महाराज को देखते ही सत्र व्यायाम छोड़कर उनके 
निकट आकर घेरकर खडे हो गये । प्रायः हरेक ने महाराज के 
चरण-स्पश करके प्रणाम किया । महाराज अनेक होनहार पुत्रों 
के बीच भाग्यशाली पिता की भाँति ब्रेठ गये | 

विद्याथियाँ के सुगठित शरीर, उनके गठीले भुजदण्ड, JAS 
जंघायें और सिंह की सी गर्दन देखकर महाराज पुलकित हो गये। 
मुझे तुलसीदास की चोपाइयाँ ओर दोहे याद आने लगे--- 

केहरि कंघर बाहु विसाला । 
x x x 
गुन सागर नागर वर बीरा । 
सुन्दर स्यामल गोर सरीरा ।। 
x x नए 
वषभकंध केहरि safa , बलनिधि बाहु बिसाल। 
सचसुच कई बिद्यार्थियाँ ने तो अपना शरीर ऐसा बनाया है 
कि तुलसीदास की ऊपर की चोपाइयों ओर दोहे को उनपर 
घटाया जा सकता हू | 


महाराज ने कड्या से ८ कराके देखा ओर सब को 
“वीर बनो? “बहादुर वनो? का उपदेश देकर व उठ खडे हुए | 

त्थायाम-द्याला के दरवाजे से निकलते हुए महाराज ने 

कटर आत्रेय से हँसकर कदा---ळीजिए साहब, हम लोंग तो 


RK से स्थूल शरीर मे पहुँच गये थे | 
पिछले दिन मने माल्यीयजी के जीवन की मुख्य-मुख्य घट- 
नाआं की एक संक्षिप्त तालिका तेबार की थी । आज रात में क: 4 
भोजनोपरान्त मेंने उसे पढ़कर महाराज को सुनाया ओर उनकी 
सम्मति से उसमें आवद्यक काट-छॉट करके उसे ठीक कर लिया । 
माल्यीयजी पन्द्रह-साल्ह वर्ष को विद्यार्थी अवस्था ही से 
देश ओर समाज-सुधार के कामां में योग देने ठग गये थे । तब 
से अत्रतक उन्होंने धर्म, समाज ओर देश के प्रायः सश्र प्रमुख 
कायो में आगे रहकर अपनी इतनी अधिक दाक्तियाँ लगायी हैं 
ओर इतने अधिक व्यक्तियों को गुप्त ओर प्रकट सहायतारये 

| पहुँचायी हैं कि सबकी खोज करके उनकी सूची तैयार करना 
|| Kal हि 
| बड़ा कठिन कार्य है 

1 मालवीयजी-द्वारा संचालित जिन कार्यो की रिपोर्ट उपल्बध 


हैं, उनका साधारण विवरण तो उन रिपोर्टो से मिल जाता है; 
परन्तु उन कार्यो को प्रारंभ करने में ओर उन्हे सफल बनाने में 
उनको जो शक्तियौँ जुटानी पड़ीं और उनके समक्ष जो अनेक 
वाधायें उपस्थित हुई, तथा उन्‍हें दूर करने में उनको जो प्रयत्न 
करने पडे; उनका विवरण Rai में नहीं मिळता । इससे रिपोर्ट 
उनके कायो की बाहरी रूप-रेखायें ही बताने म॑ समर्थ हैं | फिर 
भी कुछ खास-खास बातें इन रिपोर्टो से, कुछ माल्वीयजी से 
पूछकर ओर कुछ, जब वे बातचीत में स्वयं कुछ बताने लगते 
हैं, तब सुनकर मेंने उनके जीबन के प्रमुख कार्यो की एक 
तालिका बना ली हे, जो परिदिष्ट में दी गयी है | 
इस तालिका ही से विदित हो जायगा कि मालवीयजी ने 
अपनी विद्यार्थी अवस्था से लेकर अबतक जीवन के प्रत्यक 
ह वर्षे पर एक ही नहीं, कई-कई भारी कामां का भार लाद 
रक्खा था । 4 
अपनी शक्तियों का प्रत्येक कग ओर जीवन का प्रत्यक क्षण 
| उन्होंने केवळ काम करने में व्यय किया है | उनका सारा जीवन 
| प्रेरणात्मक रहा हे । 
| 
ii 


उन्होंने करने के लिए सदा बडे-से-वडा काम चुना है 
ओर उसे सफल बनाने में अतुलनीय पौरुष ओर विर्य प्रकट 
किया है | 

वे. गत साठ वर्षा के भारतवर्ष के जीवित इतिहास हें । 

सरकार और जनता दोनों की नस-नस से सुपरिचित कोई नेता 

अग्रेजी शासन भर में ऐसा नहीं दिखाई पडता, जिसकी तुलना 
माळलवीयञी से को जा सके | | 


दीनानां कल्पवृक्षः सुगणफलनतः सज्जनानां कुट्म्बी । 
आदशः शिक्षितानां सुचरित-निकषः शीलवेला-समुद्रः । 
सत्कर्ता नावमन्ता पुरुषगणनिधि दक्षिणोदारसत्वो । 
Ia: इलाध्यः सजीवत्यधिकगुणतया चोच्छ्संतीव चान्ये ॥ 

१४ सितंबर 

महाराज शाम को टहलने निकले । आजकल वे आयुर्वेद- 
कालेज के बगीचे में मोटर से उतरकर पैदल चलते हैं | डाक्टर 
पाठक बगीचे में प्रायः मौजद मिलते हैं | चलते-चलते महाराज 
कहने लगे- रवीन्द्रनाथ को झुककर चलते हुए देखकर मुझे 
कोतूहल होता था, क्योंकि सीधा तनकर चलना मुझे प्रिय लगता 


'था। पर अब तो में मी शिकार हो गया | 


यह कहकर हँसने।लगे | 
मैंने पूछा--क्या रवीन्द्रनाथ बहुत पहले से झुक गयी हैं, 
जब आप सीधे तनकर चलते थे ? 
महाराज ने कहा--हाँ, उनकी कमर पहले ही झुक गई थी 
और वे ज़रा-सा तिरळे होकर चलने लगे थे । 
कुछ दूर चलकर महाराज सुस्ताने के लिए कुर्सी पर बैठ 
गये, जिसे उनका नौकर बगीचे में साथ-साथ लेकर चल रहा था । 
बैठने पर डाक्टर पाठक ने कहा--महाराज इसी तरह 
पेदळ चलने का अभ्यास जारी रखेंगे तो उम्र बढ़ जाने की 
गारंटी में करता हूँ। 
महाराज हँसने लगे | फिर बोले--अब तो जितनी उम्र बढे, 
सब फोकट का माल है । मेरे चचा ९३ वर्ष तक जिये थे, मेरे 
पिता ८२ वर्ष तक | 

डाक्टर पाठक ने कहा--तो आपको ९४ वर्ष तक जीना 
चाहिए | 
महाराज की शारीरिक नि बहुत बढ़ गयी है । उनका 
विश्वास है कि डाक्टर साहब उस निर्वेटता का अनुभव नहीं कर 
रहे हैं । 
महाराज ने मेरी ओर देखकर पूछा--आपको विहारी का 
वह दोहा “काग़ज़ पर लिखत न वनतः याद हे ? 
मेने पढ़ा-- 
कागद पर लिखत न बनत , कहत संदेश लजात । 
agg सब तेरो हियो , मेरे हिय की बात । 
महाराज ने डाक्टर साहब की तरफ़ मुहँ करके उसे इस 


तरह पढ़ा-- 
कागद पर लिखत न बनत , कहत संदेस लजात । | 
अपने मन से qaa, मेरे हिय की बात । 


दोनों हँसने लगे | डाक्टर साहब ने फिर आइवासन दिया 
कि आप शीघ्र अच्छे हो जायँगे, और देश का काम करेंगे। 

महाराज सचमुच इन दिनों वाक्य-जीवी हो रहे हैं । कोई 
कह देता है कि कि आपका स्वास्थ्य सुधर रहा है तो उनमें उठने 
और चलने का उत्साह आ जाता है । ओर कोई उनकी AA- 
लता बढ़ती हुई बता देता है तो वे शिथिल हो जाते हैं । 

यहलकर वापस आये तो कुछ देर तक वे बैँगले के बरामदे 
में कुर्सी पर बैठे रहे, ओर अपनी पुरानी बातें बताते रहे । जब 
अन्दर जाने लगे, तव मुझे निकट बुलाकर कहने लगे---अब में 

जबरदस्ती चलाया ज्ञा. रहा हूँ । पर घबराइएगा नहीं, नित्रेलता 
जल्द निकल जायगी | 

में महाराज का संकेत समझ गया ओर हृदय में AA अनु- 
भव करने लगा | 

रात की वैठक म महाराज की वकालत की चर्चा | निकल 


पड़ी | उसका साराँच्चा यह है — : 
हेन्दुस्थान* का सम्पादन छा बाद मात्नवीयजी की 
इच्छा केवल देदा-सेवा के कायो म॑ लग जाने की थी और 


साळवीयजी के हितेच्छु ह्म साहब, जो कांग्रेस के पिता थे, तथा 
पंडित अवाश्यानाथ, राजा रामपालसिंह ओर पंडित सुन्दरलाल 
की भी यही इच्छा थी कि भालवींवजी' कानून का अध्ययन 
करके देशा के राजनीतिक कार्या में विज्येप भाग लॅ । राजनीतिक 
कायो मे भाग लेने के लिए क़ानून का ज्ञान RAITAR है | 
AAA मालवीयजी को कानूनी पेश से घणा थीं, पर हितैप्री 
मित्रों के अनुरोध से और राजा रामपालसिंह के आग्रह से वे 
| लॉ कालेज में भर्ती हा गये | वारवार रोकने पर भी राजा 
Ji रामपालसिंह प्रतिमास एक सो रुपया . मालवीयजी के पास भेजते 


1) 


| 
| जाते श्र । 
। . Aa को परीक्षा निकट थी । अफीम खाने से यकायक 
am के छोट भाई पंडित मनोहरलाल की मृत्यु हो गयी | 
| उसका उनके मन पर ऐसा प्रभाव पडा कि वे पढ़ना-लिखना 


छोड बैठे | 
| हि - ~ = ~n 
; पंडित अयोध्यानाथ को यह हाल माठूम हुआ ता उन्होंने 


À 

“मिस्टर हयम, वेडरवर्न, राजा रामपार्लासह, राय रामचरणदास आदि प्रमुख व्यक्तियों के साथ 
३ ~ Q > 

माळ्वीयजी को बुलाया ओर बहुत समझा-बुझाकर परीक्षा के 
लिए राजी किया । 

परीक्षा के केवळ सात दिन शोष थे | माळवी यजी की स्मरण- 
शक्ति हमेशा से अच्छी रही है । सात दी दिना म॑ उन्होंने 
कानून की पुस्तकों को दुहराकर परीक्षा दे दी ओर वे पास हो 
राये | सन्‌ १८९१ में वे एल-एल० बी० हो गय | 

वकालत झुरू करने के दो वर्ष बाद ही वे हाईकोर्ट में 
पहुँच गये । थोडे ही दिनों में उनकी वकालत खब चमक उठी | 
मुवक्किलां की भीड़ पो फटते ही घर वेर लेती थी | 

मुवक्किलो से छुट्टी पाकर वे स्नान करके पूजा-पाठ करते 
और समय रहता तो भोजन कर लेते, नहीं तो कभी-कभी विना 
भोजन किये ही कचहरी जाने के लिए गाडी में बैठ जाते थे । 
अदालत के कपडे भी गाडी ही में बदलते थे । ऐसे मोक्का पर 
उनकी पूरी पोशाक गाडी मै पहले दी रख दी जाती थी | 

हाईकोर्ट के जजों ने समय-समय पर मालवीयजी की प्रासा 
की है । एक तो उनकी सफेद वेष-भूषा ओर मधुर भाषण यों 
ही आकर्षक था, दूसरे मुकदमा समझाने का उनका ढंग मी ऐसा 

अच्छा था कि जजों को विवश होकर उनकी बात माननी ही 

पडती थी । 

शेरकोट की रानी का मुक़दमा जीतने पर माल्यीयजी को 
बड़ी कीति प्राप्त हुई । उससे आमदनी भी इतनी हुई कि उन्होंने 


घर का कज भी पटा दिया ओर अपने जन्स-गृह से सटे हुए 
मकान को कई हज़ार रुपये लगाकर पक्का भी करा लिया । उन 


23 

दिनों उस महल्ले में वही एक पक्का मकान था | 

मालवीयजी की वकालत खूब चली । साथ ही प्रसिद्धि भी 
इतनी बढ़ी कि सभाओं और संस्थाओं ही से उन्हे छुट्टी नहीं मिलती 
थी । ऊपर लिखा जा चुका है कि माल्वीयजी की स्वाभाविक 
रुचि देश की तरफ थी, वकालत की तरफ बहुत ही कम । इससे 
वे सभाओं ओर संस्थाओं के अधिवेंशनों में भाग लेने में कभी 
समय न मिलने का बहाना नहीं करते थे | 

मालवीयजी जब वकालत करने लगे थे, उन दिनों एक बार 
पंडित अयोध्यानाथ ने ह्यूम साहब (कांग्रेस के पिता ) से 
शिक्रायत की कि वकालत के चक्कर में पड़कर पंडितजी ने कांग्रेस 
के कामों में ढिलाई करदी । इसपर ह्यूम साहब ने संतोष प्रकट 
करते हुए कहा---''ठीक तो कर रहे हैं |!” फिर मालवीयजी की 
ओर घूमकर कहा- देखो मदनमोहन ! ईश्वर ने तुमको प्रखर 
बुद्धि दी है | अगर दस वरस भी मन लगाकर वकालत कर लोगे 
तो तुम निश्चय ही सवके आगे वढ़ जाओगे ओर तत्र तुम समाज 
में प्रतिष्ठित बनकर अधिक देशा-सेवा कर सकोगे | 

पर मालवीयजी बहुत दिनों तक वकालत के प्रपंच में नहीं 
पड़े रह सके । १९०५ से उन्होंने वकालत का धंधा कम करना 
शुरू कर दिया था | ओर धीरे-धीरे उन्होंने उसे छोड़ ही दिया। 
इसपर गोखले ने कहा था--*त्याग किया है मालवीयजी ने | 
गरीब घर में पैदा होकर वकील हुए, धन कमाया, अमीरों का 
1 मज्ञा चखा ओर चखकर उसे देश के लिए ठुकरा दिया । त्याग 
p इसे कहते हैं ।” 

सन्‌ १९२२ में बहुत वर्षा के वाद मालवीयजी को फिर 
वकील की हैसियत से हाईकोर्ट में खड़ा होना पड़ा था । चौरी- 
चोरा का हत्याकांड सत्याग्रह के इतिहास की एक अति प्रसिद्ध 
घटना है | उसमें पुलिस ने दो सो पच्चीस आदभियों पर मुकदमा 

` चलाया था । उसमें मालवीयजी ने वकील की हैसियत से चीफ 
जस्टिस और जस्टिस पिंगट के सामने इलाहाबाद हाईकोर्ट में 
बहस की थी और एक सौ इक्यावन अभियुक्तों को फाँसी के 
तख्ते से बचा लिया था | 

जजों और अच्छे-अच्छे कानूनदाँ लोगों का कहना है कि 
मालवीयजी यदि वकालत करते रहते तो वे भारत के प्रमुख वकीलों 
में एक होते । 

मेने कभी सुन रक्खा था कि किसी मुक्रदमे में महाराज ने 
हाईकोर्ट में बहस करते समय अरबी का कोई उद्धरण ऐसा झुद्ध 
पढ़ा था कि उसे सुनकर मौलवी लोग दंग हो गये थे | मेंने 
उसकी वास्तविकता जाननी चाही | महाराज ने बताया-- 

“एक मुक्रदमे में एक मौलवी साहब ने मुझे वकील किया | 
इलाहाबाद जिले ही का मुकदमा था । मुवक्किल ने नजीर के लिए 
अरबी की कुछ कितार्वे ईजिप्ट (Ra) से मँगायी थीं, मेंने 
उसमें से कुछ उद्धरण लेकर नागरी में लिख लिये थे । मुवक्किल 
मो० महमूदुल्हसन उसे कोरट में पढ़कर सुनाने लगे, तब उनमे 
ठीक पढ़ते नहीं बना | ÀA कहा---मोलवी साहब ! मुझे इजाज़त 
दै तो में पट्रॅ, आप शोधते जाइए | मेंने पढ़ना शुरू किया और 
ऐसा पढ़ा कि ato ज्ञामिनअली, जो मशहूर वकील थे, मुक़दमा 

'खतम होने पर मुझसे कोर्ट के बरामदे में मिले ओर मेरा हाथ 
'पकड़कर कहने लगे--पंडित साहब, आज में नागरी अक्षरों की 
:उम्दगी का कायल होगया । लेकिन में पत्रलिक में न कहूँगा | 


यात्यधोऽधो ब्रजत्युच्चे-- 
नरः aa कर्मभिः। 
कूपस्य खनिता यद्वत्‌ 
प्राकारस्येव कारक: ॥। 

१६ सितंबर 

आज भाद्रपद की पूर्णिमा है | शरद्‌ ऋत का प्रारम्भ है । 
आकाश बिलकुल स्वच्छ हे । शाम के सात बजे हैं । चन्द्रदेव 
अपनी मनोहर किरणों से सृष्टि पर मादकता की वर्षा कर रहे 
ZI तृण से लेकर ताड़ तक सभी श्रेणी के वृक्ष, पोधे, गुल्म, 
sari और फूल मानो सुधा पीकर ga ओर निस्तब्ध हो गये हें | 
चारों ओर गान्ति है । 

चन्द्रदेव इसी रूप में प्रतिमास प्रश्वी-निवासियां के 


आते हैं और यही विहँसता हुआ मुँह हमेशा दिखला जाते हैं । 
करोड़ों वर्प हो गये, उन्होंने कभी अपना मुँह हमारी ओर से 


मोड़ा ही नदीं । 

उन्हे हम लाखों पीढियां से देखते आते हैं । पर आजतक 
उनकी मिठास में कभी बासीपन नहीं आया । हमारे पूर्वजों को 

जितने प्यारे लगते थे, हमको भी उतने ही लगते हैं । केसा 

दाइवत सोन्दर्य उनको मिला है ! 

पूर्णिमा की मनोहर रात्रि में विश्वविद्यालय का सौन्दर्य केसा 
निखर उठता है, क्या कभी किसी ने देखा हे १ देश ओर विदेश 
के दूर-दूर के यात्री लोग पूर्णिमा की रात्रि में ताजमहल की ग्रोभा 
देखने जाते हैं, पर विश्वविद्यालय का दिव्य रूप देखने की कल्पना 
किसी को कयां न सूझी १ 

यदि कोई ऐसा ऊँचा स्थान बनाया जाय, जहाँसे सम्पूर्ण 
विश्वविद्यालय देखा जा सके, तो पूर्णिमा की सुधा-स्निग्ध रात्रि 
मे उसपर खडे होकर देखने से यह अद्भुत चमत्कार दिखायी ' 
पडे बिना न रहेगा कि देखते-देखते विश्वविद्यालय सिमिटते- 
सिमिटते एक वृद्ध दिन्द तपस्वी की मूर्ति में परिवर्तित होजायगा 
और अंत में बह मूर्ति ही ma के सामने रह जायगी | 

आज महाराज चन्द्रिका-सिक्त राका-रजनी म॑ भ्रमण करने 
निकले । घ्रूमते-त्रूमते उसं सडक पर से निकले, जिसकी दाहिनी 
ओर राजपूताना होस्टल का सुधा-धवल शुम्र प्रासाद पडता था | 
उस समय की उसकी ग्रोमा अवणंनीय थी । ऐसा जान पडता 
था कि दूर से अलकापुरी दिखायी पडतो है । 

चलती हुई मोटर पर से ऐसा माळूम पडता था कि छोटे- 
बडे वृक्षा की आड में वह भूलभुलेयाँ-सा खेल रहा था | 

महाराज कहने लगे--चाँदनी रात में विश्वविद्यालय बडा 
सुन्दर लगता है | 

महाराज को विश्वविद्यालय की प्रशंसा सुनने को मिलनी 
चाहिए | इससे बढ़कर सुख शायद संसार में उनके लिए दूसरा 

हीं है । विश्वविद्यालय उनका महाकाव्य है | 

हम दोनों अपने-अपने पात्रों म॑ उस समय के दृश्य की 
सुख-सुधा चुपचाप भरते हुए बँगळे को लोटे । 

रात में फिर वहीं रेडियो ओर समाचार-पत्र, और अन्त में 
भारतवर्ष और हिन्दू-जाति के भविष्य के लिए छुटपटाना । 

वर्तमान युग में हिन्दू-जाति के लिए ऐसी चिंता शायद ही 

'किसी भारतवासी में होगी । मेंने महाराज के जीवन के बहुत से 
अंग अबतक देख, सुन ओर पढ़ ल्यि हैं | महाराज अपने ध्यान 
में निमग्न थे ओर में बहुत देर तक ब्रैठे-ब्रेठे यह सोचता रहा 
कि महाराज हिन्दू-जाति की सम्पूर्णता की रक्षा के लिए कहाँ 
तक आगे बढ़े हैं । 

हिन्दू-जाति में अछूतों के साथ जिस प्रकार का व्यवहार 
शताब्दियों से चला आ रहा था, यद्यपि वह ANAR नहीं 
था जैसा उसे इधर कुछ वर्षा से Iga का पक्ष लेकर भाषण 
करनेवाले नेताओं ने बना दिया है । अद्ूतों में वहुत-से सन्त हुए 
हैं ओर अब भी हैं । जिनका आदर सच्चे साधुओं के समान हीं 
हिन्दू लोग करते रहे हैं ओर अब भी करते हैं | 

गाँवों में चमार हलवाहे खुल्लम-खुल्ला कुँओं में पानी भरते 
हैं ओर कोई रोक-टोक नहीं करता । मेले-ठेले में वे सबके 
साथ त्रूमते-फिरते रहते हें ओर मन्दिरा म उत्सवों के अबसर 
पर साथ ही दर्शन भी करते हैं | पर उनके वरतना को कु के 
अन्दर नहीं जाने दिया जाता, क्‍योंकि वह ng होते हैं । 
स्वच्छता की दृष्टि से यह आवश्यक भी है । देश-काल 
के प्रभाव से कुछ विषयों में अछूतां के साथ हिन्दुओं की सहानु- 
भूति नष्ट हो चली थी । उसीका परिणाम अदूत-आन्‍्दोलन है । 

दिन्दू-जाति की सम्पूर्णता की रक्षा का सत्रसे पहला प्रयत्न 
स्वामी रामानन्द ने किया । उनके बाद गोस्वामी तुलसीदास ने 
अपना व्यापक प्रयोग किया । उनके बाद स्वामी दयानन्द आते 
हैं । स्वामीजी ने मी अब्रूतां के लिए मार्ग चौड़ा करने का 

उद्योग किया ओर आर्य-समाज के अन्तर्गत काम करनेवाली 
संस्थाओं ओर शुद्धि-सभाओं ने उस मार्ग पर चलकर अछूतों 
को न्याय दिलाया भी । स्वामीजी के बाद महात्मा गांधी ने भी 
अछूतो का प्रश्न हाथ में लिया और देशभर भ्रमण करके उसे 
उन्होंने एक अत्यावश्यक प्रश्न बना दिया | 

समय ओर समाज की गति से पूर्ण परिचित मालवीयजी ने 
इस प्रश्न को अपने ही दृष्टिकोण से हुल किया । उन्होंने हिन्दू- 
समाज में परम्परागत सनातन-धर्म के अन्दर ही से शनेः गने: 
बढ़े हुए इस सामाजिक रोग का इलाज निकाला ओर वैसा ही 
व्यापक उसका प्रभाव भी हुआ | 

सन्‌ १९२१ में दक्षिग भारत में मोपला विद्रोद हुआ, जिसमें 
हिन्दुओं को बड़ी क्षति उठानी पड़ी । महाराज ने देखा कि 
यदि हिंदू संगठित नहीं होते तो ऐसा संकट उनपर कहीं भी 
ओर किसी समय भी आ सकता है । 

साथ ही agi को हिन्दू-समाज से अलग करने का 
आन्दोलन देश में जोरों से चल रहा था | अदछूतों में कुछ ऐसे 
नेता उत्पन्न हो गये थे या कर दिये गये थे, जो agai को 
हिन्दुओं से अलग कर लेने का अथक उद्योग कर रहे थे । 

मुसलमान चाहते ही थे कि हिन्दुओं की संख्या घटे ओर 
एसेम्बूलियों और कोसिलों के संख्या-युद्ध में व एक अच्छा 
मौका प्राप्त करें | सरकार भी इस, आन्दोलन को प्रोत्साहन दे 
कक रही थी । हिन्दू-जाति के लिए; बड़ा सांघातिक समय उपस्थित 

शु हो गया था | ४ 

अछूतों को हिन्दुओं से अलग कर देने की चाल.को मात 
करने और उनके वास्तविक उद्धार और सुधार के लिए महा- 
राज ने सनातन धर्म-सभा द्वारा आन्दोलन: झुरू क्रिया ओर 
उन्होंने सनातनधर्म-सभा में sed को मन्त्र-दीक्षा' देने का 
प्रस्ताव पास करा लिया | 

उसके अनुसार १९२७ में महाशिवरात्रि के दिन काली 
में, दशाश्रमेत्र घाट पर, उन्होंने चारों वर्णा को “३० नमः 
शिवाय” “४2 नमो नारायणाय' “ॐ रामाय नमः?. “ईश नमो 
भगवते वासुदेवायः आदि मन्त्रों की दीक्षा दी.| ब्राह्मण से लेकर 
चाण्डाल तक को उन्होंने मन्त्र-दीक्षा दी थी | : 

३० दिसम्बर, १९२८ को कलकत्ता-कांग्रेस के अवसर 

राज ने गंगा-तट पर, प्रातःकाल दीक्षा देने की घोषणा की । 
एक बड़ा-सा शामियाना ताना गया ऑर उसके नीचे होम ओर 
दीक्षा की तेयारी की गयी । 

८ बजे महाराज दीक्षा-स्थान पर पारे | उसी समय कुछ 
धर्मशील मारवाड़ी सज्जन और कुछ प्राचीनता के 'पोपक शास्त्री 
दल-बल के साथ आये ओर उन्होंने शामियाना. गिरा दिवा | 

यह देखकर महाराज गंगा-तट पर गये. ओर वहाँ उन्होंने 
दीक्षा देना प्रारम्भ कर दिया | इतने में विपक्षियां ने महाराज 
को घेर लिया और उनपर कीचड़ फेंकना . शुरू किया | पर 
महाराज ने कुछ भी उद्विग्नता. नहीं प्रकट की ओर वे मुस- 
कराते हुए अपने कार्य में लगे रहे । 

महाराज ने विपक्ष के शास्त्रियों से कहा 


इस 

सम्बन्ध म॑ कोई शास्त्रीय विरोध हो तो में किसी भी पंडित से 
शास्त्रार्थ के लिए तैयार हूँ । | 

इसपर विपक्ष के शास्त्रि-मंडल्ल की आज्ञा से एक पंडित 
ने लगभग तीन घटे तक व्याख्यान देकर अपने पक्ष का समर्थन 
किया । उनका व्याख्यान समाप्त होने पर महाराज खड़े हुए 
ओर पंडित-मंडली द्वारा मान्य ग्रन्थों से उदाहरण दे-देकर 
उन्होंने उनको निरुत्तर कर दिया | महाराज ने उत्तेजना उत्पन्न 
करनेवाला एक वाक्य भी नहीं कहा ओर अपनी शान्त ओर 
सुमधुर विचार-शेली से पंडितों और उपस्थित जनता पर बड़ा 
प्रभाव डाला | 

अन्त में महाराज का जयजयकार हुआ ओर विपक्षी लोग 
दिने के दो बजे के करीब वापस गये | 

महाराज साढ़े तीन बजे तक दीक्षा देते रहे | उस दिन 
चार ही सो आदमियों को दीक्षा दी जा सकी 

६ जनवरी, १९२९ कोः कलकत्ते में दीक्षा का कार्य फिर 
आरम्म हुआ । इस बार दीक्षा-स्थान पर पुलिस ओर स्वयं- 
सेवकों का पहरा था । फिर भी विरोधी लोग अपदस्थ नहीं हुए थे । 

महाराज ने जब स्नान के लिए गंगाजी में प्रवेश किया, 

उसी समय एक हिन्दू गुण्डा छुरा लेकर उनपर टूट पड़ा; पर 
महाराज बच गये ओर गुण्डा पकड़ लिया गया । 

उस दिन का समारोह देखने के लिए कुछ अंग्रेज भी 
आये थे । नो बजे सवेरे महाराज ने दीक्षा देनी शुरू की ओर 
आरह बजे तक वे लगातार देते रहे | 

इसके बाद प्रयाग और काची में महाराज कई बार HA- 
दीक्षा दे-देंकर सनातन-धर्मियों को सहनशील. बनाते रहे । 

१ अगस्त १९३३ को महात्मा गांधी ने हरिजन-आंदोलन 
शुरू किया ओर इस विषय को लेकर उन्होंने पूरे भारतवर्ष का 
दोरा किया । 

महात्माजी के प्रभाव से बहुत से मन्दिरों के द्वार हरिजनों 
के लिये खुल गये | सार्वजनिक स्कूलों में हरिजन बालकों को 
प्रवेश करने ओर पढ़ने की आज्ञा मिल गयी ओर कई स्वतन्त्र 
दरिजन-पाठशालार्ये भी खुल गयीं | 

दोरे में हरिजनोद्धार के लिए महात्माजी को धन की 
-सहायता भी मिली । 

यह दोरा १ अगस्त १९३४ को काशी में आकर समाप्त 
हुआ | 

वडी दिन लोकमान्य तिलक की पुण्य-तिथि का भी था | 
'उस दिन हिन्दू-विश्वविद्याल्य में सभा हुई, जिसमें गाँथीजी ने 
भाषण दिया । वर्णाश्रम स्वराञ्य-संघ की ओर से पं० देवनायका- 
जाये गॉधीजी का विरोध करने के लिए भेजे गये थे । गाँधीजी 
ने अपने भाषण में उनका भी भाषण ध्यानपूर्वक सुनने की प्रार्थना 
उपस्थित जनता से की | पंडित देवनायकाचारय ने सभा में अपना 
मत प्रकट किया | उसके बाद महाराज उठे | 

महाराज ने एक लम्बा भाषण किया | जिसका सारांश 
ऱयह।हैः- = 

“मैं बहुत समय से इस प्रयत्न में हूँ कि विद्वान्‌ लोग निष्पक्ष 

5 होकर यह निर्णय करें कि शास्त्र क्या कहता है ? विद्वन्मण्डली 
`i राग-द्वेष छोड़कर जो बतावे ओर निर्णय करे, उसे सबको मान 


लेना चाहिए | 

“अस्पृद्यता और मंदिर-प्रवेश बिल के सम्बन्ध में मेरा 
अपने भाई ( गाँघीजी ) से कुछ मतभेद हे । मेरी राय में ऐसा 
|, Pe असेम्वली द्वारा नहीं पास होना चाहिए | 
i caga लोगों को हिन्दू-जाति से बाहर निकालने. का ईसाइयों 
"IG ने gaa किया, मुसलमानां ने प्रयत्न किया, कितने ही aga 
भाइयों को उन्होंने मुसलमान ओर ईसाई बना भी लिया | वे 
अब धर्म-रक्षक नहीं रहे | इसी बात पर महात्मा गाँधी ने 
यह आवाज़ उठायी है | चुटिया जिनके सिर पर, राम-नाम जिनके 
मुहँ में, सत्यनारायण की कथा जिसके घर पर होतीं हो, ऐसे 
सनातन धर्म के माननेवाले चमार-भंगी को ईसाइयों ने अपने 
दल में बुलाया, ओर मुसलमानों ने अपने; किन्तु उन्होंने अनेकों 
| कष्ट सहकर भी गंगा और गऊ को, राम और कृष्ण को नहीं 
g छोड़ा; मेरां सिर उनके आगे झुक जाता है । 
j “में धर्म-ग्रंथां के अध्ययन के अनुसार कहता हूँ कि इनको 
भी देव-दशन का लाभ मिलना चाहिए । यही अभिलाषा गाँधीजी 
की भी होगी । 

“सदाचार ऐसी वस्तु है कि इससे नीच कुछ में उत्पन्न 
होकर भी मनुष्य ऊँचा सम्मान पा सकता है । 


(aneh हमारे ही अंगहें । क्या आप लोगों में से कोई 
| चाहते हें क्रि उन्हें पीने कोपानी न मिले १ (श्रोता-नहीं, नहीं) 


| 

“क्या आप चाहते हैं कि जिन सड़कों पर सत्र लोग चलते 
हों, उनपर उर्न्हें चलने न दिया जाय १ ( श्रोता--कभी नहीं ) 

“क्या आप चाहते हैं कि जिन स्कूलों म ईसाई-मुसलमानों 
के लड़के पढ़ते हैं उनमें वे न पढ़ने दिये जावँ ? (श्रोता--कभी नहीं) 

“मेरी यद्दी इच्छा है कि ऐसी जगहों में जहाँ रोक हो, 


हमें इन अछूतों को जल देना है, रहने को स्थान देना है 
ओर उन्‍हें शिक्षा देनी है। में तो चाहता हूँ कि इनके चार करोड़ 
बरां में मूर्तियाँ रक्खी हों और भगवान्‌ का भजन हो, तभी 
मंगल होगा | 

“गांधीजी ने जो बारह महीने से कार्य उठाया था, वह 
इस विश्वनाथजी की पुरी में समात्त हो जायगा | आपकी तपस्या 
ओर परिश्रम के लिए. धन्यवाद है। भगवान्‌ विश्वनाथ आपको 
ATAR करें |?! 

सन्‌ १९३६ की शिवरात्रि के दिन काली में हाथियों पर 
छः विख्यात विद्वानों का जळूस निकला । उनके पीछे बड़े-बड़े 
पंडित शिवमहिम्न स्तोत्र का पाठ करते हुए चल रहे थे उनके 
पीछे हरिजनों के अखाडे, गाने-बजानेवालों की गाडियाँ और 
दर्शकों का अपार समूह चल रहा था | 

दशाश्वमेध घाट पर जळूस समाप्त हुआ ओर वहाँ एक सभा 
हुई, जिसमें महाराज ने भाषण किया । महाराज उस दिन बीमार 
थे, फिर भी सभा में गये और अगले दिन वहीं उन्होंने हरिजनों 
को मंत्र-दीक्षा भी दी । 

इस मंत्र-दीक्षा का यह सबसे बडा परिणाम निकला कि 
हरिजन समझने लगे कि हम भी विशाळ हिन्दू-जाति के एक अंग 
हैं और सारा हिन्दू-समाज हमारे साथ है | 
महाराज ने अछुतो को यह दोहा बनाकर दिया है :- 
दूध पियो, कसरत करो , नित्य जपो हरिनाम 
हिम्मत से कारज करो , पुरेंगे सब काम ॥ 
अछूतोद्वार-आन्दोलन मै महाराज को जो सफलता मिली 
और उससे जो हर्ष उन्हें हुआ, उसका उद्गार उन्हीं के शब्दों 
में सुनिए: 
कूप खुले मंदिर खुले , खुले स्कूल चहु ओर । 
सभा, सडक, जमघट खुले , नाचत है मन मोर ॥ 
नाचत है मन मोर” में महाराज का जीवन-साफल्य स्वयं 
नृत्य कर रहा है ! 

१७ सितम्बर 

शाम को ७ बजे के लगभग महाराज ट्हलने निकले । 
पण्डित राधाकांतजी और में साथ थे | 

आकाश स्वच्छ था । पूर्णचन्द्र अपनी युभ्र ज्योत्स्ना से : 
विश्वविद्यालय के भवनों, वृक्षों, सड़कों और मेदानां में मादकता- 
सी बिखेरे हुए था। महाराज मोटर में से यह सुहावना दृश्य 
देखकर पुलकित हो उठे । कहने लगे--- l 

चन्द्रमा कितना सुन्दर लग रहा है ! केसी मनोहर रात्रि ! 

महाराज कुछ देरतक चन्द्रमा की उस मनोहर रात्रि में 
निस्तब्ध-से हो गये । 

फिर कहने छगे----अब एक छोटे-से कमरे में रहता हूँ 
ओर वहाँ से निकला तो विश्वविद्यालय के घेरे में घूम लेता हूँ | 
अब यही मेरा संसार है । 

“अब यद्दी मेरा संसार है? में हृदय की गूढ़ पीड़ा निहित थी । 
मेंने भी कुछ अनुमान किया ओर मेरा हृदय करुणाद्रेहो आया । 

फिर थोड़ा ठहरकर वे कहने लगे- चाँदनी में विदव- 
विद्यालय कितना सुन्दर लगता है ! 

मानो महाराज अपने विश्वविद्यालय की प्रशंसा सुनने को 
प्रत्येक क्षण उत्सुक रहते हैं । ऐसा मोह तो किसी वृद्ध का 
अपने इकलोते पुत्र में भी नहीं होगा । l 

आज रास्ते में मेंने महाराज को कलकत्ते की एक घटना 
की याद दिलायी, जिसमें महाराज की मोटर से एक मुसलमान 
लड़का दब गया था, और महाराज मुसलमानां की भीड़ में मोटर 
से अकेले उतरकर लड़के को उठाने चले गये थे | 

घटना को याद करके महाराज कहने छगे- मुझे भय नहीं 
लगता । पिछले कुम्भ में सेवा-समिति के स्वयं-सेवकों ओर 
JINA म॑ झगड़ा हो गया । स्वयं-सेवकों ने कई वेरागियों को 
पीटा । में कुम्भ के अवसर पर कथा कह रहा था । मुझे ख़बर 
लगी । में झगड़ा शांत करने गया । एक Ruh ने कहा--- 
झगड़े का मूल यही हे । यह कहकर उसने मेरे सिर पर चार 
डंडे मारे | मैंने कुछ नहीं कहा । झगड़ा शान्त होने पर ब्रैरागियां 
के नेता साधु मेरे पास आये ओर उन्होंने क्षमा माँगी | 

एसी ही एक घटना ओर है, जिसे में पहले सुन चुका 
था, इस समय याद आगयी | 

काशी में हरिहर बाबा नाम के एक महात्मा तुलसी-घाट 
पर नाव में रहते हैं, पहले यूनिवर्सिटी के सामनेवाले घाट पर 
रहते थे। एक बार हिन्दू-विद्व॑विद्यालय के विद्यार्थियों का 
उनकी मण्डली के साधुओं से झगड़ा हो गया । विद्यार्थियों ने 
शायद किसी साधु पर हाथ भी चला दिया । महाराज बाहर 
थे | आने पर उनको यह खत्रर सुनायी गयी तो वे हरिहर बात्रा 
से क्षमा माँगने गये | मालवीयजी को हरिहर बाबा ने बड़ी 
भद्दी-भद्दी गाल्यि दीं.। ये. सब चुपचाप सुनते और बार-बार 
क्षमा मागते रहे | पर बाबाजी का क्रोध शान्त न हुआ । 


1 

उस दिन तो मालवीयजी लौट आये, लेकिन उनके मनर्मे 
बड़ी ग्लानि थी | वे बार-बार यही कहते थे--लड़कां ने इतनी 
उद्रण्डता की कि एक महात्मा को इतना कष्ट पहुँचा । उन्होंने 
लड़कों ओर वार्डनों की मीटिंग की और कहा--तुम लोगों ने 
एक महात्मा को दुःखी किया है, में इसे बर्दाइत नहीं कर 
सकता । ऐसा आचरण विद्व-विद्याल्य की मर्यादा के विपरीत 
है | क्या में गंगाजी में ga मरूँ ? 

इसके बाद वे बाबाजी के भक्तों ओर मिळनेवालां से बराबर 
क्षमा कराने के लिए कहते रहे । अन्त में उन्होंने महात्मा को यज्ञ 
म निमन्त्रित किया । महात्मा आये, तब महाराज को विश्वास 
मुआ कि क्रोध शान्त हो गया है ओर तत्र उन्हें शान्ति मिली | 

आज त्रूम-फिरकर लोटे तो अपने वँगल के सामने, कुरसी 
पर, चौंदनी मॅ, बे गये | आज अन्व दिनों की अपेक्षा 
वे बहुत प्रसन्न थे । 

उसी समय डाक्टर पाठक भी आ गये | उनमें ओर 
महाराज में कभी-कभी विनोद-भरा वाक्य-विनिमय भी हो जाता 
हे | डाक्टर पाठक ने नागोजी भट्ट की कथा सुनायी । मैंने 
वेदान्त के सुप्रसिद्ध व्याख्याकार वाचस्पति मिश्र की स्त्री भामती 
की कथा सुनायी । महाराज आनन्द में विभोर हो गये | कहने 
ल्गे--ये संत्र कथार्य किसी एक पुस्तक में लिखकर छुपा देनी 
चाहिएँ, | विश्वविद्यालय के विद्यार्थी जानें तो कि उनके अपने 
देश में कैसी-केसी महान्‌ आत्माओं ने जन्मल्या था | 

महाराज ने फिर विश्वविद्यालय की चर्चा छेड़ दी ओर 
१४ 

कहने लगे--विश्वविद्यालय में इतनी जगह है कि इसमें त्यागी 
विद्वान्‌ अलग-अलग आश्रम बनाकर रहें और अपने-अपने 
ज्ञान का उपदेश करें तो कितना अच्छा हो ! कहीं वरिष्ट, कहीं 
अत्रि, कहीं गोतम और कहीं अंगिरा हों, तब विश्वविद्यालय 
का उद्देश्य सफल हो | 
महाराज प्रतिदिन नियम से सन्ध्या-वंदन ओर शिव-मन्त्र का 

जप करते हैं | 

हिन्दू-धर्म के प्रति महाराज की आस्था उनकी पैत्रिक 
सम्पत्ति है । .आज महाराज ने अपने पूर्वजों का कुछ हाल 
सुनाया | EE 

महाराज के पूर्वज मालवा से आये थे, इससे वे मल्लई या 

मलैया ब्राह्मण कहलाते थे | मालवीयजी ने अपने नाम के साथ 
मलेया का शुद्ध रूप मालवीय प्रचलित किया; तबसे इस जाति 
के सभी ब्राह्मण अपने को मालवीय कहने लगे । 

मालवीय ब्राह्मण पंचगोड़ ब्राह्मण हैं । इनमें चोबे, दूबे 
ओर व्यास आदि कई उपनाम होते हैं | मालवा से निकलकर * 
पटना होते हुए कुछ मालवीय ब्राह्मण मिर्जापुर पहुँचे । लगभग 
डेढ़ सो घर तो वहीं बस गये । तेरह गोत्र सीधे प्रयाग आकर 
भारती-भवन महल्ले में बस गये | मालवीयजी का जन्म उसी 
महल्ले में हुआ था। मालवीयजी भारद्वाज गोत्री चतुर्वेदी 
ब्राह्मण हैं । द्रोणाचार्य भी भारद्वाज गोत्र के थे | बातचीत में 
उनका प्रसंग आने पर मालवीयजी कुछ गर्व अनुभव करते हुए 

कहते हें--द्रोणाचार्य हमारे ही गोत्र के थे | 


» मैं 

महाराज के पितामह पंडित प्रेमघरजी संस्कृत के बड़े 
विद्वान्‌ ओर श्रीकृष्ण के अनन्य भक्त थ । उनके पास दो फुट 
ऊँची, साँवले रंग की श्रीकृष्ण की एक मूत्ति थी, जिसकी वे पूजा 
किया करते थे । चौरासी वर्ष की उम्र में ब गंगातट पर, स्वेच्छा 
से जाकर, स्नान-ध्यान करके, पद्मासन लगाकर स्वर्गगामी 
हुए थे | 

पंडित प्रेमधरजी पाँच भाई थे दूसरे भाई साधोधर 
व्याकरण के अद्वितीय विद्वान्‌ थे | तीसरे भाई पं० मुरलीधर 
साधु हो गथ । चोथे भाई पंडित वंशीधर संस्कृत साहित्य के 
घुरधर पंडित थे | पॉचर्ब भाई पंडित बालाधर ज्योतिषी थे | 

पंडित प्रेमघरजी के चार पुत्र हुए---लालजी, बच्चूलालजी , 
गदाधरजी और ब्रजनाथजी | यही पंडित बत्रजनाथजी माळबीयजी 
के पिता थे । 

पंडित ब्रजनाथजी का यारीर बहुत सुंदर था | बुद्धि भी 
तीक्ष्ण थी और राधा-कृष्ण में अनन्य भक्ति तो उनको पैतृक्र 
सम्पत्ति की तरह प्राप्त हुई थी । 

ब्रजनाथजी ने अपने पिता से संस्कृत का अध्ययन किया 
ओर फिर ननिहाल में जाकर उन्होंने उसमें इतनी गति प्राप्त कर 
ली कि वें चौवीस-पञ्चीस वर्ष की अवस्था ही में व्यास बन गये 
ओर श्रीमद्‌भागवत की कथा कहने लगे | 

पंडित व्रजनाथजी का रूप-रंग तो सुन्दर था ही, उनका 
कंठ-स्वर भी बहुत मधुर था । उनके मधुर स्वर से कथा में 


` 


बड़ी मिठास आ जाती थी । इससे साधारण जन-समाज ही में 

नहीं, रीवा, दरभंगा ओर काशी के महाराजाओं में मी उनका 
बड़ा सम्मान था | 

कथा करते-कहते भाँवावेश में कभी-कभी वे रो पड़ते, कभी 
हँसने लगते ओर कभी अत्यन्त गम्भीर मुद्रा धारण कर लेते थे | 
उनमें कथा कहने की विलक्षण प्रतिभा थी । कथा में नये-नये 
दृष्टान्ता का समावेश करके वे उसै अत्यन्त हृदयग्राही बना लेते 
थे । अच्छे कथा-वाचक होते हुए भी वे लोभी नहीं थे । कथा 
पर जो कुछ भगवदिच्छा से चढ़ जाता, उसीपर सन्तोष कर 
लेते थे । 

क्रोध की मात्रा भी उनमें बहुत कम थी । मधुर भाषण से 


“वे सबको वंश में किये रखते थे | 


Ja आचार-विचार के वे बडे अभ्यासी थे। एक बार 
एक अंग्रेज ने उनको छु छिया । उस समय वे पाठ कर रहे थे, 
चे उसी वकत उठकर घर गये ओर रारीर में गोबर मलकर 
स्नान किया, फिर पंचगव्य ओर पंचामृत ग्रहण किया, तब 
शुद्ध हुये | अपने कोटुम्त्रिक्र धर्म के पालन की उनमें बडी 


उनका विवाह सहजादपुर में हुआ था | उनकी धर्म-पत्नी 
श्रीमती मूनादेवीजी स्वभाव की बड़ी सरल ओर हृदय की बडी 
कोमल थीं | वे दूसरों का दुःख देखकर शीघ्र ही द्रवित हो 
जातीं ओर उनसे जो कुछ सेवा ब्रन पडती, तत्काल कर देती 
श्री | महल्ले के बच्चों को वे बड़ा प्यार करती थीं । बच्चे 
उनको घेरे ही रहते थे । घर के प्रश्रन्ध में उन्होंने ऐसी दक्षता 

दिखलाई कि पंडित त्रजनाथजी गहस्थी का सारा भार उन्हींपर 
छोडकर निटिचन्त रहने लगे । कथा से उन्हे जो कुछ आय होती, 
सबको वे उन्हे सौंप देते थे | वे सारी ग्रहस्थी सँभालती थीं । 

पंडित ब्रजनाथजी चौवन वर्ष की अवस्था में बीमार पडे, 
ओर यद्यपि पाँच-छः महीने में वे भले-चंगे हो गये, पर फिर 
बाहर न जा सके । सतहत्तर वर्ष की आयु तक वे घर पर ही 
भागवत, रामायण आदि धर्म-ग्रंथों का पठन-पाठन करते रहे | 
बयासी वर्ष की आयु में उन्होंने शरीर छोड़ा | 

पंडित ब्रजनाथ के छः पुत्र और दो कन्यार्ये हुई । उनके 
नाम क्रमशः ये हैँ- लक्ष्मीनारायण, सुखदेई, जयकृष्ण, सुभद्रा, 
मदनमोहन, श्यामसुन्दर, मनोहरलाल ओर विद्दारीछाळ | 

लक्ष्मीनारायणजी आढत का काम करते थे । इक्यावन वर्ष 
की आयु में वे बद्रीनाथ की यात्रा को गये | लौटने पर उन्हें 
संग्रहणी हुई ओर तीन-चार महीने बाद ही उनका देहान्त 
हो गया | 

जयकृष्णजी संस्कृत ओर अंग्रेजी की शिक्षा प्राप्त करके 
डाक-विभाग में नोकर हुए । वे कसरती थे और कुछती भी 
अच्छी लड़ते थे | उनको संगीत का भी शौक था ओर सितार 
अच्छा बजाते थे । इक्यावन वर्ष की अवस्था में उनका भी 
दारीरान्त हो गया । पण्डित कृष्णकान्त मालवीय इन्हीं के 
पुत्र हैं |! 


१. खेद की बात है कि ता० ३ जनवरी १९४१ को पण्डित 
कृष्णकान्त मालवीय का भी देहान्त हो गया । रा० To fao 

मदनमोहन, यही देश-पूज्य पंडित मदनमोहन मालवीय हैं | 
ऱ्यामसुन्दरजी ने धर्मज्ञानोपदेश पाठशाला में शिक्षा पायी 
थी । वे कुछ अंग्रेजी भी जानते हैं | पच्चीस वर्ष की आयु में 
चे बोडे आफ रेबेन्यू के दफ्तर में नोकर हुए ओर सन्‌ १९२१ 


तक काम करके उन्होंने पेंशन ले ली । तत्रसे वे अपना समय 


पूजा-पाठ और भगवच्चर्चा में बिताते हैं । 

भनोहरलालजी संस्कृत और अंग्रेजी पढ़े थे । विवाह होने 
के थोड़े दिन बाद ही, माळूम नहीं, किस कारण से अफीम 
खाकर उन्होंने शरीर त्याग दिया | 

विहारीलाल्जी ने भी संस्कृत ओर अंग्रजी पढ़ी थी | 
व्यापार की ओर उनकी अधिक प्रवृत्ति थी । वे रेलवे के प्रधान 
टीकेदारों में थे । १९२१ ई० में उनका स्वर्गवास होगया । 

इस समय भाइयों में इयामसुन्दरजी ही जीवित हें | बहनों 
में बड़ी बहन का देहान्त सन्‌ १९०३ में हो गया, और छोटी 
वहन विधवा है | 

मालवीयजी के कुछ बारह सन्ताने हुई थीं । अब चार पुत्र 
ओर दो पुत्रियाँ जीवित हैं । 

ज्येष्ठ पुत्र पंडित रमाकान्त मालवीय बी० Uo, एछ-ए ० 
बी०, इलाहाबाद हाईकोर्ट के वकील हैं | 

दूसरे पुत्र पंडित राधाकान्त मालवीय एम० ए०, एल-एल० 
बरी, भी इलाहाबाद हाईकोर्ट के वकील हैं । 

तीसरे पुत्र पंडित मुकुन्द मालवीय कई मिलां की एजेन्सी 
लेकर कानपुर में व्यापार करते थे । आजकल घर पर हैं | 

चौथे पुत्र पंडित गोविन्द मालवीय एम० Us, एल-एळ० 
ची०, न्यू इन्द्योरेस कम्पनी के मेनेजिंग डाइरेक्टर हैं । 

कन्यार्य श्रीमती रामेश्वरी मालवीय का कानपुर के पंडित | 
मदनगोपाल मालवीय के साथ, श्रीमती रुक्मिणी माल्वीय का 
काशी के पंडित देवकीनन्दन भट्ट के साथ और श्रीमती मालती 
meda का काशी के पंडित रामदोकरजी भट्ट के साथ विवाह 
हुआ था | द्वितीय कन्या श्रीमती रुक्मिणी का स्वरीवास हो 
चुका है । 

पुत्रा ओर पुत्रियां की सन्ताने मिलाकर इस समय HZ- 
वीयजी के १४ पोत्र ओर २४ पोत्रियाँ हैं । 

मालवीयजी की धर्मपत्नी, जो मालवीयजी से चार-पाँच वर्ष 
छोटी हैं, अभी जीवित हैं । 


aa येन जातेन याति बंशः समुञ्ञतिम्‌ । 
परिवर्तिनि संसारे मतः को चा न जायते ॥ 

| Hip २२ सितम्बर 

| आज महाराज टहलने नहीं निकले | पानी बरस रहा था | 
| सरदी थी । 
ग रात में भोजनोपरान्त व अन्य दिनों की अपेक्षा कुछ 


॥ | अधिक स्वस्थ जान पड़ते थे | में उस समय पास ही बैठा था ! 
मैंने पूळा--महाराज ! आप इतनी ऊँचाई तक कैसे पहुँचे ? 
चे सीढ़ियाँ कहाँ हें ? महाराज BERUA, फिर कहने लगे---- 
“लड़कपन में मुझे पाठशाला में ओर घर में भी बहुत-से 
ZAR कण्ठस्थ करा दिये गये थे | उन्होंने मेरे जीवन पर बड़ा 
प्रभाव डाला । मनुस्मृति, गीता और इतिहास-समुत्चय में बहुत 
पढ़ा करता था | बाद को महाभारत से मेंने बहुत-कुछ लिया | 
इतिहास-समुच्यय की एक बहुत पुरानी, शायद दो सी वर्ष 
पहले की हस्तलिखित, प्रति मुझे पिताजी की पुस्तकों में मिल 
गयी थी । उसे में बहुत पढ़ा करता था | 
इसके बाद उन्होंने कुछ इलोक, जो उन्हें बहुत ही प्रिय हें, 
| सुनाये । दो-तीन इलोक मेंने वहीं A-A लिख लिये हैं | 
(१) 
न त्वहं कामये राज्यं न स्वर्ग नापुनर्भवम्‌ । 
gi"? कामये दुःखतप्तानां प्राणिनामातिनाशनम्‌ ॥ 
= “में राज की कामना नहीं करता, स्वर्ग भी मुझे नहीं चाहिए, 


| 

और मुक्त होना भी नहीं चाहता । मुझे तो दुःख से जलते हुए 
प्राणियों के दुःख-नादा की ही इच्छा है ।? 

(२) 
कोऽनुसस्यादुपायोऽत्र येनाहं दुःखितात्मनाम्‌ । 
अन्तः प्रविइय भूतानां भवेयं दुःखभाक्‌ सदा ॥ 

“वह कौन-सा उपाय है जिसके द्वारा में दुःखी जनों के 
अन्तकरण में प्रवेश कर उनके दुःख से दुःखी होऊ १? 

(३) 
असन्तो नाभ्यर्थाः सुहृदपि न याच्यः कृशधनः । 
प्रिया न्याय्या बृत्तिर्मलिनमसुभंगेऽप्यसुकरम्‌ ॥ 
विपद्यच्चःस्थेयं पदमनुविधेयं च महताम्‌ | 
सतां केनोदिदष्टं विषममसिधाराब्रतमिदम्‌ ॥ 

“नीच पुरुषों से प्राथना न करना, घन से क्षीण हुए मित्र 
से भी न माँगना, न्याय को अनुसरण करती हुई वृत्ति रमना, 
प्राण का नाश हो तो भी पाप न करना, विपत्ति में भी उच्च 
मार्ग का अवलम्बन करना, बड़ों का अनुगमन करना ये तलवार 
की धार के समान व्रत सत्पुरुपों को किसने बताया है ? अर्थात्‌ 
स्वयंसिद्ध हैं ।” 

ZAR सुनाकर महाराज कहने लगे--इन्हीं इलोकों का 
विकास मेरे जीवन में हुआ हे । ये ही मेरी सीढ़ियाँ हें । 


मैंने कहा---ये आपके जीवन-रथ के घोडे हैं । 
महाराज हँस पडे । कहने लगे--आपने ठीक उपमा दी | 
इसके बाद महाराज ने एक कथा सुनायी | उन्होंने कहा-- 

जब रुक्मिणी के पुत्र हुआ, तब पुत्र की आकृति बिलकुल श्री- 
कृष्ण के अनुरूप देखकर जाम्त्रवती ने मी वेसा ही पुत्र पाने की 
इच्छा प्रकट की | 
श्रीकृष्ण ने कहा--त्रडी तपस्या से वैसा पुत्र मिला है | 
जाम्बवती ने कह्य--मेरे लिए भी वैसी ही तपस्या कर दो | 
श्रीकृष्ण तपस्या करने चले । रास्ते में महर्षि उपमन्यु 
का आश्रम मिला | श्रीकृष्ण ने उपमंन्यु से “ॐ नमः शिवाय? 
मन्त्र की दीक्षा ली, ओर मन्त्र का जप प्रारम्भ किया । शिवजी 
प्रकट हुए । उन्होंने वर माँगने को कहा--श्रीकृष्ण ने वर 
मॉगा-- 
धर्मे दृढ़त्वं युधि `शत्रुघातं, 
यशस्तथाग्र्यं परमं बलं च । 
योग प्रियत्वं तव सन्निकर्ष, 
यण सुतानां च शतं शतानि n 
पार्वती ने भी उनसे वर माँगने को कहा । 
श्रीकृष्ण ने पार्वती से यह वर माँगा--- 
fasam पितृतः प्रसादं, 
शतं सुतानां परमं च भोगम्‌। 
कुले च प्रीति agara प्रसादं, 
समप्राप्ति प्रवृणे चापि दाक्ष्यम्‌ ॥ 
महाराज का अभिप्राय मेने यह समझा कि माता-पिता की 
तपस्या ही से पुत्र सद्गुणी होती दै । 
महाराज ने अपने जीवन में सफलता केसे प्राप्त की, यहद 

रहस्य जानने की उत्सुकता हमारे हरएक प्रगतिशील पाठक में 
होनी स्वाभाविक है । यहाँ में उसकी चर्चा करूँगा | 

महाराज बडे स्वाध्यायी हैं | महाभारत, गीता और भाग- 
वत के एक-एक अध्याय का पाठ प्रतिदिन प्रातःकाल नियमित 
रूप से, सन्ध्या-वन्दन के पश्चात्‌, करते हैं | इन दिनों बीमारी 
की हालत में इस क्रम में कुछ शिथिलता आ गयी है, पर उक्त 
ग्रन्थों में से किसी-न-किसी का पाठ तो अब भी गोज्ञ कर ही लेते 
हैं । एक दिन कह रहे थे कि “मैं तो व्यास-मय हूँ ।?? में 
समझता हूँ, उनका व्यासमय होना ही उनके जीवन की सफलता 
का प्रधान कारण है | 

महाराज के पास छोटा-सा एक गुटका है | उसमें उन्होंने 
चुने हुए, बहुत से इळोक अपनी कलम से लिख रक्खे हें। वे ही इलोक 
उनके जीवन में पनपे और फूले-फले हैं | या यों कहना चाहिए 
कि उन इलोकों में वर्णित सत्य का उन्होंने अपने जीवनद्वारा 
विश्लेषण किया है | 

वह गुटका महाराज की aga प्यारी वस्तु है। उसे सदा 
अपने सिरहाने रखते हैं ओर प्रायः जब खाली रहते हैं, तो 
उसीके पन्ने उलटते-पलटते दिखाई पड़ते हैं। उसमे जितने 
इलोक हैं, सब उन्हं कंठस्थ हैं | वे इलोक ही उनके जीवन के 
स्तम्भ हें । ड 

कुछ गुटके और भी थे | महाराज कहते हैं कि “लोग उन्हे 
उड़ा ले गये |? 

उसे वे “रत्नों की झोली?” भी कहते हें | कभी कोई 

सरस प्रसंग आता है, तब वे झोली खोलते हैं ओर दो-चार 
रत्नों की जगमगाहट दूसरों को भी दिखला देते हैं| ओर तब 
सचमुच, एक तरफ़ उनके वे रत्न, दूसरी तरफ़ उनका जीवन 
| दोनों को देखकर ऐसा लगने लगता है कि वे शलोक उनके 
| जीवन-निर्माण के लिए ही बनाये गये थे । 

दो-चार बार महाराज ने मुझे भी गुटके के दर्शन कराये 
१ "3 हैं और उसके रत्नों की दिव्य चमक भी देखने दी है। उनकी 
आज्ञा से मेंने उसमें से कुछ ब्लोक लिख लिये थे, जिन्हें में 
अपने पाठकों की भेंट करता हूँ 

(१९४) 
सुशीलो भव धर्मात्मा मंत्र: प्राणहित रत: । 
निम्न: यथा5पप्रवणा: पात्रमायान्ति सम्पदः ॥ 

“सुशील होओ, धर्मात्मा बनो, मैत्र-भाव रखो, प्राणियों क 
हित का ध्यान रक्खो, नीच रास्तों का अनुसरण मत करो, तब 
पात्र समझकर सम्पत्तियाँ अपने आप आयेंगी ।? 

; १ (२) 
4 सत्कृतो$सत्कृतो वापि न क्रुद्धेडपि जनादन: । 
न नालं येन अवज्ञातं नावज्ञो हि माधवः ॥। 

“आदर या निरादर भाव से भी क्रोघहीन होकर थोड़ा-सा 
भी भगवान्‌ का जिसने ज्ञान-ध्यान किया, उसे भी भगवान्‌ 
नहीं भूलते ।? 


| (३) 
pi सुव्याहृतानि महतां सुकृतानि ततस्ततः | 
= संचिन्वन्‌ धीर आसीत शिलाहारी शिलं यथा n 

महात्माओं की कही हुई बातें ओर उनकी सुकृतियाँ धीर 
पुरुष इकट्ठी करते टें । जिस तरह sea से जीविका 
करनेवाला उज्छीयकरणों का संग्रह करता है |? 
(४) 
सहसा सम्पादयता मनोरथ प्राथितानि वस्तूनि । 
देवेनापि क्रियते भव्यानां पुरुषवेव n 
“भाग्य मी भव्य पुरुषों के लिए 
वस्तु को एकाएक सम्पादित करता है |? 
(x) 
शक्तिमानप्यशक्तोऽसौ गुणवानपि निर्धन: । 
श्रुतवार्नाप मूखेश्च यो धर्मेविमुखो नर: ॥ 
"जो मनुष्य धर्म-विमुख होता है, वह शक्ति सम्पन्न होते 
हुए, भी निर्वल, गुणी होते हुए भी गरीव और वेदशास्त्र जानते 
हुए भी मूर्ख होता है |? 


ही मनोऽनुकूल प्रार्थित 


~ 
9 7902. 
~~ 


मं ते धीयतां बुद्धिमेनस्ते महदस्तु च । 
“तुम्हारी बुद्धि धम में लगे, तुम्हारा मन बड़ा हो |? 
(७) 
घमं पुत्र ! निषेबस््र सहतीक्ष्ण हिमातपेः। 
क्षुत्पिपासे च कोपं च जय नित्यं जितेन्द्रिय ! 
“हे पुत्र ! धर्म की सेवा करो; दुःसह शीत और गर्मी 
सहन करो | हे जितेन्द्रिय ! क्रुधा, प्यास, ओर क्रोध को 
जाता ।” 

| PN (5) 
E वाञ्छा सज्जन संगमे परगुणे प्रोतिगुरो नम्रता । 
ह » विद्याया व्यसनं स्वयोषतरतिः लोकापवादादभयम्‌ ॥। 


भक्तिइचक्रिणि शक्तिरात्मदमने संसभंमुक्तिः खले । 
येऽप्येते निवसंति निमंलगुणास्तेभ्यो नरेभ्यो नमः ॥ 
“सजनों के सत्संग की इच्छा, पराये गुण से प्रीति, गुर 
fh के साथ नम्रता, विद्या में व्यसन, अपनी स्त्री में प्रीति, लोक- 
| निन्दा से भय, विष्णु की भक्ति, आत्म-दमन की शक्ति, दुष्टो 
के संसर्ग से मुक्ति, ये निर्मळ गुण जिनमें बसते हैं, उन पुरुषों 
को नमस्कार है |! 
(६). 
निन्दन्तु नौतिनिपुणा यदि वा स्तुवन्तु, 
लक्ष्मी: समाविशतु गच्छतु वा यथेष्टम्‌ । 
अद्यै वा मरणमस्तु युगान्तरे वा, 
न्यायात्पथः प्रविचलन्ति पदं न धीराः ॥ 
“नीति में निपुण लोग निन्दा करें, या प्रशांसा करें, लक्ष्मी 
जाय या रहे, आज ही मृत्यु हो या युगान्तर में हो, परंतु धीर 
पुरुष न्याय के मार्ग से विचलित नहीं होते ।' 

२३ सितम्बर 

आज शाम को ५ बजे के लगभग कोचीन राज्य (मद्रास 
प्रांत) के राजकुमार महाराज से मिलने आये। उनसे मिलकर 
महाराज पैदल टहलने निकले । में साथ-साथ चला । 

आज महाराज ने बहुत हिम्मत दिखायी; क्योंकि पैदल 
चलने की शक्ति इन दिनों उनमें बहुत कम रह गयी है । डाक्टर 
के प्रोत्साहन देने से वे थोड़ा-बहुत चल लेते हैं, लेकिन बाद 
को थक भी बहुत जाते हैं। नौकर कुरसी लेकर पीछे-पीछे 
चलता है; जहाँ थक जाते हैं, वहाँ बैठ जाते हैं | ६ अगस्त से 
आज तक मेंने महाराज को एक उठान में ८० कदम से अधिक 
चलते नहीं पाया । इसीसे उनकी शारीरिक निर्नलता का 
अनुमान किथा जा सकता है । पर आचर्य की बात यह है कि 
न उनका मस्तिष्क निर्बल हुआ, न मन | गले के ऊपर स्वस्थ 


x 


हे, गले के नीचे अस्वस्थ । मन की उमंग और तरंगे अब भी 
पूर्ववत्‌ हैं | शरीर कुछ भी चलने-फिरने योग्य हो जाय तो 
उनको हम विश्वविद्यालय में बैठा हुआ नहीं पायेंगे वे 
विश्वविद्यालय, सनातन-धर्म-सभा, महावीर-दल, हिन्दू-संगठन 
आदि सम्बद्ध संस्थाओं के लिए देश के कोने-कोने में पहुँचते 
हुए, मिलेंगे । ऐसी सच्ची लगन महात्मा गाँधी को छोड़कर बहुत 
ही कम पुरुषों में पाई जायगी । 


1 

. बँगले के सामने ही 'आयुर्वद-वाटिका' है | कुछ दिनों से 
महाराज उसीमें टद्दळते या se जाते हैं । 

मेरे देखने म॑ आज पहला दिन है, जब्र महाराज बँगले से 
वाटिका में, बिना ब्रीच में एक या दो बार बैठे हुए, पैदल 
चले गये । 

वाटिका के अन्दर पहुँचकर वे कुरसी पर बैठ गये | में 
उनकी दाहिनी ओर खड़ा था उन्होंने कहा- ज्ञरा पीछे 
देखिये | मेंने पीछे मुझ्कर देखा ता क्षितिज पर आकाश अपने 
मनोरम चित्रों की प्रदर्शिनी खोले खड़ा था | क्षितिज पर कुछ 
बादल थे ओर उनकी आइ में सूर्य | बादलों का रंग वेंगनी हो 


“रावा था, और उनके किनारों पर सिंदूरिया रंग की गोट लगी 


हुई थी | बादलों के बच्चे भाळुओं के झुंड की तरह उनको घेरे 
हुए. थे । उनकी आकृति और रंग मी क्षण-क्षण पर बदल रहे 
थे | सचमुच बडा सुन्दर दृश्य था | 

में सोचने छगा--महाराज के तन की अस्वस्थता का कुछ 
भी प्रभाव उनके मन पर नहीं पडा है । प्रकृति के सोन्दर्य को 
अहण करने में उनका मन अत्र भी पूर्ण समर्थ है | 

में उधर मैंद करके प्रकृति का वह सन्ध्याकालीन नृत्य 
देख ही रहा था कि महाराज ने फिर कहा---अब ज़रा पीछे की 
ओर देखिए | मैने उधर मुँह मोडा तो उधर के क्षितिज पर दूसरा 
ही दृश्य उपस्थित था | 

इन दोनों दृश्यों से अधिक मधुर तो मुझे महाराज की 
कवि की सी भावुकता लगी । 


८८-0७. Gurukul Kangri Collection, Haridwar. Digitized By Siddhanta eGangotri Gyaan Kosha 


छब्बीसवाँ दिन २२५ 


वाटिका दो-तीन खंडो में विभाजित है। एक सडक, 
जिसपर मोटर चल सकती है, वाटिका को बीच से चीरती 
हुई पार निकल गयी हे । पहला खंड डेढ़ फर्लांग लम्त्रा होगा | 
बीच मे एक गोलाकार स्थान बना है, जिसमें पत्थर की आठ 
बर्च सुस्तानेवालो के लिए. रखी हैं । 

महाराज वहाँ दम लेकर ओर आगे गये ओर वाटिका के 
पहले खण्ड के छोर पर जा ब्रेठे | उसके बाद पहले खण्ड और 


दूसरे खण्ड को अलग करती एक चोडी सडक वार्ये से दाहिने 


को गयी है । 

मेंने कहा--आगे की वाटिका में एक सुन्दर-सा तालाब 
है, जिसमें जल-पक्षी विहार करते हैं ओर आजकल उसमें कुई 
के श्वेत पुष्प बडी शान से खिले हण हैं | 

महाराज ने कहा--इसे मेंने खुदवाया है, सरकार ! 

महाराज के मुँह से “सरकार? दाब्द सुनकर मुझे बहुत 
AZS हुआ । यह शब्द बहुत घनिष्ट मित्रों ही म॑ चलता है । 
महाराज उस समय अवश्य. अपने शरीर के बाहर थे और संपूण 
वाटिका में मन के साथ विचरण कर रहे थे । 

उसी समय कुळ विद्यार्थी सामने की सडक से आये | 
महाराज के चरण छूने के बाद वे सामने खडे हो गये । 

महाराज ने पूछा--कसरत करते हो ? शिवाजी हाल 
जाते हो ? 
उनमें से सिफ एक ने कहा कि वह घर पर . कसरत कर 

महाराज ने कहा--कसरत करो; कुश्ती लडना सीखो; यह 
दुबछा-पतला शरीर किप्त काम का ? 
हाराज वहाँसे पीछे लोटे | रास्ते में और भी विद्यार्थी, 

जो भ्रमण को निकले थे, मिले | सबसे महाराज ने वही प्रश्न 
किया--कसरत करते हो ? 

प्रायः अधिकांश ऐसे ही मिले, जो कसरत नहीं करते थे । 

महाराज वाटिका के वीचवाले गोलाकार स्थान में आकर 
वैठ गये । वहाँ विद्यार्थियों की अच्छी संख्या आ उपस्थित 
हुई । महाराज ने सबसे कसरत करने का प्रश्न किया । मैंने 
गिना, २१ में केवल ३ ऐसे निकले, जिन्होंने कहा कि वे 
शिवाजी हाल जाते हैं और कसरत करते हैं | यह औसत बहुत 
ही कम था । 

महाराज ने. व्यायाम करने के लिए सबको उपदेश दिया 
ओर उनमें से दो-तीन जोड़ लगाकर उनकी कुश्ती भी देखी । 
कुश्ती देखकर वे बहुत हँसते थे और दोनों की तारीफ़ करते थे | 

महाराज कहने छगे--मेंने कई वर्ष कुइती लड़ी है । कुइती 
से मनमें इतनी हिम्मत हो गयी है कि अपने डथोढ़े-दूने को 
पाऊँ तो पटक दूँ । 

फिर विद्यार्थियों को कहा--ळँगोटा पहना करो | 

विद्यार्थियों को विदा करके महाराज आगे चले । मेंने रास्ते 
में पूळा-_कया आप हमेशा लँगोटा पहनते हें १ 

महाराज ने कुछ गर्व अनुभव करते हुए कहदा--मेंने 
-लड़कपन में लँगोटा बाँधना शुरू किया, वह आज तक नहीं खुला | 

तथा हि वीराः पुरुषा न ते मता, 
जयन्ति ये साश्‍वरथद्विपान्‌ नरान्‌ । 
यथा मता Ara मनीषिणो, 
जयन्ति लोलानि षडिन्द्रियाणि ये । 
(santa Y 

सत्ताईसवाँ दिन 

२ भक्टूबर 

मालवीयजी के जीवन-चित्र में कालाकाँकर के राजा 
रामपालसिंह की उपस्थिति एक अदूभुत-सी दिखाई पड़ती है । 
एक ओर तो राजा साहब विलायत हो आये थे और विलायती 
चनकर आये थे; दूसरी ओर मालवीयजी महाराज, जो जबसे 
स्कूल मै पढ़ते थे, तबसे किसी दूसरे के लोटे या गिलास का 
पानी भी नहीं पीते थे, ओर जो वृद्धावस्था में विलायत भी गये, 
तो हाथ मटियाने के लिए हिन्दुस्तान की मिट्टी ओर गंगाजी 
का जल तक साथ ले गये थे | फिर बद जगह कौन-सी थी, जहाँ ये 
पूर्व और परिचम एकत्र हुए थे ? वह थी देश-सेवा की एक 
प्रबल आकांक्षा । उसी ने दो परस्पर विरोधी आचार-विचार- 
वालों को एक कर दिया था | 

आज दोपहर को राजा रामपालसिंद का प्रसंग फिर चळ 
पड़ा । XA कहा---आपका और राजा साहब का साथ होना 
आपके जीवन की एक अद्भुत घटना है | 

महाराज अपने जीवन की पुरानी तह खोलकर उस समय 
का मनोहर दृश्य देखते-देखते कहने लगे-- 

“राजा रामपाळसिंह बड़े तेजस्वी और हृदय से देश-भक्त 
राजा थे । मुझपर उनकी बड़ी श्रद्धा थी । मैंने “हिन्दुस्थान? 
का सम्पादन छोड़ दिया, तब भी राजा साहब सौ रुपया मासिक 

बराबर भेजते रहे. ओर जब में वकील होकर कमाने लगा, तब 
भी उनके सौ रुपये नियमित रूप से आते ही रहे । 

“मेंने राजा साहब को कई बार लिखा ओर एक बार मिलने 
पर कहा भी कि में अब आपका कुछ काम नहीं करता और 
आपकी नौकरी में भी नहीं हूँ, आप रुपये क्यो. भेजते हैं ? 

“इसपर राजा साहब बिगढ़ गये और वोळे--नोकरी में ? 
माळवीयजी, क्या आपने कभी मेरे व्यवहार में ऐसी कोई बात 
पायी है, जिससे आपके साथ नोकर-सा बर्ताव पाया जाता हो ? 
आपके पास विद्या है, आप गुणों की खान हैं, आप उसके द्वारा 
मेरी इच्छा की पूर्ति करते हैं ओर में थोड़े पैसों से आपकी 
सहायता करता हूँ । इससे आपपर मेरा एहसान क्या है ? आप 
जैसे बुद्धिमान आदमी के मुँह से ऐसी बात सुनकर मुझे दुःख 
होता है । फिर कभी न कहिएगा |? 

में बीच ही में पूछ बैठा--क्र्या ऐसे राजा इस समय भी 
कहीं देखने को मिल सकते हैं १ 

महाराज ने कद्दा--दाँ, अब भी हैं। 

मैंने पूछा--आपका राजा रामपालसिंह से सम्बन्ध-विच्छेद 
कैसे हुआ १ 

महाराज कहने लगे---एक दिन जब राजा साहब को मिलने 
उनके कमरे में गया, तब देखा कि वे खूब पिये हुए बैंठे थे, 
और कमरा शराब की गंघ से ऐसा भरा था कि मुझे साँस लेने 
में कष्ट हो रहा था । इधर-उधर की बातों के बाद राजा साहब 


~ 


ने पंडित अयोध्यानाथ के सम्बन्ध में कुळ ऐसी वार्ते कहीं जो 

मुझे।बहुत अप्रिय लगीं; क्योंकि में पंडित अयोध्यानाथ का 
बहुत सम्मान करता था । 

“मैंने शीघ्र ही काराज्ञ-पत्र; जिन्हें में साथ ले गया था, 
बटोर लिया और वहाँसे उठकर में सीधे घर चला आया । फिर 
१०-१२ दिनों तक में राजा साहब के पास नहीं गया | 

“एक दिन जब गया, तब खबर पाकर राजा साहब बाहर 
निकल आये ओर मेरे सामने सिर झुकाकर कहने लगे---माल- 
वीयजी ! उस दिन नने में मैंने क्या-क्या कहा, मुझे बिलकुल 
याद नहीं है । फिर मी कोई अपमानजनक बात मेरे मुँह से 
निकली हो तो यह सिर आपके सामने है, इसपर उसकी सज़ा 
दे डालिए | 

“राजा साहब की नम्रता देखकर मुझे विइत्रास हो गया 
कि राजा साहब ने जान-बूझकर पंडित अयोध्यानाथ के विषय 
में अपमानजनक बात नहीं कही थी |? 

रात की बैठक में बैठते ही विश्वविद्यालय की चर्चा शुरू 
हो गयी । विश्वविद्याल्य-सम्बन्धी कुछ बातें उसकी रिपोर्टो से 
और कुछ समय-समय पर महाराज के मुख से सुनकर तथा कुछ 
स्वयं घूम-फिरकर देखकर मेंने नोट कर रक्खी थीं । आज कुछ 
बातें ओर सुनने को मिलीं | पाठकों की जानकारी के लिए में 
सत्रका उल्लेख यहाँ एक साथ कर देता हूँ:--- 

हिन्दू विश्वविद्यालय, जो मालवीयजी की चिन्ता का एक 
मुख्य केन्द्र है और जिसको लेकर वे अपने मनोरथ की पूर्ति के 
लिए गत पैंतीस वर्षा से तप कर रहे हैं, एक दर्शनीय संस्था है | 

मुझे एक दिन भी ऐसा नहीं मिला, जिस दिन महाराज ने 
हिन्दू-विश्वविद्याल्य की चर्चा न की हो । यह उनके जीवन का 
सबसे बड़ा काम है, यही उनकी सबसे बड़ी देश-सेवा है | 
हाँ से विद्यार्थी निकलकर भारतवर्ष को स्वतंत्र करेंगे, धर्म 
की रक्षा करेंगे, सदाचार से रहकर, मनुष्य होने का सच्चा सुख 
अनुभव करेंगे, यह महाराज का प्रतिदिन का दिवा-स्वम है । 
मेंने महाराज के साथ भी और अलग भी ब्रूम-फिरकर विश्व- 
विद्यालय को देखा, कुछ प्रोफेसरो ओर कुछ विद्यार्थियों से मिला 
ओर दो-तीन भाषण भी दिये; मुझे यहाँ के विद्यार्थियों के चरित्र 
की विशुद्धता ओर उनकी सादा रहन-सहन बहुत पसंद आयी | 
मुझे यद दृढ़ विश्वास होगया कि यहाँ के विद्याथी अपने तपोनिष्ठ 
कुलपति का मनोरथ पूरा करेंगे | सन्‌ १९०५ में इस विश्व- 
विद्यालय का पहला प्रस्ताव छापा गया था और बहुत विचार 
ओर परामरा के उपरान्त वह प्रस्ताव संशोधित रूप में सन्‌ १९११ 
में प्रकाशित हुआ । प्रस्तावित विश्वविद्यालय के प्रस्ताव नीचे 
लिखे अनुसार थे-- 
' (१) हिन्दुओं के सर्वोत्तम विचार ओर व्यवहार की तथा 
उनकी प्राचीन और गोरवमयी सभ्यता के अच्छे-से-अच्छे और 
प्रसिद्ध गुणों की रक्षा ओर प्रचार करने के साधन, हिन्दू-शास्त्रों 
ओर संस्कृत-साहित्य की पढ़ाई का प्रचार करना | 
(२) आधुनिक आर्ट्स और सायन्स की सभी शाखाओं का ` 
ज्ञान ओर उनमें अन्वेषण कराना | 
(३) ऐसी वैज्ञानिक, आर्थिक और व्यापारिक विद्याओं 

का उनको काम में लाने की शिक्षा के साथ फैलाना जिनसे देश 
में कछा-कोशल ओर व्यापार का प्रचार हो ओर देश की सम्पत्ति 
बढ़े | तथा 

(४) विद्यार्थियों को धर्म ओर सदाचार की शिक्षा देकर 
उनको न केवल विद्वान्‌ किन्तु चरित्रत्रान्‌ भी बनाना । 

विश्वविद्यालय अखिल भारतवर्षीय संस्था है । हमारे कुछ. 
गरीब-से-गरीब भाइयों के दिये हुए एक पैसे से लेकर उदांर और 
यशस्वी राजा-महाराजाओं तथा अन्य श्रीमन्‍्तों ओर सद्णहरुथों 
के दिये हुए लाखों तक के दान से बना È | 

बड़े ओर छोटे दोनों को मिलाकर विश्वविद्यालय में ad- 
साधारण की ओर से -अबतक एक करोड़ इक्यावन लाख रुपये 
पहुँच चुके हैं | जिनमें एक करोड़ साढ़े अद्दाईस लाख देशी 
रियासतों से ओर बृटिश राज के निवासियों से मिला है | कुल वादा 
एक करोड़ अस्सी लाख के लगभग का हुआ था। इसके अलावा 
साढ़े इक्कीस लाख रुपया विश्वविद्यालय को गवनमेंट ने दिया है 
और प्रति वर्ष तीन लाख रुपया देती है। विश्वविद्यालय गवर्नमेंट 
आफ इण्डिया के एक विशेष ऐकट (कानून) के अनुसार स्थापित 
हुआ है ओर उसके एक नियम के अनुसार पचास लाख रुपया 
विश्वविद्यालय को अपने स्थायी कोप में रखना पड़ता हे 
जिसका ब्याज सालाना खच के काम में आता है । 

विश्वविद्यालय काशी नगर से चार मील बाहर स्थापित 
हुआ है । उसके लिए दो. मील लम्बी, सवा मील चौड़ी जमीन 
ली गयी है और उसका ५,९२,१२५) दाम देना पड़ा है | इस 

भूमि पर इक्कीस मील लम्बी नयी सड़कें बनायी गयी हैं । इनमें से | 
तेरह मील सड़कें पक्की हैं | और लगभग बीस हजार पेड लगाये | 
गये हैं | इसमें १५० इमारतें बनायी गयी हैं ।' जिनमें चार बड़ी- | 
बडी इमारतें विद्यार्थियों के पढ़ाने ओर काम सिखाने के लिए हैं | 
ओर पाँच उनके रहने के लिए हैं । 

इस समय विश्वविद्यालय में लगभग २००० विद्यार्थी 
शिक्षा पाते हैं । और उसके साथ लगे हुए स्कूल के विभागों में 
१,५५० | इनमें से लगभग १८०० विद्यार्थी विश्वविद्यालय के 

` छात्रावासों ( बोडिंग हाउस) में रहते हैं । a 

अबतक ६९ लाख रुपये विश्वविद्यालय की नगरी बसाने में 
ज़मीन का मूल्य देने और इमारतों के बनवाने में और ३३ लाख 
रुपये पढ़ाने ओर सिखाने का सामान इकट्ठा करने में लगे हैं । 

विश्वविद्यालय में नीच लिखे विभाग कायम हुए हैं :-- 

(१) धर्म-विभाग, जिसमें कर्मकाण्ड के सहित वेद पढ़ाया 
जाता है | 

(२) प्राच्य विद्या-विभाग, जिसमें वेद, स्मृति पुराण, धर्म- 
शास्त्र, वेदाङ्ग, व्याकरण, साहित्य, न्याय, मीमांसा, सांख्य योग 
आदि पढ़ाये जाते हैं | 

(३) आयुर्वेद-विमाग, जिसमें प्राचीन रीति से आयुर्वेद 
पढ़ाया जाता है | ओर योरपः की नयी नीति से भी विद्यार्थियों 
को कुछ जरूरी बातों का ज्ञान कराया जाता है जिससे वे उत्तम 
वेद्य बनें । “ag 

(४) स्कूल मास्टरों के शिक्षण को एक कालेज, जिसमें जो 

लोग बी. ए. पास कर चुकते हैं, उनको अध्यापन-कार्य 
करने की शिक्षा दी जाती है । 

संस्कृत के विद्यार्थियों में से लगभग दो सौ को रहने के 
लिए स्थान ओर १५० को भोजन के लिए छात्रत्रत्ति दी जाती 
है । आयुर्वेद-कालेज के साथ एक बड़ा औषधालय है, जिसमें 
शास्त्र की विधि से शुद्ध ओषधियाँ बनवायी जाती हैं, और 
विद्यार्थियों को उनके बनाने की क्रिया सिखलायी जाती है | 

संयुक्त प्रांत की गवर्नमेंट १९२७ से ५००००) पचास 
हज़ार रुपये सालाना इस आयुर्वेद कालेज के लिए देती | 

देशी राज्यां की स्थायी सहायता, सरकारी सहायता, विश्व- 
विद्यालय को जायदाद की आमदनी, शिक्षा ओर परीक्षा-झुल्क; 
स्थायी कोष के व्याज आदि से कुल मिलाकर कुल आमदनी बारह 
लाख वार्षिक के लगभग की है ओर वार्षिक खर्च तेरह लाख रुपये 
के लगभग | 

विश्वविद्यालय के कालेज 

सेन्ट्रल हिन्दू-कालेज : इसके दो विभाग हैं---आर्ट्स और 
सायंस | आर्टस विभाग में एम? ए० तक की और सायस- 
विभाग में एम० एस-सी० की पढ़ाई होती है । 

आर्ट्स-विभाग में इन विषयों की शिक्षा दी जाती है-- 

संस्कृत, हिन्दी, पाली, प्राकृत, उर्दू, अरबी, फारसी, बंगला, 
मराठी, गुजराती, अंग्रेजी, फ्रेंच ओर जर्मन भाषायें | 

गणित, इतिहास, राजनीति, अर्थशास्त्र, दर्शन, मनोविज्ञान, 
प्राचीन भारतीय संस्कृति और इतिहास आदि विषय | 

सावंस-विभाग में इन विषयों की शिक्षा दी जाती — 
रसायन-शास्त्र, भोतिकशास्त्र, जीवजन्तु-दास्त्र, वनस्पतिशास्त्र, 
कृषि-शास्त्र, भूग्भ-शास्त्र, ओप्रधि-रसायन ओर व्यापारी रसायन- 
शास्त्र---चीनी मिट्टी के ada, खिलौने, शीशा, साबुन, तेल 
आदि बनाना | 
वनस्पति और क्ृषिशास्त्र-विभाग के साथ उनके अलग- र 
अलग उद्यान भी हैं । 
जीव-जन्तु, वनस्पति, भूगर्भ-शास्त्र, व्यायाम, रसायन- 
विभागों में उनके संग्रहालय भी हैं | 
यह कालेज विश्वविद्यालय का सबसे बड़ा कालेज है | 
इसमें दो हज़ार से ऊपर विद्यार्थी पढ़ते हैं, जिनके लिए 
१०९ शिक्षक हैं | 
प्राच्यविद्या कालेज : इसमें वेद, वदाङ्ग, व्याकरण, साहित्य, 
न्याय, वेदांत, मीमांसा, सांख्य, योग, ज्योतिष, पुराण, धर्म- 
शास्त्र तथा कर्मकांड-सहित वेद की पढ़ाई होती है। सन्‌ १९१८ 
में यह कालेज खोला गया था। 
आयुर्वेद कालेज : इसमें चरक ओर सुश्रत के साथ एलो- 
चैथिक पद्धति से Rara, शरीर-रचना, ओपधि-विज्ञान और | 
शस्र-क्रिया का ज्ञान विद्यार्थियों को कराया जाता है | यह कालेज ' न 
सन्‌ १९२७ में खोला गया था । इसमें १४ शिक्षक नियुक्त हैं । 
इस कालेज के 'साथ एक औषधालय ओर अस्पताल भी है । 
औषधालय में प्राचीन वैद्यक और अर्वाचीन एलोपैथिक प्रणाली 
से रोगियों का इलाज होता है । 

ओष्रधालय में वैद्यक की प्राय: सब ओपधियाँ बड़ी शुद्धता 
और सतर्कता से तैयार होती हैं ओर बॅची मी जाती हें । 

अस्पताल में १०० रोगियों को रखने का प्रबन्ध है । 

आयुर्वेद कालेज का अपना निज का एक विशाल उद्यान है, 
जिसमें ओषधियों के पेड़, पोधों ओर जडी-बृटियाँ का अच्छा 
संग्रह है । 

इंजीनिर्यारग कालेज : इसमें मशीन ओर लोहे की विद्या, 
खान खोदने की विद्या, धातुओं के गलाने की विद्या और विद्युत्‌- 
शास्त्र आदि की पढ़ाई होती है । इसमें २५ अध्यापक हैं । 

ट्रेनिंग कालेज : अध्यापन-कार्य करनेवालों को शिक्षा 
दी जाती है | 

अध्यापक-हछात्रों को पढ़ाने के लिए छः अध्यापक नियुक्त हैं । 

लॉ कालेज : इसमें कानून की शिक्षा दी जाती है । पढ़ाने 
के लिए तीन अध्यापक नियुक्त हैं । समय-समय पर अवैतनिक 
अध्यापक भी आकर पढ़ा जाते हैं । 

महिला कालेज : इसमें स्त्री-अध्यापिकाओं द्वारा स्त्रियां को 
वी ० ए० तक के आर्ट्स विपयों की पढ़ाई का प्रवन्ध है । एम” 
go और विज्ञान के विषय उन्हे सेन्टूल हिन्दू कालेज में पढ़ाये 
जाते हैं | ग्रह-प्रबन्ध, स्वास्थ्य-विज्ञान, वाल-मनोविज्ञान और 
संगीत-शास्त्र.की दिक्षा छः ख्री-अध्यापिकाये ओर तीन पुरुप- 
अध्यापक देते हैं । | 2 

aa एक महिला-सुपरिटैडेट की देख-रेख में रहती हैं ) 
छात्राओं का अलग छात्रावास हे । 

संगीत-शिक्षा--जों बिद्यार्थी संगीत सीखना चाह, उनके 
लिए संगीत के अध्यापक नियुक्त हैं, ओर रोज़ दाम को उनके 
वर्ग ( क्लास ) चलते हैं | 

फौजी Raa से अधिक बिद्यार्थी फौजी शिक्षा पा रहे 
हैं | गवर्नमेंट ने इनके लिए फोजी वर्दी ओर एक-एक बन्दूक 
दी है ओर एक asa दिया है, जो फौजी तालीम देता है | 

हाईस्कूल तक की पढ़ाई अंग्रजी को छोड़कर अन्य विषयों 

हिन्दी में होती है । 

स्कूल-विभाग को छोड़कर इस समय विश्वविद्यालय में 

३५०० छात्र हैं आर २०० से ऊपर अध्यापक | 


पुस्तकाल्य---इसमें अनेक भाषाओं ओर भिन्न-भिन्न विषयों 


की लगभग ७०००० पुस्तके इस समय मोजूद हैं | कुछ प्राचीन 
और दुलभ चित्रों का संग्रह भी है । 

विश्वविद्यालय में सब हिन्दू-विद्या्थियों को नियम से धर्म 
की दिक्षा दी जाती है | हर एकादशी के दिन विद्याथियां को 
कोई न कोई चुनी हुई पवित्र कथा और विशेष पर्वा पर उस पर्व 
की विशेष कथा सुनायी जाती है । 

विद्यार्थियों को व्यायाम की अच्छी दिक्षा दी जाती है । 
इसके लिए 'शिवाजी-हॉल?” नाम से एक व्यायाम-शाला है, 
जिसमें देशी और विदेशी सब प्रकार की कसरत करने के साधन हैं | 

विश्वविद्यालय का इंजीनियरिंग कालेज ऊँचे दर्ज की इजी- 
नियरिंग की शिक्षा देता है | इंजीनियरिंग की इतनी अच्छी 
शिक्षा अबतक हिन्दुस्तान में किसी दूसरे कालेज में नहीं दी 

जाती | जब्रतक यह कालेज नहीं खुला था, तबतक इसकी शिक्षा 
पाने के लिए हिन्दुस्तान से विद्यार्थियों को यूरोप या अमेरिका 
जाना पड़ता था | इस कालेज में विशेषकर ओर समान्य रीति से 
विश्वविद्यालय के सभी विभागों में हिन्दुस्तान के सब प्रान्तों 
ओर अनेक देशी रियासतों से शिक्षा पाने के लिए विद्यार्थी 
आते हैं। 

धर्म-विभाग, संस्कृत-विभाग, आयुर्वेद-विभाग और अध्या- 
पक-विभाग को छोड़कर बाक़ी विभागों में विद्यार्थियों से पढ़ाई 
की फीस नहीं ली जाती थी; पर अब केवल धर्म-विभाग ओर संस्कृत 
विभाग को छोड़कर सबसे ली जाती है; किन्तु उनमें भी फीस 
दूसरी यूनिवर्सिटियाँ से कम है । इसके सिवा कानून के कालेज 
को छोड़कर ओर सब कालेजों में फी सैकड़ा दस विद्यार्थी बिना 
फीस के पढ़ाये जाते हैं ओर ग़रीब व होनहार विद्यार्थियों को 
३८० छात्र-वृत्तियो तथा ३५० से अधिक पूरी या आधी फीस 
की माफी से सहायता की जाती है । 

विश्वविद्यालय के विद्यार्थियों को और और सरकारी यूनि- 
वर्सिट्यों के विद्यार्थियों के समान ऊँची सरकारी नौकरियों की 
परीक्षाओं में बैठने का अवसर दिया जाता है, और इस विश्व- 
विद्याल्य के कितने ही विद्यार्थी कई विभागों में ऊँचे-ऊँचे स्थानों 
में नियुक्त हुए हैं । 

श्रीमान्‌ महाराणा साहब उदयपुर, श्रीमान्‌ महाराजा साहब 
बडोदा, मैसूर, काइमीर, गवालियर, इन्दोर, दतिया, बीकानेर, 
कोटा, किशनगढ़, अलवर, झालावाड, पटियाला, नाभा, कपूरथला, 

बनारस विश्वविद्यालय के संरक्षक (पेटून ) तथा श्रीमान्‌ 
महाराजाधिराज दरभंगा उप-संरक्षक ( वाइस Ia ) gi 
अपने पद के अधिकार से हिन्दुस्तान के गवर्नर जनरल विश्व- 
विद्यालय के लार्ड रेक्टर और युक्तप्रान्त के गवर्नर ( लाट ) इसके 
विजिटर होते हैं और बृटिश इण्डिया के हर प्रान्त के गवर्नर भी 
इसके पेटून हैं | प्रातःस्मरणीय महामहोपाध्याय पंडित आदित्य- 
रामजी भट्टाचार्य इसके रेक्टर थे | अब मालवीयजी महाराज हैं । 
श्रीमान्‌ महाराजा मेसूर विश्वविद्यालय के प्रथम चान्सलर 
(अर्थात्‌ प्रधान) ६ वर्ष तकरहे ओर उनके बाद महाराजा गायक- 
वाड रहे । ग्वालियर के भूतपूर्व स्वर्गवासी महाराजा सिंधिया 
पहले प्रो-चान्सलर अर्थात्‌ उप-प्रधान थे ओर दूसरे महाराजा 
बीकानेर थे, जो अव चान्सलर हैं । इस समय महाराजा जोधपुर 
ओर महाजाधिराज दरभंगा प्रो-चांसलर (उप-प्रधान) हैं | 
विश्वविद्यालय के पहले वाइस-चांसलर स्वर्गीय डाक्टर 
सुन्दरलाल और दूसरे सर रिवस्वामी ऐयर थे | सन्‌ १९१९ 
से मालवीयजी वाइस-चांसलर थे । महामहोपाध्याय पंडित 
आदित्यराम भट्टाचार्य विश्वविद्यालय के प्रथम, मालवीयजी 
द्वितीय, डाक्टर ज्ञानेन्द्रनाथ चक्रवर्ती तृतीय, प्रोश आनन्दझांकर 


बापूभाई ध्रुव चतुर्थ प्रो-वाइस-चांसलर थे । आजकल राजा: 


ज्वालाप्रसाद प्रो-वाइस-चांसळर हैं; लेकिन इनकी भी अवधि 
अब समास होने पर है | देशा के बड़े-से-बड़े विद्वान्‌, देशभक्त 
नेता और श्रीमन्त विश्वविद्यालय की प्रधान सभा (कोर्ट) के 
सदस्य रह चुके हैं, या अब भी हैं । 

विश्वविद्यालय के सम्पूर्ण आय-व्यय का प्रबन्ध करने, 
अध्यापकों और अन्य कार्यकर्त्ताओं को नियत करने तथा अपने 
यहाँ का प्रायः सम्पूर्ण प्रबन्ध करने में विश्वविद्यालय की कोंसिल 
को पूरी स्वतन्त्रता है । संक्षेप में, हर तरह से विश्वविद्यालय 
भारतवर्ष की अन्य सब्र यूनिवर्सिटियों से अधिक स्वतन्त्र है । 

लार्ड हाडिज ने वसन्तपंचमी, फरवरी सन्‌ १९१६ में 
विश्वविद्यालय की नींव डाली थी । ज़मीन लेने के बाद १९१८ 
में इमारतों का काम गुरू हुआ । तबसे यह उत्तरोत्तर उन्नति कर 
रहा है | 

जिन महाराजाओं, जिन वाइसराबों और गर्वनरों 
ने ओर जिन विद्वानों, नेताओं ओर देशभक्तों ने विश्वविद्यालय 
का काम देखा है, उन्होंने उसकी उन्नति की बहुत प्रशंसा की 


है । विश्वविद्यालय आज संसार में हिन्दू-जाति की सबसे बड़ी 


नियमवद्ध संस्था है जो प्राचीन शुरुकुछ और ब्रह्मचर्याश्रमों के 
प्रधान उद्देश्यों को ध्यान में रखकर धर्म के उपदेश के साथ 
नवयुवकों को सुचरित्रवान्‌, विद्वान्‌ , कार्य-कुशल और देशभक्त 
बनाकर संसार की दृष्टि में हमारे देश ओर जाति का मान बढ़ाने 


२५ 
=> 


का प्रयत्न कर रही है । 
विश्वविद्यालय में छात्रों के स्वास्थ्य ओर चरित्र-गठन पर 
पूरा ध्यान रक्खा जाता है | वर्ष में एक बार छात्रों के शरीर 
की डाक्टरी परीक्षा होती है | 
तैरना सीखने के लिए भी प्रबंध हे । एक बोटिंग za 
भी है। 

सनातनधर्मी, 'आर्यसमाजी, जैन, सिख आदि सभी धर्मा 
आर सम्प्रदायों के विद्यार्थियों का अपने-अपने धर्म-प्रवर्तको की 
जय॑तियाँ और वार्षिकोत्सव मनाने की पूरी स्वतंत्रता हे । 

विश्वविद्यालय की भूमि तीन भागों में विभाजित है | कुछ 


में इमारतें वनी हें, कुछ खेळ के मैदानों से विरा दे और शेप 


खेती के लिए उठावा हुआ है | 


छात्रावास सत्र एक पंक्ति में वने हुए हैं | अभी तक कुल 


सात छात्रावास इस भूमि पर बन चुके हैं । छात्रावासा के सामंने 
खेलों के बड़े-बड़े मैदान हैं | सैदानां के बाद एक द्री पंक्ति में 
FSA की इमारतें बनी हैं । इन इमारतों के वाद भी बढड़े-बडे 
मैदान छूटे हुए दें | र 

शिक्षकों ओर कर्मचारियां के लिए सो से अधिक इमारतें 
अल्ग एक पंक्ति में बनी हुई हैं । 

शिक्षकों ओर शिक्षिकाआं के लिए कुछ नवी इमारतें ओर 
बन रही हैं । 

सर सुन्द्रलाल TIZA, शल्य-क्रिया-मवन, आयुर्वेदिक 
'फार्मसी, फौजी शिक्षा का दास्त्राभार, डाक ओर तार-घर की 
इमारतें भी हें | 

आर्ट्स कालेज के खेळ के मैदान के उस पार एक एम्फी- 
थियटर बना हुआ है, जहाँ बैठकर दशकगण खेल, दोड़, व्यायाम 
-तथा अन्य उत्सव, जो समय-समय पर होते रहते हैं 

विश्वविद्यालय की अलग डेयरी है, जिसमें गोवें रहती हैं । 

विश्वविद्यालय का अपना निज का प्रेस है । 


RK 
0 

विश्वविद्यालय के कालेजो ओर छ्ात्रावासों की इमारतें 
भारतीय वस्तु-कला के आधार पर बनायी गयी हैं । ऊँचे-ऊँचे 
शिखरों और स्वर्ण-कलशों से ऐसा प्रतीत होता है मानो यह मंदिरों 
का नगर है । और विद्या-मन्दिरों का नगर तो वास्तव में हई | 

विश्वविद्यालय नगर की सफ़ाई, इमारतों की मरम्मत, सडकों 
की देख-रेख और रोगनी का अच्छा प्रबन्ध है | 

इंजिनियरिंग कालेज के “पावर हाउस? से प्रकाद्य मिलता है | 

कई कुएँ खोदकर उनसे पंपद्वारा'सब जगह पानी पहुँचोया 
जाता È | 

टाउन कमेटी के हाथ म॑ सफ़ाई का प्रबंध है | 

विश्वविद्यालय को देखने के लिए भारतवर्ष ही के नहीं, 
यूरोप और अमेरिका के भी यात्री आते रहते हैं । जर्मनी के 
प्रोफेसर सोमर फील्ड, फ्रांस के सिलवन लेवी, मैञ्चेस्टर के प्रोफेसर 
रामसे म्योर, अमेरिका के डाक्टर ह्यूम आदि कितने ही विद्वान्‌ 
और प्रसिद्ध व्यक्ति यहाँ आ चुके हैं ओर देखकर सराह गये हें । 

यहाँ का वातावरण वडा ही शांत और स्वास्थ्यकर है । चारों 

ओर से खुली हवा में बनी हुई ' इमारतें, सीधी सडके, थोडी- 
थोडी, दूर पर पडनेवाले चौराहे, सडको के किनारे लगे हुए 
वृक्ष, खेल के विस्तृत मैदान, इमारतों के सामने के हरे-हरे लॉन, 
क्यारियों में ऋत के फूले हुए फूल, ओर इन सबके साथ विद्या- 
मंदिरों के स्वर्ग-कलश, संभी तो सुन्दर हैं । 

प्रातःकाल सूर्य की किरणों और चाँदनी रात में विश्व- 


विद्यालय का भौतिक सौन्दर्य खिल उठता है | 

४ अक्तूबर 

आजकल महाराज का स्वास्थ्य पहले से अच्छा दै | इसका 
सबसे बडा प्रमाण यह मिला कि वे अपनी सहज प्रेरणा से शाम 
को पैदल टहलने के लिए बँगले से बाहर आजाते हैं | फिर भी 
अभी ५० कदम से अधिक एक साँस में चलने की गक्ति उनमें 

हीं है । ऐसी कमजोरी में अपनी इच्छा से पैदठ टहलने 'निक- 

लना साधारण मनोबळ की वात नहीं है । अब उनकी आवाज़ 
में भी बल आ गया हे और कदम भी जहाँ पहले छः या आठ इंच 
के फ़ासले से पड़ते थे, अब एक फुट की दूरी पर पड़ने लगे | 

डाक्टर पाठक ओर मं महाराज के साथ चले । वँगले के 
सामने आयुर्वेद-वाटिका है । उसको बीच से चीरती हुई एक 
या डेढ़ फर्लाग लंबी सड़क है, वही महाराज की शक्ति का परीक्षा- 
स्थान है | उसे वे चार-पाँच वैठकों में पार कर लेते हैं । 

आज तीसरी बैठक पर महाराज जब कुर्सी पर ओर हम 
लोग उनके पास पत्थर की चौडी झिला पर बैठ गये, तब संयोग 
से द्वितीया का चन्द्रमा महाराज के ठीक सामने क्षितिज के पास 
दिखायी पडता था । मेंने उसे लक्ष्य करके कहा--वर्द्धनश्यील 
वस्तु को देखकर जितनी प्रसन्नता होती है, उतनी पूर्णता को 
प्रास वस्तु को देखकर नहीं । इसीपे द्वितीया के चन्द्र को पूर्ण 
चन्द्र से भी अधिक सम्मान दिया जाता हे । 

डाक्टर पाठक ने विनोद करते हुए कहा--पर Fal को 
आपका यहद कथन प्रिय नहीं लग सकता | | 

जान पड़ता है, महाराज सुन नहीं रहे थ । वे ओर कहीं 
थ्रे। हम दोनों की बातचीत से उनका ध्यान भेग हुआ और 
उन्होंने पूछा- क्या बात हो रही है ? * 

डाक्टर पाठक ने बताया । महाराज हँसने लगे । उन्होंने 
वृद्ध लोग ऐसी बात सुनते भी नहीं । 

इसके बाद उन्होंने मिस्टर हयूम की एक बात बतायी । वे 
कहने लगे---एक साहब मिसेज्ञ ह्यूम से मिलना चाहते थे | 
मिस्टर हथूम ने उनसे, जब वे मिसेज्ञ हयूम से मिलने जा रहे 
थे, हँसकर कहा--देखना, मिसेज हृथूम के सामने जब कोई यह . 
कहता है कि मिस्ट! हयूम बूढ़े हो गये हैं, तव उसे बहुत बुरा 


“कट्टा 


लगता है | 
मेंने धीरे से कह्वा- त्रृद्धता कैसी अप्रिय वस्तु है ओर किस 
-नीरसता से मनुष्य के ऊपर लाद दी गयी है | 
मुझे किसी उई-कवि का यह शेर याद आया--- 
जो आके न जाये वो बुढ़ापा देखा । 
जो जाके न आये वो जवानी देखी ॥ 
जब्र पंडित, राधाकान्त मालवीय नहीं रहते तब रात में 
८ बजे से रेडियो से बलिन ओर लंडन की ख़बरें लेकर महाराज 
को बताने का काम मैंने ले रक्खा है । में रेडियो से खबरें लेने 
के लिए बैठा, उस समय महाराज पंडित यज्ञनारायण उपाध्याय 
ओर पंडित महादेव चास्त्री से किसी गम्भीर विषय पर वार्ते 

कर रहे थे | उनकी बातों में वाधा न पड़े. इससे मेने रेडियो 
का स्वर बहुत धीमा कर लिया था | १ 

मेरे कान कभी-कभी महाराज की ओर ade जाते A. 
क्योंकि वहाँ बड़ा ही मनोरंजक विषय छिड़ा हुआ था | पर में 
रेडियो को छोड़ नहीं सकता था, क्योंकि महाराज रेडियो की 
ख़बरों में बड़ी दिलचस्पी लेते हैं ओर एक-एक ख़बर पूछते हँ 
ओर उनपर तर्क-वितर्क करते ओर सुनते हें | ऐसा न होता तो 
में उस चिन्तामग्न गोण्ठी में अवद्य जा वैठता | 

शास्त्रीजी ने यह प्रदन उठाया था कि अनाथाः विधवा 
रक्ष्याः? इस 'हिन्दू-धर्मोपदेश? के अनुसार विधवा की रक्षा कैसे 
की जाय १ यदि किसी के विवाह की आवद्यकता समझी जाय 
तो उसका विवाह किया जाय या नहीं १ 

इसपर महाराज ने कहा--सभा कोजिए ओर सनातनधर्मी 
जनता से सम्मति मँगाकर फिर एक बडी सभा कीजिए ओर जो 
निर्णय उस सभा में हो, उसके अनुसार कीजिए । मेरी अपनी 
राय यह हे कि यदि विधवा स्वयं चाहे तो उसका विवाह कर देना 
चाहिए | विधवा-विवाह् के वारे में महाराज ने यहद स्पष्ट राय 
देरा, काळ ओर पात्र पर अच्छी तरह विचार करके ही स्थिर 
क्री होगी, क्योंकि शास्त्रानुमोदित वचन बोलने ही के वे अभ्यासी 
हें । सम्भव है, रूढिवादी व्यक्तियों में कुछ को यह प्रिय न लगे 
पर इससे अधिक विचारपूर्ण राय और हो ही क्या सकती है १ 

दृष्टिपूतं न्यसेत्पादं वस्त्रपूतं पिबेज्जलम्‌ । 
शास्त्रपुतं वदेद्वाक्यं aagi समाचरेत्‌ N 

५ अक्तुबर 
मार्च, १८८५ में मिस्टर gaa ने सिविल सर्विस से छुट्टी 
j? पाकर “इंडियन नेशनल यूनियन! नाम की एक संस्था खोली । 
| ik उसका पहला अधिवेशन वे पूना में करना चाहते श्रे। पर वहाँ 
| ह». हैजा फैल गया, इससे अधिवेशन २८ दिसम्बर १८८५ को 
hg, अबई में हुआ । बही संस्था “कांग्रेसः के नाम से विख्यात हुई । 
| न कांग्रेस का दूसरा अधिवेशन कलकत्ते में २२ दिसम्बर, 
१८८६ में हुआ। दादाभाई नोरोजी उसके सभापति थे। 
| कांग्रेस के उस अधिवेशन में महाराज भी सम्मिलित हुए थे । 
महाराज ने उस अधिवेशन में पहले-पहल जो भाप्रण किया, उसकी 
। ` बड़ी प्रशंसा हुई । महाराज स्वयं कहते हैं कि उस कांग्रेस में में 
जैसा बोला, वैसा फिर कभी नहीं बोला । मिस्टर द्म ने महाराज 
a | की उस दिन की स्पीच के बारे में अपनी यह सम्मति प्रकट की :--- 


| “But perhaps the speech that was most enthusiasti- 

| cally received was one made by Pandit Madan Mohan 

| 1 Malaviya, a high caste Brahmin whose fair complexion 

Ih and delicately chiselled features instinct with intelle- 

| | ctuality, at once impressed every eye, and who sud- 

| denly jumping up on a chair beside the president, 
j poured forth a manifestly imprompter speech with an 
ik energy and eloqjuence:that carried everything before 

+ 


him. 

“जिस वक्‍त॒ता को जनता ने बड़े ही उत्साह से सुना, वह 
एक उच्चकुलीय ब्राह्मण पण्डित मदनमोहन मालवीय की थी; 
जिनके गोरवण और मनोहर आक्रति ने प्रत्येक व्यक्त की आँखों 
को अपनी ओर आकर्षित कर लिया था । अचानक सभापति के 
WRIA कुरसी पर कूदकर उसने ऐसा सुन्दर जोरदार ओर 
घारा-प्रवाह भाषण दिया कि सव दंग रद्द गये |?! 

१८८७ में कांग्रेस की वैठक मद्रास में हुई | उसमें महाराज 
युक्तप्रांत से ४५ प्रतिनिधि लेकर पहुँचे थे, जब कि इतनी ' दूर 
के लिए किसी एक के भी पहुँचने की संभावना नहीं समझी जा 
रही थी | उसमें भी महाराज ने वड़ा प्रभावशाली भाषण दिया | 
उसे सुनकर राजा सर टी? माधवराव, दीवानबहादुर आर० 
रघुनाथराव तथा मिस्टर नार्टन-जैसे प्रसिद्ध व्यक्तियों ने महाराज 
की वक्तृत्व-शक्ति की बड़ी प्रशंसा की | 

द्यम साहब ने उस वर्ष की कांग्रेस की रिपोर्ट में लिखा--- 
“तब पण्डित मदनमोहन मालवीय खडे हुए जो इस विषय के 

वसे युवा ओर उत्साही कार्यकर्ता थे । उनके व्याख्यानां से 


दा दम बहुत HAR लखन का वाध्य हुए है । यद्यापे वह अत 


में आकर अधिक जोशीला हो गया था, पर उसमें ऐसी सच्ची 
बातें हैं, जिनपर सावधानी से विचार करना ही चाहिए | 

कांग्रेस म॑ महाराज की पहली वक्तता का और फिर मद्रास 
के अधिवेशन की वक्तता का मिस्टर ह्यम पर यह प्रभाव पड़ा 
कि उन्होंने महाराज को युक्‍तप्रांत के एसोसियेशन का तथा 
स्थायी कांग्रेस कमिटी का मंत्री बना दिया | 


4 

महाराज ने सन्‌ १८८५ मं अध्यापकी की नोकरी तर 
दी और तवसे वे बिलकुल स्वतन्त्र होकर कांग्रेस के कामों में 
अपना पूरा समय देने टगे | 
मद्रास के बाद कांग्रेस का अधिवद्ान प्रयाग में हुआ | 
महाराज ही ने कांग्रेस को निमन्त्रित किया था । महाराज 
स्वागत-समिति के मंत्री थे | पण्डित अयोध्यानाथ भी 
हुए और २६ दिसम्बर सन्‌ १८८८ को जाज यूल के सभा- 
| पतित्व में कांग्रेस का अधिवेशन बड़ी शान से हुआ | महाराज 
की प्रबन्ध-शक्ति की सराहना कांग्रेस में आये हुए सब नेताओं 
ने की ।, 
५८९२ में कांग्रेस का अधिघेद्न प्रयाग में फिर हुआ | 
| महाराज ने उसे भी पूर्ण रीति से सफल बनाया | 
१९८५ H लाड asa ने बंगाल के दो टुकडे कर दिये 
इससे सारे देश में बडी खलबली मची । काशी में कांग्रेस की 
बैठक हुई । माननीय गोपाल कृष्ण गोखले सभापति थे । उसी 
कांग्रेस में बृटिश माळ के बहिष्कार का प्रस्ताव पास हुआ | 
| ` महाराज कांग्रेस के प्रतिव के अधिवेशन में सम्मिलित 
H. होते थे ओर उसके कार्यक्रम मै प्रमुख भाग लेते थे । 
| | काशी के बाद कांग्रेस का. अधिवेशन कलकत्ते म॑ हुआ, 


az 


~ x 


जिसमें दादाभाई नोरोजी सभापति थे | उसी कांग्रेस में सबसे पहले 

, भारत की स्वतन्त्रता के लिए स्वराज” शब्द का प्रयोग हुआ था | 

ह EZET के बाद कांग्रेस की बैठक सूरत में हुई । उस समय 
i कांग्रेस में फूट पड़ गयी थी और नरम ओर गरम नाम से दो अलग- 
ही . 

अलग दल हो गये थे | गरम दल के नेता लोकमान्य तिलक थे 
और नरम दळ के माननीय गोपाळ कृष्ण गोखले, सर फीरोज़शाह 
महता आदि | 

कांग्रेस क अधिवेशन में दोनों दलो में मारपीट हो गयी और 
आांति-स्थापन के लिए पुळीस को आना पड़ा | 

उस समय मालवीयजी मंच पर थे और सभापति को 
बचाने का प्रथन कर रहे थ। एक व्यक्ति ने उनपर वार करना 
चाहा, उसी समय बाबू गंगाप्रसाद वर्मा उनको पकडकर बाहर 
ले गये सूरत को इस घटना से महाराज को बहुत खेद हुआ | > 

सन्‌ १९८८ में लखनऊ में प्रान्तीय राजनीतिक सम्मेलन 
हुआ । माळवीयजी उसके सभापति बनाये गये | 

१९०९ में कांग्रेस का चौबीसवाँ अधिवेदन लाहोर में हुआ | 
सर फीरोज़द्याह महता उसके सभापति होनेवाले थे, पर कांग्रेस की 
तारीख से छः दिन पहले उन्होंने इन्कार कर दिया। तब 
महाराज को सभापति बनाया गया | समय की कमीं से महाराज 
अपना भाषण लिखकर नहीं ले जा सके । जवानी ही उन्‍होंने 
भाषण दिया । भाषण वडा जोशीला था । वंग-भंग के मसले | 
को लेकर जनता में बडी उत्तेजना फैल रही थी । 

लाड मिण्टो का समय पूरा होने पर लाड हाडिज वायसराय 
होकर आये । लाड हाडिज लाड मिण्टो से नेक वायसराय माने 
जाते हें | उनके वक्‍त में बंग-भंग का विधान रद्द किया गया और 
कलकत्ते से राजधानी दिल्ली लायी गयी । 

१९१४ में कांग्रेस की बैठक मद्रास म॑ हुई । इन्ही दिनों 


~> 

श्रीमती एनी बेसेण्ट ने होमरूळ लीग कायम करके आन्दोलन 
झुरू किया | 

मालवीयजी ने भी उसमे सहयोग दिया । दोरे किये, व्या- 
ख्यान दिये और जनता की सोयी हुई शक्तियों को जगाया | 

भारत भर में होमरूल आन्दोलन खूब जोरों से चला | 

१९१७ में कांग्रेस की एक खास वैठक में इंग्लैंड में कांग्रेस 
का एक अधिवेशन किये जाने की ब्रात स्वीकृत हुई जो प्रमुख- 
प्रमुख नेता यहाँ से भेजे जानेवाले थे, उनमें मालवीयजी का भी 
नाम था । पर यह तजवीज ही तजवीज थी | 

१९१७ की कांग्रेस कलकत्ते में हुई, उसी वर्ष मांटेगू साहब 
(भारत-मंत्री) ने: भारत को उत्तरदायित्वपूर्ण शासन देने की 
घोषणा की । उससे होमरूळ का आन्दोलन ढीला पड़ गया | 

१९१७ ही में वम्बई मे काग्रेस का विशेष अधिवेशन 
हुआ । उसके बाद दिल्ली में कांग्रेस की वार्षिक बैठक हुई, 
जिसके सभापति मालवीयजी हुए | माल्वीयजी ने दिल्ली को 
कांग्रेस में 'मंटिगू-चेम्सफोड रिफाम की बड़ी खरी आलोचना 
की । उस कांग्रेस में सो. किसानों को बिना टिकट कांग्रेस के 
पंडाल में प्रवेश करने की अ,ज्ञा दी गयी । कांग्रेस के इतिहास 
में यह पहला मोक़ा था, जब किसान उसमें सम्मिलित किये गये, 
ओर यह मालवीयजी के खास प्रयत्न से हुआ था | 

& फरवरी १९१९ को विलियम विंसेंट ने बड़ी व्यवस्था- 
पिका सभा में eder ब्रिळ?? पेश किया । इसने देश की सब 
आगाओ पर पानी फेर दिया । महाराज ने उक्त सभा में चार 

चेट तक लगातार खडे होकर बड़ा जोरदार भाषण दिया | पर 
माच के तीसरे सप्ताह म॑ बिल का एक भाग पास हो गया, जिसके 
आधार पर सरकार के विरोधियां को पकड़कर तीन जजों के हि| 
सामने पेश किया जाता ओर अगर उनको सज्ञा दी जाती तो 
उसकी अपील नहीं हो सकती थी । 
यहीं से महात्मा गांधी के सत्याग्रहू- आन्दोलन की नींव पडी | 
दिन्दू-मुसलमान दोनों ने मिलकर आन्दोलन में भाग लिया | 
अप्रेल को भारत भर में हडताल की गवी; “Ie बिल” के 
विरोध में जळूस निकाले गये ओर क्रोध प्रकट किया गया | 
यह वह समय था जब १९१४ से जर्मनी और इंग्लैंड मे 
भयंकर युद्ध छिड़ा हुआ था । १९१८ के ११ नवम्बर को 
जर्मनी ने सन्धि की याचना की । संधि हो गयी । इस युद्ध में | 
भारतीय सिपाहियों ने ऐसी वीरता दिखायी कि इंग्लैंड हारने-से 
बच गया । देश को आशा श्री कि इसका कोई अच्छा परिणाम 
सामने आयेगा । पर भारत के अंग्रेज शासक दूसरी ही धुन में 
थे । 'रोलट एकट? पास करके उन्होंने अपना एक दूसरा ही रूप 
हमारे सामने उपस्थित कर दिया | 
(रैछट ऐकट!-विरोधी आन्दोलन का यह परिणाम हुआ 
कि महात्मा गांधी ने पहली अगस्त १९२१ को सरकार से 
असहयोग करने की घोषणा की । देश में उथल-पुथल मच गयी | 
जलियावाला बाग के हत्याकांड, पंजाब में अत्याचार ओर 
जाँच-कमेटी के सामने जनरल डायर के वयान ने वारूद में आग 
रखने का काम किया | 

सरकार ने आन्दोलन को दबाने मै कोई कसर नहीं रक्खी। 

गोलियाँ adi, लाठी और डंडे चले, धर-पकड हुई, ज्ञायदादें 

ज़व्त हुई पर “मज बढ़ता गया ज्यों-ज्यां दवा की? | महात्मा 
गांधी देवता की तरह पूज्य हो गये | 

महात्माजी के आदेश से बहुत-से वकीलों ने वकालत छोड 

दी, बहुत-से खिताबवालों ने खिताव लोटा दिये और fradi 

ने सरकारी नौकरियां पर लात दी | चारों ओर असहयोग की 

आग भभक उठी | 
माळवीयजी सक्ला आर कालिजां के बहिप्कार के पक्ष में 
नहीं थे | इलाहावाद में उन्होंने भाषण दिया, जिसमें उन्होंने 


सरकारी स्कुलों ओर कालिजों का वहिष्कार ठीक नहीं है | 
यह बडा गलत रास्ता है | स्कूल में बच्चों को भेजने से सरकार 
को कोई मदद नहीं मिलती | जब देशी या राष्टीय संस्थाय 
स्थापित हो जायें तभी बच्चों को वहसे उठाना चाहिए | 

२७ जुलाई, १९२१ को बम्बई में कांग्रेस की वेठक हुई । 
उसमें सत्याग्रह ओर बायकाट का प्रस्ताव रक्खा गया | उसमें 
प्रिंस आफै वेल्स के वायकाट का प्रस्ताव पास होगया | मालवीय- 
जी ने उस प्रस्ताव का विरोध किया । 

पंडित मोतीलाल नेहरू, देशवन्धुदास ओर मोलाना आज़ाद 
तो जेल में थे, ओर इधर माळबीयजी हिन्दू-विश्वविद्यालय में 
प्रिंस आफ़ वेल्स का स्वागत कर रहे थे | 

मालवीयजी की नीति से लोग बहुत असन्तुष्ट हुए | माल- 

वीयजी के चौथे पुत्र गोविन्द मालवीय बिद्रोही हा गय; वे विश्व- 
विद्यालय छोड़कर चले गये | ओर भी बढहुत-से विद्यार्थियों ने 
विश्वविद्यालय कोंड दिया, पर माल्वीयजी विचलित नहीं हुए | 

उन दिनों बाजार में एक चित्र विकता, जिसमे विश्वविद्या- 
लय को शिव-मूर्ति बनावा गया था | माळवीयजी उसे पकड़े ब्रैठे 
थे ओर एनी वेसेट उसपर फूल चढ़ा रही थीं । 

दिसंबर १९२१ में माल्वीयजी की विचवई से लाडे रीडिंग 
ओर गांधीजी की मुलाकात हुई । समझोते की कुछ बातें तै हुई 
पर सरकार उसपर कायम न रह सकी ओर आन्दोलन शुरू 
हो गया । 

४ फरवरी १९२२ क्रो चोरीचोरा का हत्याकांड हुआ | 
लोगों का ऐसा श्रम है कि मालबीयजी ने गांधीजी को देश की 
परिस्थिति समझाकर आन्दोलन वन्द्‌ कराया, इससे जनता 
मालवीयजी पर रुष्ट हो गयी | पर बात ऐसी नहीं हे । गांधीजी ने 
ने स्वयं आन्दोलन बंद -किया, माल्यीयजी ने केवळ समथन 
किया AT | 

इसके बाद गांधीजी गिरफ्तार हो गय आर उन्हे ६ वर्ष क॑ 
सज़ा मिली | अब माल्यीयजी सरकार की दमन-नीति को सहन न 
न कर सके | लगभग साठ वर्ष की अवस्था में उन्होंने कमर 
कसी ओर पेशावर से आसाम तक दोरा किया | 

गोरखपुर के जिले में व्याख्यान न देने की उन्हें सरकारी . 
आज्ञा मिली | माळवीयजी ने उसकी अपेक्षा करके बरहज, 
देवरिया, रामपुर, कसिया, पडरोना, गोरखपुर ओर खलीलाबाद 

में व्याख्यान दिय | सरकार ने कोई कार्रवाई नहीं की | 
, आसाम ओर पंजाब में माल्वीयजी पर दफा १४४ का 

नोटिस तामील किया गया; पर उन्होंने कहीं उसकी परवा नहीं की 
ओर न सरकार की तरफ़ से उनपर कोई कार्रवाई की गयी | 

२ अप्रैल १९३० को मालवीयजी ने व्ववस्थापिका सभा 
से इस्तीफा दे दिया | पंजाब में उस समय बडा अत्याचार हो 
रहा था | मालवीयजी पंजाब गये । सरकार ने माल्यीयजी को 
पेशावर जाने से रोका, पर वे नहीं माने | इसपर सरकार ने उन्हें 
पकड़कर, गाडी में वैठा कर वापस कर दिया | 

१ अगस्त १९३० को बंबई में लोकमान्य तिलक की पुण्य- 
तिथि मनायी गयी । जळूस में कांग्रेस-कमेटी के अन्य कई सदस्यों 
के साथ मालवीयजी भी थे । पुलिस ने aza को आगे जाने से 
रोक दिया और नेताओं को पकडकर लारी में भरकर जेल 
पहुँचा दिया । दूसरे दिन मालवीयजी पर १००) जुरमाना हुआ | 

मालवीयंजी के पकडे जाने के समाचार से हिन्दू-विश्वविद्यालय 
में बड़ी उत्तेजना फैली | १२० विद्यार्थियों का दल बंबई में सत्याग्रह 
करने के लिए गया । पर इस दल के पहुँचते-पहुँचते किसी ने 
जुरमाना अदा कर दिया और मालवीयजी छोड़ दिये गये | 

इसके बाद २७ अगस्त १९३० को दिल्ली में डाक्टर 
अंसारी के घर पर कांग्रेस की वर्किंग कमेटी की वैठक हुई । वहाँ 
मालवीयजी फिर पकड़े गये ओर स्पेशल टेन से नेनी जेल भेजे 
गये | थोडे दिनों बाद वे ब्रीमार हो गये, सरकारी अस्पताल में 
भेजे गये, जहाँ से यकायक छोड दिये गये | 

२९ अगस्त १९३१ को ७० वर्ष की अवस्था में मालवीय- 
जी राउण्ड टेबुल कान्फ्रेस में शरीक होने के लिए जहाज़ पर 
सवार हुए ओर १२ सितम्बर १९३१ को वे लण्डन पहुँचे । 

लण्डन में मालवीय जी ने कई भाषण दिये । १४ जनवरी, 


२ को वे वहाँसे स्वदेश लोट आये | 
१९३२ के दिसम्बर में उन्होंने इलाहाबाद में यूनिटी 
कान्फ्रेंस बुछायी और उसे सफल बनाया | 

दिल्ली में कांग्रेस का अधिवेशन होनेवाला था | मालवीयजी 
उसके अध्यक्ष चुने गये । काशी से वे खाना हुए और 
दनकोर स्टेशन से ट्रेन छोड़कर मोटर से चले; पर जमुना के पुल 
पर पकड़ लिये गये ओर ओर तीन-चार दिन बाद इलाहाबाद 
पहुँचा दिये गये | 

अगले साल कलकत्ते में कांग्रेस हई । मालवीयजी फिर 
अध्यक्ष चुने गये | कलकत्त जाते हुए वे आसनसोल स्टेशन पर फिर 
पकडे गये ओर एक सप्ताह बाद इलाहाबाद लाकर छोड़ दिये गये | 

साम्प्रदायिक बँटवारे के सम्बन्ध में मत-भेद होने के कारण 
मालवीयजी और श्री अणे ने १९ अगस्त १९३४ को कलकत्ते में 
एक स्वतन्त्र “कांग्रेस नेशनलिस्ट पार्टी? बनायी | 

२८ दिसम्बर १९३५ को कांग्रेस की पचासवीं वर्षगॉठ के 
अवसर पर उस स्थान पर जहाँ कांग्रेस की पहली बैठक हुई थी 
मालवीयजी के हाथों उसकी स्मृति-शिला रखी गयी । 

२८ दिसम्बर १९३६ को फैजपुर-कांग्रेस में मालवीयजी 
आखिरी बार कांग्रेस में दिखायी पडे । फिर नहीं गये | कांग्रेस के 

बहुत ही क्रम अधिवेशन ऐसे होंगे, जिसमें मालवीयजी न गये होंगे | 

इस प्रकार कांग्रेस ओर कॉंसिलों द्वारा मालवीयजी ने 
लगातार पचास वर्षों तक शिक्षित-समुदाय में विचारों की धारा 
अहायी हे | उनकी नीति हमेशा काम निकालने. की रही । यद्यपि 
थे झुद्ध देशभक्त ओर हिन्दू-जाति और धर्म की रक्षा और 
उन्नति. के लिए निरंतर व्यग्र रहनेवाले नेता हैं, पर उनकी काम- 
निकाल नीति को न समझ सकने के कारण कभी-कभी उनको 
जनता का सन्देह-भाजन भी बन जाना पड़ा है । ओर सरकार 
तो भीतर-भीतर उनपर सदा सन्देद्र रखती ही रही है। 


नरपति-हित-कर्त्ता द्वेषतां याति लोके । 
जनपद-हित-कर्तता त्यज्यते naa n 
इति महति विरोधे वत्तंमाने समाने । 
नुपति-जनपदानां दुर्लभः कार्ये-कर्त्ता ॥ 

६ अक्तूबर 

महाराज का जीवन एक संन्यासी का-सा जीवन है । अंतर 
इतना ही है कि वे सफेद वस्त्र पहनते हैं | स्त्री, पुत्र, पोत्र सब 
हें । पर मेंने कभी उन्हे किसी के लिए चिन्तित नहीं देखा । 
घर के छोटे बच्चे कमी उनके पास आते हें तो एक बार हँसकर 
उनसे कोई बात पूछ ली या ज़रा-सा गाल या aza, 
बस, इतना ही उनका प्यार है । 

शरीर अस्वस्थ है, नित्रेल है, कमर झुक गयी है, चला नहीं 
जाता, पर इनकी चर्चा वे उसी समय करते हैं, जब डाक्टर या 
वेद्य सामने होते हैं | दोष समय में वे देश या धर्म की चिन्ता 
ही में निमग्न पाये जाते हैं 

उन्होंने अपनी चिन्ताओ को क़ाग़ज़ पर लिखकर रख छोड़ा 
हे । वह कागज्ञ पास ही, तकिये के बगल में रक्खा रहता है । 
वे प्रायः उसे एक. बार रोज़ घोख लिया करते हैं। 

आज आफिस में माळम हुआ कि महाराज की चिन्ताओं 
का सूची जिसे उन्होंने अपने काँपते हुए हाथ से लिखा था, साफ़ 
अक्षरों में लिखी जा रही है । 

दोपहर के बाद मुझे महाराज से मिलने का मोका मिला । 
मैंने वह सूची देखनी चाही । * 

महाराज ने मुझे सूची दी ओर कह्य--पढिए । 

में पढ़ता गया और वे उसकी एक-एक चिन्ता की संक्षि 
व्याख्या करते गये | सूची की समूची प्रतिलिपि यह है :--- 
A ७० नमः शिवाय 
आश्विन शु० प्रतिपदा, Ho १९९७ 
8६ १-मन्दिर 
२-संस्कृत कालेज 
३-ह्यात्रालय 
४-एक इज्ञार वृत्तियाँ 
५-धर्मोपदेशक विद्यालय 
२: १-संग्रह की पूर्ति 
२-गीता का सम्पादन 
३-भजन-संग्रह्‌ 
४-अना थ-पाठशाला 
५-विधवा-आश्रम 
६-सनातन-धर्म-सभाओं की स्थापना 
७-महावीर-दल 


133 गोशाला-गोरक्षा 
१४; व्यायाम-शिक्षा 


१७ ; ' संस्कार 

कायाकल्प मालवीयजी के जीवन की एक विशेष घटना है। . 
इसकी चर्चा अखबारों में और जन-साधारण में भी काफी 
हुई । कायाकल्प का परिणाम जैसी आशा की गयी थी वैसा नहीं 
हुआ । मालवीयजी से इसकी चर्चा कई बार हुई और उन्होंने... 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


+ 


तीसवाँ दिन २५६ 


सदा तपसी बात्रा के प्रति कृतज्ञता ही प्रकट की | यह उनके 
उदार स्वभाव का गुण है कि किसी ने उनकी थोड़ी भी सेवा कर 
दी तो वे उसका उपकार सदा मानते रहते हैं, और उससे कितनी 
भी हानि वे उठावे तो भी उसके उपकार ही को याद रखते हैं और 
आवश्यकता पड़ने पर उसकी सहायता भी करते हैं | 

आज मेंने इस सम्बन्ध में कुछ विदोष पूछताछ की । मेरा 
भी अनुमान है और पं० राधाकान्तजी और गोविन्दजी का भी 
कथन है कि कायाकल्प से मालवीयजी को हानि पहुँची है । 
पंडित राधाकान्तजी का कहना है कि इस उम्र में कायाकल्प 
सफल हो ही नहीं सकता ओर यह सच जान पढ़ता है, क्योंकि वाग्भट्ट 
ने आयु के मध्य भाग में, अर्थात्‌ ४० वर्ष के बाद कायाकल्प 
की सलाह दी है | गोविन्दजी का कहना है कि कायाकल्प के प्रयोग 
में प्रवेश करने के पहले दिन तक मालवीयजी अठारह और बीस 
घंटे रोज परिश्रम करते थे थक्ाबट उनको आती ही न थी | 
कायाकल्प-कुटी में जाकर पेंतालीस दिनों तक उनको बिना काम 
के और लेटे रहना पड़ा, यह उनके लिए अस्वाभाविक था । 
उसने उनके जीवन की धारा ही बदल दी । प्रयोग समाप्त करके 
वे निकले, तवसे उनके परिश्रम की शक्ति ही मारी गयी और 
एक ही बंधान में पचास-साठ वर्षा से चला आता हुआ उनका 
जीवन भीतर-ही-भीतर विखर गया । शरीर तो उनका पहले भी 
आयु के अनुसार निर्वेलता हो चला था, पर आत्मा इतनी प्रबल 
थी कि उसे उठाये रखती थी | कायाकल्प के बाद आत्मा की 
अधिकांश शक्ति शरीर में ड्रब-सी गयी । 

` फिर भी गोविन्दजी सिद्धान्तः कायाकल्प के प्रयोग के 
[विरुद्ध नहीं हैं | वे कहते हैं कि ७८ वर्ष की आयु में ८ पोंड 
वजन .का बढ़ना उन्हीं की नहीं, कई प्रसिद्ध डाक्टरों की दृष्टि से 
भी उसका. अद्भुत चमत्कार था | 

कायाकल्प, की संक्षिप्त कथा यह है : 
; .. ! १६ जनवरी, १९३८ को मालवीयजी ने तपसी बाबा की 
देखभाल में, रामबाग (शिवकोटी : प्रयाग) में कायाकल्प का प्रयोग 
प्रारंभ किया | वे. दिन के तीन बजे के लगभग एक कुटी में जो 


-कायाकल्प के लिए खास ढंग की बनायी गयी थी, ओर जिसमें 


बाहर की हवा और रोशनी नहीं जा सकती थी, प्रवेश किया | 


;उसदिन उनका वजनः १०२ पौंड था । वे लगातार ४५ दिन 


तक उसीके अन्दर रहें। ता० २५ फरवरी, १९३८ को वे 
कुटी से बाहर निकले | उस दिन उनका वजन १०८ पोंड था, 
उनके बाल कुछ काले हो गये थे; चेहरे पर वृद्धावस्था भी कुछ 
कम दिखायी पडती थी | २७ जनवरी तक उनकी आँखों में 
इतनी शक्ति आ गयी थी कि जिन अक्षरों को वे पहले चश्मा 
लगाकर भी नहीं पढ़ सकते थे, उनको वे Aa चइमे के पढ्ने 
लगे थे | ; 

` फिर भी यह निश्चय है कि कायाकल्प से मालवीयजी को 
लाभ नहीं पहुँचा । मालवीयजी कहते हैं कि उन्होंने कायाकल्प 
के नियमों का ठीक-टीक पालन नहीं किया, इसीसे उनको 


यूण सफलता नहीं प्राप्त हुई | 
जो हो, इस प्रयोग से जन-साधारण को यह लाम तो लेना. 

ही चाहिए कि नियमों का कठोरता से पालन किये बिना काया- 
कल्प का प्रयोग सफल नहीं हो सकता था | मती 

कायाकल्प का समाचार पत्रों म प्रकाशित हुआ तब योरप 
ओर अमेरिका से कायाकल्प की ओषधि की माँग आयी और 
कइयों ने लिखा कि वे कायाकल्प के लिए हिन्दुस्तान आ 
सकते हैं | 

कुटी में प्रवेश करते समय मालवीयजी ने तपसी बाबा से 
से कहा था कि गांधीजी का भी कायाकल्प करा दीजिएगा । 
तपसी बाबा ने कहा--में उनका कायाकल्प नहीं कराऊँगा 
आप ही का कराऊँगा। सम्भवतः तपसी बाबा को विश्वास नहीं 
था कि गांधीजी इतनी जल्दी स्वीकार कर लेंगे | 4 

आज महाराज के साथ के तीस दिन मेंने पूरे कर लिये | 
इस पर मुझे सचमुच हर्ष हे । 

महाराज का तो विराट रूप है । उसमें में जितना समा 

पाया और उसको अपने में जितना अमा पाया, उसकी कुछ 
झलक मैंने अपने तीस दिन के संस्मरण में दे दी है | यह तो 
उनकी अति विस्तृत जीवन-कथा का एक पृष्ठ-मात्र है । 

इस अस्सी वर्ष की आयु में भी वे सुबह से लेकर रात के 
दस बजे तक नाना प्रकार के काय) में, मुख्यतः विश्वविद्या- 
लय और धर्म-प्रचार-सम्बन्धी कार्यो में ऐसा व्यस्त रहते हैं 
और मिलने-जुलनेवालों और ददीनार्थियों से ऐसे घिरे रहते हैं | 
कि मुझे उनसे बात करने का नियमित समय, कभी नहीं मिला | | 
और मिला भी तो कभी आधा घंटा, कभी पोन घंटा । ओर i 

बहुत बार तो उनकी थकावट का विचार करके में स्वयं उनके 
सामने जाने से बचता रहा हूँ | कभी रात के समय भोजनो- 
परान्त जब वे कुछ निश्चिन्त हो जाते थे, तब मेरी पारी आती 
थी; ओर कभी उनके साथ टहलने जाने का भी सौभाग्य प्राप्त 
हो जाता था, उस समय भी कुळ वार्ते पूछने और सुनने का 
मोका मिल जाता था | 

रात में कभी साहित्य का कोई प्रसंग fag जाता तो कभी 
वर्तमान राजनीति का, और कभी उनके निजी जीवन का । नो 
और कभी दस बजे के लगभग जब महाराज को नींद आने लगती, 
तब में उठकर चला आता ओर दिनभर में जो वात उल्लेखनीय 
होती, उन्हें घंटे-दो घंटे और कभी-कभी रात के डेढ़-दो बजे 
तक बैठकर लिख लिया करता था । उन्हीं सबका संग्रह इस 
पुस्तक में है ga बातें मालबीयजी के अन्तरङ्ग मित्रों और 
निकटस्थ कर्मचारियों से पूळकर और कुछ महाराज के सम्बन्ध 
में प्रकाशित हिन्दी और अंग्रेजी की पुस्तकों से लेकर मेंने इसमें 
संग्रह कर दी है | किसी खास क्रम से न मैंने उनसे कोई बात 
पूळी ही है और न सिलसिले से उन्होंने कभी अपनी जीवन- 
कथा लिखायी ही है। फिर भी मेरा विश्वास है कि उनके 
जीवन की मुख्य-मुख्य वार्ते, संक्षिप्त रूप में, इस संग्रह में आ 
गयी हैं । 

जिन. प्रकाशित पुस्तकों से मेने सहायता ली है, उनके नाम 
ये हें 

१ कांग्रेस का इतिहास--डा० पट्टाभि सीतारामैया | 

२--महामना पंडित मदनमोहन मालवीय--पंडित सीता- 
राम चतुर्वेदी । 

3—-Malaviya Commemoration Volume—हन्दू- 
विश्वविद्यालय द्वारा प्रकाशित । 

मुझे विश्वास है कि मालवीयजी के जीवन की जो रूप- 
रेखा मेंने तैयार कर दी है, वह यदि उपयोगी साबित हुई तो 
विडलाजी जो एक समर्थ व्यक्ति हैं एक अन्य ऐसे किसी सुयोग्य 
व्यक्ति को नियुक्त करेंगे जो माळवीयजी के पास उनके AT 
जीवन तक साथ रहकर उनके जीवन की अनमोल घटनायें 
लिखकर संग्रह कर ले । वह संग्रह हिन्दू-जाति काः एक जीत्रन- 
कोप होगा । 

जो भाग्यशाली सजन महाराज के साथ नियुक्त किये जाँ, 
उनके ध्यान मै रखने की बात में पहले बता देना आवश्यक 
समझता हूँ । वह यह कि महाराज ने कवि का हृदय पाया है । 
जीवनभर कर्म-रूपी अनेक महाकाव्यां की रचना करके अब उन- 
का हृदय विश्राम ले रहा है । उनका मुहँ खोलना ओर उसके 
अन्दर झाँककर उसमें बिसरे पड़े हुए, ज्योतिर्मय रलो का 
दर्शन करना हो तो महाराज को आत्मत्याग, दया, उदारता, 
करुणा, वीरता और धर्म-पालन आदि उन्ह उत्साहित करने- 
वाली बार्ते सुनानी चाहिएँ । महाराज उन्हे सुनते ही जाग-से 
उठते हैं और अपना हृदय और मस्तिष्क दोनों खोल देते हैं । 
फिर उनके मुख से अनुभूतियों की धारा बहने लगती है; ओर 
वही समय है, जब सावधान व्यक्ति प्रसंग उपस्थित करके इच्छित 


“Me AI ही 

j बात उनके मस्तिष्क से निकाल सकता है | 
| | कोई भी बात, जिसमें विवेक न हो और जो मर्यादा का 
| अतिक्रम करती हो, सुनकर महाराज खिन्न हो जाते हैं | दो-तीन | 
| i बार में भी डाँट खा चुका हूँ । 
| एक दिन संध्या समय वे बँगले के बाहर खुले स्थान में 

| बैठे थे । सामने दूसरी कुरसी पर हिन्दू-विश्वविद्यालय के एक 
नवयुबक ग्रेजुएट, जो कहीं अध्यापक हैं और महाराज-द्वारा 
संचालित महावीर-दल के शायद मंत्री भी हैं, उनसे कुछ आदेश 
प्राप्त कर रहे थे । उसी समय में भी वहाँ पहुँच गया । नवयुवक 
उठना चाहते थे पर मैने उन्हे बैठे रहने का, संकेत किया | इतने 
में मेरे लिए कुरसी आ गयी । मेरे बैठ जाने पर महाराज ने अपने 

नवयुवक शिष्य को डॉटा--तुम उठे क्यों नहीं १ 

शिष्य ने कहा--मैं उठ रहा था, पर आपने (अर्थात्‌ मैंने) 
रोक दिया । 

यह सुनकर महाराज मेरी ओर घ्रूमकर कहने लगे- शिष्टाचार 
के पालन में नवयुवको को रोकना नहीं चाहिए । शिष्टाचार ही 
इनका गौरव है । 

| दूसरी बार में उनके साथ यहलने गया था । पंडित राधा- 

| कांतजी ( मालवीयजी के दूसरे पुत्र) भी साथ थे और रेडियो 
से इंग्लैंड का समाचार सुनकर आये थे । मेंने उनसे पूछा--- 
कहिए, इंग्लैंड का कोई रोचक समाचार है ? 

उनके उत्तर देने पहले ही महाराज बोल उठे--जान पड़ता 
है, इंग्लैंड से आपका द्वेष बहुत बढ़ गया है ! शासक ओर 


७ ०-0. Gurukul Kangri Collection, Haridwar. Digitized By Siddhanta eGangotri Gyaan Kosha 


तीसवाँ दिन २६५ 


शासित के.भाव को अलग रखकर हमको मनुष्य के नाते संकट 
में ग्रस्त मनुष्यमात्र से सहानुभूति रखनी चाहिए | 

यह कहकर महाराज ने एक इलोक पढ़ा, जो मुझे इस समय 
याद नहीं रहा है । 

मेंने तत्काल स्वीकार किया कि किसी भी संकट-ग्रस्त 
मनुष्य से द्वेष रखना हृदय की दुर्बलता है और क्षमा माँगीं | 

तीसरी बार की घटना यहद है कि मैने सत्याग्रह और असह- 
योग के दिनों (१९२१ ) के अपने एक जेल के साथी की 
एक बात महाराज को सुनायी | उसमें उस साथी की एक मूर्खता 
प्रकट होती थी । महाराज अन्त तक चुपचाप सुनते रहे, फिर 
कहने लगे--आपने यह कथा क्यों याद कर रक्खी है ? इससे 
आपके साथी को तो कुछ लाभ होगा नहीं, इसे कहने ओर सुनने- 
वालों को भी लाभ नहीं मिलेगा | ऐसी कथायें याद रखिए और. 
सुनाइए, जिनसे सुननेवालों के हृदय में धर्म-बल बढ़े, FAA- 
पालन की स्फूर्ति उत्पन्न हो ओर जो किसी मित्र के गौरवको 
भी बढ़ावे । 

महाराज की बात सुनकर में सचमुच लज्जित हुआ | 

इन घटनाओं का उल्लेख मैंने इसलिए कर दिया दे कि. 
एकाएक मालवीयजी महाराज की संगति में आ जानेवाले व्यक्ति 
को मालूम रहे कि शिष्टाचार उनके स्वभाव का एक स्थायी अङ्ग 
हे । उसकी अवहेलना से उनको चोट लगती है। मर्यादा से 
उतरी हुई कोरी बात उनको सहन नहीं होती । ओर उनमें पर- W 
दुःख-कातरता इतनी है कि अपना इस प्रकार का कष्ट वे सब 

पर प्रकट भी नहीं होने देते । चुपचाप सह लेते हें । बृहदारण्यक 
उपनिषद्‌ में एक बड़ी ही रोचक कथा है :--- 

त्रयाः प्राजापत्याः प्रजापतौ पितरि ब्रह्मचर्यमपुर्देवा मनुष्या 
असुराउषित्वा ब्रह्मचर्यं देवा saing नो भवानिति तेभ्यो हेतदक्षर- 
मुवाच “द? इति । व्यज्ञासिष्टा ३ इति, व्यज्ञासिष्मेति होचुर्दाम्यतेति 
न भात्थेत्योमिति होवाच व्यज्ञासिष्टेति ॥ १॥ 

अथ हेर्ने मनुष्या ऊचुब्रंवीतु नो भवानिति तेभ्यो हुँतदेवाक्षर- 
मुवाच 'द' इति व्यज्ञासिष्टा ३ इति व्यज्ञासिष्मेति होचुर्दत्तेति न 
आत्थेत्योमिति होवाच व्यज्ञासिष्टेति ॥ २ ॥ 

अथ हेनमसुरा ऊचुब्रेवीतु नो भवानिति तेभ्यो हेतदेवाक्षर 

मुवाच 'द' इति व्यज्ञामिष्मेति होचुर्दयध्वमिति न आत्थेत्योमिति 
होवाच व्यज्ञासिष्टेति तदेवदेवेषा देवी वागनुवदति स्तनभिस्तुर्दद द 
इति दाम्पत दत दपध्वमिति तस्मादेतत्रयम्‌ शिक्षेत्‌ दमं दानं 
दयामिति च ॥ ३॥ 


इसका भावार्थ. यह है कि एक वार प्रजापति के तीन पुत्र 
देव, मनुष्य और असुर उनके पास आये ओर क्रमशः अलग- 
अलग बोले कि हमने ब्रह्मचर्यपूर्वक विद्याध्ययन समाप्त कर लिया | 
अव कल्याण का कोई उपदेश दीजिए | प्रजापति ने हरएक को 


. एक ही अक्षर “द्‌! कहा ओर हरएक से पूछा--क्या समझे १ 


देवों ने कहा--दमन; मनुष्यों ने कहा--दान, ओर असुरों ने 
कहा---दया । प्रजापति ने कहा--ठीक समझा, जाओ | 

.उच्च कोटि के जो मनुष्य हैं, वे ही देव हें, मन ओर 
इन्द्रियों की समस्त गतियों से बे परिचित होते हैं । उनके नष्ट 


, होने के बहुत से द्वार होते हैं अतएव उनको मन ओर इन्द्रियों 

को दमन करना जानने की अत्यन्त आवश्यकता है । 
मनुष्य जो जीवन के प्रारम्भ से लेकर अंत तक दूसरों के 
परिश्रम और सहयोग से जीतता है, उसपर इनका ऋण है । 
उसे चुकाने के लिए उसे दान करते रहना चाहिए, तीसरी श्रेणी ia रै 
में असुर हैं, जिनकी प्रकृति तामसी है | उनको दया की शिक्षा उ 
मिलनी चाहिए | उनमें दया न होगी तो उनका जीवन कष्टों से 
सदा भरा ही रहेगा | 
असुरों में दया, मनुष्यों में दया ओर दान और देवों 
दया, दान ओर दम इस क्रम से मनुष्य समाज की तीन श्रेणियों 
में गुणों का वर्गीकरण हुआ है | 
मालवीयजी ने अपने देवोपम गुणों से अक्षय यश प्रात 
किया है । & 
आज में महाराज से विदा मागने गया | एक महीने के लिए 
आया था, तीन महीने बादल की छाया की तरह निकल गये । 
कई दिन पहले महाराज ने कहा था कि “दो वर्ष तक मेरे साथ 
रहिए. | पर मेरे भाग्य में बदा हो तव न ? में अपनी असमर्थता _ 
पर मन ही मन दुःखी होकर रह गया । पर दो वर्ष की बात 
सुनकर मुझे यह संतोष हो गवा कि महाराज मेरी सेवा से 
संतुष्ट रहे । 
महाराज सचमुच बहुत सरल हैं और सहज सेवा ही से वश 
में हो जाते हैं मेंने उनके चरणों पर सिर रखकर प्रणाम किया 
और अपनी धृष्टता की, यदि कभी बातचीत या व्यवहार में हुई 
हो तो, क्षमा माँगी | महाराज ने आशीर्वाद दिया और कहा-- 


मॅ 
AT 


ह 

शिष्टाचार में आप पास हो गये | में सचमुच निहाल हो गया । 

मैं कांग्रेसी विचारों का साधारण आदमी ओर महाराज एक 
दूरदर्शी विद्वान्‌ और जीवन-साफल्य की सर्वोच्च ऊँचाई पर पहुँचे 
हुए महान्‌ पुरुष, फिर भी मैंने राजनीतिक वाद-विवाद में कभी- 
कभी पूरी स्वतंत्रता ले ली थी । में अपनी धृष्टता से स्वय भयभीत 
था । मेरा भय सुनकर महाराज कहने लगे-मैंने आपकी स्वतंत्रता- 
पूर्वक बातचीत से सुख ही अनुभव किया है । मुझे तो ऐसा ही 
साथी चाहिए । महाराज की बात सुनकर मानों छाती पर से पहाड़ 
उतर गया । 

तीन महीनों में मैने महाराज के जीवन-पुष्प की बहुत-सी 
पंखड़ियाँ उलट-पुलटकर देखीं ओर प्रति दिन मैं उनके निकट 
होता गया । महाराज के सहज-मधुर स्वभाव ने मुझे अपना 
लिया था | इससे आज उनसे अलग होते समय हृदय में मधुर- 
मधुर पीड़ा का अनुभव होने लगा । में जैसे उनको छोड़ना 
चाहता ही न था । आँखों में आँसू भरे मैने फिर उनके चरण 


. छुए और विदा ली । 


ये दीनेषु दयालवः स्पृशति या नल्पोऽपि न श्रीमदो 
व्यग्रा ये च परोपकारकरणे हुष्यन्ति ये याचिताः। 
स्वस्थाः सन्ति च यौवनोन्मद महाव्याधिप्रकोपेऽपि ये 
तः स्तम्भेरिव सुस्थिर: किल भर क्लान्ता धरा धायते ॥ 
मालवीयजी को जन्म-कुए्डली 
हिन्दू -विश्वविद्याँळय के ज्योतिप्राध्यापक पंडित रामव्यास 
शास्त्री ने माळवीयजी की जन्म-कुण्डली तैयार की है, उसकी 

प्रतिलिपि यहाँ दी जाती है | जिनको फलित ज्योतिष पर विश्वास 
हो, उनके लिए यह कुण्डली और उसका फल बहुत रोचक विषय है: 

श्री शुभ विक्रम सं० १९१८ शालिवाहनीय शक १७८३ 
पौष कृष्णा ८ बुधवार तदनुसार ( ता० २५ दिसंबर, सन्‌ 
१८६१ ई० ) सूर्योदय से इष्ट काल ३० | १७ अर्थात्‌ सायं- 
काल ६ बजकर ५४ मिनट पर प्रयाग नगर के अक्षांश २०१ | २२ 
काशी से देशान्तर घ० ० प० ११ o ४० पर हस्त नक्षत्र 
के ४ चरण में श्री पूज्यपाद पंडित मदनमोहन मालवीय का 
जन्म हुआ। 


प्राचोन मत से जन्म-कुण्डली 


Fog 
e 

इस कुण्डली मं फलित ज्योतिष के अनुसार गुरु चान्द्री 
योग अत्यन्त उत्तम है, क्योंकि मनकारक चन्द्रमा, ज्ञानकारक . 
गुरु दोनों का योग पराक्रम स्थान में है | इसी कारण धर्म में 
दृढ़ता, पराक्रमञ्चीलता, दृढ़संकल्पता, आशामूलकता, परोप- 
कारिता, पवित्रता तथा निर्भीकता आदि साहसमय कार्यों की 
पराकाष्ठा का योग होता हे, पष्ट में सूर्य-राहु का योग प्रबल 
शत्रहन्ता है, किन्तु मनोऽभिलपित सिद्धि में बुध के कारण 
आर्थिक न्यूनता पड़ जाती है, तथापि सूर्य के प्रबल होने के 
कारणः बाधाओं के बीच से लक्ष्य तक पहुँच ही जाना होगा । 
` एक बात विचित्र है, जो प्राचीन रीति के मतानुसार सिद्ध होती 
हे । वह यह कि लोकमान्य तिलक की और इनकी कुंडली दोनों 
में लग्म गुरु चांद्री योग मंगल ओर शत्रहन्ता योग इनकी बिल- 
कुल समानता है | केवळ लोकमान्य तिलक की कुंडली में गुरु 
चान्द्री योग को न्यून करनेवाला तथा कारावासादि कष्ट-विदाप 
देनेवाला राहु का योग है जो इसमें नहीं है। 
' इस कुंडली में उच्च ग्रह में गुरु चान्द्री योग हे, इसी कारण 
जन्म से ही-- 
लसल्लक्ष्मी लोला वसतिरनिशं वेद विहित-- 
स्फुरद्धर्माचारः स्मितमुख पयोदः प्रतिदिनम्‌ । 
अतीवप्रख्यात: स जयति गुणानां जननभू-- 
मंदीयोऽयं देशो हरिरिव सदानंदजनक: ॥। 
इस परम पवित्र मंत्र का उच्चारण अहर्निश हुआ करता रहेगा । 

इस प्रकार मेरा तीस दिन का यह तीर्थ-वास निर्विघ्न ओर 
आनन्द-पूर्वक समाप्त हुआ । तीर्थ-स्वरूप मालवीयजी की स्नेहु-्रारा 
में अवगाहन करने का जब-जब अवसर मुझे मिला है, तब-तब 
मेने एक नये सुख का अनुभव किया हूँ । 

प्रम पिरित कं रूप बखनइत तिले-तिले नूतुन होइ । 

विद्यापति 

इन तीस दिनों में मने मालवीयजी के विराट्‌ रूप का एक 
संक्षिप्त संस्करण तैयार कर दिया है । अब हम उनसे अपने जीवन 
का मन्दिर सजा सकते हें । 

मालवीयजी का सारा जीवन हमें केवल 'काम करो, काम करो' 
की ध्वनि से गूँजता हुआ दिखाई पड़ा हे । किशोरावस्था से लेकर 
वृद्धावस्था तक उन्होंने स्वदेश और स्वजाति की उन्नति के लिए 
काम ही काम किये हें । 

वे गरीब कुल में उत्पन्न हुए थे । पिता ने पेट काटकर उन्हें 
अंग्रेजी पढ़ायी थी; अर्थ-कष्ट के कारण ४०) मासिक पर वे अध्या- 
पक हुए थे और उसी समय वे कांग्रेस के मंच पर भी पहुंचे थे । 
पहुँचे ही नहीं, अपने भाषण से उन्होंने मिस्टर ट्यूम और बाबू 
सुरेन्द्रनाथ बनर्जी जसे प्रगलभ वक्ताओ पर अपना सिक्का जमा 
लिया था । आज से साठ वर्ष पहले स्कूल के एक नौजवान 
अध्यापक का यह काम क्या आइचर्यजनक नहीं था ? भध्यापक-वर्ग 
से शायद ही कोई इतना ऊंचा उठा होगा । अध्यापकी छोड़कर 
सम्पादक बने; सम्पादकी छोड़कर वकील बने और वकालत 
छोड़कर वे देश के लिए संन्यासी बने । 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


उपसंहार २७३ 


लगातार साठ वर्षो तक उन्होंने भारत और 'हिन्दू-जाति की 
जो सेवायें की हँ, उनका इतिहास कागज पर नहीं लिखा जा 
सकता; :सुख-समृद्धि से सम्पन्न हिन्दू-जाति और स्वतन्त्र भारत ही 
कभी उनका सच्चा इतिहास होगा । 

गत साठ वर्षो में देश की उन्नति का कोई भी ऐसा काम हमें 
दिखायी नहीं पड़ता, जिसमें वे आगे न खड़े दीखते हों । भगवान 
ने उनको अपरिमित बल दिया हैं। आइए, इस अनमोल हीरे के 
कुछ विशेष चमकदार पहलुओं पर अलग-अलग दृष्टि डाले :-- 

१ चरित्र-वल 

मालवीयजी .के. «जीवन में सबसे मनोहर वस्तु है उनका 
चरित्र । उनके चरित्र पर एक छोटा-सा भी धब्वा कहीं पड़ा 
हुआ दिखाई नहीं पड़ता । और यह चरित्र ही उनकी सफलता का 
मुख्य-कारण हुआ हे । उनके स्वभाव में दया और निरनिमानता 
बहुत हे; इससे मित्र-शत्रु, अंग्रेज-हिन्दुस्तानी, अमीर-गरीव, जमीं- 
दार-किसान सभी से उनको प्रेम और विश्वास प्राप्त हुआ हे । * 

द्वेष की मात्रा उनमें सदा से कम रही हे । कांग्रेस म जब 
गरम और नरम दो दल हो गये, और एक दल का नेतृत्व तिलक 
करते थे और दूसरे का गोखळे, उस हालत में भी लोकमान्य 
तिलक और मालवीयजी में वैसी ही मित्रता थी, जेसी गोखले 
सेथी। 

सी० कृष्ण स्वामी एयर और सी० विजवराघवाचाय में नहीं 
पटती थी, पर दोनों मालवीयजी के मित्र थे । 

सन्‌ १९०६ में कांग्रेस मे एक दल लाल (लाला लाजपतराय) 
वाल (बाल गंगाधर तिलक) और पाल (विपिनचन्द्र पाल) का 

, जो गरम-दल कहलाता था । दूसरा दल गोखले और 

फ़ीरोजशाह मेहता आदि का था, जो नरम-दल कहलाता था । 

यद्यपि मालवीयजी भी नरम-दल ही के नेता प्रसिद्ध थे, पर इनके 
हृदय में देश-सेवा का उत्साह गरम-दलवालों जैसा था और उस 
दल के नेताओं के साथ इनकी आन्तरिक सहानुभूति रहती थी । 
दोनों दलों पर मालवीयजी के चरित्र-बल का प्रभाव था। मालवीय 
जी ने कांग्रेस के दोनों दलों में मेल कराने ही का प्रयत्न किया, 
कभी उनमें फूट बढ़ाने की चेष्टा नहीं की । इनके जीवन की यह 
बहुत बड़ी सफलता है, जो अन्य तत्कालीन नेताओं में दुर्लभ थी । 

सर इब्राहीम रहमतुल्ला से इम्पीरियळ कौंसिल में मालवीयजी- 
की पटती थी । सर इब्राहीम ने 'इंडस्ट्रियल कमीशन' बैठाने का 
प्रस्ताव रक्खा । मालवीयजी ने उसमें प्रजा का भी एक प्रतिनिधि 
रखने की राय दी । सरकार ने मान लिया । सेक्रेटरी ने नाम पूछा । 
सात-आठ नाम बताये गये। उसने एक भी नाम स्वीकार न करके 
मालवीयजी ही को उसका मेम्बर होनें के लिए कहा । मालवीयजी- 
ने अस्वीकार किया । उसने फिर जोर देकर लिखा, तब मालवीयं- 
जी ने स्वीकार कर लिया । उसमें सरकार की तरफ़ से एक मेंबर 
सर राजेन्द्र मुकर्जी भी थे । सरकार की कृपा से बहुत नीचे से वे 
बहुत ऊंचे पहुँचे थे । इससे वे सदा सरकार ही के पक्ष में बोलते 
थे । कमीशन की बैठक हुई, उसकी रिपोर्ट सात-आठ बार लिखी 
गयी और फाड़ी गयी; अन्त मे एक आखिरी रिपोर्ट तैयार करके 
मालवीयजी के सामने दस्तखत करने के लिए रक्‍खी गयी । 
मालवीयजी ने उसपर दस्तखत करने से इन्कार किया और अपनी 
अलग रिपोर्ट लिखकर देने की बात कही । इसपर सर राजेन्द्र 
आपे से बाहर हो गये और उन्होंने मालवीयजी को बहुत सख्त- 
सुस्त कहा । 

मालवीयजी चुपचाप सुनते रहे । उन्होंने अलग रिपोर्ट लिख 
कर दी और वह कमीशन की रिपोर्ट के साथ छपी भी। वह इतनी 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


ss ET, 


उपसंहार २७५ 


अच्छी समझी गयी कि कलकत्ता विश्व-विद्यालय मे एम० ए० के 
कोस में रक्‍खी गयी । 

इसके बाद एक दिन मालवीयजी सर राजेन्द्र के घर गये । 
मालवीयजी को देखकर वह बहुत चकित हुए और कहने लगे--आप 
मेरे घर कैसे आये ? मेंने तो आपको बहुत बुरा-भला कहा था । 

मालवीयजी ने कहा--देश के काम में हम सब एक हें। 

इस मुलाक़ात का परिणाम यह हुआ कि सर राजेन्द्र के हृदय 
में मालवीयजी के लिए बहुत सम्मान बढ़ गया और तबसे वह 
मालवीयजी के कामों में सदा सहायक होते रहे । 

यह सव चमत्कार मालवीयजी के शुद्ध चरित्र और द्वेषरहित 
स्वभाव ही का समझना चाहिए । 

जलियाँवाला हत्याकाण्ड के वाद मालवीयजी ने कौंसिल में 
लाड चेम्सफ़ोडं की बड़ी कड़ी आलोचना की थी; पर उसके बाद जव 
वे बनारस आये तो माळवीयजी ने उन्हें हिन्दू-विश्वविद्यालय देखने 
को बुलाया । वे आये और देखकर खुश हुए और उन्होंने कहा-- 
आपने यह बड़े ही महत्त्व का काम किया है। लगे रहिएगा तो 
कभी यह संसार में एक बड़ी शान का विश्वविद्यालय हो जायगा । 

सर मुडीमैन ने कौंसिल में मालवीयजी के लिए मधुर विवेक- 
शील (Sweet reasonableness ) शब्द का प्रयोग किया था 
और यह उस समय की बात है, जब मालवीयजी कांग्रेस के आन्दो- 
लत का नेतृत्व कर रहे थे । 

५०-६० वर्षो के जीवन में मालवीयजी की राजनीतिक 
विचार-धारा एक-सी रही है । उसमें परिवर्तन बहुत-ही कम हुआ 
है । वे हिन्दू-मुस्लिम-एंकता के हृदय से समर्थक रहे और उसके 
लिये उद्योग भी करते रहे । साम्प्रदायिक और अलग चुनाव के वे 
सदा विरोधी रहे । लाजपतराय, केलकर, जयकर, अने, मुंजे और 

मालवीयजी ने एकमत से यह सिद्धान्त कर लिया था कि अलग- 
अलग चुनाव न हो । संख्या के अनुसार मेंबरों की संख्या रख दी 
जाय और चुनाव स्वतन्त्र लोकमत के आधार पर हो । 
हिन्दू-राजनीतिक 

अग्रणी होने के साथ-साथ आचार-विचांर और राजनीति में 
भारत के अन्य राजनीतिक नेताओं से मालवीयजी में एक मौलिक 
विशेषता और है । वह यह है कि वे हिन्दू हे । कांग्रेस के अन्य 
नेता अपने को हिन्दुस्तानी कहते हे और उनके हिन्दुस्तानी होने ही 
में कांग्रेस की सफलता है । मालवीयजी में हिन्दुत्व का अभिमान 
सबसे पहले हे । वे हिन्दू-संस्क्रति के प्रबल समर्थक और रक्षक हें। 
उन्हें हिन्दू होने में आत्म-गौरव बोध होता हे । जिस जाति में 
जन्म लेकर उन्होंने ज्ञान और विद्या के जन्मदाता ऋषियों, दिग्विजयी 
amici, धरन्धर नीतिज्ञों, प्रगल्भ वक्ताओ, ग्रन्थकारों, योगियों 
साधु-सन्तों और धर्म-प्रचारकों का प्रतिनिधित्व अनायास प्राप्त किया 
है, उसमें उत्तकी श्रद्धा का होता उनके व्यक्तित्व का बहुमूल्य अंश 
है । वे ब्राह्मण हे । शास्त्र में निर्दिष्ट ब्राह्मण-धर्म का वे नियमित 
पालन करते हे । ईश्वर के भक्त हुं । पूजा-पाठ करते हे । यज्ञ 
करते-कराते हें, विद्या-दान देते-दिलाते हें और उपदेशक भेजकर 
जनता में धर्म की जाग्रति कराते हँ । पिछले हज़ारों वर्षा में ऐसा 
कोई ब्राह्मण नहीं दिखायी पड़ता, जिसे मालवीयजी के समकक्ष 
datar जा सके । उनका विश्वास है कि हिन्दू-जाति अपनी वास्त- 
विकता को प्राप्त कर लेगी, तो देश का संकट आपसे आप दूर हो 
जायगा । उनकी राजनीति में हिन्टू-संस्कृति का उद्धार भी शामिल 
है । इसीसे उसमें विचित्रता दिखायी पड़ती है । 

माळवीयजी के हिन्दुत्व की सीमा संकुचित नहीं है । हिन्दुत्व 
की उनकी परिभाषा अतिव्य़ापक हे । वह किसी खास बिचार 

का वाचक नहीं, राष्ट्र विशेष का वाचक हे; जिसमें मूति-पूजक 
ही हिन्दू नहीं, आर्यसमाजी, ब्रह्मसमाजी, सिख और बौद्ध भी, 
हिन्दू हे; जिसमें वेदानुयायी आस्तिक की तरह घोर नास्तिक भी 
अपने को हिन्दू कहता है; अघोर-पन्थी औघड़ जो मुर्दा खाते 
ह वे भी हिन्दू हैं और श्री सम्प्रदायवाले आचारी भी हिन्दू हैं; 
जिसमें उन अछुतो को भी हिन्दू होते का गर्व होता है, जिनको 
छूकर ब्राह्मण स्वान करते हे । जिसमें बलख-बुखारा, ब्रह्मा और 
लंका से आकर काशी या प्रयाग में गंगा-स्तान करके अपने को 
कृतार्थ माननेवाला भी हिन्दू हे और तीर्य-स्थान में रहकर पर्वे के 
दिन भी गंगाजी में स्नान न करनेवाला भी हिन्दू है । इनके सिवा 
जिनमें भाषा-भेद, आचार-भेद, वेप-भूपा-भेद आदि अन्य कितनी 
ही विभिन्नतायें हे, पर सबकी मूल संस्कृति एक हे । सब कर्मफल 
और पुनर्जन्म के सिद्धान्त को मानते हे, सव गोरक्षा चाहते हें और 
सब राम और कृष्ण आदि हिन्दू-देवताओं के उपासक हें । इस 
तरह की एकता में अनेकता और अनेकता में एकता भारतवर्ष 
और हिन्दू-जाति की खास विलक्षणता है। मालवीयंजी उसी ag- 
मुखी हिन्दू-जाति के नेता हैं इसीसे उसके हरएक मुख को आहार 
पहुँचाने के लिए उनके प्रयत्न भी बहुमुखी हें । 
मालवीयजी ने युवावस्या से लेकर अत्रतक जितने और जितने 

भिन्न प्रकार के कामों को हाथ में ले र्ला था ओर हरेक में 
उन्होंने अपनी जितनी शक्ति लगा दी, सवकी जानकारी प्राप्त कर 
लेने पर यह दिखाई पड़ेगा कि राजनीतिक क्षेत्र में जितनी शक्ति 
उन्होंने लगायी हे, वह कम नहीं; बल्कि आश्चर्यजनक है । वृक्ष 
का जो तना सैकड़ों शाखाओं को सँभाल रहा है, उसकी शक्ति 
का निर्णयं किसी एक शाखा को लेकर नहीं किया जा सकता । 

' और कार्य करने की अपनी-अपनी पद्धति भी राजनीतिक 

मतभेद का एक कारण है । हरएक नेता का ज्ञान, धारणा, निर्णय, 
प्रयोग और प्रयोग के पीछे लगी हुई शक्ति अलग-अलग होती है । 
और सबके पोछे उसका निज का स्वभाव लगा होता है । गांधीजी 
स्वभाव ही से अहिसावादी हें, जवाहरलालजी स्वभाव से अहिसा- 
वादी नहीं हें । सरदार पटेल भी स्वभाव से अहिसावादी नहीं हें 
और न तिलक महाराज ही थे । इसी प्रकार मालवीयजी अहिसा- 
प्रेमी तो हें, पर वादी नहीं । कांग्रेस के प्रारम्भ से लेकर अबतक 
देश के प्रत्येक नेता का लक्ष्य यद्यपि एक ही रहा है; अर्थात्‌ 
भारतीय स्वराज्य । पर स्वराज्य तक पहुँचने के लिए सबके 
रास्ते भिन्न रहे हें, क्योंकि सबके स्वभाव और शक्ति-प्रयोग में 
भिन्नता थी । मालवीयजी के सम्बन्ध में भी यही बात समझनी 
चाहिए । वे स्वभाव से उग्र राजनीतिक नहीं हें। अपने विशाल 
अनुभव, ज्ञान, शक्ति और संस्कृति को लेकर उन्होंने अपना जो 
कार्य-पथ निश्चित किया, उसी पर वे न्याय, नीति और धर्म की 
मर्यादा को सभाले हुए चलते हें। उनका विश्वास है कि जनता में 
अभी राजनीतिक ज्ञान, दृढ़ इच्छा-शबिति और संगठन का बल 
कम है । जबतक उसका अन्तर्वल न बढ़ेगा, तवतक वे उसे लेकर 
विद्ुद्रेग से दौड़ नहीं सकते । इससे उनका सारा प्रयत्न अबतक 
जनता का अन्तर्बल बढ़ाने ही में लगा रहा है। भारत के राज- 
नीतिक रंग-मंच पर यद्यपि हमारे अन्य नेता सामने से आते दिखायी 
पड़ते हैं, और मालवीयजी वगळ के द्वार से; पर अपने साथ वे 
भविष्य के लिए प्रामाणिक युवकों का, जो आगे चलकर नेता बनेंगे, 
एक बड़ा दल भी ला रहे हें । क्या यह साधारण महत्त्व की बात है ? 

जनता में मालवीयजी की शक्ति भीतर-भीतर प्रवेश करने- 
वाले उस जल की तरह हे जो मिट्टी के कण-कण में चुपचाप व्याप्त 
होता जा रहा हे और सव कणों को एक होकर ठोस बनने को 


~ 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


उपसंहार २७६ 


“ 


प्रेरित कर रहा हे । वह उस धारा के समान नहीं है, जो आयी 
और वह गयी ओर मिट्टी के कण कुछ समय तक गीले रहकर फिर 
सूख गये और बिखर गये । अतएव मालवीयजी का जीवन अपना 
खास महत्त्व रखता हे, उसकी तुलना किसी अन्य नेता के जीवन 
से की ही नहीं जा सकती । 
संयम 

मालवीयजी ने बड़ा संयमी जीवन बिताया हे । खान-पान, 
पोशाक, मधुर भाषण और मर्यादा-पालन के नियमों में उन्होंने 
जीवन भर जैसी दृढ्ता दिखायी है, वैसी ही मन और इंद्रियो के 
संघर्ष में उन्होंने अपने भीतर भी विजय प्राप्त की है । 

एक बार वे घनश्यामदासजी विडला से कह रहे थे कि उन्होंने 
गोविन्दजी (मालवीयजी के चौथे पुत्र) के जन्म के बाद से अखं- 
डित ब्रह्मचर्य का पालन किया है । कभी वे स्त्री के कमरे में बेठे 
भी हे तो इस स्थिति में नहीं बैठे हे कि बच्चे वहाँ न आ सकें या 
आयें तो उन्हें संकोच हो । 

दयालुता 

मालवीयजी के दयालु स्वभाव की बहुत-सी कहानियाँ सुनने 
को मिलीं और सब एक-से-एक सरस हे । 

जहाँ किसी के आँसू देखे या किसी का हाहाकार सुना कि वे 
द्रवित हुए । 

पंडित मधुमंगल मिश्र ने एक घटना लिखी है। उसका सारांश 
यह हे: 

प्रयाग में घंटाघर के पास एक भिखारिन किसी पीड़ा से हाय- 
हाय कर रही थी। मालवीयजी उसके पास से गुजर रहे थे । 
उसका हाहाकार सुनकर रुक गये । उससे उन्होंने पूछा--क्या ददे 
कर रहा हें? 

वह बोल न सकी; तब उसके पास बैठकर वे पूछने लगे-- 
कभी दवा करायी हे ? 

| वह फिर न बोली और उनकी ओर ताकती रही । तब उन्होंने 

t l मिश्रजी से कहा--एक ड्क्का लाओ और इसे अस्पताल पहुँचाओ t 

171 उसे इक्के पर बिठलाकर इक्केवाले से उन्होंने कहा--मेरे पीछे 

| आओ । वे अस्पताल की ओर बढ़ और उस भिखारिन को अस्पताल 
f पहुँचाकर तव उनको शान्ति मिली । 

1 स्वर्गीय पंडित शिवराम वैद्य मालवीयजी के बालपन के मित्र 

थे । उन्होंने मालवीयजी के कुछ संस्मरण लिखे हे । उन्होंने लिखा 

| èfa एक दिन मालवीयजी बडी तेजी से उनके घर आये और 

| कहते लगे कि एक कुत्ते के कान के पास एक बड़ा घाव है, उसकी दवा 

बताइए । दोतों डाक्टर अविनाश के पास गये । डाक्टर अविनाश ने 

गई दवा वता दी । वहाँ से मालवीयजी कुत्ते के पास गये। कुत्ता 

मक़्खियों के डर से एक टट्टर की आइ में बैठा था । मालवीयजी 

ने एक बाँस में कपड़ा लपेटकर उसे दवा से तर किया और दूरसे 

कुत्ते के घाव में दवा लगाता शुरू किया । कुत्ता गुर्राता और 

कता था। दवा लगाने पर कुत्ते को आराम मिला और वह 

राम से सो गया । 
मालवीयजी की दानशीलता 

मालवीयजी के स्वभाव में दानशीलता का गुण भी बहुत हे । 

| गत दो-तीन महीनों में मेरी जानकारी में शायद ही कोई दिन खाली 

j ॥ गया होगा जब दो-चार व्यक्ति उनसे आथिक सहायता न ले गये हो । 

i हन्दू-विश्वविद्यालय की चर्चा भी उनका एक प्रिय विषय हे । 

| मानस-शास्त्र के कुछ विशेषज्ञ लोग आँसू के बूँद दिखलाकर और 

विश्वविद्यालय की प्रशंसा सुनाकर मालवीयजी से स्वार्थ-सिद्धि 

करते हुए भी सुने गये | 


H 


० p j 

सन्‌ १९३२ या ३३ को बात है । उन दिनों मालवीयंजी सवेरे २ 
६॥ या सात बजे के लगभग पैदल टहलने निकलते थे और साथ 
ही साथ विश्वविद्यालय के होस्टलों की सफाई वगैरह का निरी- 
क्षण भी कर लिया करते थे । लड़कों से भी मिलते और कभी- 
कभी उनके कमरों में जाकर उनकी रहन-सहन पर भी निगाह 
डालते थे; और घंटे-डेढ़ घंटे बाद वापस आते थे । 

एक दिन बंगले से जैसे ही निकले, एक बुढ़िया गोबर बटोर- 
कर उसे सिर पर उठाये हुए उसी ओर जाती हुई मिली, जिवर 
मालवीयजी को जाना था । मालवीयजी ने रास्ते में उससे देहाती 
बोली में बातचीत शरू की-- 

“तोहरा घर कहाँ हैं ?' 

“सुन्दरपुर 

“घर में का काम हो?” 

“ag ठे लरिका हवें, भइया ! उनहिन कछ मेहनत-मज्री 
कर लेथें। हम इह्‌ गोत्रर-ओवर विनि के गोहरी वनाइके afa 


ac 


लेई थे । पहिले हमार घर त इही मँ रहल है । वकी मलवीजी 


1 
“नाइँ भइया ! खेती-वारी हमरे कछ नाहीं aa” 


दोनों दूर तक बात करते चले गये । इतने में ठाकुर शिवंधनी 
सिह, जो पिछड़ गये थे, पहुँच गये, तवतक बातें समाप्त हो चुकी 


थीं । मालवीयजी ने करुणाद्रे होकर उनसे उसे ५) दिलाये । 
सेवा-भाव 
मालवीयजी में सेवा-भाव स्वाभाविक हे । गरीबों का दुःख वे 
जानते हैं । सत्‌ १९०० में प्रयाग में बड़े जोरों का प्लेग का प्रकोप 
हुआ । उस समय उन्होने प्रयाग-निवासियो, खासकर गरीबों की 

बड़ी सेवा की । सवके लिये झोंपड़े बनवाये, अपने जीवन का मोह 
छोड़कर रोग-ग्रस्त मुहल्लो में घूम-घूमकर उन्होंने बीमारों की 
दवा-दारू की, सहायता और सान्त्वना देते फिरे, यहाँ तक कि 
स्वयं बीमार होगये; पर बीमारी से जरा अवकाश मिला कि 
फिर उसी काम में लग गये । 

स्व० पंडित बालकृष्ण भट्ट ('हिन्दी-प्रदीप' के सम्पादक) माल- 
वीयजी पर बड़ा स्नेह रखते थे । एक बार वे बीमार पड़े माल- 
वीयजी ने उनकी सेवा एक कुटुम्बी से भी बढ़कर की । वे स्वयं 
हाँडी लेकर पेशाब कराते और फेंकते थे । 

पंडित रामनारायण मिश्र ने अपने संस्मरण में एक घटना का 
जिक्र इस प्रकार किया 2: — 

“एक दिन रात के एक बजे श्री मालवीयजी हिन्दू स्कूल के 
बोडिग हाउस में, जिसमें में रहता हूँ, पधारे और तीन-चार बड़ी 
उम्र के लड़कों को अपने साथ मोटर पर ले गये और एक घंटे के 

अन्दर उनको स्वयं लाकर पहुँचा गये । पता ल्या कि जव बना- 
रस स्टेशन पर उतरे थे, उन्होंने देखा कि बच्चेवाली एक स्त्री के 
पीछे दो बदमाश लगे हें और वह उनसे बचने का प्रयत्न कर रही 
है । वह स्त्री के साथ हो लिये और जव वह इक्के पर बैठ गयी, तब 
उन्होंने उसका पता जान लिया 4 वोडिग-हाउस के लड़कों को 
अपने साथ ले जाकर उनको खोजवाँ में उस स्त्री का पता लगाने 
के लिये छोड़ दिया । लड़कों ने पता लगा लिया । पहले तो उस 
स्त्री ने डरकर दर्वाजा वन्द कर लिया और समझा कि वही aa- 
माश उसके पीछे पड़े हें; .परन्तु जब उसको मालूम हुआ कि श्री- 
माळवीयजी ही ने उसकी रक्षा की हे और वे यह जानने के लिए 
वाहर खड़े हैँ कि वह घर पहुँच गयी अथवा नहीं; तब वह प्रसन्न 
हो गयी और उसने तुरन्त दरवाज़ा खोल दिया ।” 

मिश्रजी ने एक दूसरी घटना और भी लिखी हैं :-- 


“गोखले के सभापतित्व में काशी में, कांग्रेस का अधिवेशन होने- _ 


वाला था । उसके साथ “सोशल कान्फ्रेंस' की बैठक भी होनेवाली 
थी, जिसके प्रधान मन्त्री बम्बई हाईकोर्ट के जज सर नारायण 
चन्दावरकर थे । उनके ठहरने का प्रबन्ध राजामुशी माघवलाल 
ने अपने ऊपर लिया था । शाम को चन्दावरकर का तार भिला 
कि बड़े सबेरे चार वजे के लगभग वे काशी पहुँचेंगे । पंडित राम- 
नारायण मिश्र राजा साहब को सूचना देने गये; पर वे नहीं 
मिले । उनके बगीचे में गोखले ठहरे हुए थे । उनसे कहा गया कि 
वे उन्हें अपने पास ठहरा लें । गोखले ने कहा--उनको पूरा मकान 
चाहिए । वे रानाडे नहीं हं कि थोड़ी जगह में गुजर कर लेंगे । 

faasi दूसरे दिन बड़े सबेरै राजा साहब के पास फिर गये । 
वे सो रहे थे । संयोग से उन्हें मालवीयजी दिखायी पड़े, जो शौच 
से निवृत्त होकर आ रहे थे । मिश्रजी ने उन्हें अपनी मनोव्यथा 
कह सुनायी । माळवीयजी ने कहा--सर नारायण को इसी खेमे में 
ले आओ । 

यह कहकर उन्होंने तत्काल अपना सामान उठवाकर और 
अपने हाथों से उठाकर भी खेमा खाली कर दिया । मालवीयजी 
ने उस खेमे से दूर दो पेड़ों के वीच परदा खड़ाकर अपना सामान 
रखवा लिया और वहीं वे रहे भी । / 

इलाहाबाद में सन्‌ १९१८ में कुंभ का मेला हुआ, उसमें 
प्रयाग सेवा-समिति ने मेले के यात्रियों को बड़ी सहायता पहुँचायी । 
मालवीयजी उस समिति के सभापति थे और पंडित हृदयनाथ 
कुँजरू मंत्री । यही समिति उसी वर्ष अखिल भारतीय सेवा 
समिति ब्वाय स्काउट एसोसियेशन” में परिणत हो गयी । 'मालवीय- 
जी उसके चीफ स्काउट वने । अब यह संस्था देश भर में फेल गयी 

है और इससे जनता की नियमित रूप से सेवा हो रही है । 
सेवा-समिति का यह मोटो. मालवीयजी ही का चुना हुआ है:- 
नत्वहं कामये राज्यं न स्वर्ग नापुनर्भवम्‌ । 
कामये दुःखतप्तानां घ्राणिनामातिनाशनम्‌ ॥ 
पंजाब-हत्याकांड के बाद मालवीयजी ने सेवा-समिति की 
ओर से ५०००) हिन्दू और मुसलमान दोनों जातियों के घरवालों 
को, जिन्हें कष्ट पहुँचा था, बाँटा। इसी समिति की ओर से 
२५०००) पंडित वेंकटेशनारायण तिवारी के चार्ज में पंजाब में 
गाँव-गाँव बाँटा गया था । 

१५ जनवरी, १९३४ को विहार में भयंकर भूकम्प हुआ। 
माळवीयजी ने बिहार पहुँचकर भूकम्प-पीडितो को बड़ी सहायता 
पहुँचायी और उनके लिए बहुत-सा रुपया एकत्र करके भेजा । 

एक बार प्रयाग मे कुंभ के अवसर पर, त्रिवेणी तट पर, सेवा- 
समिति का केम्प था। स्वयं-सेवक बालू पर बिछौने बिछाकर सोये 
थे । मालवीयजी ने भी उसी कैम्प में डेरा डाला । वे भी बालू पर 
fami बिछाकर बैठ गये। लोग चारपाई ले आये। लेकिन 
माङवीयजी ने यह कहकर कि “स्वयं-सेवक तो सोयें ज़मीन पर 
और उनका सभापति सोये चारपाई पर, यह नहीं हो सकता 
चारपाई पर बैठने से इन्कार कर दिया | 

पंजाब में 'मार्शल-लाॉ' की समाप्ति पर मालवीयजी इलाहा- 
बाद से पंजाब जा रहे थे । पंडित वेंकटेशनारायण तिवारी भी साय 
थे । तिवारीजी ने मालवीयजी को यह दोहा सुनाया:-- 

मरि जाऊं माँग नहीं , अपने तन के काज। 
परमारथ के कारने, मोहि न आवे लाज ॥ . 
दोहे के भाव पर मालवीयंजी मुग्ध हो गये । उन्होंने उसे पाँच-सात 

बार सुना और फिर उनके नेत्रों से आँसुओं की धारा बहने लगी । 

उसी यात्रा की एक दूसरी घटना पंडित वेंकटेशनारायण ने 
यह बतायी:-- 

जून का महीना था । मालवीयजी गुजरानवाला का खालसा 
कालेज देखने गये, जिसपर मार्शल-लॉ के दिनों में बम फेंके गये 
थे । पंडित मोतीलालजी, स्वामी श्रद्धानन्दजी और पंडित वेकटेशा- 
नारायण तिवारीजी भी साथ थे । पीछे-पीछे एल लम्बी भीड़ भी 
थी । प्रायः सबके पास छाते थे, तेवारीजी बिना छाते के थे । 

पंडित मोतीलालजी ने तिवारीजी की ओर देखकर कहा-- 
क्या तिवारीजी, आप खुदकुशी करने पर आमादा हें ? 

स्वामीजी ने कहा--सवा रुपये का तो मिलता है, एक खरीद 
क्यों नहीं लेते ? 

मालळवीयजी ने भी देखा । वे भीड़ में दाहिने से खसकते- 
खसकते वायें, जिधर तिवारीजी थे, आये और छाते की छाया में 
तिवारीजी को लेकर चलने लगे । तिवारीजी नें हाथ जोड़कर मूक 
प्राथना की कि वे ऐसा न करें । इसपर मालवीयजी ने कहा-- 
देखो, में सेवा-समिति का सभापति हूँ; पर काम तो तुम करते 
हो, क्या में तुम्हारी सेवा भी न करूँ ? 

तिवारीजी का कहना है कि इस घटना में तीनों नेताओं के 
रूप अलग-अलग व्यक्त हो रहे हें 1 

पंजाब के सरकारी अफसर सेवा-समिति के काम में वाधक 
न हों, इसलिए पंजाब के लेफ्टिनेण्ट गवर्नर मेकलेगन से मिलाने 
के लिए मालवीयजी तिवारीजी को शिमला ले गये । वहाँ पंडित 
मोहनलाल बैरिस्टर की कोठी में मालवीयजी ठहरे थे। तिवारीजी 
की आदत रात में पैर सिकोइ़कर सोने की है । मालवीयजी रात 
में पेशाब करने उठे । तिवारीजी को सिकुड़ा हुआ देखकर उन्होंने 


1 

समझा कि उनको सर्दी लग रही है । उनके ऊपर मालवीयजी ने 
अपना कम्बल ओढा दिया । पर वे सिकुड़े ही रहे । दूसरी 
बार मालवीयजी फिर पेशाब करने निकले तो एक कम्बल और 
ओढा गये । तीसरी बार तीसरा कम्बल ओढा गये । मालवीयजी 
के पास अब एक भी कम्बल नहीं रह गया भर सरदी खाते हुए 
बाकी रात उन्होने बेठे-ही-बेठे बिता दी । 

सबेरे उठकर तिवारीजी ने नौकर से पूछा--ये कम्बल किसने 
ओढ़ाये ? 

नौकर ने कहा--वाबूजी ने ओढाये होंगे । 

पर मालवीयजी ने इस बात का कभी जिक्र भी नहीं किया । 

क्षमा 

मालवीयजी के स्वभाव से सहनशीलता इतनी हे कि इस 
कोटि के व्यक्तियों में शायद ही किसी में इतनी देखने को मिले । 
अपने निम्नस्थ कर्मचारियों पर क्रोध करते मेंने उन्हें कभी देखा 
ही नहीं । क्षमा बहुत है। किसी कारण से कभी क्रोध आता हैं 
तो देर तक, जबतक, क्रोध पच नहीं जाता, चुप हो जाते हैं । 
आदमी की पहचान उनको बहुत है । उद्धत स्वभाव के आदमियों 
से भी संघर्ष वचाकर, सावधानी से, वे काम लेते रहते हें । 

कुछ दिन हुए, उनके पास एक टाइपिस्ट महाशय थे । नाम 
था पंडित लालताप्रसाद। आफ़िस के काम में बड़े साफ-सुथरे 
और सच्चे आदमी थे। दो पैसे का स्टाम्प खर्च करते तो बाक़ायदा 
उसका बिल बनाते और उसपर मालवीयजी का हस्ताक्षर भी 
करा लेते थे । एक घंटे की भी छुट्टी प्रार्थना-पत्र लिखकर ही 
लेते थे और ठीक समय पर आ भी जाते थे। बड़े क्रोधी और 
कुछ अंशों तक झक्की और सनकी भी थे । 

श्रीघनश्यामदास बिड़ला ने मुझे उनकी एक घटना सुनायी । 

वे एक दिन मालवीयजी के पास बैठे थे। मालयवीजी ने 
उसी टाइपिस्ट को एक जरूरी काम के लिए नौकर भेजकर 
बुलाया । टाइपिस्ट ने नौकर से कहा--चलो, आते हे । और फिर 
देर तक वह नहीं आये । मालवीयजी नें नौकर को फिर भेजा । 
अबकी बार नौकर यह जवाब लाया कि पण्डित मालवीयजी को 
कह दो कि अभी नहीं आयेंगे । 

विड़लाजी के लिए यह दिलचस्प बात थी; क्योंकि वे सम्भवतः 
खुद अपने टाइपिस्ट की ऐसी अवज्ञा नहीं सहन कर सकते । वे 
जरा कोतूहल से देखने लगे कि अब आगे क्या होता हे । 

थोड़ी देर बाद टाइपिस्ट महाशय आये । मालवीयजी ने पूछा 
क्यों जी ! कल कुछ भाँग पी ली थी कया ? 

“भाँग तो नहीं पी थी । रात में नींद नहीं आयी थी, सो 
रहा था। 

“नींद नहीं आयी ? ” 

मालवीयजी ने डाँटकर कहा--जाओ, सो जाओ । 

बिड़लाजी कहते हे कि में चकित हो गया । 

मेने ag घटना सुनकर मालवीयजी के निकटवतियों से उवत 
टाइपिस्ट के बारे में पूछ-ताछ की तो उसकी कितनी ही मनोरंजक 
कहानियाँ और भी सुनने को मिलीं । 

एक वार मालवीयजी एक महाराजा के मेहमान हुए । टाइ- 
पिस्ट साथ था । मालवीयजी का कॅम्प महल के पास ही था । 
टाइपिस्ट दिन में एक ही वार, चार बजे के लगभग, अपनें हाथ से 
भोजन बनाता और खाता था । उसने कॅम्प के बिलकुल सामने 
अपना चूल्हा जलाया और खाना बनाना शुरू किया । लकड़ी 
जलती न थी; धुएँ से सारा कॅम्प भर गया। उसी समय 
मालवीयजी आ गये । उन्होंने कहा--भाई ! इतना धुवाँ फेला 

दिया, कहीं एक किनारे बना लिया होता । 
ह टाइपिस्ट ने कहा--आप तो महल में रहते हे; आपको 
i क्या मालूम कि अपने हाथ से खाना वनाकर खाने में कितना 
कष्ट होता हे ! में तो चूल्हे की आँच सह रहा हूँ, आपधुआँभी 
नहीं सह सकते । 

मालवीयजी चुपचाप चले गये । 

एक बार गोविन्दजी ( मालवीयजी के चतुर्थ पुत्र ) उक्त 

टाइपिस्ट को बुलाने गये । उस वक्‍त वह खाना बना रहा था | 
गोविन्दजी जूता पहने हुए उस स्थान तक चले गये, जहाँ उसने पानी 
रख छोड़ा था । टाइपिस्ट उस समग्र तो कुछ नहीं बोला; लेकिन 
जब मालवीयजी के पास आया, तब अपना इस्तीफा टाइप करके 
साथ लाया । इस्तीफ़े में कोई खास कारण उसने नहीं लिखा था । 

मालवीयजी ने दो-तीन बार पूछा, तब उसने आवेश में आकर 
कहा--साहव, में आपके यहाँ अपना धर्म विगाड़ने नहीं आया हूँ। 
गोविन्दजी जूता पहनकर मेरी रसोई के पास चले गये । 

मालवीयजी ने कहा--लड़के हैं, भूल से चले गये होंगे, माफ 
कर दो, में समझा दूंगा । 

टाइपिस्ट ने कहा--लड़के आपके हे, आप ' उनकी सुनेगे कि 
मेरी । में अब यहाँ नहीं ATA 

मालवीयजी ने कई बार उसको शान्त भाव से समझाया, पर 
बह मालवीयजी के पास इस्तीफा छोड़कर चला ही गया । 

महीने दो महीने के वाद वह फिर आया और मालवीयजी ने 
उसे फिर नौकर रख लिया। इसी तरह आठ-दस वार वह छोड़- 
छोड़कर गया और दो-चार महीने तक घूम-फिर कर अपनी बेकारी 
का दु:ख लिए हुए लोटा और मालवीयजी ने कभी उसे रखने से 
इन्कार नहीं किया । आखिरी वार वह नौकरी छोड़कर गया तो 


| 3 255 तीस दिन : मालवीयजी के साथ 

कुछ दिनों बाद खबर आयी कि वह रायबरेली में बीमार पड़ा है । 
मालवीयजी पाँच-छ: महीने तक उसके पास कुछ रुपया मासिक 
भेजवाते रहे; और डाक्टर की फीस और दवा का दाम भी देते 
रहे । अन्त में वह पागल होकर मर ही गया । 
सत्य-निष्ठा 

व्यवहार में वे सत्य का कितना ध्यान रखते हें, इसे आगे 
की घटना में देखिए । ठाकुर शिवधनीसिह की बताई हुई, १९२९ 
की वात उन्हींकी जबानी सुनिये 

''एसेम्बूली का शारदीय अधिवेशन दिल्ली में हो रहा था । 
मालवीयजी उसमें सम्मिलित होने के लिए रवाना हुए.। प्रयाग से 
दिल्ली का सेकेंड क्लास का रिटर्न टिकट लिया गया । प्रयाग में 
मकर-संक्रान्ति के लिए पुनः शीध्य ही वापस आना था । ९ दिन 
चाद दिल्ली से चलते समय मेने उनका टिकट, जो मेरे पास था, 
देखा तो उसमें आठ दिन के अन्दर वापस आने को लिखा था । 

“गाडी में बेठने पर मेने महाराज का ध्यान इसकी तरफ 
दिलाया । सेठ घनश्यामदासजी बिडला और बाबा राघवदासजी 
भी उसी ट्रेन से आ रहे थे । सवने टिकट देखा और गिनती की । 
९ दिन हो गये A महाराजने स्वयं भी कई वार गिना और ९ दिन 
ठीक पाये । तब उन्होंने कहा कि टिकट में कुछ गलती जरूर मालूम 
होती है, तुम इलाहाबाद पहुँचकर स्टेशन मास्टर को दिखाना । i 

“में अपने डिब्बे मे जा बेठा । रात को लगभग १२ बजे 
मथुरा स्टेशन पर बाबा राघवदास को भेजकर महाराज ने कह- 
लाया कि दूसरा टिकट खरीद लो । मेने मथुरा से इलाहाबाद का 
रिटने टिकट खरीदा । इलाहाबाद पहुँचकर पहला टिकट स्टेशन 
मास्टर को दिखाया, उन्होंने देखतेही उसे ८ दिन के वजाय १८ 
दिन का वना दिया। 
१९ 

“महाराज मथुरावाले टिकट से दिल्ली गये । फिर काशी 
नागरी-प्रचारिणी सभा के कोषोत्सव में महाराज को सम्मिलित 
होना था, इसलिए पुराने टिकट से दिल्ली से बनारस रवाना हुए। 

“स्टेशन पर पहुँचकर महाराज ने आज्ञादी कि मथुरा तक का 
सेकेंड क्लास का एक टिकट ले लो । मेरी हिम्मत नहीं पड़ी कि 
उनसे पूछें कि किसके लिए ? मैने टिकट खरीद लिया और पंडित 
रमाकान्त मालवीय और पंडित देवरत्न शर्मा ( मंत्री, हिन्दू महा- 
सभा) से, जो महाराज को पहुँचाने स्टेशन पर आये थे, पूछा कि 
आप लोगों में से किसी को मथुरा चलना हे ? उन लोगों ने बत- 
लाया--नहीं । तब मने पंडित रमाकान्तजी से यह जानना 
चाहा कि यह मथुरा तक का सेकेंड क्लास का टिकट क्यों लिया 
गया ? उन्होंने कहा--हमें नहीं मालूम । 

“हम लोगों की बात महाराज सुन रहे थे । जब गाड़ी चलने 
लगी तो महाराज ने पूछा कि मथुरा तक का टिकट लाये हो ? 


मेने कहा--जी हाँ । उन्होंने कहा कि उसे बक्स में रख दो । 


“मेरी समझ में यह पहेली आती ही न थी । जानने की उत्सु- 
कता भी अधिक हो रही थी। थोड़ी देर बाद महाराज स्वयं कहने 
लगे--इसे किसी के जाने के लिए नहीं मँगाया हे । पिछली बार 
तुमने मथुरा से. इलाहाबाद का टिकट खरीदा था तो दिल्ली से 
मथुरा तक तो मुफ्त में सफर किया । रेलवे का गद्दा, पानी, लाइट 
वगैरह इस्तेमाल किया, उसका नुकसान हुआ कि नहीं ? इसी- 
लिए यह टिकट मेंगवाया है ।” 

Pi Oa निस्प्रहता 

लोभ का त्याग मालवीयजी के जीवन का एक महान्‌ त्याग 
हैं । पैसे के भी मुँह होता है । जिनके पास पसा पहुँचता है, वह 
यदि संयमी होता है तो पैसे को खाता है, और यदि वह असाव- 

घान हुआ तो पैसा उसको खाने लगता हैँ । आलस्य, अतुदारता, 
ईर्ष्या, विलासिता, अशिष्टता, अति लोभ, कीति से विरक्ति आदि 
लक्षण उस रोगी के हैं, जिसको पैसा खारहा होता है । पैसा जब 
आदमी को खाना शुरू कर देता है, तव उसे चुका कर हीं छोड़ता 
हे, उसके मुँह से उबरना बहुत ही कठिन है | ॥ 

मालवीयजी के हाथ में लाखों नहीं, करोड़ों रुपये आये, पर 
कभी उन्होंने उसका एक पैसा भी अपने निजी काम में खर्च नहीं 
होने दिया । पैसे का मुँह उन्होंने एक क्षण के लिए भी खुलने नहीं 
दिया कि वह उनपर मुह मार सकता । 

उतके निजी खर्च के लिए भी किसी राजा-महाराजा या सेठ- 

हृकार ने रुपये दिये, तो उसे भी उन्होंने संस्थाओं में जमा करा 

दिया । मेरे सामने की बात है कि एक धनी घर की स्त्री ने 
१३००) लाकर दिये । मालवीयजी ने एक घंटे के अन्दर उन 
रुपयों को दो संस्थाओं के खातों में जमा करा दिया । 

अपने लिए उनमें लोभ बहुत कम है, शायद नहीं ही होगा । 


उनका निजी खर्च अत्र बहुत ही कम रह गया है । उससे जो वचता 


Aje 


वह सब दान-दक्षिणा ( सहायता ) में चला जाता है । जमा 
गी वे एक पाई भी नहीं करते । ` 
एक बार महाराजा जोधपुर हिन्दू-विश्वविद्यालय देखने और 
मालवीयजी से मिलने आये । मिलकर लोटे तो प्रयाग पहँचने पर 
उनको किसी से मालूम हुआ कि २५ दिसम्बर को मालवीयजी 
की वर्ष-गाँठ है । महाराजा ने भट-स्वरूप ५०००) भज । मालः 
धीयजी ने उसी वक्‍त उसे धर्म-ग्रन्थों के प्रकाशन-विभाग को दे 
दिया । 
हिन्दू-विश्वविद्यालय के दौरे में राजा-महाराजाओं और रईसों 
ने उनको चंदे के सिवा निजी खर्चे के लिए जो कुछ अलग 

रक्कमे दी थी, सब को मालवीयजी ने विल्‍्व-विद्यालय के कोष में 
जमा करा दिया । अब भी लोग जो कुछ भेंट-स्वरूप दे जाते हं, उसे 
वे बराबर विश्वविद्यालय के कोष में भेज देते हें । 

१९३४ में मालवीयजी की धर्मपत्नी पशुपतिनाथ महादेव 


के दर्शन के लिए नेपाल गयीं । वहाँ वे नेपाल राज्य की मेहमान 


रहीं । चलते समय महारानी ने उन्हें कस्तूरी की एक सुन्दर और 


and माला भेंट की । श्रीमती माळवीया जब लौटकर घर 


आयीं तो मालवीयजी को उन्होंने माला दिखलायी । माळवीयजी 


“ने उसी वक्‍त उसे लेकर विश्वविद्यालय के कोष में जमा करा दिया । 


उदारता 
उनकी दानशीलता का दृश्य तो में देखता ही था । रोज़ कोई न 
कोई गरीब विद्यार्थी या सहायता का पात्र कोई गृहस्थ उनसे कुछ- 
'न-कुछ ले ही जाता हैं उनकी उदारता की पुरानी कहानियाँ भी 


'मुझे सुनने को मिलीं, उनमें से डाक्टर मंगलसिह की बत्तायी हुई 


एक कहानी उन्हीं के शब्दों में यह है :-- 

‘१९२६ या २७ की वात है । मालवीयजी बंगलोर से बंबई 
आये और बंबई से कलकत्ते । में साथ था । रुपये-पैसे का हिसाब 
मेरे पास था। कलकत्ते में एक सज्जन जापानी कुश्ती 'जुजुत्सु' पर 
एक पुस्तक लिखकर लाये । उसे छपाने के लिए उन्हें धन की 
आवश्यकता थी । मालवीयजी को व्यायाम और कुर्ती से बड़ा 
प्रेम हैं उन्होंने उस पुस्तक को देखा और बहुत पसन्द किया । 
फिर उसके लेखक को २००) देकर कहा--इसे तो ले जाकर अपने 
निजी खर्च में लाइए । कभी फिर आइएगा तो पुस्तक को छपाने 
के लिए रुपया अलग देंगे ।' 

वसुधेव कुटुम्वकम्‌ 
१९३२ या ३३ में काशी मे हिन्दू-मुसलमानों में बड़े जोर 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


उपसंहार २६३ 


का दंगा हुआ । हिन्दू-मुसलमान दोनों अपने-अपने महल्लों ओर 
घरों में से डर के मारे बहुत कम बाहर निकलते थे । जो नित्य- 
कमाने और खानेवाले थे, उनकी दशा बड़ी ही शोचनीय थी । 

हिन्दुओं को सहायता पहुंचाने के लिए एक कमेटी बनी, 
जिसमें मालवीयजी और बाबू शिवप्रसाद गुप्त आदि काशी के प्रायः 
सभी प्रमुख व्यक्ति थे। किसी ने मालवोयजी से कहा--मुस- 
मानी महल्लो में मुसलमान भूखों मर रहे हें। मालवीयजी के 
कोमल हृदय को उनका दुःख असह्य होने लगा । उन्होंने कहा-- 
उनके घरों में भी खाने का सामान भेजा जाय । 

कुछ लोगो ने इसका विरोध किया और कहा--उनको मरने 
दीजिए, इतना पैसा कहाँ से आयेगा ? 

मालवीयजी ने वाबू शिवप्रसादजी को कहा--निस्सहाय मुस- 

लमानों को भी वेसी ही सहायता मिलनी चाहिए, जेसी हिन्दुओं 
। दी जा रही 

गप्तजी चेक देने लगे, तव कमेटी के 
भी रोका। गुप्तजी ने कहा--भाई, में 
हुक्म हे । 

मालवीयजी ने स्वयं एक छोटी लारी पर खाने का सामान 
रखवाकर मुसलमानी महल्ले में भेजा । लारी एक बंगाली बाबू 
की थी, जो खूद चला रहे थे । जब वे महल्ले में पहुँचे, तव किसी 
मुसलमान ने एक पत्थर मारा, जिससे लारी का शीशा टूट गया । 
बंगाली बाबू के मुंह पर शीशे के टुकड़ों से घाव हो गये और मुह 
लोहल॒हात हो गया । बंगाली बाबू लारी लेकर लौट आये। 
तव मालवीयजी ने फिर भेजा । इस तरह सेकड़ों गरीब मुसल- 
मानों को, जो अपने घरों में खुद कैद होकर भूखों मर रहे थे, खाना 
मिला । 


कुछ मेम्वरों ने उनको 
क्या कलें, वावूजी का 

इस घटना के बाद ही डा० मंगलसिंह गाँधीजी के नाम 
मालवीयजी की कोई जरूरी चिट्ठी लेकर दिल्ली गये थे। गाँधी- 
जी ने डाक्टर साहब को देखते ही आइचर्य से पूछा--आप 
मालवीयजी को अकेला क्यों छोड़ आये ? 

इसके वाद गांधीजी ने चिट्ठी पढ़ी और दंगे का हाल पूछा । 
मुसलमानों को सहायता पहुँचानेवाली बात सुनकर वह गद्गद 
हो गये । 

त्याग 

असहयोग के दिलों में आन्दोलन चलाने के लिए रुपये की 
बड़ी ही कमी हो गई थी । यहाँतक कि काम चलाना वन्द होगया । 
सरकार के डर के मारे कोई गुप्त सहायता भी नहीं देता था । 
कांग्रेस के बड़े-बड़े नेता जेल में थे। जब किसी तरह पैसे की 
समस्या सुलझती हुई न दिखाई दी, तब कांग्रेस के उस समय के 
प्रमुख कार्यकर्ता मालवीयजी के पास आये । मालवीयजी ने कहा-- 
मेरा इलाहाबादवाला मकान गिरवी रखकर रुपया लाओ और 
अभी तो काम चलाओ, आगे देखा जायगा । 

इसका प्रभाव कांग्रेस के कार्यकर्त्ताओं पर इतना पड़ा कि वे 
मालवीयजी से कुछ चिट्ठियाँ लेकर वापस गये और तीन-चार 
हज़ार रुपये चंदा माँग लाये । 

मालवीयजी खुल्छम-खुल्ला हिन्दू-नेता हैं, पर मुसलमान या 
ईसाई आदि किसी भी जाति या सम्प्रदाय से वे द्वेष-भाव नहीं 
रखते । और यही कारण हे कि सभी धर्म और सभी सम्प्रदाय के 
लोग उनका सत्कार करते हे । 

कोंसिल में जब इंडिपेन्डेण्ट पार्टी क्रायम हुई, तब उसके 
ग्रेसीडेट होने का पहला हक़ मालवीयजी को था; पर उनको 
मालूम हुआ कि लाला लाजपतराय प्रेसीडेण्ट होनें की इच्छा 

रखते हैं । मालवीयजी ने बड़ी प्रसन्नता से उनके लिए स्वयं प्रस्ताव 
किया । 

इसी तरह दूसरी बार मिस्टर जिन्ना ने पार्टी के सेक्रे- 
टरी से कहलाया कि वह प्रेसीडेंट होना चाहते हैं । मालवीयजी 
ने उनके लिए भी प्रस्ताव कर दिया और वह हो गये । 

सदाचार-पालन 

सदाचार-पालन में मालवीयजी वहुत-ही कठोर हें। किसी 
को सदाचार से च्युत हुआ सुन लेते हे तो वह उनको अप्रिय 
लगता हैं । 

मेरे ही समय की बात हैँ । विइव-विद्यालय के किसी समारोह a 
में किसी छात्र-कन्या के नृत्य का प्रोग्राम लेकर एक प्रोफेसर साहब 
मालवीयजी को निमंत्रित करने आये। उनसे मालबीयजी ने 
पूछा--त्रया आपने विश्वविद्यालय के उद्देश्य पढ़ लिये हें ? प्रोफेसर 
ने कहा--इसमे कोई ऐसी बात नहीं हैं । ठीक समझकर एसा किया 
गया हैं । 

प्रोफ़ेसर से पूछने पर यह पता चला कि उस नृत्य-समारोह 
में विश्वविद्यालय की छात्रायें भी निमंत्रित की गयी हैं इसपर 
मालवीयजी को बड़ा विक्षोभ हुआ । उन्होंने प्रो-वाइस चांसलर 
को कहला भेजा कि विश्वविद्यालय की छात्राओं को उस समा- 
रोह में सम्मिलित होने का जो आदेश आपने दिया है, उसे वापस 
लीजिए । 

उस दिन मालवीयजी दिन भर खिन्न दिखायी पड़े । कइयों 
से मिलने का प्रोग्राम था, पर नहीं मिले साथवालों को जब 
उनकी खिन्नता का आभास मिला और उन्होंने विश्वास दिलाया 
कि प्रबंध ठीक रहेगा और किसी प्रकार की शिकायत का मौक़ा 
नहीं मिलेगा, तब उनमें शान्ति दीख पड़ी । 

सौजन्य 

१९२६ में कांग्रेस की स्वराज-पार्टी के साथ ला० लाजपतराय' 
ओर मालवीयजी की नेशनलिस्ट पार्टी का चुनाव-युद्ध हुआ । पंडित 
मोतीलालजी स्वराज-पार्टी का नेतृत्व कर रहे थे। मालवीयजी 
चुनाव के दोरे में मेरठ पहुंचे । वहाँ उन्हें एक अभिनन्दन-पत्र 
दिया गया । किसीने एक कविता भी पढ़ी; उसमें मालवीयजी की 
तो प्रशंसा थी, पर पंडित मोतीलालजी को देश-द्रोही कहा गया 
था । यह मालवीयजी को बहुत अप्रिय लगा । उन्होंने अपने भाषण 
में इसका जिक्र किया और कहा--मोतीलालजी मेरे बड़े भाई 
हैं । में उनकी शान के विरुद्ध कोई बात नहीं सुन सकता । 

प्रतिज्ञा-पालन 

सन्‌ १९३४ मे, लगभग ७० वर्ष की अवस्था मे, मालळवीयजी 
की धर्म-पत्नी के एक पेर मे एक दौड़ते इक्के के पायदान क॑ 
चोट लग गयी । वे गिरकर मूछित हो गयीं । उनका वह 
के लिए निर्वेल पड़ गया । उन दिनों मालवीयजी बिहार 
कर रहे थे। जत्र उनको धर्म-पत्नी के चोट की खबर 
उनके साथवालों ने उन्हें प्रयाग जाने की सलाह दी। 
ने नहीं माना और कहा--प्रोग्राम के अनुसार जहाँ- 


a 
| 
Al 
A 
शर si 


ने का वचन मेने दिया g, वहाँ जाकर तब में प्रयाग 
जाऊंगा । और फिर प्रोग्राम पूरा करके ही वे प्रयाग लोटे । 
विहार ही के दोरे में उनको कारबंकिल हो गया था, और 
मी वे बरावर दोरा करते रहे । 
आत्म-निर्भेरता 

मालवीयजी में ईश्वर का विश्वास इतना प्रबल हैं कि वे कभी 
भयभीत होते नहीं सुने गये । 

एक वार वे बंगाल में नम: शद्रों की एक सभा में रात्रि के 

समय नाव से जा रहे थे। नाव से उतरकर पैदल चले तो एक 
मसजिद में कुछ मुसलमान जमा दिखायी पड़े । वहाँ से और आगे 
बढ़े तो रास्ते के एक किनारे कुछ मुसलमान पंक्ति-बद्ध खड़े मिले । 
सरलादेवी चौधरानीजी साथ थीं। यह आशंका थी कि मुसल- 
मान लोग मार-पीट करेंगे; पर मालवीयजी निडर होकर सभा 
में गये भोर देर तक भाषण करके तव लोटे । 
निर्भयता 

जिन दिनों स्वामी श्रद्धानन्द की हत्या की गयी थी, उन दिनों 
कुछ एसा वातावरण तैयार होगया था, कि हिन्दू-नेताओं की 
जान खतरे म समझी जाती थी । 

विश्वविद्यालय के जिस बॅगले में मालवीयजी रहते हें, उसमें 
रहनेवाले कुछ कर्मचारी कहते हें कि एक रात में किसी या किन्ही 
ने कई गोलियाँ बँगले की ओर चलायी थीं । पर मालवीयजी को 
पता नहीं था। वे सो रहे थे। उनको अबतक यह वात बतायी भी 
नहीं गयी । 

१-१०-२७ की एक चिट्ठी, जो वाहर से आयी थी, और मेरे 
सामने हे, उसमें मालवीयजी के एक शुभचितक ने गोविन्दजी को 

ह्‌ 


से एक मुसलमान ने कहा हैं कि ५ मुसलमान पंजाब : 
से माळवीयजी के चक्कर में रवाना हुए हैं इस कारण आपको: 
सूचना देता हुं कि यदि आप मालवीयजी के पास अति शीघ्र चले 
जायें तो अच्छा है । शिमला भी यह खबर हमने भिजवा दी हे ।” 
सन्‌ १९२९ में मालवीयजी जब मद्रास की तरफ़ गये थे, तबः 
मदुरा स्टेशन पर उतरते ही कुछ गुंडे साथ हो लिये । पर कोई 
शरारत करने के पहले वे भाँप लिये गये और मालवीयजी के 
साथी श्री सुन्दरम्‌ और ठा० शिवधनीसिह उनपर नज़र रखने 

“लगे । परिणाम यह हुआ कि वे चलते बने । 


इनमे से किसी घटना को खबर मालवीयजी को तत्काल 


“नहीं पहुँचायी गयी । 


कलकत्ते में जब हिन्टू-मुसलिम दंगा हुआ था, तब एक दिन 


'मालवीयजी मोटर में जा रहे थे, अचानक मुसलमान का एक लड़का 


मोटर के नीचे आ गया । मुसलमानों का महल्ला था, । चारोंओर 
उत्तेजना फैली हुई थी । बात की वात में हजारों मुसलमान जमा 
हो गये । मालवीयजी के साथ डा० मंगर्लासह थे । ड्राइवर गाड़ी 
भगा ले जाना चाहता था, पर मालवीयजी ने आग्रह करके गाडी 
खड़ी करायी । गाड़ी से उतरकर क़रीब एक paiT तक मुसल- 
मानो की भीइ म॑ से होते हुए वे उस लइके के पास पहुंचे ओर 
उन्होंने उसे दूसरी मोटर में बेठवाकर अस्पताल पहुँचाया । 
जवतक वह अच्छा नहीं हुआ, तबतक बराबर उसकी ख़बर 


लेते रहे । डा० मंगलसिह ने मुझसे कहा--महाराज जब मोटर से 


उतरकर मुसलमानों की भीड़ में पैदल चले, तब साथ के हम 
लोग डर गये थे कि कहीं कोई हमला न कर दे; पर महाराज को 
जरा भी अपनी चिन्ता न थी । 

डा० मंगलसिह ने यह भी कहा कि उस दिन महाराज बड़ी 
देर तक सन्ध्या-वन्दन करते रहे । महाराज भगवान के ध्यान में 


'ऐसे निमग्न हो गये थे कि उनको अपनी सुध नहीं रह गयी थी । 


कुछ देर बाद महाराज ने मुझसे पूछा--लड़के की कोई खबर 
आयी ? मेंने अस्पताल को टेलीफोन किया । वहाँ से जवाब मिला- 


"लड़के को कहीं चोट नहीं लगी है । वह घर भेज दिया गया । 


मेने महाराज को यह खबर दी । उस समय महाराज के चेहरे पर 


"जो प्रसन्नता और भगवान के प्रति कृतज्ञता का भाव चमक उठा 
T, वह अपूर्वं था। 

मुलतान के हिन्दू-मुसलमानों के दंगे के समय भी मालवीयजी 
ने मुसलमानों की सभा में बड़ा ही प्रभावशाली भाषण किया था । 
और मुसलमानों पर उसका बड़ा प्रभाव भी पड़ा था । 

हट 

मालवीयजी के स्वभाव में कोमलता तो बहुत है, पर कभी- 
कभी वे बड़े हठी भी सात्रित हुए हें । 

जब वे कालेज में पढ़ते थे, उन दिनों. लाड रिपन प्रयाग में 
आये । लाड रिपन भारतीयों के हितैषी समझे जाते थे, इससे 
अंग्रेज लोग उन्हें अच्छी निगाह से नहीं देखते थे । 

उन दिनों कालेज के प्रिन्सिपल हैरिस साहब थे।वेथेतो 
एक उदार-चरित अंग्रेज, पर लाडे रिपन का स्वागत वे भी पसन्द 

नहीं करते थे । 

मालवीयजी को लाडे रिपन के स्वागत की धुन सवार हुई । 
प्रिन्सिपल को ख़बर होने के पहले ही उन्होंने साथियों को लेकर 
रातों-रात कड़ी मेहनत करके स्वागत ओर जलूस की तैयारी कर 
ली और दूसरे दिन लाडे रिपन का धूम-धाम से जुलूस निकाला 
गया और उनको मानपत्र दिया गया । 

किसी निश्चित सिद्धान्त में उनकी इच्छा या मर्यादा के 
विरुद्ध कोई कुछ कर वेठता हे तो वे क्रोध से उत्तेजित हो उठते 
हें। १९१४ में पंडित कृष्णकांत मालवीय ने अभ्युदय में एक 
लेख लिखा, जो शायद विववा-विवाह के समर्थन में था। उसे 
पढ़कर मालवीयजी ने जो पत्र लिखा, वह मुझे स्व० fo 
कृष्णकांतजी के कागज-पत्रों में उनके पुत्र श्रीपद्मकांत से मिला 
है । उसकी नक्कल यह है-- 


fao कृष्ण 


पिछली रात हमने स्वप्न देखा था कि 'अभ्युदय' प्रेस में एक 

भयंकर आग लग गयी है, अग्नि की ज्वाला प्रचंड वेग से ऊपर जा 
रही थी और आस-पास के मकानों पर फेल रही थी । इस समय 
डाक में आये हुए २३ संख्या के 'अभ्युदय' को पढ़कर जो वेदना 
हमको हुई वह उससे वहुत अधिक हे जो स्वप्न मे प्रेस को जलते 
देखकर हुई थी । यदि पिछली संख्या का प्रधान लेख छपने के 
पहले प्रेस भस्म हो गया होता तो हमको उतना दुःख न होता 
जितना इस लेख को अभ्युदय में छपा देखकर हुआ है। यदि पत्र के 
बंद कर देने से इसका प्रायश्चित्त हो सकता तो हम पत्र कौ तुरंत 
बंद कर देते; किन्तु वह भी नहीं हो सकता । जबतक हम जीते हैं 
तबतक हमको 'अभ्युदय' या “मर्यादा' में ऐसे भाव प्रकाश करना 
उचित नहीं है जिनके कारण हमको समाज के सामने अपराधी 
बनना और लज्जित होता पड़े । 
तुम समाज का हित चाहते हो, समाज की सेवा किया चाहते 
हो; किन्तु समाज कभी तुम्हारी सेवा न स्वीकार करेगा--तुमको 
सेवा का अवसर भी न देगा--यदि तुम मर्म की बातों में समाज 
की मर्यादा का पालन न करोगे और समाज को मर्मवेधी वचन 
सर्वसाधारण में कह दुखित और लज्जित करोगे । जो बातें घर में 
बेठकर वीरता और दुःख के साथ विचारने की हैं उनको इस 
रीति से ऐसे शब्दों में पत्र में प्रकाश करना अक्षन्तव्य अपराध हे । 
> सत्कार्य का उत्साह प्रशंसनीय हे किन्तु यदि वह, मात्रा और 
मर्यादा के भीतर रहे | जो उत्साह की बाढ़ में विवेक और विचार 
को बह जाने दोगे तो कुछ भी उपकार नहीं कर सकोगे । 
हम आशा करते हे कि आगे तुम ऐसी शोचनीय भूल न 
करोगे । agai घावों पर मलहम लगाना--सहत्रों faTi का 
असर समाज के शरीर से निकालना--सहस्रों ओषधियो के 
आहार के प्रभाव से उस शरीर को पवित्र और पुष्ठ बनाना हैं, 

परन्तु यह सब तभी संभव है जब मर्यादा का पालन करते, समाज 
का आदर और मान मन में प्रधान रखते सेवा करोगे और औरों 
को एसी सेवा करने का उपदेश करोगे । 
हम एक लेख भेजते हें, इसको आगे की संख्या में--जो 
आगामी शनिवार को--२०जून को--छपेगी छपवा दो | हिचिकना 
मत । इससे कम में काम नहीं सँभल सकता । इतना करने पर भी 
सँभलेगा कि नहीं यह निश्चय नहीं-दूसरी संख्या के लिए फिर 
लेख भेजेंगे । 
तुम्हारा 
म? मो? 
१७-६-१४ 
“उर्दू अंशआर' भी थोड़ा कम उद्धत किया करो ।” 


कैसे क्रोधावेश में यह पत्र लिखा गया हे ! शायद ऐसी कठो- 
रता मालवीयजी ने अपने जीवन में फिर कभी न दिखायी होगी । 
१९२६ में कलकत्त में हिन्दू-मुसलिम दंगा हुआ । मालवीयजी 
कलकत्ते जाना चाहते थे, सरकार ने आज्ञा नहीं दी । इसपर 
मालवीयजी यह कहकर उठ5-“देखें सरकार कंसे रोकती हे ?” और 
और यह श्लोक पढ़ा:-- 
यदि समरमपास्य नास्तिमृत्यु 
भंयमिति युक्तमितः प्रयातु दूरम्‌ । 
अथ मरणमवश्यमेव जन्तोः 
किमिह मुधा मलिन यः कुरुध्वम्‌ ॥ 
ag से भाग जाने पर यदि मृत्यु का भय न हो तो भाग जाना 
ठीक है; पर प्रत्येक प्राणी की मृत्यु तो निश्चित ही है, तो यश 
को व्यर्थ ही कलंकित क्यों किया जाय ?' 

इलोक पढ़ते हुए वे चल खड़े हुए । उस समय उनकी आयु 
६८ वर्ष की थी । सरकार ने उनकी ललकार को चुप-चाय सहन 
कर लिया । 

स्वभाव की सरसता 

कोमलता उनकी वाणी ही मे नहीं, स्वभाव में भी हं । परुष 
वचन बोलना शायद वे जानते ही नहीं । कई बार ऐसा देखने में 
आया कि कोई aiga मिलने के लिये बेवक्त आगये हे । उनको 
फिर आने के लिए कहना हे । पर कहना एसा चाहिए, जिससे 
उनको कष्ट न हो । कोई निकटस्थ कर्मचारी आगन्तुक सज्जन को 
उस समय न मिलने का कोई वास्तविक कारण बताकर फिर आने 
के लिए कहने को चला । मालवीयजी उसे रास्ते से बुलाकर पूछ 
लेते हँ--क्या कहोगे ? देखो, ऐसा कहने से रूक्षता प्रकट होगी । 
इस तरह कहना जिससे उनको अप्रिय न लगे । 

किसी को उनके व्यवहार से कष्ट तो नहीं पहुँच रहा है, इस 
बात की चोकसी वे सदा रखते हैं एक घटना मेरे साथ भी घटी 
है । एक दिन में भोजन करने के लिये रसोईघर में गया । पंडित" 
राधाकान्तजी वहाँ उपस्थित थे । उन्होंने कहा--बाबू सदा एकान्त 
में भोजन करते हें; सो आप बरामदे में भोजन कर लें। में 
जानता हूँ, आप बुरा न मानेंगे । 

बुरा मानने की वात ही नहीं थी । रसोई-घर के एक ओर 
भोजन का कमरा हूँ | उसी से लगा हुआ, आँगन की तरफ़, एक 
बरामदा हे । बरामदे में बेठकर AA भोजन कर लिया । 

मालवीयजी भोजन करने के कमरे में आये और वे भोजन 
कर ही रहे थे, जब में भोजन करके अपने कमरे में चला आया । 
उन्होंने मुझे देखा नहीं । एसा प्रसंग दो-तीन बार और पड़ा जब 
में और वे थोड़े ही आगे-पीछे रसोई-घर में पहुँचे । में बरामदे 

में भोजन करके चला आया करता था । पता नहीं किससे, शायद 
रसोई के नोकरों से, उन्हें यह बात मालूम हो गयी । उन्होंने 
समझा, मुझे कुछ चोट लगी होगी । उस दिन से वे मुझे अपने 
सामने बेठाकर भोजन कराने ओर स्वयं करने लगे । 

मेने एक दिन कहा भी कि आप एकान्त में भोजन करने का 
अपना नियम न बदलें; पर जेसे उन्होंने सुना ही नहीं 1 जबतक 
मे न जाता, तबतक कई वुलावे आते और वे भी बैठे रहते । 
उनके हृदय की कोमलता का अनुभव करके तबसे में खुद उनसे 
पहले भोजन कर लेने की सावधानी रखने लगा । 

सहिष्णुता 
उनमें धामिक सहिष्णुता का भी एक विशेष गुण है। 

लाहौर के डी० ए० वी० कालेज की जुबिली के अवसर पर 

१९३६ में आयं-समाज के नेताओं ने मालवीयजी को सभा- 
पतित्व के लिए बुलाया। वे गये। २४ अक्तूबर १९३६ को * 
पंडाल में उन्होंने स्वामी दयानन्द और आर्व-समाज द्वारा होनेवाली 
हिन्दू-जाति की सेवा पर बड़ा ही मर्मस्पर्शी भाषण किया । स्वामी 
दयानन्द के वे बड़े प्रशंसकों में हें; क्योंकि स्वामीजी ठीक समय 
पर हिन्दू-जाति को सचेत किया था । 

काशी के पास सारनाथ वोद्ध-वर्म का एक केन्द्र हे । बिड़ला 
जी ने वहाँ बोौद्ध-यात्रियों के लिए एक आर्य-धर्मशाला बनवा दी 
है, जिसकी नींव मालवीयजी के हाथ से दी गयी थी । 

मालवीयजी ने सिक्खों की सभा में भी कई वार भाषण किया 
और उनके गुरुओं के धमं पर बलिदान होते की कथा सुना-सुनाकर 
उनको प्रेम-बिहवल कर दिया । 

मालवीयजी न अपने धर्म की निन्दा सुन सकते हें: न करते 
हें और न भरसक किसी को करने देते हें । सुना है कि एक बार 

“हिन्दू-विश्वविद्यालय में आर्य-समाज के एक उपदेशक ने भाषण 
“किया, जिसमें उन्होंने मुसलमान और ईसाई धर्म पर कुछ कठोर 
व्यंग किये । मालवीयजी को मालूम हुआ तो उन्होंने व्याख्यान के 
प्रबन्धकों को कहला भेजा कि हिन्दू-विश्वविद्यालय मे ऐसे लोगों 
“के व्याख्यान न कराये जायें, जिनकी वाणी संयत न हो । 
`` ` मौलिकता 
माळवीयजी नें किसी बाहरी वक्ता से कुछ ज्ञान या उपदेश 
ग्रहण किया हो, एसा नहीं दीखता । उनका वक्ता उनके भीतर 
“ही था । स्वदेशी वस्तुओं का व्यवहार वे अपने कालेज-जीवन ही 
से (सन्‌ १८८० से) करने लगे थे। भारत की स्वाधीनता का 
स्वप्न वे अपने अन्तःकरण की प्रेरणा ही से देखने लगे थे । कांग्रेस 
-के प्रारम्भिक अधिवेशनों में दिये हुए भाषणों में भी उनके मौलिक 
विचार थे और अवतक उनमे कोई अन्तर नहीं पड़ा हे । विदेशी 
वस्तुओं के विरुद्ध उनकी आवाज़ शायद सबसे पहली होगी । 
कांग्रेस की स्थापना के वर्षो पहले वे प्रयाग में देशी तिजारत 
कंपनी खुलवा चुके थे । 
धर्म की शिक्षा उनकी पैतृक-संपत्ति हे । संस्कृत और अंग्रेजी 
भाषा हारा जितना ज्ञान उनको बाहर से मिला, उससे हजारों 
“गुना उसमें अपना मिलाकर उन्होंने सर्वसाधारण को दान किया 
-है। उन्होंने दिया-ही-दिया हे । कभी थके नहीं । अपना दिया 
और अपने सहृदय मित्रों, भक्तों और धर्म-प्राणों के घर से उठा- 
उठाकर दिया हे । हिन्दू-विश्वविद्यालय उनकी और उनके स्नेहियों 
की वदान्यता का एक ठोस प्रमाण È । 
हिन्दी-सेवा 
मालवीयजी ने हिन्दी-भापा और देवनागरी लिपि की जो 
"सेवा की हे, वह हिन्दी के इतिहास में चिरस्मरणीय रहेगी । कच- 

हरियो मे देवनागरी लिपि के जारी कराने मे जो सफल परिश्रम 


मालवीयजी ने किया था, उसका विवरण इस पुस्तक में किसी 
दिन की बात-चीत में आ चुका है । हिन्दी-साहित्य की उन्नति का 
यत्न मालवीयजी ने उस समय किया था जब हिन्दी जाननेवाले 
बहुत थोड़े थे। हिन्दी की जो उन्नति आज दिखायी पड़ती है, उसमें 
मालवीयजी का उद्योग मुख्य हें। “४ ' 

मालवीयजी ने हिन्दू-विश्वविद्यालय में एम० ए० तक हिन्दी 
की पढ़ाई का प्रबंध करके हिन्दी के मूल को दृढ़ कर दिया । 
यही नहीं प्राय: सभी विषयों की शिक्षा का माध्यम भी उन्होंने 
हन्दी ही को AT । 

सन्‌ १९१० में हिन्दी-साहित्य-सम्मेलन का पहला अधिवेशन 
काशी में हुआ । सर्वसम्मति से मालवीयजी उसके सभापति चुने 
गये । १९१९ में सम्मेलन का अधिवेशन बम्बई में हुआ । इसके 
सभापति भी मालवीयजी हुए । 

मालवीयजी की हिन्दी बड़ी सरल और सुबोध होती हे । 
हिन्दी में उनका भाषण ऐसा ललित होता है कि श्रोता मुग्ध हो 
जाते हैं। 

भारती-भवन 

प्रयाग में भारती-भवन महल्ले में भारती-भवन नाम का एक 
पुस्तकालय है, वह भी मालवीयजी के स्मारको में एक हे । 

भारती-भवन की स्थापना १५ दिसम्बर १८८९ को हुई । 
प्रयाग के लाला गयाप्रसाद के पुत्र छाला ब्रजमोहन लाल हिन्दी 
के बड़े प्रेमी थे । उन्होंने कई सो हिन्दी-पुस्तक जमा कर ली थीं। 
उन को और पंडित जयगोविन्दजी की दी हुई कुछ हस्त-लिखित 
पुस्तकों को लेकर भारती-भवन को स्थापना हुई थी । 

लाला ब्रजमोहन लाल के कोई सन्तान नहीं थी। उनकी 
२० 

इच्छा थी कि संसार में भारती-भवन ही उनका स्मृति-चिन्ह हो । 
उन्होंने अपनी बीमारी के अन्तिम दिनों में भारती-भवन के लिए 
एक दान-पत्र लिखकर और भवन बनवाने का वचन प्रयाग के 
सुप्रसिद्ध रईस रायबहादुर स्व० लाला रामचरणदास से लेकर, 
शान्तिपूर्वक शरीर छोड़ा । लाला रामचरणदास ने मृतात्मा की 
इच्छा के अनुसार भारती-भवन की नींव डलवाकर भवन-निर्माण 
करा दिया । दान-पत्र में भारती-भवन के ट्रस्टियों में मालवीयजी 
का भी नाम हैं। भारती-भवन की उन्नति में मालवीयजी और 
उनके मित्रों का पूरा हाथ रहा | भारती-भवन आजकल एक प्रथम 


श्रेणी का पुस्तकालय È । 


गोरक्षा 

दुर्भाग्य से हमारे देश के दुःखियों में एक हमारी गौमाता भी 
èi मालवीयजी ने उसके दुःख-निवारण का भी भरसक प्रयत्न 
faar । 

कांग्रेस के जन्म के वाद ही से उसके साथ गोरक्षा-सम्मेलन 
भी होने लगा था । मालवीयजी उसमें बड़ी तन्मयता से भाग 
लिया करते थे । 

बाद को भारत-धर्म-महामंडल और सनातन धर्म-सभाओं ने 
गोरक्षा के आन्दोलन को हाथ में लिया । मालवीयजीने उनको भी 
raga दिया और वे कई बार गोरक्षा-सम्मेलनों के सभापति भी 


A 


उन्होंने केवल भाषण ही नहीं दिये, स्थान-स्थान पर गो- 
शालाएँ और पिजरापोल खोलने और खुलवानें के लिए चंदा भी 
जमा किया; तथा . राजाओं, महाराजाओं और ताल्लुकेदारो से 


से गो-चर भूमि भी छड़वायी । 


गोरखपुर जिले में चौरीचौरा हत्याकांड के बाद मालवीयजी 
Q 

दौरा कर रहे थे और पड्रौना से गोरखपुर आ रहे थे। रात का 
वक्‍त था. मोटर में सबको नींद आ गई । ड्राइवर भी झपकी लेने 
लगा । एकाएक ड्राइवर को सामने बैलगाडी जाती हुई दिखायी 
पड़ी । उसने मोटर को.रोकने और बगल से मोइने का प्रयत्न 
क्रिया, पर फिर भी बैलगाड़ी को धक्का लगा और मोटर एक 
पेड़ से टकराकर टूट-फूट गयी । मालवीयजी को भी चोट लगी । 
उन्होंने अपनी चिन्ता बाद को की और सबसे पहले बैलगाड़ी के 
वेलों की जाँच की कि कहीं उन्हें चोट तो नहीं आयी | 

फिर अपनी चोटों पर पट्टी बाँधकर वे अपने साथियों के 
साथ इक्का तलाश करके उसपर गोरखपुर गये । मोटर बेकार 
हो चुकी थी । | 

विनोद-प्रियता 

विनोद-प्रियता गाँधीजी की तरह मालवीयजी में भी काफ़ी 
है ।उनका विनोद ऊँचे दरजे का होता हैं। और जितना ही 
समझा जाता है, उतना ही सरस मालूम पड़ता है । 

अपने प्रोग्राम के बारे में उन्होंने एक बार खुद अपना मजाक 
उड़ाया था । 

प्रेसीडेंट पटेल औरं मालवीयजी उत्तर भारत के प्रान्तों का 
दौरा लगा रहे थे । बनारस से लखनऊ दोतों साथ गये । वहाँ 


चुकी थी, लेकिन कुछ एसा आवश्यक कार्य आ पड़ा, जिससे 
ह सोचा जाने लगा कि कानपुर न जाना ही अच्छा होगा । बहुत 
तर्क-वितर्क के बाद मालवीयजी ने पटेल साहब से कहा--आपका 
जाना ही उचित हे । एसा न करने से दुनिया कहने लगेगी कि 
यह तो मालवीयजी का प्रोग्राम हो गया । 
पटेल साहब को कानपुर जाना ही पड़ा । 

एक मनोरंजक घटना 

मालवीयजी समय के पात्रंद बहुत कम हे उन्होंने प्रायः 
“लेट' ट्रेन ही पकड़ी हे । ट्रेन का समथ बीत जाने पर भी वे स्टेशन 
तक तो चले ही जाते हैं और इस संबंध में भी एसे भाग्यशाली 
हे कि उनकी ट्रेन प्रायः लेट आती भी है । 

पंडित मोतीलाल नेहरू कलकत्ता-कांग्रेस के प्रेसीडेंट चुने गये 
थे। प्रयाग से वे जिस मेल ट्रेन से कलकत्ते जा रहे थे,उसीसे मालवीय- 
जी भी जा रहे थे । बातें करने के लिए मालवीयजी उनके डब्ब में 
जा बैठे । गया स्टेशन से जब गाड़ी चलने को हुई, तब मालवीयजी 
अपने sa की ओर चले । डब्बे तक पहुँचते-पहुँचते गाड़ी चल 
'पड़ी । मालवीयजी ने एक दूसरे डब्बे मे बैठना चाहा, पर वह 
जनाना था । वे प्लेटफ़ार्म पर खड़े हो गये । गाड़ी जब प्लेटफार्म 
से आगे निकल गई, तब पीछे के डब्बे के किसी मुसाफिर ने 
मालवीयजी को प्लेटफ़ार्म पर खड़े देखा और उसने जंजीर खींच- 
कर गाड़ी खड़ी कराली । गाड़ी के रुक जाने पर वह उतरा, और 
गाड के हाथ में ५०) के नोट रखकर उसने कहा--जंजी र मेंने 
खींची है । यह ५०) जुर्माता लीजिए । एक खास व्यक्ति छूट गया 
है, जिसका इसी ट्रेन से कलकत्ता पहुंचना आवश्यक हे, उसके लिए 
मेंने गाड़ी खड़ी कराई है । 

इतने में मालवीयजी अपने डब्बे में पहुँच गये । मालवीयजी 
की यह धारणा थी कि शायद उनको छूटा हुआ देखकर गाड ने 
स्वेच्छा से गाड़ी खड़ी करा दी हे । असली रहस्य तो हवडा पहुँ- 
चने पर खुला, जब गाड ने रसीद देने के लिये उस मुसाफिर की 
खोज की और वह नहीं मिला । आजतक उसका पता नहीं चला । 

इसमें मालवीयजी के लेट होने की बात तो जरा-सी है, उस 
मुसाफिर का उदात्त-भाव ही अधिक दर्शनीय हूँ । 

प्रशंसित जीवन 

मालवीयजी के मित्रों का उनपर हमेशा विश्वास रहा है और 
वे उनके सुन्दर स्वभाव के सदा प्रशंसक रहे है । 

काशी के अधिवेशन में जब कांग्रेस के नरम और गरम दलों 
में संघर्ष हुआ, तब मालवीयजी नरम दल की ओर से समझौता 
करने के लिये प्रतिनिधि चुने गये । मालवीयजी ने एक मसौदा 
ऐसा तैयार किया जिसे गरम दलवालों ने भी स्वीकार कर लिया। 
उसे लेकर जब वे फीरोज़शाह मेहता को दिखाने गये, तब सर- 
फीरोजशाह ने कहा--मे नहीं देखूंगा। आपने सब ठीक ही लिखा 
होगा । और सचमुच उन्होंने नहीं देखा । 

बाबू सुरेन्द्रनाथ बनर्जी ने लिखा है :-- 

“पंडित मदनमोहेन मालवीयंजी सबसे पुराने और सबसे योग्य 
कांग्रेस कार्यकर्ताओं में से एक हें। १८८६ की मुझे वह घटना 
याद आती है, जबकि कालेज की शिक्षा पार कर हमारे नये मित्र 
ने पहली वार कलकत्ता कांग्रेस में भाषण दिया था । वे इतने छोटे 
थे कि उनको कुर्सी पर खड़ा किया गया था कि जनता उनको 
देख सके । उनका रूप बहुत आकर्षक था, जो अब भी है । किन्तु 
जनता उस रूप से अधिक उस नवयुवक के उस भाषण पर मुग्ध 
थी, जैसाकि मेंने बहुत कम सुना होगा; जिसने कांग्रेस-सभा पर 
एक गहरा प्रभाव डाला और जिसने उनको कांग्रेस-आंदोलन का 
एक भावी नेता बना दिया । सन्‌ १८८६ की आशा पूर्णतः सफलः 
हुई है । आज मालवीयजी कांग्रेस के बड़े सैनिकों में से एक हे ।' 

श्री एम० विइवेइवरेया का कथन हैं: 

जनता के हित के लिये do जीने कांग्रेस-मंच से सन्‌ १८८६ 
ई० से और इम्पीरियल लेजिस्लेटिव असेम्बली (भारतीय धारा- 
सभा) में सन्‌ १९१० से लड़ाइयाँ लड़ी हैं । 

“सार्वजनिक कार्य-कर्ता के रूप में पंडितजी का प्रभाव उनकी 
सुन्दर वक्तृत्व-कला से और बढ़ जाता है । आपका स्वर अत्यन्त 
मधुर और मनोहर हे । आपका विपथ-प्रतिपादन अनेक चमत्कृत 
भावों से अलंकृत रहता हँ । संस्कृत-साहित्य के ज्ञान, अंग्रेजी के 
इतिहास ओर साहित्य से आपके विशद परिचय, जनता की 
परिस्थितियों के गंभीर अध्ययन और वर्तमान अर्थनीति में 
नवीन विचारों से आपके व्याख्यान बड़े ही सुन्दर हो जाते हैं । 
आप घंटों तक सरलता से वोल सकते ह । आपके हिन्दी के भावणों 
में भारत, विशेषकर उत्तरी भारत की प्राचीन विचारों की जनता 
के विचारों को इच्छानुसार परिवर्तित करने की बड़ी शक्ति होतो 
है । आपके सभी सार्वजनिक वक्तव्प्रो और कार्यों में आदि से अन्त 
तक उद्देश्य की एकता और सिद्धान्त की समांनता रही हे । आपके 
सरल स्वभाव और सादे जीवन से आपके चरित्र में विचित्र प्रभाव 
पड़ता हैँ । 

“आपके यूरोपीय (विदेशी) विरोधी यह जानते है कि आप 
विशुद्ध वीर हे, और इसके लिए वे आपका आदर करते हैं । भारतवर्ष 
के राजा-महाराजा आपको अपना मित्र समझते हैं। देश के 


*सनातनर्धामयों के पूज्य देवता होने पर भी आप सुधारों के विरोधी 


नहीं हे । आप कट्टर नहीं हे । दलित-अछूत जातियों के प्रति आप 
के विचारों में महत्त्वपूर्ण परिवर्तन हुआ है, जो उन (अछतों) के 
लिए हितकारी हे । और अत्र देश के प्रति अपने कतव्य से प्रेरित 
होकर आपने प्रसन्नतापूर्वक समुद्र को पार कर यूरोप-यात्रा की है ।' 

सर. प्रफूल्लचन्द्र राय की राय यह है :-- 

'मालवीयजी ने देश-हित के अनेक पक्षों में सारा ध्यान लगा 
देने के लिए अपनी धन-वान्यपूर्ण वकालत छोड़ दी और गरीबी 
को अपनाया । आपका जीवन देश-सेवा के लिए सर्मापत परम 

त्याग का जीवन हैँ । काशी-विश्वविद्यालय आपकी असीम शक्ति 
और अटूट लगन का जीवित स्मारक हैं । 

“महात्मा गाँधी के अतिरिक्त इतना त्यागी और सर्वतोमुखी 
कार्य-तत्परता का प्रमाण देनेवाला मालवीयजी-सा दूसरा व्यक्ति 
दुर्लभ है ।' 

महात्मा गाँधी की कलम से 

'सन्‌ १९१५ में भारत वापस लौटने के बाद से ही मुझे do 
मदनमोहन मालवीयंजी को जानने का Jaa मिला है । मुझे 
उनके साथ घनिष्ठ व्यवहार रखने का संयोग मिला है । ये हिन्दुओं 
के उन सर्वश्रेष्ठ व्यक्तियों में हें जो रूढ़िवादी होते हुए भी उदार 
नीति रखते हें । ये किसी से द्वेष नहीं कर सकते । इनके पास 
हृदय हैं, जिसमें शत्रुओं को भी स्थान देनेवाला विशाल हृदय ह । 
इन्होंने कभी अधिकार पाने का ध्येय नहीं किया हैं । इनके पास 
जो कुछ अधिकार हैं, वह जन्म-भूमि की लगातार सेवा करने का 
फल है । जिसका गर्व हममें बहुत कम कर सकते हँ । हम दोनों 
स्वभावतः भिन्न होते हुए भी एक-दूसरे को भाई की तरह से प्यार 
करते हे । हम लोगों में कभी मतभेद हुआ ही नहीं है ।' 

ब्रिटिश पार्लमेन्ट के मेम्त्रर मिस्टर अर्नाल्ड वार्ड की सम्मति 
भी जानने योग्य हैँ: i 

“अपने पार्टी के नेता पं० मदनमोहन मालवीय एक बहुत 
उच्च कोटि के आदमी हे । वे हर प्रकार से पं) मोतीलाल नेहरू 
के बराबर ही महत्त्व के पुरुष हे । गांधीजी को लेकर ये हिन्दू 
त्रिमूति नेता हें, जिनके साथ इंग्लेण्ड को बर्ताव करना है । ये 
अपने भाई पंडित के ही आयु के हैं और उन्हींका पेशा भी करते 
थे । किन्तु जनता से इनका सम्बन्ध बहुत बड़ा है । इम्पीरियल 
लेजिस्लेटिव कौन्सिल में बहुत दिन हुए, १९१० में, उन्होंने 

प्रवेश किये। यह एक कट्टर उच्च कोटि के ब्राह्मण हैँ और 
काशी हिन्दू-विश्वविद्यालय के वाइस चान्सलर हे । हिन्दू-जाति 
में इनका अधिक आतंक हे । और इनके प्रति हिन्दू-जाति का प्रेम 
और श्रद्धा विशेष हे । एक भारतीय सदस्य ने गत फरवरी में 
सरकार की ओर से वाद-विवाद करते हुए कहा कि अगर कोई 
एक आदमी हिन्दू-जाति का नेता हो सकता हे तो वह पण्डित 
मदनमोहन मालंवीयजी हँ । विचार करते हुए आश्चर्य होता हैं 
कि एक आदमी २० करोड़ मनुष्यों का नेता हो । सत्य तो यह है 
कि ये सबके नेता हैं, क्योंकि हुगली में दिसम्बर के महीने में उन्होंने 
अपने हाथों से अछुतोद्धार किया । यह एक मज़े की बात हैं कि ये 
और पं० मोतीलाल अच्छी अंग्रेज़ी बोलते हे । दोनों अंग्रेजी भाषा 
में दक्ष हे और इसके पंडित हे । किन्तु पंडित मोतीलाल के वाक्यों 
में ध्वनि है, वे गढ़े होते हैं पर मालवीयजी की शब्दावली बडी 
सरल है और वाक्य-रचना लचकीली होती है । इनके शब्द चुने 
हुए होते हे । ये सरकार को कड़ी-से-कड़ी बातें कहते हे, और 
अंग्रेज़ी राजनीतिज्ञों को डाटते हे । किन्तु इनकी और मोतीलाल- 
जी की कड़वी बातें उतनी कड़वी नहीं हें जितनी अली भाइयों 
की होती हैं पर पानेल और हेली अधिक कडवी बातें कहने- 
वाले हे । ये शक्ति से बढ़कर दयालु हे । इनसे बढ़कर दूसरा 
कोई नेता स्वार्थरहित नहीं है। | 

“वृद्धावस्था का इनपर कोई प्रभाव नहीं दीख पड़ता है, यह 
एक पतले, छोटे तथा सुन्दर ढाँचे के हें ॥ सफेद अचकन तथा 
लम्बा सादा दुपट्टा पहने हुए, इनके साहस में उनहत्तरवीं वर्ष-गाँठ 
में प्रवेश करते हुए भी किसी प्रकार की कमी नहीं हे ।' 

कांग्रेस के इतिहास के लेखक श्री पट्टाभि सीतारमैया नें 
मालवीयजी के सम्बन्ध में लिखा हे:--- 

'पं० मदनमोहन मालवीय का कांग्रेस-मञ्च पर सबसे पहली 
बार सन्‌ १८८६ मे, कांग्रेस के कलकत्ता-अधिवेशन मे, व्याख्यान 
हुआ था । तभी से लेकर आप बराबर आजतक उत्साह और 
लगन के साथ इस राष्ट्रीय संस्था की सेवा करते चले आ रहे हैं । 
कभी तो एक विनम्र सेवक के रूप में पीछे रहकर और कभी नेता 
के रूप में आगे आकर, कभी पूरे कर्त्ता-धर्त्ता वनकर और कभी 
कुछ थोड़ा सा विरोध प्रदर्शित करनेवाले के रूप में प्रकट होकर, 
कभी असहयोग और सत्याग्रह-आन्दोलन के विरोधी होकर और 
कभी सत्याग्रही बनने के कारण सरकारी जेलों में जाकर, आपने 
कांग्रेस की विविध रूप में सेवा की हे । सन्‌ १९१८ के अप्रैल 
मास में २७, २८, और २९ तारीख को वाइसराय ने गत महा-: 
युद्ध के लिए जन, धन तथा अन्य सामग्री एकत्र करने के लिए 
भारतीय नेताओं की एक सभा बुलायी थी। उसमें गवर्नर, लेफ्टि- 
नेन्ट गवर्नर, चीफ कमिश्नर, कार्य-कारिणी के सदस्य, - बड़ी 
कौन्सिल के भारतीय तथा यूरोपियन सदस्य, विभिन्न कोन्सिलों 
के सदस्य, देशी नरेश तथा अनेक सरकारी एवं गैरसरकारी 
प्रतिष्ठित यूरोपियन और हिन्दुस्तानी नागरिक सम्मिलित हुए 
थे । इस सभा में शास्त्रीजी, राजा महमूदावाद, संयद हसन इमाम, 
सरदार बहादुर सरदार सुन्दर सिह मजीठिया ओर गांधीजी के 
भाषण “सम्राट के प्रति भारत की राजभक्ति'वाले प्रस्ताव के 
समर्थन में हुए थे, जिसे महाराज गायकवाड़ ने पेश किया था । 
इसके बाद पं ० मदनमोहन मालवीय ने वाइसराय को सन्बोधन 
करके कहा, कि “भारत के आधनिक इतिहास से एक शिक्षा 
लीजिए । औरंगजेब के ज़माने में सिक्ख गुरुओं ने उसकी 
सत्ता और प्रभूत्व का मुकाबला किया था । गुरु गोविन्दसिह ने 
छोटे-से-छोटे लोगों को, जो आगे बढ़े, अपनाया और गुरु और 

शिष्य के बीच में जो अन्तर है, उसे एकदम मिटाकर उन्हें दीक्षित 
किया । इस तरह ग्रु गोविन्दसिह ने उन लोगों के हृदय पर 
अधिकार जमा लिया था । अब भी में यही चाहता है कि आप 
अपनी शक्ति भर प्रयत्न करके भारतीय सिपाहियों के लिए ऐसी 


व्यवस्था कर दीजिए कि जिससे युद्ध-स्थल में अन्य देशों के जो 


सैनिक उनके कन्धे-से-कन्धा भिड़ाकर युद्ध करते है, उनके वराबर 
वे अपने को समझ सकें । में चाहता ह कि इस अवसर पर गुरु 


~ 
स 


-गोविन्दसिह के उत्साह एवं साहस से काम लिया जाय ।' 


देश में जव असहयोग-आन्दोळन चला तव मालवीयजी उससे 
तो दूर रहे, परन्तु कांग्रेस से नहीं । नरमदलवालों ने अपने ज़माने 
में कांग्रेस को हर प्रकार चलाया, लेकिन जव उनका प्रभाव कम 
हुआ तो वे उससे अलग हो गये । श्रीमती बेसेंट ने कांग्रेस पर 
अधिकार प्राप्त कर लिया था । पर बाद में उन्होंने भी, अपने से 
Tas दलवालों के हाथों में उसे सौंप दिया । लेकिन मालवीयजी 
तमाम उतार-चढ़ावों मे प्रशंसा और बदनामी किसी की परवा न 
करते हुए, सदेव कांग्रेस का पल्ला पकड़े रहे हे । 

'मालवीयजी ही एक ऐसे व्यक्ति हँ, जिनमें इतना साहस हे 
कि जिस बात को वह ठीक समझते हैं उसमें चाहे कोई उनका 
साथ न दे, पर वह अकेले ही मैदान में खम ठोंककर sè रहते 


हें। एक वार वह अपनी लोकप्रियता की चरम सीमा पर थे। 


दूसरी वार अवस्था यह हुई कि कांग्रेस-मंच पर उनके भाषण को 
लोग उतने ध्यान से नहीं सुनते थे । १९३० में जब सारे कांग्रेसी 
सदस्यों ने असेम्ब्ली की सदस्यता से त्यागपत्र दे दिया था, उस 


“समय मालवीयजी वहीं डटे रहे । उन्हें ऐसा करने का अधिकार 


भी था । क्योंकि वह कांग्रेस के टिकट पर असेम्बली में नहीं गये 


-थे । लेकिन इसके चार मास बाद ही दूसरा समथ आया। 

“मालवीयजी ने उस समय की आवश्यकता को देखकर असेम्बली 
की मेम्त्ररी से इस्तीफा दे दिया। सन्‌ १९२१ में उन्होंने असहयोग 
आन्दोलन का विरोध किया था । लेकिन सन्‌ १९३० में हमें वह 
पूरे सत्याग्रही मिलते हँ। सव मिलाकर उनका स्थान अनुपम और 
अद्वितीय हैं । हिन्दू की हैसियत से वह उन्नत विचारवाले हैं और 
गाड़ी को आगे खींचते हँ । कांग्रेसी की स्थिति से वह स्थिति- 
पालक हैँ, इसलिए प्रायः वह पिछड़े हुए विचारवालों का नेतृत्व 
किया करते हैं । फिर भी कांग्रेस इस बात में अपना गौरव 
समझती है कि वह सरकारी कौन्सिल और देश की कोन्सिल दोनों 
में उन्हें निविरोध जाने दे। किसी समय में जो वात गाँघीजी के 
लिए कही जा सकती थी, वही इनके लिए भी कही जा सकती हे 
कि एक समय था जब वह ब्रिटिश-साम्राज्य के मित्र थे; लेकिन 
अपने सार्वजनिक जीवन के पिछले दिनों में उन्होंने अपने को 
सरकारी निरंकुशता का अपने सारे उत्साह और सारी शक्ति के 
साथ विरोध करने के लिए विवश पाया । वनारस-हिन्दू-विश्व- 
“विद्यालय उतकी विशेष कृति हे । लेकिन वह स्वयं भी एक संस्था 
। पहले-पहल सन्‌ १९०९ में वह लाहोर कांग्रेस के सभापति 
हुए थे । कांग्रेस के इस २४ वें अधिवेशन के सभापति चुने तो 
-सर फिरोजशाह मेहता गये थे, परन्तु किन्ही अज्ञात कारणों से 
उन्होंने अधिवेशन से केवल ६ दिन पूर्व इस मान को स्वीक्रार 
करने से इन्कार कर दिया था। अत: उनके स्थान की पूर्ति 
मालवीयजी ने ही की थी । १९ वर्ष बाद सन्‌ १९१८ में कांग्रेस 
के दिल्लीवाळे ३३ वें अधिवेशन के सभापतित्व के लिए राष्ट्र ने 
आपको फिर मनोनीत किया था ।' 
मिस्टर माण्टेग्यू ने अपनी 'इंडियन डायरी' में लिखा है :-- 
“पंडित मदनमोहन माळवीय कौंसिल के सबसे अधिक क्रिया- 

शील राजनीतिज्ञ हे । सुन्दर मुखवाले, ब्राह्मण, धवल वसन, मधुर 
शीलगुण सम्पन्न, उच्च आकांक्षी । वह लेजिस्लेटिव अलेम्बली के 
हान्‌ नेता हें । 

“जलपान के बाद मेने मालवीयजी से बहुत देर तक बातचीत 
की । बड़े अक्छे बड़े मिलनसार हे वह। झे वे बहुत अच्छे लगते 
हें । बड़े ही सच्चे हें ।'१ 

स्व० सी० Ufo एन्ड ज ने 'ग्रेटमॅन आफ इण्डिया' (Great- 
men of India ) नामक पुस्तक में मालवीयजी के सम्बन्ध में 
अपनी राय इन सुन्दर शब्दों में प्रकट की है :-- 

“अब केवल थोड़े से शब्दों में उनके चरित्र के सम्बन्ध में लिखना 
शेष रह गया है । जो लोग उनको निकट से जानते हें, उन्होंने उनके 
चरित्र को अत्यन्त मनोहर और मुग्धकारी पाया हे । कोई भी 
व्यक्ति यहाँ तक कि महात्मा गाँधी भी हिन्दू-जनता के इतने प्रिय 
नहीं हें । जनता और राष्ट्र की सेवा करने में रत रहने का इनका 
बहुत बड़ा लेखा हे जो कि उनको वर्तमान काल के जीवित नेताओं 
में उच्च स्थान पर प्रतिष्ठित करता है उनका आत्मबल उनके 
हृदय की कोमलता के समान हे और उनकी धर्म-भावना इतनी 


१. Pandit Madan Mohan Malaviya, the most active 
politician in any council followed. He isa man of 
beautiful appearance, a Brahmin, clad in white, with a 
beautiful voice, perfect manners and an insatiable 
ambition. He is a great leader of the Legislative 
Assembly. 

After lunch I hada very long talk with Malaviya. 
He was very nice, very concilitory. I like him very: 
much. He is so earnest 

सरल है क्रि जसे एक बच्चे की । और सत्र बातों के पीछे 
उनका वह आकर्षक व्यक्तित्व हे जिसने उन असंख्य व्यक्तियों के 
हृदय पर विजय पायी हैं जिन्होंने कभी उन्हें देखा भी नहीं है; कितु 
उनके मातृभूमि तथा हिन्दू-धर्म के लिए किये गये उनके महान्‌ 
त्याग की वातें सुनी हैं 1१ 
समाज-सेवा 

मालवीयजी ब्राह्मणों में सवर्ण विवाह के पक्ष में हें। १९३७ 
में इस विषय को लेकर काशी में विद्वानों का एक सम्मेलन हुआ 
और उसमें प्रमाणों से सवर्ण-विवाह शास्त्र-सम्मत सिद्ध किया 
गया । सवर्ण-विवाह के सम्बन्ध में उनकी सम्मति यह हैं :-- 

संसार में भारतवर्ष ही एक ऐसा पुण्य देश है जहाँ चारों 
पदार्थ अर्थात्‌ धर्म, अर्थ काम और मोक्ष का उत्तम सावन चातु- 
वेर्ण्य अर्थात्‌ ब्राह्मण, क्षत्रिय, वैश्य और शूद्र और ब्रह्मचर्य, 


2: Itremains to try tosum in a few words his 
character, which all who have kown him intimately 
have found so gentle and winning. No one, not even 
Mahatma Gandhi himself is dearer to the vast majori- 
ty of the Hindu public. He has-alsoa great record 
of devotion to public national service, which places 
him very high indeed among those Indian leaders who 
are still living in our own times. There is in hima 
bravery or spirit which is equal to his tenderness of 
heart; and his religious faith is as simple as that of a 
child. Behind all is a personality so attractive that 
he has won the hearts of millions who have even seen 
him but have only known great sacrifice both on 
behalf of his motherhand and his Hindu faith. 

गाहेस्थ्य, वानप्रस्थ और संन्यास चारों आश्रमों का क्रम स्थापित 
है । इन चारों वर्गो में ब्राह्मणों की संख्या सबसे अधिक है; किन्तु 
ब्राह्मणमात्र का वर्ण एक ही होने पर भी देश के विभाग से ये 
भिन्न-भिन्न नाम से पुकारे जाते हें । 
इनमें दस नाम प्रधान हें 
सारस्वता: कान्यकुब्जा गोड-मंथिलकोत्कलाः | 
पञ्चगोडा इति ख्याता बिन्ध्यस्योत्तरवासिनः॥ (स्क.पु.) 
अर्थात्‌ यह कि जो ब्राह्मण पंजाव में सरस्वती नदी के तट पर 
बसनेवाले थे वे सारस्वत नाम से पुकारे जाने लगे, इसी प्रकार 
से कान्यकुब्ज प्रदेश में बसनेवाले ब्राह्मण कान्यकुब्ज कहे जाने लगे, 
गौड़ देश के ब्राह्मण गौड़, मिथिला के ब्राह्मण मैथिल और उत्कल 
(उड़ीसा) प्रान्त में बसनेवाले ब्राह्मण उत्कल इस नाम से पुकारे 
जाने लगे । इसी प्रकार-- 
कर्णाटाइचेव तेळंगा गुर्जरा राष्ट्रवासिनः। 
अन्ध्याइच द्राबिडाः पञ्च विन्ध्यदक्षिणवासिनः 1 (स्क.पु. ) 
अर्थात्‌--कर्णाटक देश में बसनेवाले कर्णाटक, तेलंग देश में 
बसने वाले तैलंग कहे जाने लगे और गुर्जर प्रान्त में बसनेवाले 
गुजर, महाराष्ट्र में बसनेवाले महाराष्ट्र, और द्रविण देश में बसने 
वाले ब्राह्मण द्राविड नाम से प्रसिद्ध हुए । 
इन दश नामों के अतिरिक्‍त ओर कितने नाम ही ब्राह्मणों की 
श्रेणियों के हे । इनकी संख्या भी बहुत अधिक हे और प्रतिष्ठा 
भी है। 
पहले भिन्न-भिन्न श्रेणी के ब्राह्मणों में परस्पर विवाह-संबंध 
होता था और अब भी कहीं-कहीं होता हे जहाँ कि प्रान्तों की 
संघियाँ हें | किन्तु सामान्य रीति से यह प्रणाली चल गयी है कि 
जिस देश के ब्राह्मण हे, वे उसी देश के ब्राह्मणों के साथ विवाह 

सम्बन्ध करते हँ । अब यह॒॑रूढ़ि-सी हो गयी हे, किन्तु जेसाकि 
शास्त्रियों की व्यवस्था से स्पष्ट है, यह रूढि शास्त्र-मूलक नहीं । 
एक श्रेणी या प्रान्त के ब्राह्मण को दुसरी श्रेणी या प्रान्त के ब्राह्मण 
के साथ विवाह-सम्बन्ध करना शास्त्रानुक्‌ल है, इसलिए कि ब्राह्मण- 
मात्र परस्पर एक ही वर्ण है और शास्त्र में सवर्ण विवाह की 
ही प्रशंसा हे । हाँ, भिन्न-भिन्न श्रेणियों में विवाह-सम्बन्ध परस्परः 
उन्हीमे होना चाहिए जो परम्परा से ब्राह्मण माने गये है और 
स्वजाति में व्यवहृत हों और कुलाचार अनुकूल हों | 

गोड-ब्राह्मण-महासभा ने यह निश्चय कर दिया है कि गौड़ों 
का विवाह-संबंध अन्य पंचगौड़ों के साथ अर्थात्‌ सारस्वत, 
कान्यकुव्ज, मैथिल और उत्कल के साथ हो । किन्तु सवर्ण-विवाह 
की प्रथा को प्रचलित करने के लिए यह आवश्यक है कि इस 
विषय में शास्त्र क्या उपदेश करता हे, इसका ज्ञान सब श्रेणी के 
ब्राह्मणों में फैलाया जाय और जो इस प्रथा के चलाने में कठिना- 
इयाँ हों, उतको दूर करने का उपाय सोचा जाय । विवाह का 
क्षेत्र संकुचित होने के कारण बहुत से ब्राह्मणों को विवाह के विषय 
मे बड़े संकटों का सामना करना पड़ता हे और कितनी जगह धर्म 
के विरुद्ध, न केवल सगोत्र सपिड में विवाह होने लगा है, किन्तु 
असवर्ण-विवाह की संख्या भी दिन-दिन बढ़ रही हे । इसी प्रकार 
के संकटों को दूर करने के लिए विद्वानों ने सवर्ण-बिवाह की 
व्यवस्था दी हूँ।' 

इस व्यवस्था के बाद मालवीयजी ने स्वयं अपनी पौत्री का 
विवाह गौड़ ब्राह्मण कुल के वर के साथ कराया है । 

हिन्दुओं में बहुत से देवी-देवताओं के सामने पशु-बलि देने की 
प्रथा प्रचलित है । मालवीयजी ने इसका निषेध करनें के लिए सं० 
१९९२ में अपने विचारों को पुस्तकाकार छपवाकर वितरण कराया.॥ 

मालवीयजी का मंत्रों पर भी विश्वास है । वे स्वयं मंत्रों का 


"प्रतिदिन जाप करते हे । मन्त्र-महिमा में वे लिखते हे :-- 


सनातन-धर्मे की रक्षा और प्रचार चाहने वाले समस्त सत्पुरुष 
और akadi à विनयपूर्वक मेरी प्रार्थना हे कि जो लोग बैदिक 


दीक्षा पा चुके हें उनको भी गायत्री का जप करने के उपरान्त 


'ओ३म नमो नारायणाय' और 'ओ३म नमः शिवाय'इन सार्वजनिक 


HA का जप करना चाहिए और प्रत्येक हिन्दू-सन्तान को इन 


परम कल्याणकारी मंत्रो की दीक्षा लेकर तथा अपने सब भाई और 


-बहिनों को दिलाकर अपना और उनका धार्मिक जीवन पवित्र 


और प्रकाशमय करना चाहिए, जिससे धर्म में उनकी श्रद्धा बढ़े 
और दृढ़ रहे । वे अपने देश और समाज में सुख, सम्मान और 
स्वतन्त्रता से रहें तथा दिन-दिन ऊपर उठ और संसार के अन्य 
मतों को माननेवाली जातियों की दृष्टि में भी सम्मान के योग्य 


हों । इससे हमारी आत्मा भी प्रसन्न होगी और सारे जगत्‌ का 
'पिता सब का सुहूद सबको शरण देनेवाला घट-घटव्यापी परमात्मा : 
"भी प्रसन्न होगा ॥ इति ॥” 


शान्ति: शान्ति: शान्तिः 
प्रयाग 3 
ः मदन 
माघ कृ० १५ सं० १९८६ म ranga मालव!य 
विवाह में करार और बड़ी बरात ले जाने के विरोध में भी 
मालवीयजी ने बड़ा आन्दोलन उठाया था । उन्होंने इस सम्बन्ध 


में विद्वानों की सभा की और दोनों कुप्रथाओ को रोकने की 


शास्त्रीय व्यवस्था दिलायी । इस सम्बन्ध में उनके विचार उन्हींके 
शब्दों में ये हें :-- 

“विवाह धार्मिक संस्कार हे । इसका समय से होना अत्यन्त 
-आवद्यक हैं । कन्यांओं के विवाह में विलम्ब होने से माता-पिता 

भाई-बन्थु को प्रायश्चित्त लगता है और समाज का बल घटता 
हैं । इसलिए समाज की रक्षा और उन्नति के लिए यह आवश्यक 
हे कि कन्याओं का विवाह समय से हो. जाय । यह तभी सम्भव है 
जबकि विवाह में कम-से-कम व्यय किया जाय । 

इस विषय में हमारा धमुंशास्त्र सहायक हे । JANA बत- 
लाता है कि विवाह में पिता-माता-भ्राता आदि की ओर से कन्या 
का पाणि-ग्रहण विवाह-संस्क्रार का प्रधान अंग हे । इनमें बहुत कम 
व्यय होता 

वर-वरण अर्थात्‌ तिलक में एक मुद्रा और एक नारियल तथा 
कुछ वस्त्र से अधिक देने की आवश्यकता नहीं है । जब वर विवाह 
करने के लिए कन्या के पिता या भ्राता के घर आये, तब उसको 
कन्या के पिता या भ्राता की ओर से चार वस्त्र दिये जाने का 
विधान हैँ । उनमें से दो वस्त्र वर कन्या को पहनने को देता हे और 
दो वस्त्र स्वयं धारण करता है.। इसके उपरान्त कुश-जल के साथ 
कन्या का पिता कन्यादान कर वर को देता हे और कन्यादानरूपी 
इस महादान की सांगता के लिए कुछ स्वर्ण का तथा गो का दान 
करना आवश्यक है । कन्या के पित! को इतना ही दान देना 
आवश्यक हे । और सब इससे अधिक जो कुछ वर को या कन्या 
को दिया जाता हे वह करनेवाले की शक्ति और इच्छा के ऊपर 
निर्भेर है । 

जो वर का पिंता तिलक के समय या विवाह के समय कोई 
रकम लेने का करार करता हे उसका शास्त्र में कहीं विधान नहीं 
है, maa इसके विपरीत उसकी घोर निन्दा हे । किन्तु करार की 
कुरीति कई जातियों में और कई प्रान्तों में फेल गयी है । यह 
नितान्त धर्म के विरुद्ध है भौर अनेक अनर्थों का मूल हे । 

कई बिरादरियों की सभाओं ने इसकी घोर निन्दा की हे; किन्तु 

यह प्रथा अभी बन्द नहीं हुई और बहुत से गृहस्थ इसके दुःसह 
परिणाम से पीडित हो रहे हें । इनका बन्द करना सब प्रकार से 
आवश्यक हे । शास्त्र में अपत्य-विक्रय की घोर निन्दा है और 
“अपत्य' शब्द के अर्थ में कन्या और पुत्र दोनों आ जाते हैं । इस- 
लिए प्रत्येक हिन्दूधर्मानुयायी आर्य-सन्तान को उचित हे कि वह 
लड़के का ब्याह करने में कोई भी रकम लेने का करार न॒ करे । 
हमारे सनातनधर्मे की रक्षा के लिए और सम्पूर्ण हिन्दूजाति के 
हित के लिए यह आवश्यक हे कि करार की प्रथा सर्वथा बन्द कर 
दी जाय । 

शास्त्र को पूर्ण रीति से विचारकर काशी के विद्वानों की धर्म- 
परिषद्‌ यह घोषणा करती है कि करार करके कन्या के पक्ष वालों 
से तिलक या विवाह के समय कोई रकम लेना धर्म और समाज- 
हित के विरुद्ध है और लोक-परलोक दोनों को बिगाड़ता È । 

जो लोग इस व्यवस्था को जानकर भी रुपया या जायदाद 
देने का करार कर विवाह करेंगे वे पाप और अपयश के भागी 
होंगे । 

धर्मशास्त्र और लोक-व्यवहार का विचार कर काशी की 
घर्मेपरिषद्‌ यह घोषणा करती हैं कि विवाह में जहाँतक हो सके 
कम-से-कम वरातियों को ले जाना चाहिए और जो लोग अधिक 
वरात ले जाते हैं उनको समाज की तरफ़ से यह निवेदन किया 
जाना चाहिए कि वे बिरादरी के हित के विचार से बरात में कम- 
से-कम पुरुषों को ले जायें । और सब प्रकार से आवश्यक खर्च 
बचाने का प्रयत्न करे । इसीमें हिन्दू-जाति का मंगल होगा । 

इतिशम्‌ । 
सभापति- 
qo. मदनमोहन मालवीय 

मालवीयजी की राजनीति 

मालवीयजी के राजनीतिक कामो की आलोचना. करनेवाले 
कहते हे कि वे सरकार के खुशामदी रहे हें । पर अपनी २५ वर्ष 
की आयु से ७६ वर्ष की आयु तक कांग्रेस के मंच से और सरकार 
के रूवरू कौंसिलों में बैठकर उन्होंने अंग्रेजी सरकार की जैसी कटु 
आलोचना की है, वेसी इतने लम्बे समय तक एक स्वर से शायद 
ही किसी ने की होगी । उनके बम के गोले सरकार के पेट में 
पहुँचकर जब-जब फटे होंगे, तव-तव वह अवश्य ही विष का घुँट 
पीकर रह जाती रही होगी । लाड हाडिज ने उनपर जैसा सन्देह 
किया था, वैसा ही राउंडटेबुल काम्फ्रेन्स के अवसर पर रैमजे 
मेकडानल ने भी किया था । कहा था--'हम मिस्टर गाँधी को 
उतना खतरनाक नहीं समझते, जितना आपको ।' क्या यह सरकार 
के किसी खुशामदी के लिए कहा जा सकता हूँ ? : 

पहले मेरा भी यही खयाल था कि मालवीयजी की राजनीति. 
सामयिक होती हे । कभी सरकार का विरोध करके वे जनता की 
पीठ ठोंक देते हें और मौक़ा पड़ने पर सरकार की भी खुशामद 
कर लेते हें; इस तरह वे अपनी गाड़ी दोनों के बीच में से हाँक 
ले जाते हैं पर उनके भाषणों और लेखों को पढ़ने पर मुझे अपनी 
धारणा बिलकुल ग़लत जान पड़ी | वे शुद्ध देशभक्त हैं और 
उन्होंने देश की निःस्वार्थ सेवा की है । उनकी कार्य-प्रणाली उनकी 
अपनी ईजाद g, जिसका हममें से agai को परिचय नहीं । 

वे सरकार का विरोध ठोस प्रमाणों को उपस्थित करके करते 
थे; इससे सरकार उनका लोहा मानती थी और भीतर-ही-भीतर 
कुढ़कर भी वह बाहर से उनको फुसलाये रखना चाहती थी । पर 
वे कभी सरकारी प्रलोभन में नहीं फंसे । 

ब्रजन्ति ते मूढधियः पराभवं भवन्ति मायाविषु ये न मायिनः | 

वे स्वभाव ही से मधुरभाषी हे । इससे उनके भाषणों में कटुता 
के ऊपर मधुरता का चढाव भी चढ़ा रहता था। इससे सरकार को 
“उस “शुगरकोटेड' कुनैन के निगलने में ad नहीं बिचकाना पड़ता 
था, पर भीतर तो उसका असर होता ही था । 

माळवीयजी उस समय के नेता हें और शायद अब वही सबसे 
प्राचीन भी हें, जब कांग्रेस के मंच पर साल में एक बार उछल- 
कूदकर और मेज़ पर जोर-जोर से हाथ पटक-पटककर लोग भाषण 
'दे जाते और फिर सालभर बेठे रहते या अगले वर्ष के भाषण के 
लिए खूब चुभनेवाले महावरों के जमा करने और लच्छेदार भाषा 
की तैयारी में लगे रहते थे। मालवीयजी यद्यपि भाषण की कला 
में अपने समकालीन सभी नेताओं से अधिक निपुण थे, पर भाषण 
के साथ-साथ वे ठोस काम में भी लगे रहते थे। .. 

यहाँ कांग्रेस के अधिवेशनों मे दिये हुए उनके भाषणों के कुछ 
अवतरण दिये जाते हे । इनमें देखिए, सरकार के लिए वे कंसे थे— 

२८ दिसम्त्रर, १८८७ को मद्रास मे कांग्रेस के तीसरे अघि 
वेशन में मालवीयजी ने कहा--- 

'सज्जनो, आप देखते हें कि पार्लमेण्ट हमारे आय-व्यव पर 
तथा देश के निचोड़े हुए आठ करोड़ रुपये के व्यय पर न तो 
ध्यान देगी, न दे सकती हे । ओर यदि आय-व्यय के विषय में 
यह दशा है तो हमारे अन्य मामलों की सुनवाई कब्र होगी ? ga- 
लिए हम पालेमेण्ट से अनुरोध करते हें कि वह हमको अपना 
प्रवन्ध स्वयं करने की आज्ञा दे ।' 

२६ दिसम्बर, १८८९ को वम्त्रई में कांग्रेस के पाँचवें afa- 
वेशन में मालवीयजी ने कहा-- 

“सन्‌ १८५७ में सेना में दो लाख चौवन हजार आदमी थे 
और वाषिक सैनिक व्यय साढे ग्यारह करोइ था । और आज की 

सेना में पहले की अपेक्षा चालीस हजार जवान कम हो गये, और 
वाषिक व्यय होगया, इकतीस करोड़ पचास लाख | आपको मालूम 
हे कि इसकी पूर्ति किस प्रकार की जाती है ? इसकी पूत्ति जनता 
के लिए पेट्रोल और नमक को अधिक महँगा करके और दुभिक्ष 
तथा अकाल के समथ लोगों को भूखों मारकर की जाती हैं ।' 

२६ दिसम्बर, १८९० को कलकत्ते मे कांग्रेस के छठे afa- 
वेशन में मालवीयजी ने कहा-- 

ये कष्ट के मारे हुए लोग अपने को और अपनी स्त्री तथा 
बच्चों को भयंकर जाडे की रात्रि में घासों से ढकते हें, और जव 
अधिक जाड़े के कारण नींद नहीं आती, तब वे उसी घास को 
थोड़ा जलाकर रात काटते हैं । प्रायः सरकारी कर्मचारियों के 
जाड़े के दौरे के समथ उनके चौपायों के चारे के लिए वह भी 
छीन लिया जाता हे । ऐसी अवस्था में वायसराय की परिषद्‌ के 
सदस्यों ने यह कहा हे कि बारह आने प्रतिवर्षं का अधिक भार 
उनके कष्टों में तनिक भी वृद्धि नहीं करेगा । सज्जनो ! क्या 
आप सोव सकते हे कि प्रजा का तनिक भी बस हो तो इस प्रकार 
के सदस्य नियुक्‍त हो सकेंगे ?' 

२८ दिसम्बर, १८९१ को नागपुर में कांग्रेस के सातवें अधि- 
वेशन में मालवीयंजी ने कहा 

“सरकार ने देशकी गरीबी मिटाने के लिए क्या सुधार 
किया ? हाँ, कभी-कभी वह सेर करने और रिपोर्ट लिखने के 
लिए कमीशन नियुक्त कर दिया करती है । पर उनकी लम्त्री 
रिपोर्ट किस काम आती है ? सेना के सम्बन्ध में जांच करने के 
लिए 'शिमला आर्मीज कमीशन' बैठा, पब्लिक सविस कमीशन 
बैठा, फ़ाइनेंस कमिटी बैठी; फल क्या हुआ ? हाँ, योग्यता के 
साथ अच्छी लिखी हुई और उत्तम छपी हुई और जिल्द वधी. 

हुई रिपोर्ट हमें अवश्य मिल गयी ।' 

$ “फौज में जितनी अच्छी-अच्छी नौकरियाँ हैं, जो ऊँची-ऊँची 
तनख्वाहों के ओहदे हैं, वे सब अंग्रेजों को सौंपे जाते हें। एसा 
क्यों किया जाता हैं ? इसलिए नहीं कि अंग्रेज भारतीयों की 
अपेक्षा अधिक बलवान अथवा योग्य होते हे, और इसलिए भी नहीं 
कि भारतीयों की अपेक्षा वे अधिक बहादुर होते हे, बल्कि इसलिए 
कि भारतीयों की अपेक्षा उनका रंग अधिक गोरा होता हैं । 

२८ दिसम्बर १८९२ को प्रयाग में, कांग्रेस के आठवे अघि 
वेशन में मालवीयजी ने कहा-- 

“यह बात एकदम अन्यायपूर्ण हे कि इस देश के युवक अपने, 
देश में नौकरी करने के लिए परीक्षा पास करने दस हजार भील 
देश से बाहर भेजे जाये ।' 

२७ दिसम्बर, १८९३ को लाहोर में कांग्रेस के नवे अधिवे- 
शन में मालवीयजी ने कहा — 

“अन्याय दुःख और दर्द इन ( अंग्रेजों ) के शासन में बढ़ 
"रहा है। 

यदि उनको (अंग्रेजों को) ईश्वर में विश्वास हो कि इस देश के 
दायित्व का हिसाब उन्हें ईश्वर के सामने देना होगा तो उनको जीवन 
मे एक बार इस देश मे अवश्य आना चाहिए । और गाँव-गाँव मे 
जाकर नगर-नगर मे घमकर उन्हें यह देखना चाहिए कि लोग केसा 
कष्टमय जीवन व्यतीत कर रहे हैं । गदर के पहले यह देश कंसा 

था ? तबके जलहि कहाँ हैं ? वे कारीगर कहाँ हैं ? और वे देशी 
बनी वस्तुएँ कहाँ हैं जो हरसाल अधिकाधिक परिमाण मे इंग्लंड 
और विदेशों को जाती थीं ? यहाँ बैठे हुए सभी लोग विलायती 
वस्त्र पहने हे । और जहाँ कहीं आप जाइए, विलायत की बनी 
च्चीज़ें ओर विलायती सामान आपकी ओर घूरते दिखायी पड़ेंगे । 

२७ दिसम्बर, १८९५ को पूना में कांग्रेस के ग्यारहवें अधि- 
चेशन में मालवीयजी ने क 

अंग्रेज जाति को हमारे हितों कां वसा ध्यान नहीं, जसा वह 
अपने हितों में रखती हे एक थ्व सत्य कि वे अपने हि 
में इतने तल्लीन हें कि इस देश की बातों पर उचित रीति से 
विचार करने के अयोग्य हो गये हैं । 

२८ दिसम्त्रर, १८९६ को कलकत्ते में कांग्रेस के बारहवें 
अधिवेशन में मालवीयजी ने कहा था-- 

“भारत-सरकार का व्यवहार अधिकाधिक लगान बढ़ानेवाले 
जमींदार का-सा है, जो अपने असामियों के पास उसके परिवार 
तथा उसीके निर्वाह भर के लिए छोड़ देता हे और उसकी इच्छा 
प्रत्येक समय यही रहती हे कि वह रात दिन अधिकाधिक लगान 
देने के लिए परिश्रम करे ।' 

२७ दिसम्बर, १८९७ को अमरावती में कांग्रेस के तेरहवें 
अधिवेशन में मालवीयजी ने कहा था-- 

“मैं अपने कट्टर से कट्टर विरोधी से पूछता हूँ कि वे अपनी 
आत्मा से पूछें, हमारा प्रस्ताव उचित और न्यायपूर्ण है कि नहीं ? 
हमारा कथन क्या है ? हमारा कथन है कि भारत के बड़े लाट 
की परिषद्‌ के सदस्यों की नियुक्ति सीधे भारतीयों द्वारा हो । 
हमारा कहना है कि सार्वजनिक नौकरियों के ऊँचे-ऊँचे पदों पर 
यूरोपियनों की जगह भारतीयों की नियुक्ति करने से शासन 
अधिक अच्छा होगा और व्यय में भारी कमी संभव हो सकेगी | 

२७ दिसम्बर १९०० को लाहोर में कांग्रेस के सोलहवें अधि- 
वेशन में,मालवीयजी ने कहा था-- 

'इरलेंड और अन्य विदेशी कारखानों के सस्ते माल ने भारतीय 
उद्योग-धंधों को समूल नष्ट कर दिया है ।' 

२६ जनवरी, १९०४ को बम्बई में कांग्रेस के बीसवें अधि- 
वेंशन में मालवीयजी ने कहा था-- 

“सरकार हमारी योग्यता और कार्य की कोई कीमत न कर, 
एक दलित जाति की भाँति हमारे साथ व्यवहार करके और जाति- 
भेद को हमारी योग्यता के मार्ग में बाधक बनाकर हमारी भाव- 
नाओं और आशाओं को कुचलती जा रही है।' | 

२७ दिसम्बर, १९०५ को काशी में कांग्रेस के इक्कीसवे 
अधिवेशन में मालवीथजी ने कहा था— 

“हमें स्वदेशी को बहिष्कार के साथ नहीं मिलाना चाहिए । 
बंग-भंग तो अभी थोड़े ही समथ से हुआ है । मेरा *वयं अनुभव है 
कि स्वदेशी-आन्दोलत को तीस वर्ष हो गये । जव में स्कूल में था, 
तभी इसकी शिक्षा मुझे दी गयी थी और मुझे यह कहते हुए 
प्रसन्नता और गर्व है कि इससे मुझे बहुत लाभ हुआ हे । इसको 
मं कालेज ही से ग्रहण किये हुए हूँ ।' 

३१ जनवरी, १९१७ को मद्रास में मालवीयजी ने कहा 
“हम लोगों की आँखों में धूल झोंकी जा रही हे । हमसे यहाँ तक 
छिपाया जा रहा है कि लाड हाडिज ने भारत के सुधारों का जो 
aĝa भारत-मंत्री के पास भेजा, उसमें क्या हे ?' 

हमें यह भी विदित हैं कि इस देश से सम्बन्ध न रखनेवाले 
कुछ लोग भी बहुत दिनों से इस बात के उद्योग में लगे हुए हैं कि 
साम्प्राज्य का संघटन किस प्रकार किया जाय । आप जानते ही हें 
कि गोलमेज क्या है ।' 

“हरएक समझदार मनष्य यह मानने को तैयार हे कि विदेशी 
शासन अनुचित हे । 5 

“हमारा कहना यह है कि यदि विदेशी शासन रहना चाहे 
तो उसे अपना अस्तित्व सिद्ध करना पड़ेगा ।' 

१० जुलाई, १९१७ को मालवीयेजी ने ae आफ इंडिया 
सोसाइटी' (बम्बई) में दी हुई वक्तृता में कहा-- 

“जिले-जिले में कांग्रेस कमेटियाँ स्थापित करना, गाँव-गाँव में 
स्वराज्य का ज्ञान पहुँचाना, और घर-घर तथा झोपड़े-झोपड़ में 
इसका संदेश फलाना हमारा कत्तेव्य हे । यह बहुत जरूरी है कि 
देश के कोने-कोने से, घर-घर से और प्रत्येक मनुष्य के कण्ठ से 
अपने स्वत्व के लिए आवाज उठे ।' 

“प्रस्ताव पास करके छोड़ रखने के दिन अब गये, अब दुढ़ता-- 
पूर्वक काम करने ही में अपनी कर्म-सिद्धि है ।' 

२ अगस्त, १९१७ को प्रयाग की एक सार्वजनिक सभा में 
मालवीयजी ने कहा-- 

“हमें आन्दोलन, निरन्तर सार्थक आन्दोलन करना चाहिए । 
यदि हम भम के भूत से न डरे, जो कायरता के फंदे में फॅसाकर 
हमें गुलाम बनाये रखता हे तो सफलता दूर नहीं । हमें पुरुषों की 
भाँति पग बढ़ाना चाहिए ।' 

८ अक्तूबर. १९१७ को प्रयाग में 'होमरूल लीग' की एक 
सभा में मालवीयंजी ने कहा-- 

“यह एक दम अस्वाभाविक बात हे कि एक देश दूसरे देश 
पर सदा शासन ही करता रहे ।' 

२६ दिसंवर, १९१८ को दिल्ली में कांग्रेस के अधिवेशन में. 
मालवीथजी ने कहा -- 

'राज्य-शासन व्यर्थ ही बहुत खर्चीला है । फौजी और मुल्की 
नौकरियों में अंग्रेजों को बहुत बड़े-बड़े वेतन दिये गये और देश का वह 
सब रुपया नष्ट हो रहा है, जो उसके बच्चों को मिल सकता था ।' 

१९३१ में करांची में कांग्रेस के अधिवेशन में मालवीयजी ने 
कहा-- 

“हमारे नौजवानों को सबसे बड़ी अगर कोई बात चुभती है 
-तो वह है हमारे देश में विदेशी राज्य | नौजवान एक क्षण के 
लिए भी यह बर्दाश्त नहीं कर सकते कि यहाँ विदेशी राज्य हो। 


' वे इसी उधेड-बुन में रहते हे कि किसी प्रकार हम अपने देश को 


स्वतंत्र करें ।' 

“जो मुल्क में स्वतंत्रता कायम करने के लिए फाँसी पर चढ़ 
'जाने को तैयार हैं, में अपने ऐसे नौजवानों की तारीफ़ करता हूँ ।' 

“सबका यह संकल्प होना चाहिए कि हम जल्द से जल्द उस 
काम को पूरा करें जिस काम के लिए भगतसिह ने अपने जीवन 
का बलिदान किया हैं । उसकी सबसे प्रबल इच्छा यह थी कि 
जल्दी से जल्दी विदेशी राज्य बदल दें ।' 

१९३२ में कलकत्ते मे कांग्रेस के संतालीसवे अधिवेशन में 
'मालवीयजी ने कहा था--- 

“सरकार की वर्तमान नीति को नैतिक समर्थन प्राप्त नहीं 
है । और राजनीतिक दृष्टि से भी वह बुद्धि-संगत नहीं हे ।' 

“भारत और इंग्लेंड का संबंध वियाक्त आधार पर स्थित 
है । अंग्रेज जाति और अंग्रेजी पालियामेंट ने यह सोच लिया हे 
कि उन्हें भारत पर शासन करने का नैतिक अधिकार हे, जिसका 
अर्थ अपने राष्ट्र की उन्नति के लिए भारत को लूटना हे ।' 

.२८ दिसंबर, १९३६ को फंजपुर कांग्रेस के इक्यावनवें अधि- 
वेशन में मालवीयजी ने कहा था-- 

“हम अंग्रेजी राज्य सहन नहीं कर सकते । हम अपना शासन 
अपने आप कर सकते हे । शासन करने की हमारी शक्ति क्षीण 
नहीं हो गयी हे, जो हमारे पूर्वजों में थी । संसार के सभी देशों ने 
यहाँ तक कि मिश्र ने भी स्वतंत्रता प्राप्त कर ली हे, किन्तु क्या कोई 
भी भारतीय ऐसा हे, जिसका हृदय भारतवर्ष की दुदेशा देखकर 

बार-बार न रोता हो ? सामर्थ्य और बुद्धि रखते हुए भी हम लोग 
अंग्रेजों के गुलाम हें, क्या हमें लज्जा नहीं आती ?' 

“हम ब्रिटेन की मित्रता चाहते हैं। यदि ब्रिटेन हमारी 
मित्रता चाहता हूँ तो हम तैयार हैं; किन्तु यदि वह हमें अपने 
अधीन रखना चाहता है तो हम उसकी मित्रता नहीं चाहते ?' 

'में पचास वर्ष से कांग्रेस के साथ हूँ । संभव है, में बहुत न 
जिऊँ और अपने जी में यह कसक लेकर मरूँ कि भारत अभी भी 
"पराधीन l फिर भी में यह आशा कर सकता हूँ कि में इस 
भारत को स्वतंत्र देख सकूँगा । 

“आप स्मरण रक्खें कि अंग्रेज जवतक आपसे डरेंगे नहीं, 
*तबतक यहाँ से नहीं भागेंगे ।' 

“अपनी कायरता को दूर भगा दो, बहादुर वनो और प्रतिज्ञा 
करो कि आज़ाद होकर ही हम दम लेंगे ।” 

जनवरी सन्‌ १९३२ में मालबीयजी ने वाइसराय को एक 
लंबा पत्र लिखा था । उसमें वे लिखते हें: ' 

“श्रीमन्‌ ! आप जानते थे कि गांधीजी वर्तमान समय के 
“भारतवर्ष के सबसे महान्‌ पुरुष हे; भारतवर्ष , के असंख्य नर- 
-नारियों द्वारा अपने जीवन की पवित्रता और निःस्वार्थता तथा 

देश एवं मानथता के हितों की अलौकिक भवित के लिए पूजे जति 
हैं; औरं संसार के सभी भागों में उनका आदर होता है 

“आपके गांधीजी से मिलने को अस्वीकार कर देने से देश में 
भयंकर परिस्थिति उत्पन्न हो सकती है । यह दुःख का विषयं है 
“कि आपने इस बात का अनुभव नहीं किया कि देश की सरकार 
के वर्तमान अध्यक्ष आपसे मिलने की शिष्टता की आशा करने का 
एसे महापुरुष को अधिकार था । उस शिष्टता का त्याग करके 
आप दिल्ली के समझौते से निर्धारित मागं से विमुख हए ह । 

इससे आपने भारतवर्ष का राष्ट्रीय अपमान भी किया हे ।'१ 

२८ फरवरी १९३२ को मालवीयजी ने लंडन के तीन प्रमुख 
पत्रो को समुद्री तार से भारत की तत्कालीन परिस्थिति का एक 
विस्तृत विवरण भेजना चाहा, पर तार-घर में वह लिया जाकर" 
भी कई कारण बताकर वापस कर दिया गया । तब माळवीयजी : 
ने उसे स्वयं छपवाकर वितरण करा दिया । उसमें उन्होंने बड़े ही 
जोरदार शब्दों में सरकार को चेतावनी दी थी । उसका एक अंश 
यह è :— 5 

सारा देश तीव्र असन्तोष की ज्वाला में जल रहाहे।जो 
लोग कांग्रेसवादी नहीं हे और जिन्होंने अबतक राजनीति से कोई 
सम्बन्ध नहीं रक्खा है, वे भी आन्दोलन से सहानुभूति प्रकट कर 
रहे हे और यथासंभव उसकी सहायता कर रहे हे । वाणिज्य- 


१. “Your Excellency knew that Mr. Gandhi is the 
greatest Indian living, that for the purity and unsel- 
fishness of his iife and his high souled devotion to- 
the cause of his country and of humanity, he is adored 
by countless millions of India and widely respected in 
all parts of the world. 


“Your refusal to see him might lead to a terrible- 
situation arising in the country. It isa calamity that 
Your Excellency did not realise that such a man had a 
right to expect the courtesy ofan interview from 
your Excellency as the head for the time being of the- 
Government of the country. The refusal of that 
courtesy was a flagrant departure from the path of 
conciliation laid out through the Delhi Pact. More: 
than that it was a national affront to India,” 


CC-O. Gurukul Kangri Collection, Haridwar. Digitized By Siddhanta eGangotri Gyaan Kosha 


1 हे 


उपसंहार ३३३ 


-व्यवसाय नष्ट हो रहा है । सरकार की प्रतिष्ठा कम हो गयी हूँ । 


सरकार का आथिक दिवाला हो रहा हे । जनता के देश की स्व- 


-तंत्रता प्राप्त करने के निश्चय को कुचलनेवाली सरकार की वर्त- 


मान नीति की पर्याप्त परीक्षा हो चुकी है, और वह ain व्यर्थ 
सिद्ध हुई है ।'१ 

१९०९ में प्रांतीय व्यवस्थापक सभा से दो मेम्बर चनकर 
भारतीय व्यवस्थापक सभा में भेजे जाने का नियम बना । दो मेम्बरों 
में से एक मालवीयजी चने गये । तबसे वे बराबर उक्त कौंसिल 
के मेम्बर होते रहे । 

कौंसिल में रहकर मालवीप्रजी ने प्रेस ऐकट, शर्तबंद कुली- 
प्रथा, रीलट बिल, क्षमा-विधान, नमक-कर, सोने की दर और 
वस्त्र-व्यवसाय-रक्षण आदि बिलों पर सरकार की बडी खरी 
आलोचनाये कीं । पर सरकार की पक्षपातपूर्ण नीति में कोई 
अंतर नहीं पड़ा, इसमे उन्होंने १९३० में इस्तीफ़ा दे दिया | 

कौंसिल में उन्होंने सदा प्रजा का पक्ष लिया और सरकार का 
एसा विरोध किया, जैसा शायद ही किसी मेम्बर ने किया होगा । 


१. “The country asa whole, is seathing with 
bitter discontent. Even those who are not congress- 
men and who so for never concerned themselves with 
politics, are sympathising with the movement and 
helping it wbere they can. Trade and business are be- 


ing ruined. The prestige of the Government has been 


lowered as never before. Financial bankruptcy is 


-overtaking the Government. The present policy has 


now been sufficiently tried and proved to be utterly 
ineffective’ for suppressing the determination of the 


2 £ दि 5 
‘people to win freedom for their country. 

कौंसिल में वे केसे प्रभावशाली माने जाते थे, इसके लिए एक 
उदाहरण काफी होगा । ड्यूबोले लार्ड रीडिंग का प्राइवेट सेक्रेटरी 
था । वह मालवीयजी का बहुत आदर करता था। कौंसिल में 
“स्वराज्य' पर मालवीयजी के बोल चुकने के बाद वह उनसे मिला 
और उसने कहा--पहले हमको यह समझाइए कि आप स्वराज्य 
के उपयुक्त हैं भी । 

इसपर मालवीयजी ने कहा--बेठिए, में वात करूंगा । 

उसने कहा--आपसे बात करने में मुझे डर लगता है कि कहीं 
में आपकी वात मान न लूँ । 

इन अवतरणों की मौजूदगी में मालवीयजी को सरकार का 
खुशामदी समझना कहाँ तक सच होगा, यह विंचारने की बात है । 

फिर मालवीयजी की राजनीति के सम्बन्ध में ऐसा भ्रम फैला 
केसे ? यह समझ की त्रुटि हे । हमने मालवीयजी की कार्य-प्रणाली 
पर गौर नहीं किया । वात यह है कि, वे एक नीति-कुशल नेता हे । 
सरकार हो या जनता, जिससे देश का कल्याण मिला है, उसीसे 
उन्होंने उसे लिया हु । जनता में विदेशी सरकार के विरुद्ध जाग्रति 
उत्पन्न करके वे उसे बलिष्ठ भी बनाते रहे हें और इधर सरकार से 
जनता को जो लाभ मिल सकता था, लेकर उसे देते भी रहे हँ । 

गांधीजी और मालवीयजी 

हमारे दोनों मान्य नेताओं में प्रगाढ़ प्रेम है । यद्यपि दोनों का 
लक्ष्य एक हैँ, फिर भी दोनों के रास्ते जुदा-जुदा हें । दो शब्दों में 
यदि उनकी व्याख्या स्वीकार की जासके तो में aga कि गांधीजी 
ने अबतक 'प्रयोग' किया हैं और मालवीयजी ने 'उपयोग' किया 
हैं मीठा या खट्टा केसा भी दही सामने आया, मालवीयजी ने 
उसको बिलोकर उसका सार ले लिया, और बाँट faar है । 

गांधीजी अपने को “बनिया' तो कहते हे,पर बनिये का वास्तविक 


७ 0-0. Gurukul Kangri Collection, Haridwar. Digitized By Siddhanta eGangotri Gyaan Kosha 


उपसंहार EER 


काम तो मालवीयजी ने किया हे । गाँधीजी तो वास्तव में ब्राह्मण 
का काम कर रहे हें । सत्य और अहिसा ब्राह्मणों के झस्त्र हे । 

गांधीजी और माळवीयजी की तुलना की ही नहीं जा सकती ।: 
दोनों स्पष्टतः दो हे । 

गाँधीजी सन्त हे । मालवीयजी गृहस्थ संन्यासी हे । 

गाँधीजी सत्य-अहिसा की कसौटी पर कसकर तव आगे कदम 
रखते हे । मालवीयजी की नीति, मेरी समझ में, भागवतकार के 
शब्दों में यह रही है :-- 

jt 'यत्सारभूतं तदुपासनीयम्‌? । 

उनके जीवन के समस्त कार्यो में मुझे उनकी इसी नीति का 
नेतृत्व दिखायी पड़ता हे । 

यद्यपि गांधीजी और मालवीयजी हमारे दोनों नेता अंग्रेजों के 
स्वभाव और अंग्रेजी गवनेमेंट की बनावट से पूर्ण परिचित हैं, पर 
गाँधीजी अपने प्रयोगों द्वारा उनके हृदय-परिवर्तत की सीमा तक 
पहुँचकर स्वराज्य पाने की आशा रखते हें; और मालवीयजी की 
नीति यह रही हे कि जितना मिले, उतना लेकर अपने को कुल 
के लिए तैयार करते रहो और बाकी के लिए झगड़ते रहो । | 

मेरा खयाल है कि माळवीयजी को अंग्रेजों के हृदय-परिवर्तनः 
की आशा कभी नहीं थी । फेजपुर कांग्रेस के अपने भाषण में 
उन्होंने साफ़-साफ़ कहा भी हे कि अंग्रेज जबतक आपसे डरेंगे नहीं,. 
तबतक यहाँ से भागेंगे नहीं । 

राम ने भी समुद्र के हृदय-परिवतन के लिए धरना दिया था ॥ 
पर अन्त में उनको कहना ही पड़ा-- 

विनय a मानत जलधि जड़, गये तोन दिन बीति। 

बोले राम सकोप aa, भय faa होइन प्रीति ॥ 
प्रीति भय के बिना उत्पन्न नहीं हो सकती, यह प्राकृतिक नियम-सा है ।! 

और गवनंमेंट जिस वस्तु का नाम हे उसमे हृदय होता ही कहाँ 
है ? उसमें तो नीचे से ऊपर तक दिमाग ही दिमाग़ है । उसे जादू 
*कहिए या माया; जिसका न कोई रूप है, न रंग; जोन काली हून 
“गोरी; न बुढ़िया है, न जवान; लेकिन उसका हरएक पुर्जा उसीका 
गुलाम होता है । भारत पर गवर्नेमेंट के नाम से, समूची अंग्रेज-जाति 
“राज कर रही है, न कि कोई एक अंग्रेज । अतएव समूची जाति का 
:हृदय-परिवतेन असंभव नहीं, तो कष्ट-साध्य अवश्य हैँ । 

लाड लिनलिथगो चाहे कितने ही नेक, दयालु और व्याय- 
प्रिय हों, पर वायसराय 'वायसराय ही होगा । लार्ड लिनलिथगो 
“का हृदय-परिवर्तन हो सकता हे, पर वायसराय का नहीं; क्योंकि 
उसके पास हृदय नहीं होता । वह्‌ अंग्रेज-जाति का कल्याण पहले 
*सोचेगा, अपना व्यक्तिगत शायद कभी नहीं । 

दिमाग जरूर उसके पास होता है और वह केवल भय से 
“बदल सकता हैँ, जो गाँधीजी के पास है तो सही, पर वे उसका 
"प्रयोग नहीं करेंगे । अस्तु; जो हो, गाँधीजी का प्रयोग यदि सफल 
-होता है तो वह संसार की काग्रा-पलट कर देगा और मनुष्य-जीवन 
का एक अद्भुत चमत्कार कहा जायगा । 

मालवीयजी ने इस तरह का प्रयोग कभी नहीं किया । अत- 
"एव गाँधीजी के जीवन को सामने रखकर हमें मालवीयजी के 
“जीवन को देखना ही नहीं चाहिए । 

कुछ विषयों में राजनीतिक और व्यावहारिक मतभेद होते 
-हुए भी गांधीजी और मालवीयजी में प्रगाढ प्रेम है । दोनों का 
“लक्ष्य एक है, रास्ता जुदा है, पर इसका कोई प्रभाव उनकी व्यक्ति- 
-गत मंत्री में नहीं दिखायी पड़ता । दोनों एक दूसरे को खूब चाहते 
हैं, और दोनों एक दूसरे के विचारों का भार वहन करने में 
-आनन्द अनुभव करते हें। एक उदाहरण लीजिए:-- 

२९ अगस्त, १९३१ को “राजपूताना' जहाज से गाँधीजी 
और मालवीयजी साथ ही साथ राउंड टेबुल कान्फेस में शरीक 
होने के लिए विलायत गये थे । उसी जहाज से आर० टी० सी» 
के और भी बहुत से मेम्बर गये । भोपाल के नवाब भी थे । वह 
गाँधीजी और मालवीयजी से विचार-विनिमय करके हिन्दू-मुसलिम 
समझौते के लिए प्रयत्नशील थे । 

९ सितम्बर, १९३१ को भोपाल ने गांधीजी को राजी करना 
चाहा, पर गाँधीजी ने कांग्रेस की राष्ट्रीय माँग ही पर ज़ोर दिया। 
तब १० सितम्बर को भोपाल ने मालवीयजी को अलग फोड़ना 
चाहा । मालवीयजी ने कहा--जीवन-मरण का प्रश्न है, में लन्दन 
इसलिए नहीं आया कि पौने सोलह आना लेकर जाऔँ । गाँधीजी 
का साथ में हगिज नहीं छोडूंगा । भोपाल ने कहा--फिर तो वात 
टूटेगी । पण्डितजी ने कहा--चाहे जो हो 1१ 

१२ सितम्बर को गाँधीजी इंग्लेण्ड पहुंचे । पहुँचते ही एक 
सभा में, जिससे १५०० के लगभग आदमी जमा थे, उनका स्वागत 
हुआ । हज़ारों सूट-बूट और हँट-धारियों के वीच में, विलायत की 
भयंकर सर्दी में, जबकि पारा ४६ डिग्री पर था, एक azan, 
कमली ओढे हुए भारतीय तपस्वी ने अपना भाषण दिया, तब 
अंग्रेज मुग्ध हो गये । सभा की समाप्ति पर मालवीयजी विडलाजी 
से कहने लगे--गाँधीजी के शरीर की मुझे बड़ी चिन्ता है । यह 
कपड़े नहीं पहनते, कहीं इनको कुछ हो न जाये । मे ईश्वर से प्रार्थना 


~ 


करता हूँ कि रोग हो तो मुझे हो, मौत आये तो मुझे आये + 
१. दे० श्री घनश्यामदास बिड्ला को “डायरी के कुछ पन्ने', 


पृष्ठ २६ 

२. Ro श्री घनश्यामदास बिड्ला की “डायरी के कुछ पन्ने), 
To ३१ 01 
२२ ; 


a 

अब दूसरी ओर देखिए । 

आर० टी० सी० में अंग्रेजों की कूटनीति से हिन्दू-मुसलमानों 
में समझोता नहीं हो सक्रा मुसलमानों की तो थाह ही नहीं 
मिलती थी । कभी कोई माँग पेश कर बैठते, कभी कोई। 
गाँधीजी अपनी राष्ट्रीय माँग पर अड़े रहे । मालवीयजी हिन्दू- 
सभा का प्रतिनिधित्व कर रहे थे। इसपर कुछ हिन्दुओं ने 
गाँधीजी को कहा कि हम आपको लिखकर दे सकते हैं कि आप 
मुसलमानों के साथ जैसा मुनासिव समझें, समझौता कर ले । इसपर 
गाँधीजी ने कहा--जवतक मालवीयजी और डा० मुंजे लिखकर 
नहीं दे देते, तबतक मे नहीं कर सकता । यहाँ उनके दस्तखत के 
बिना में कुछ नहीं कर सकता ।१ 

इस प्रकार दोनों दो हैं और दोनों एक हें। एसा अद्भुत 
समन्वय संसार के दो महान्‌ व्यक्तियों में बहुत कम देखने में आयेगा । 

दोनों एक दूसरे के लिए कितने चितित रहते हें, यह दिखाने 
के लिए हम गांधीजी के एक पत्र की पूरी नक़ल यहाँ दे रहे हें । 
पत्र १९२७ fo का हुँ ।-- 
पुज्य भाई साहेब, 

आपके स्वास्थ्य के लिए कुछ चिता रहती हैं । जब तार पढ़ा 
तब मेंने दिल्ली तार भेजा था परन्तु उसका कुछ उत्तर नहीं 
आया । उसके बाद आपका ही तार अखबारों में पढ़कर कुछ 
शांति हुई । 

हिमालय में आराम लेने के बारे में आपने शिमले से आयुर्वेद 
में से कुछ इलोक भी भेजे थे, भला आपकी शिक्षा का पालन आप 
न करेंगे तो दूसरा आपकी आज्ञा का पालन कैसे करेगा ? मेंने 


१. दे० श्री घनइ्यामदास बिडला की “डायरी के कुछ पन्ने', 
qo १२५ 

तो कह दिया है मुझे कुछ नया कहने का नहीं हे अव मुझको ईश्वर 
ले जाय तो अच्छा ही है आपको तो शतायु होना होगा क्योंकि 
प्रतिज्ञा है, परन्तु आप स्वशरीर का रक्षण नहीं करेंगे तो सौ वर्ष 
तक आप कंसे रहेंगे और सेवा करेंगे ? आपको आराम लेना 
चाहिए । 
आपका 
(ह०) मोहनदास 
मनुष्य-बीज 

बीज जब मिट्टी के भीतर पहुँचकर अपने को गला देता हैं, 
तब धरती, पानी; हवा, सूये और आकाश सभी उसके आज्ञानुवर्ती 
हो जाते हें । वह जो रस माँगता है, मिट्टी वही रस देती है । जो 
रंग माँगता हैं, सूर्य वही रंग देता हे । जो आकार चाहता हे, 
आकाश उसके लिए वैसा ही स्थान देता है । मालबीयजी की दशा 
ठीक बीज की-सी है । शताब्दियों बाद हिन्दू-जाति में यह बीज पड़ा 
है । अब स्वभावतः जाति के सूर्य, जल, वायु, धरती और आकाश 
रूपी लोग इस मनुष्य-वीज के आज्ञानुवर्ती तो हो ही जायेगे । 
अतएव गरीब से लेकर राजा-महाराजा और धनियों तक का 
आकर्षण मालवीयजी पर स्वाभाविक है, किसी बाहरी प्रेरणा का 
फल-स्वरूप नहीं । 

जीवन-चरित की उपयोगिता 

मेरा विश्वास हे कि मालवीयजी के जीवन की साधारण जान- 
कारी भी प्राप्त करके हिन्टू-जाति का बहुत बड़ा कल्याण होगा । 
महापुरुषों के जीवन-चरित से हमको सहज में अपने जीवन का 
मार्ग दिखलाई पड़ने लगता हैं और जीवन को कल्याणमय बनाने के 
साधनों से हम अनायास परिचित हो जाते हैं । इसी से विद्वानों ने 
कहा है ::— 

अनुगन्तुं सतां वत्मं कृत्स्नं यदि न शक्यते । 
स्वल्पमप्पनुगन्तव्यं मार्गस्थो नावसोदति ॥ 

“सदा सत्पुरुषों के बताये हुए मार्ग पर चलना चाहिए । यदि 
अच्छी तरह चलने की शक्ति न हो तो थोड़ा ही चले; मार्ग पर 
चलता रहनेवाला नाश को नहीं प्राप्त होता ।' 

मालवीयजी अब उस सीमा पर पहुँच गये हे, जहाँतक 
पहुँचते-पहुँचते उनके अन्तजंगत के समस्त सद्गुण उनके बहिर्जगत 
में आकर विकसित हो रहे हँ। उनके जीवन में त्याग, शील, गुण 
और कर्म सभी सम्पत्तियाँ मौजूद हे, जो एक महान्‌ पुरुष के जीवन 
में संचित होती हे । उनका जीवन अग्नि में तपाये हुए विशुद्ध 
सुवर्ण की तरह कान्तिमान्‌ दिखाई पड़ रहा है । 

यथा agia: कनकं परीक्ष्यते, निघर्षणाउछंदन-ताप-ताडने: | 
तथा चतुभिः पुरुषः परीक्ष्यते त्यागेन शीलेन गुणेन कर्मणा ॥ 

“जसे घिसने, काटने, तपाने और कूटने से सुवर्ण की परीक्षा 
होती है, उसी प्रकार त्याग, शील, गुण और कार्य से पुरुष की 
परीक्षा होती हे ।' 

मालवीयजी कठोर-से-कठोर परीक्षाओं में खरे उतरे हें । 

नीति के एक अन्य इलोक के भी सत्र भाव मालवीयजी मे 
मिलते 3— 

प्रस्ताव-सदृशं वाक्यं, स्वभाव-सदृशं प्रियम्‌ । 
आत्मशक्ति-समं कोपं, यो जानाति स पंडितः n 

“प्रसंग के अनुसार बोलना, स्वभाव ही से प्रिय बनना और अपनी 
शक्ति के अनुसार क्रोध करना जो मनुष्य जानता है, वह पंडित हे ।' 

भर्तृहरि ने महात्मा का प्रकृति-सिद्ध लक्षण यह बताया है :-- 
विपदि धेर्यंमयाभ्युदयं क्षमा, सदसि वाक-पदुता युधि विक्रमः । 
यशसि चाभिरुचिव्य्ंसनं श्रुतो, प्रक्ृति-सिद्धमिदं हि महात्मनाम्‌ ॥ 

“विपत्ति मे धैय, सम्पत्ति मे क्षमा, सभा में वाकपट्ता, युद्ध में 
पराक्रम, यश में रुचि और शास्त्र सुनने में सुरुचि, ये गुण महात्माओ 
म स्वभाव ही से होते हं । 

ये सभी गुण मालवीयजी के जीवन मे बीज रूप से वर्तमान थे। 

जीवन-दाता 

ऐसे महान्‌ पुरुष कहीं शताब्दियों में एक उत्पन्न होते हँ । 
मेने हिन्दू-जाति के पिछले इतिहास पर दृष्टि डाली तो गत तीन 
सौ वर्षो में तुलसीदास, दयानन्द, गाँधोजी और मालवीयजी, ये ही 
चार महान्‌ पुरुष ऐसे दिखाई पडे नि हिन्दू-जाति के समस्त 
अंगों के कल्याण के लिए अपने जीवन की सारी शक्तियाँ दान की हें । 

तुलसीदास ने हिन्दू-जाति को रामचरितमानस-रूपी एक ऐसा 
अक्षय दीपक प्रदान किया है, जो उसके जीवन के अंधकारमय पथ 
के गड्ढों से उसको सावधान करता रहता 

स्वामी दयानन्द ने सोयी हुई हिन्दू-जाति को जगाकर उसकी 
कमजोरियों से उसे उसके आगाह कर दिया ओर उसे उसके प्राचीन 
गौरव की याद दिलाकर उसे प्राप्त करने को उत्साहित किया हैँ । 

और गाँवीजी स्वामी दयानन्द ही के बताये हुए रोगों और 
उनके निदानों को लक्ष्य में रखते हुए उसकी चिकित्सा में ला हें । 

होने इतना और किया हे कि तुलसीदास को भी साथ रक्खा 
जो स्वामी दयानन्द को लाभप्रद नहीं जँचे थे । 

मालवीयजी इन तीनों के संमिश्रण हे 

तुलसीदास का प्रयत्न निरंतर जारी है । उसमें कभी कोई 
विचार वाधक नहीं हो सका है और न होगा। इसी प्रकार 
माळवीयजी का प्रयत्न हिन्दुओं में mada बढ़ाने की ओर 
अविराम गति से चल रहा हे । हिन्दू-विश्ववि यालय तुलसीदास के 
रामचरित-मानस का एक स्थूल विकास है । समय आयेगा, जव. 

इस विद्यालय से हिन्दुत्व की सूखी हुई नसों में नवीन रक्त का 
संचार होगा और हिन्दू-जाति फिर अपने प्राचीन गौरव को प्राप्त 
कर लेगी । 
संसार ग़रीबों का ह 

संसार को तो गररीबों ही ने सुन्दर बनाया हे। भगवान ने तो 
एक अभिमानी धनी की तरह सुख और सौंदर्य को पृथ्वी पर 
बेहिसाब उँड़ेल दिया था । 

क्या प्राकृतिक, क्या मानसिक, सभी सौंदर्य पृथ्वी पर विखरा 
हुआ पड़ा था । गरीबों ने उसमें हाथ लगाया और बिखरे हुए को 
समेटा, सबको छाँट-छाँटकर अलग किया । फूलों को क्यारियों में 
लगाया, वृक्षों को पंक्तिवद्ध किया,-घास से लॉन बनाया, रास्ते 
बनाये, कंकड़ उठा-उठाकर उनपर बिछाये और कट-पीटकर सडके 
बनायीं । ईंट तैयार कीं, पत्थर की शिलाये तोड़ीं, लोहा निकाला 
उसकी कड़ियाँ ढालीं और फिर उनको जोड़-बटोरकर आलीशान 
इमारतें बनादीं । उन्हीने रुई, ऊन और रेशम की खोज की और 
उनसे तरह-तरह के कपड़े तैयार किये । अन्न, दूध, घी, गुड़, चीनी 
सब उन्हींका आविष्कार तो हे । कहाँ तक गिताया जाये, संसार 
का सारा सुख और सारा सौंदर्य ग़रीब का दान हे, जिससे मनुष्य- 
समाज कभी उऋण हो ही नहीं सकता । धनी तो सुख और सौंदर्य 
का भोग-मात्र करता है, वह निर्माण नहीं करता । भोग भोगकर 
वह सबको विगाड़ता चलता है और गरीब उनको फिरसे बना- 
बनाकर संसार का सुख और सौंदर्य कायम रखता हे । उसका 
कर्म-मय जीवत संसार के लिए कितना मूल्यवान्‌ हे ! 

इसी तरह मानस-जगत्‌ का सुख-सौंदर्य भी गरीबों ही 
की देन है । हमारे ऋषियों और मुनिवों से अधिक गरीब शायद 
ही पृथ्वी पर कभी कोई हुआ हो । वन-फल और कंद-मूल, नदी 

का जल, तुम्बे का पात्र, मृग-चर्म और कुश की साथरी इससे 
सस्ते पदार्थ और क्या होंगे ? इन पदार्थों से जीवन की रक्षा करके 
वे मानस-जगत्‌ को सुखी और सुन्दर बनाने में हजारों वर्ष लगे 
रहे । उन्होंने मन के विकारों का वर्गीकरण करके जीव के चलनें 
के लिए सड़कें बनायीं, विकारों के स्वाद और उतके गुण बताये, 
शब्द और उनके अर्थ निर्माण किये और अन्तर्जगत के साथ वाह्य 
जगत के सुख और सौंदर्य को ग्रहण करने की कला हमें प्रदान 
की । वे गरीव न बने होते तो अन्तजंगत्‌ का इतना विभव हमें 
किससे प्राप्त हुआ होता ? 

और सबसे विलक्षण बात तो यह हे कि उन्हीने मनुष्य-जीवन 
में ईश्वर का आविष्कार किया है । उनके इस आविष्कार ने दुःख 
से दग्ध, ताप से पीडित, चिन्ता से मूच्छित और निराशा से मृत- 
प्राय मनुष्य-समूह में आशा का संचार किया, जिसने विनय, 
नम्रता, सहिष्णुता और अहिसकता को जन्म दिया । इस तरह 


Menanam aseton 


मानस-जैसा एक अनमोल रत्न दान कराया, जिसके लिए राजा- 
महाराजा सभी हाथ फैलाये रहते हे । गांधीजी अपनी इच्छा से 
गरीब बन गये हे और आज वे पृथ्वी पर सबसे महान्‌ व्यक्ति 
हें । इसी तरह मालवीयजी के हाथ का दान हिन्दू-विश्वविद्यालय 
है, और यह भीरामचरित-मानस जैसा ही चमत्कारपू्ण हैं । 

अतएव मालवीयजी जैसे महान्‌ व्यक्ति का जीवन-चरित 
हमारे लिए एक प्रशस्त राजमार्ग हे; और हमें गर्व होना चाहिए 
कि हमीं में से एक गरीब के घर से वह शुरू हुआ हैं । 

गीता में भगवान्‌ कृष्ण ने कहा हे:-- 


बाहर और भीतर दोनों स्थानों में गरीबों ही का चमत्कार | 
दिखाई पड़ रहा हैं । ७४२ || 
तुलसीदास बड़े ही गरीब थे, उनके हाथ से भगवान ने रामचरिंत- > | 


EE आज - ~ ama 


| 

मनुष्याणां agag कञङ्चिद्यतति तिद्धये । 
यततामपि सिद्धानां कश्चिन्मां वेत्ति तत्त्वत: ॥ 
इसीको तुलसीदास ने और विस्तार देकर कहा हैँ:— 
नर aga महं सुनहु पुरारी । 
कोउ एक होइ धरमत्रतधारी ॥ 
धर्मसील कोटिक महु कोई । 
विषय विमुख विराग रत. होई ॥ 
कोटि विरक्त मध्य श्रुति कहई । 
सम्यक ज्ञान सुकृत कोउ लहई ॥ 
ज्ञानबंत कोटिक महेँ कोऊ । 
. जीवन्मुक्त सुकृत जग सोऊ ॥ 
तिन aga महेँ सब सुख खानी । 
दुलभ ब्रह्मलीन विज्ञानी ॥ 
सो मालवीयजी हजारों में एक, लाखों में एक और करोड़ों 
में भी एक ही व्यक्ति हें । ऐसे व्यक्ति के जीवन का रहस्य क्या 
कम मूल्यवान्‌ होगा ? और उसका उद्घाटन यदि मेरी लेखनी 
से सुचारु रूप से हो सका, तो क्या मुझे कम आनंद प्राप्त होगा ? 

मालवीयजी के जीवन से संबंध रखनेवाली मुख्य-मुख्य 
घटनाओं की तालिका 
सन्‌ घटनायें और कार्य 

१८६१ जन्म ( पौष कृष्ण ८, बुधवार, सं १९१८ ) 

१८६६ महल्ले की संस्कृत-पाठशाला में पढ्ने के लिये बेठाये गये । 

१८६९ यज्ञोपवीत संस्कार हुआ । 

१८६९ अंग्रेज़ी स्कूल में भरती हुए । 

१८७७ इंट्रेस पास हुए । 

१८७८ विवाह हुआ । 

१८८१ स्वदेशी वस्तुओं का उपयोग शुरू किया । प्रयाग में देशी 
तिजारत कम्पनी' खुली, उसे सहायता पहुँचाते रहे 

१८८० प्रयाग में 'हिन्दू-समाज' की स्थापना हुई । मालवीयजी 
कालेज की पढ़ाई चलाते हुए उसके कामों में भी पूरा 
सहयोग देते रहे । 

१८८४ “मध्य हिन्दू-समाज” स्थापित करके मालवीयजी fgg- 
संगठन और समाज-सुधार का काम करने लगे । 

१८८४ कलकत्ते से बी० To पास किया । 

१८८४ प्रयाग में 'हिन्दी-उद्धारिणी प्रतिनिधि सभा स्थापित हुई t 
मालवीयजी उसके प्रधान कार्य-कर्त्ता हो गये । 

१८८५ अध्यापक हुए । वेतन ४०) मासिक । 

१८८६ पहली बार कांग्रेस में सम्मिलित हुए और एसा सुन्दर. 
और प्रभावशाली भाषण दिया कि कांग्रेस पर सिक्का 
जम गया । कलकत्ते में यह कांग्रेस का दूसरा अधिवेशन था + 

६ १८८७ स्वदेश और हिन्दू-जाति के उत्थान में पुरी शक्ति लगाने 

| की अंतप्रेरणा से अध्यापकी छोड़ दी ।. 

ij १८८७ हरद्वार मे भारतधर्म-महामंडल की स्थापना हुई । मालवीय 
जी उसके महोपदेशक माने जाने लगे । 

१८८७ कालाकाँकर से निकलनेवाले हिन्दी के दैनिक 'हिन्दुस्थान' 

| के सम्पादक हुए | 

| १८८९ मालवीयजी के उद्योग से प्रयाग में “भारती-भवन' पुस्त- 

। कालय स्थापित हुआ । 

| १८८९ हिंदुस्थान का संपादन छोड़कर वकालत की पढ़ाई शुरू की । 

| १८८९ पंडित अयोध्यानाथ के अंग्रेजी पत्र इंडियन यूनियन' के 

| संपादक हुए । 

१८९१ एल-एल० dto हुए | 

| १८९२ जिले की वकालत शुरू की । 

| १८९३ हाईकोर्ट की वकालत शुरू की । 

| १८९५ देवतागरी लिपि को अदालतों में जारी कराने के लिए 
युक्तप्रांत के तत्कालीन गवरनर से मिले, और उसके बाद 
तीन वर्षे तक लगातार उसका मसौदा बनाने में लगे रहे । 
एसा मसौदा देवनागरी या हिन्दी के लिए आजतक और 
किसी ने नहीं तैयार किया । 

१९०१ प्रयाग में एक हिन्दू वोडिग हाउस बनाने का आन्दोलन 
उठाया । 

१९०१ इलाहावाद म्युनिसिमँलिटी के वाइस चेयरमेन चुने गये । 
इस पद पर तीन वर तक रहे । 

१९०३ प्रांतीय कौंसिल के मेम्वर नियुक्त हुए । 

९०३ १८८१ में प्रयाग-विश्वविद्यालय खुला था । हिन्दुओं के 
लिए कोई छात्रावास न होने से हिन्दू विद्यार्थियोंकी असुविधा 

देखकर माळवीयजी ने ढाई लाख के लगभग चंदा एकत्र 
कर 'मेकडानल्ड हिंदू होस्टल का विशाल भवन बनवाया | 
हिन्दू-विश्व विद्यालय की स्थापना की योजना तैयार की । 
काशी में कांग्रेस के अवसर पर हिन्दू-विश्‍वविद्यालय की 
योजता विचारार्थ एक समिति को सौंपी गयी । 
स्वदेशी-प्रचार का आन्दोलन उठाया । 

सनातन-धर्म सभा ( प्रयाग ) के विराट्‌ अधिवेशन में 
हिन्दू-विश्व विद्यालय की योजना स्वीकृत हुई । 


: कलकत्ता कांग्रेस में सम्मिलित हुए । दादाभाई नौरोजी 


सभापति थे । 

स्वदेशी-प्रचार का आन्दोलन बड़े जोरों से उठाया । 
सुरत की कांग्रेस में सम्मिलित हुए और गरम और नरम 
दलों में मेल कराने का प्रयत्त किया । 


प्रयाग से हिन्दी साप्ताहिक 'अभ्युदय' निकाला और दो 


वर्ष तक उसका संपादन किया । 

लखनऊ में प्रान्तीय राजनीतिक सम्मेलन के सभापति हुए । 
नरम दल ने 'कांग्रेस' नाम छोड़कर 'कन्वेंशन' कायम किया 
और उसका कांस्टीटयूशन बनाया, जिसमें 'डोमिनियन- 
स्टेटस? की माँग कांग्रेस से पहले की गयी । मालवीयजी 
ने कन्वेंशन में जोरदार भाग लिया । 

कांग्रेस के सभापति चुने गये । 

विजयादशमी के दिन से 'लीडर' निकाला । 

प्रांतीय कोंसिल से बड़ी कौंसिल के लिये चुने गये । 

प्रेस ऐक्ट का जोरदार विरोध किया । 

बड़ी कौंसिल में गोखले के शिक्षा-बिल का जोरदार समर्थन 
किया । , 


| 

१९१० मालवीयजी के कहने से यूक्तप्रांत के गवर्नर सर जान 
हिवेट ने प्रयाग में प्रदशिनी खोली । 
१९१० ९ नवम्बर को प्रयाग में प्रोक्लेमेशन पिलर (घोषणा-स्तंभ 
मिण्टोपाक) की नींव पड़ी, जो १९१८ में बनकर तैयार हुआ । 
१९१० हिन्दी-साहित्य-सम्मेलन का पहला अधिवेशन काशी में 
हुआ, जिसके सभापति मालवीयजी हुए । 
१९१० बड़ी कौंसिल में शतंबन्द कुली-प्रथा का जोरदार विरोध 
किया । 
१९११ हिन्दू-विश्वविद्यालय के चन्दे के लिए दोरा प्रारंभ किया । 
१९१२ पब्लिक alaa कमीशन के सामने गवाही दी | 
१९१४ मालवीयजी ने होमरूल लीग के आन्दोलन में लगातार 
३-४ वर्षे तक योग दिया । 
९१४ गंगा-नहर (हरद्वार) का आन्दोलन उठाया । 
९१४ प्रयाग-सेवासमिति की स्थापना हुई, जिसके सभापति 
मालवीयजी हुए । 
१९१५ इम्पी रियल लेजिस्लेटिव कौंसिल में हिन्दू-विश्वविद्यालय 
का ब्रिल पेश हुआ और पास हुआ । 
१९१६ काशी में लाड हाडिज के हाथ से हिन्दू-विश्वविद्यालय की 
नींव रक्खी गयी । 
१९१७ विलायत भेजे जानेवाले प्रतिनिधि-मंडल में मालवीयजी 
चुने गये । 
१९१८ अखिल भारतीय सेवा-समिति-ब्वाय स्काउट एसोसियशन 
की स्थापना हुई । मालवीबजी उसके “चीफ़ स्काउट' बने । 
४ राउलट बिल का जोरदार विरोध किया । 
१८ हिन्दी-साहित्य-सम्मेलन के नवें अधिवेशन (बम्बई) के 
सभापति हुए । 

कांग्रेस (दिल्ली) के सभापति हुए। 
इंडेम्तिटी बिल के विरोध में बड़ी कौंसिल में ५ घंटे 
भाषण किया । 


, जलियाँवाला बाग के हत्याकांड के वाद पंजाब की सहा- 


यता की । 

पंजाव-जाँच-कमेटी में काम किया । 

पंजाब के पीड़ितों को सेवा-समिति द्वारा आर्थिक सहायता 

पहुंचायी । 

बड़ी कौंसिल क्के चुनाव का परित्यागी किया । 

कांग्रेस (बम्बई) की बैठक में प्रिस आफ वेल्स के 

बॉयकाट का प्रस्ताव पास हुआ | म।ळवीयजी ने उसकः 

विरोध किया । 

लाडे रीडिंग से मिले । | 

४ फरवरी, १९२२ को गोरखपुर जिले में चोरोचोरा 

कांड हुआ । मालवीथजी वारडोली गये और गांधीजी को 

देश की परिस्थिति से परिचित किया । 

बम्बई में 'मालवीय कांफ्रेन्स' बुलाकर देश की तत्कालीन 

दशा पर विचार किया । 

गांधीजी के पकड़े जाने पर मालवीयजी ने पेशावर से 

डिब्रूगढ़ (आसाम) तक दौरा किया और जनता को 

स्वराज्य, स्वदेशी और मुसलिम एकता का मर्म समझाया। 

सरकार ने कई स्थानों पर मालवीयजी पर दफा १४४ लगायी, 
पर एक बार भी उसने उसका पालन नहीं किया । 

काशी में अखिल भारतीय हिन्दू-महासभा का अधिवेशन 
मालवीयजी के सभायतित्वे हुआ, जिसमें सनातन-धर्मी 
आर्यंसमाजी, बौद्ध, सिक्ख, जैनी, पारसी सभी सम्प्रदायों 

|; के लोग शामिल हुए । 

| १९२४ हिन्दुस्तान टाइम्स (अंग्रेजी देनिक--दिल्ली) का प्रबंध हाथ 

| में लिया । अब भी उसकी प्रबन्ध-समिति के अध्यक्ष हे । 


| १९२४ प्रान्तीय-सनातनधर्ष सभा रावलपिडी के सभापति हुए । . 

j | १९२४ प्रयाग में संगम-स्तान के लिए सत्याग्रह किया । 

i १९२४ कोहाट में हिन्दू-मुसलिम दंगा हुआ । मालवीयजी वहाँ 

है पहुँचे और दंगे के पीड़ितों को सहायता पहुँचायी । 

१९२५ अमृतसर के दुगियाना मन्दिर और सरोवर की स्थापना 
करायी । 

१९२६ कलकत्ते में दंगा हुआ । सरकार ने मालवीयजी को कल- 
कत्ते जाने से रोका । पर वे गये। 

१९२६ लाला लाजपतराय के साथ नेशनलिस्ट पार्टी कायम की । 

१९२७ हरिद्वार-तीर्थ की सम्मान-रक्षा के लिए आन्दोलन । 

१९२७ काशी में दशाश्वमेध घाट पर मालवीयजी ने अछूतों को 
मंत्र-दीक्षा दी । 

१९२८ अखिल भारतीय सनातन-धर्म महासभा का अधिवेशन 
मालवीयजी के सभापतित्व में हुआ। 

१९२८ पंजाब का दौरा । 

१९२८ कलकत्ते में अछूतों को मंत्र-दीक्षा दी । 

१९२८ ३१ अक्तूबर, १९२८ को मालवीयजी साइमन कमीशन के 
वहिष्कार के सम्बन्ध में लाहौर गये । लाला लाजपतराय 
साथ थे। उसी अवसर पर पुलिस ने लालाजी पर डंडे 
से वार किया; जिसकी चोट से १७ नवम्बर को लालाजी 
की मृत्यु हुई । 

१९२९ बेलगाँव में हिन्दू महासभा का अधिवेशन मालवीयजी के 
सभापतित्व में हुआ । 

मालवीयजी ने लाड इरविन से मिलकर और लिखापढ़ी 


'करके राउण्ड टेबुल कान्फ्रेन्स करायी । 


सनातनधरमं के प्रचार के लिए पंजाब का दौरा किया । 
२ अप्रेल को कांग्रेस के आदेशानुसार मालवीयजी ने 
व्यवस्थापिका सभा से इस्तीफा दे दिया । 

पेशावर में गोलियाँ चली । मालवीयजी फिर पंजाब पहुँचे । 
पहली अगस्त को लोकमान्य तिलक की पुण्यतिथि के 
जुलूस में मालवीयजी पकड़े गये और जेल भेजे गये । 

२७ अगस्त को दिल्ली में माळवीयजी फिर पकड़े गये 
और नैनी जेल भेजे गये ।. 

२९ अगस्त को मालवीयजी गोलमेज परिषद्‌ में भाग लेने 
के लिए विलायत को रवाना हुए । 

दिल्ली कांग्रेस मे जाते समय दनकोर स्टेशन पर मालवीय- 
जी पकड़े गये और तीन-चार दिन वाद इलाहाबाद लाकर 
छोड़ दिये गये । 

पूना गये और साम्प्रदायिक निर्णय में भाग लिया । 

१४ जनवरी को मालवीयजी विलायत से लौट आये । 
और उन्होंने भारतवर्ष की विषम परिस्थिति के सम्बन्ध 
में वाइसराय को पत्र लिखा । 

इलाहाबाद में युनिटी कांफ्रेन्स की बैठक करायी | 


१ हिन्दू-विश्वविद्यालय से 'सनातन-घर्मे' नाम का साप्ताहिक 


पत्र निकाला । 


३ गंगा-नहर का दूसरा झगड़ा । 
३ कलकत्ता कांग्रेस में जाते हुए असनसोल स्टेशन पर फिर 


पकड़े गये । 
रावलपिडी में सनातनधर्म महासम्मेलन का सभापतित्व । 

१९३४ गांधीजी के अछ्तोद्धार का एक वर्षे का दौरा काशी में 
समाप्त हुआ । मालवीयजी ने उसकी सभा में भाषण 

` I किया । 
` १९३४ मालवीयजी ने कांग्रेस के अंतर्गत नेशनलिस्ट पार्टी बनायी । 

१९३४ विहार के भूकम्प से पीड़ितों के लिए धन-जन की agi- 
यता लेकर बिहार गये | 

१९३५ पूना के हिन्दू-महासभा के aaga अधिवेशन के सभापति 
चुने गये । 

१९३५ कांग्रेस के पचाक्षदें वर्ष में उसकी स्मृति-शिला का उद्घा- 
टन बम्बई में मालवीयजी के हाथों हुआ । 

१९३६ अखिल भारतवर्षीय सनातनधर्म-महासभा का प्रयाग में 
सभापतित्व किया । 

१९३६ नासिक में अछूतों को मंत्र-दीक्षा दी और धमं-प्रचार 
किया । 

१९३६ शिवरात्रि के अवसर पर काशी में हिंदुओं का बड़ा भारी 
जुलूस निकला और अगले दिन माळवीयजी ने हरिजनों 
को मंत्र-दीक्षा दी । 

१९३६ फ़जपुर कांग्रेस में माळवीयजी ने बड़ा ओज-पूर्ण भाषण 
दिया । 

१९३८ स्वास्थ्य-सुधार के लिए कायाकल्प का प्रयोग किया । 
१७ जनवरी को कायाकल्प-कुटी में प्रवेश किया और 
४५ दिन में पूरा करके निकले । 

१९३९ १७ अक्तूबर को हिन्दू-विश्वविद्यालय के वाइस चांसलर 
का पद अस्वस्थता के कारण छोड़ा । 

१९४० प्रायः अस्वस्थ रहे । 

हिन्दू-विश्वविद्यालय के चंदे में प्रमुख दान-दाताओं की सूची 


हज हाइनेस श्रीमान्‌ महाराणा साहब उदयपुर १,५०,००० 
9 » महाराजा जोधपुर ६,००,००० 
तथा सदा के लिए प्रति वर्ष २४,००० 
» ३१ महाराजा जयपुर ५,००,००० 
1 )१ महाराजा बीकानेर २,५०,००० 
तथा सदा के लिए प्रति वर्ष १२,००० 
an ११ महाराजा कोटा १,५०,००० 
+ ११ महाराजा किशनगढ़ ५०,००० 
1 » महाराजा अलवर २,००,००० 
2१ » महाराजा गायकवाड़ (बड़ौदा) ३,००,००० 
7 no महाराजा HR ३,२०,००० 
है » महाराजा कश्मीर सदा के 
लिए प्रति वषे ' १२,००० 


महाराजा सिन्धिया (ग्वालियर) ५,२५,००० 
महाराजा होल्कर (इंदोर) ५,००,००० 


91 ,„ महाराजा पटियाला ५,००,००० 

तथा सदा के लिए प्रति वर्ष २४,००० 

१५ n» महाराजा नाभा १,००,००० 

n” 2२ महाराजा बनारस $ 2,090,000 

न; ,/ महाराजराणा धौलपुर ८०,००० 
न n » ठाकुर साहब लीमड़ी - ५५,००० 
70 » महाराजा ट्रावत्तकोर १,२५,००० 

तथा सदा के लिए प्रति वर्ष १०,००० 


~ 


CC-O. Gurukul Kangri Collection, Haridwar. Digitized By Siddhanta eGangotri Gyaan | 


३५४ तीस दिन : मालवीयजी के साथ 


हिजहाईनेस श्रीमान्‌ महाराजा कोचीन १,००,००० 
तथा सदा के लिए प्रतिवर्ष ६,००० 
आनरेबुल श्रीमान्‌ महाराजाधिराज दरभंगा ५,००,००० 
महाराजा सर मणीद्धचन्द्र नन्दी, कासिमबाजार १,३१,०६५ 
बाबू ब्रजेन्द्रकिशोर राय चौधरी, गौरीपुर, मेमनसिह १,००,००० 
डाक्टर सर रासबिहारी घोष 200,000 
श्रीयुत भोलानाथ बरुआ (आसाम) १,२०,००० 
राजा कृष्टोदास और सेठ हजारीमल दवे (कलकत्ता) १,००,००० 
तारकेश्वर महन्तजी १,००,००० 


[राजा सर भगवतीप्रसादसिहजी 
(बलरामपुर अवध) १,२७,००० 


राजा सूरजबख्श सिंह. (अवध) १,००,००० 
आनरेवल राजा मोतीचन्द (aaa) १,००,००० 
डाक्टर सर सुन्दरलाल (इलाहाबाद) १,००,००० 
राजा सूर्यपालसिह (अवागढ़ ) १,००,००० 
राय रामचरनदास बहादुर (इलाहाबाद) ७५,००० 
राजा हरिहरप्रसाद नारायणसिह (अमावाँ पटना) ५०,००० 
सेठ साँगीदास जैसीराम (वम्वई) २,५०,००० 
सेठ मथुरादास वसनजी खीमजी १,५०,००० 


सेठ धरमसी और सेठ नरोत्तम मुरारजी 
गोकुलदास (बम्बई) १,००,००० 


सेठ रामनारायण हरनन्दराय रुइया (बम्बई) १,००,००० 
सेठ gadi arit (बम्बई) १,००,००० 
सेठ दयाशंकर दवे (बम्बई) १,००,००० 


सेठ मूलराज खटाऊ और सेठ भीकमदास 

